

प्राचीन ग्रन्थसुसूचि

(प्रवर्द्धः)

२०३५८

पाणिनीयप्रबोधः
पूर्वार्धः

२१.५ रु०



श्रीगोपालभास्त्री

(दर्शनकेशरी)



श्रीकृष्णः शरणं मम


श्रीक्षैमधरिणा कौशल्याजेन शाण्डिल्येन
श्रीगोपालशास्त्रिणा दर्शनकेशरिणा

विरचितः

५. स. ३५६
सं. ०७७. ४२

पाणिनीयप्रबोधः

(पूर्वार्द्धः)



सं० २०१२

शास्त्रिमण्डल

डो. ३१, गार्डनकालनी,
सिंगरा, बनारस-१

सर्वाधिकारो ग्रन्थकाराधीनः ।

मुद्रकः—

के० कु० पावगी
हितचिन्तक प्रेस,
रामघाट, बनारस-१.

शुभाशंसा

प्राप्य विश्वजनीनाज्ञां मालवीयमहामुनेः ।

काठिन्यं व्याकृतेर्हर्तुं ग्रन्थरत्नं विरच्यते ॥ १ ॥

विस्मृतः पाणिनेरार्थाध्ययनाध्यापनक्रमः ।

प्राचीनस्तत्प्रचारेण महेशः सम्प्रसीदतात् ॥ २ ॥

शिवं ध्यायमानाः पठन्तु प्रवीणाः

कुमार्यः कुमाराः प्रयोगेष्वादीनाः ।

भवेत्सर्वविद्यासु तेषां प्रवेशो

न चेतो भवेद् व्याकृतेर्भीतिलेशः ॥ ३ ॥

पुराणमित्येव न साधु सर्वं

न चापि सर्वं नवमित्यवद्यम् ।

सन्तः परीक्ष्यान्यतरद्भजन्ते

मूढः परप्रत्ययनेयबुद्धिः ॥ ४ ॥

स्मारं स्मारं कालिदासोक्तिमेतां

ध्यायं ध्यायं संस्कृताभ्युन्नतिं ताम् ।

श्रावं श्रावं मामक्रान्तां प्रतिज्ञां

शालां शालां पाठयन्तु “प्रबोधम्” ॥ ५ ॥

नौरोजी लोकमान्यप्रभृतिनरवरैर्गान्धिवोसादिभिस्तैः

कांग्रेसान्दोलनेन ध्रुवमधिगमिते भारतीये स्वराज्ये ॥

श्रीगोपालोपनद्धः सरलसुरगिरा मालवीयोपदिष्टः ।

सम्पूर्णानन्दशिष्टश्चिरमिह जयतात् पाणिनीयप्रबोधः ॥ ६ ॥

वैज्ञानिकेन विधिना विविधैः प्रयत्नैः

पूर्वोपकारमनसा मुनिना कृतो यः ॥

सूत्रक्रमः स कमनीयतमोऽपि लोके

हा साम्प्रतं पठनपाठनतो निरस्तः ॥ ७ ॥

मेधाकृदुत्तमतमा क्रमतो निबद्धा-

ऽष्टाध्यायिकाऽतिमृदुला ध्रुवमाशुबोधा ।

क्रीडापरैरपि पुरा पृथुकैः स्वधीता

हा व्युत्क्रमाऽद्य जटिला पृथुकौमुदीयम् ॥ ८ ॥

वर्षवृन्दाद्विलुप्ता प्रथा पाठनात्

पाणिनीयाऽधुना प्रोद्भृता प्रत्नतः ।

पुण्यदा लाभदा मञ्जुला लाघवी

वृत्तिघोषश्रमालोपिकालोक्यताम् ॥ ९ ॥

निगमसदृशमेतत्पुण्यदम्पाणिनीयम् ।

प्रियतमतनयान् स्वान् यत्नतः पाठनीयम् ।

फलमिह पदबोधे लाघवं साधनीयम् ।

द्विजकुलमपि मेधावर्द्धनं ज्ञापनीयम् ॥ १० ॥

पुष्पं ददौ योऽनुपमं सरोजं

दिदेश गीतामृतमद्भुतं यः ।

स्वतन्त्रतां भारतमानयद्य-

ईशः स रक्षेदपि शब्दशास्त्रम् ॥ ११ ॥

—२०५२—



समर्पणम्

‘सुप्रभात’-प्रसङ्गेन कियन्तः काशिका बुधाः
एकदोपस्थिता द्रष्टुं ‘मालवीय’ महामुनिम् ॥ १ ॥
तत्र प्रासङ्गिकालापे समाप्ते स महामुनिः
गम्भीरमुद्रया किञ्चिच्चिन्तयन्निदमब्रवीत् ॥ २ ॥
शृण्वन्तु सावधाना वै साभिप्रायं वचो मम
अद्यत्वे शब्दशास्त्रस्याध्ययनाध्यापनक्रमः ॥ ३ ॥
विकृतो बहुशो यस्मात्संस्कृतं कठिनायितम् ।
भवद्भिः क्रियतां यत्नः सारल्ये व्याकृतेर्ध्रुवम् ॥ ४ ॥

येन व्याकरणज्ञाने सारल्यं स्याच्च लाघवम् ॥ ५ ॥

प्रवृत्ताः स्युर्यतः सर्वे संस्कृताध्ययने मुदा

इत्याभाष्य पुनः प्राह मां सम्बोध्य स वै मुनिः ॥ ६ ॥

शास्त्रिन् ! भारोऽयमासक्तस्त्वय्येवेत्यवधार्यताम् ।

‘ओम्’ इत्युक्त्वा तदाज्ञां तां समादृत्याहमुक्तवान् ॥ ७ ॥

भगवन् ! अयमादेशः सिद्ध इत्यवगम्यताम् ।

इत्यामन्त्र्य वयं तस्मात्परावृत्ता यथागतम् ॥ ८ ॥

दन्ताङ्काब्जेति खृष्टाब्दे काशीकांग्रेसनायकः ।

गोरण्डशासने वर्षं कारावासमशिश्रियम् ॥ ९ ॥

तमेवावसरं लब्ध्वाऽलोड्य व्याकरणोदधिम् ।

लोकमान्य-महात्मादि-सुभाषादिप्रयत्नतः ॥ १० ॥

स्वतन्त्रे भारते जाते नेत्रेष्वङ्काब्जसम्मिते ।

पाणिनीयप्रबोधाख्यं लब्धं ग्रन्थामृतं मया ॥ ११ ॥

एवं विंशतिवर्षैः स आदेशोऽद्य महामुनेः ॥ १२ ॥

महादेवप्रसादेन सम्यक् सफलितोऽभवत् ।

‘यत्करोषि यदश्रासीत्यादि’-गीतोपदेशतः ॥ १३ ॥

सत्सङ्कल्पसमुद्भूतं ग्रन्थमीशे समर्प्य तम् ।

मनाक् प्रसङ्गतो ब्रूहि तत्सम्बन्धेऽपि साम्प्रतम् ॥ १४ ॥

सरलाः सन्धयः शब्दा धातवः प्रत्ययास्तथा ।

प्रयोगसाधिका रीतिः संक्षेपेण समीरिता ॥ १५ ॥

अगदधुनापदासीनां भारतीयार्थ-संस्कृतिम् ।

विकलापुत्रायाः सोत्साहाः पठेयुः संस्कृतां गिरम् ॥ १६ ॥

कण्ठस्थमाचरत हे वटवः क्रमेण

पूर्वं सनादरसरादपि 'सूत्रजातं'

पञ्चाद्वद्विरनिशं स्वयमर्थबोधात्

ग्रन्थोऽयमाशु वरदो ज्ञियतां 'प्रबोधः' ॥ १७ ॥

हा हन्त 'पाणिनिमुनेः' सरलः प्रकारो

व्यावर्तितः कतिपयादधुनाऽद्भुतो यद्

भूत्वा ततोऽतिगहनं किल शब्दशास्त्रं

सर्वान्विभीषयति देवगिरोऽधिगन्तृन् ॥ १८ ॥

यतो विभ्यतः साम्प्रतं भारतीया

गिरोऽधीयते नादरेणामराणाम्

विलुप्ताऽय्यमय्यादया सार्द्धमस्माद्

अहो ! विश्ववन्द्याऽथ सा वेदविद्या ॥ १९ ॥

मया मालवीयाज्ञया वर्षपूगैः ।

प्रयत्नान्निबद्धोऽधुना ग्रन्थ एषः

प्रतिज्ञायते मासषट्केन बालाः

पठन्तो भवेयुर्ध्रुवं संस्कृतज्ञाः ॥ २० ॥



गिरिजनिगिरिशावाराध्य 'गोपालशास्त्री'
द्रुतमिह सुरभाषोन्नीतिकामः समन्ताद् !
उपहरति बटुभ्यः "पाणिनीयप्रबोधम्"
प्रचरतु भुवि नित्यं श्रीमहेशप्रसादात् ॥ २१ ॥

कन्या-संस्कृत-शिक्षामन्दिरम्	}	श्रीगोपालशास्त्री (दर्शनकेशरी)
श्रावणी पूर्णिमा		केशरिकुञ्ज, डी० ५९।३३
संवत् २००५ काशी ।		सिगरा, बनारस १ ।

हार्दय

—:०:—

“अङ्गानि वेदाश्चत्वारो, मीमांसा न्यायविस्तरः ।
धर्मशास्त्रं पुराणानि, विद्याश्चैताश्चतुर्दश ॥
उपवेदैश्चतुर्भिस्तु ता एवाष्टादश स्मृताः ॥

, ४ चार वेद, १ अङ्ग, (शिक्षा, कल्पसूत्र, व्याकरण, निरुक्त, ज्योतिष और छन्दः) मीमांसा, (पूर्व, मध्य और उत्तर) न्यायविस्तर, (वैशेषिक, न्याय, सांख्य, योग, पाशुपत, वैष्णव, सौगत (बौद्ध), जैन (आर्हत), लोकायत (चार्वाक), सभी तार्किक (दर्शन), १८ धर्मशास्त्र, १८ पुराण, (१८ उपपुराण भी) ये ही १४ विद्याएँ हैं । ४ उपवेद, (आयुर्वेद, धनुर्वेद, गान्धर्ववेद और अर्थशास्त्र) मिलाकर ये ही १८ अठारह हो जाती हैं । इन्हों चौदह विद्याओं के अध्ययन कर लेने से मनुष्य पूर्ण-प्रज्ञ हो जाता है । अतः इनको संक्षिप्त रूप में पाठकों के सामने रखना ही मनीषियों का कर्तव्य है ।

मैं यहाँ केवल व्याकरण के विषय में कुछ सार बातें कहूँगा :—

“समुद्रवद् व्याकरणं महेश्वरे तदर्धकुम्भोद्धरणं बृहस्पतौ ।

तद्भागभागाच्च शतं पुरन्दरे कुशाग्रबिन्दूत्पतितं हि पाणिनौ ॥

माहेश व्याकरण समुद्र के समान विस्तृत है । बृहस्पति का समुद्र से कुम्भद्वारा निकाले जल के समान थोड़ा है । पुरन्दर (इन्द्र) का उसके भी शतांश भाग के बराबर है । पर पाणिनि का व्याकरण समुद्र से निकाले कुशा के अग्रभाग से टपकते हुए जलबिन्दु के बराबर है ।

इससे यह सिद्ध है कि पाणिनि महर्षि ने समुद्र के समान विस्तृत व्याकरण को कुशाग्रबिन्दु जल के समान पवित्र और संक्षिप्त बना दिया है । पाणिनि व्याकरण की पूर्णता में तो किसी को सन्देह ही नहीं है । इस व्याकरण में लौकिक वैदिक दोनों शब्दों की सिद्धि की

गयी है, अतः इस पद्य का तात्पर्य पाणिनीय व्याकरण के संक्षिप्त स्वरूप की प्रशंसा करने में ही है । इसीलिये पतञ्जलि ने भी:—“एको-हागमलध्वसन्देहाः प्रयोजनानि ।”

इस वाक्य से व्याकरण के प्रयोजन में लाघव (लघुत्व) भी एक प्रशस्त गुण माना है । वस्तुतः पाणिनि ने अपने व्याकरण के लाघव करने में अद्भुत प्रतिभा दिखायी है । यहाँ करोड़ों करोड़ों शब्दों के साधुत्व के लिये एक एक सूत्र लिखे गये हैं । देखिये—

तिष्ठद्गुप्रभृतीनि च २।३।१७, उणादयो बहुलम् ३।१।१, पारस्कर-प्रभृतीनि च संज्ञायाम् ६।१।१५७, इत्यादि एक २ सूत्रों से अनन्त प्रयोगों की सिद्धि होती है । सूत्र भी इतने संक्षिप्त हैं कि

“अर्धमात्रालाघवे सति पुत्रोत्सवं मन्यन्ते वैयाकरणाः ।”

यह प्रसिद्धि, ही चल पड़ी है । समुद्र के समान विस्तृत व्याकरण को अतिसंक्षिप्त कर ३९९६ सूत्रों में ला देना, यह पाणिनि महर्षि की ही तपस्या तथा प्रतिभा का प्रभाव है । ऐसे अति संक्षिप्त पाणिनीय व्याकरण को भी टीका, प्रटीका, वृद्धप्रटीका, व्याख्या, उपव्याख्या, उपोपव्याख्या करके आज इतना विस्तृत रूप दिया गया है कि—“द्वादशभिर्वर्षैर्व्याकरणं श्रूयते” यह किंवदन्ती चल पड़ी है । जिस महर्षि ने समुद्र के समान विस्तृत व्याकरण को कुशाग्रबिन्दु के रूप में ला दिया था । आज उसी का व्याकरण—“पुनस्तत्रैवावलम्बितो वेतालः ।” इस नीति के समान पुनः समुद्रवत् विस्तृत हो गया है । यह कितने आश्चर्य का विषय है । अतः आज सभी आधुनिक मनीषियों का यह परम कर्तव्य है कि वे पाणिनि महर्षि के मुख्य उद्देश्य लघुत्व एवं सरलता की ओर पुनः प्रवृत्त हों ।

सरलता पाणिनि महर्षि के सूत्रक्रम में कूट-कूट कर भरी पड़ी है । एक सूत्र के पद आगे के सूत्रों में अनुस्यूत रहते हैं, जिससे सहज ही सूत्रार्थ समझ में आता है । पाणिनि व्याकरण पढ़नेवालों की

मेधाशक्ति भी प्रखर हो जाती है। उनको आगे के सूत्रों में पीछे के सूत्रों का स्मरण रखना पड़ता है।

आज बहुतों में यह भ्रम फैला हुआ है कि संस्कृत तो कठिन भाषा है, पर यदि सूक्ष्म दृष्टि से देखा जाय तो सभी भाषाओं की अपेक्षा संस्कृत बड़ी सरल है। हम लोगों की मातृभाषा के सैकड़ों ७५ पचहत्तर शब्द संस्कृत के ही अपभ्रंश हैं। बहुत से शब्द तत्सम हैं, जो आज भी सभी प्रान्तीय भाषाओं में संस्कृत के समान ही प्रयुक्त हो रहे हैं। इससे संस्कृत भाषाद्वारा हम सभी प्रान्तों को अनायास ही एक सूत्र में बाँधे रहेंगे। यह एक राजनीतिक लाभ भी संस्कृतद्वारा स्वयं सिद्ध है। संस्कृतभाषा में आत्मविश्वास को सुदृढ़ बना देने वाली एक विलक्षण शक्ति है, जो अन्यान्य भाषाओं में नहीं पायी जाती। संस्कृतज्ञों को अपने वाक्यों की शुद्धता पर दृढविश्वास रहता है कि यह ऐसा ही होगा, ब्रह्मदेव भी इसे अन्यथा नहीं कर सकते।

संस्कृतभाषामें दूसरी विशेषता है कि वह अत्यन्त मधुर है और सङ्गीतमय है। छन्दः शब्द ही सङ्गीतका पर्याय शब्द है। हमारी संस्कृतभाषा छन्दोंमें ही निबद्ध पायी जाती है।

संस्कृतके अध्येता पाश्चात्य पण्डितोंने भी इस भाषा पर मुग्ध होकर जो उद्गार निकाले हैं वे आजके पाश्चात्याभिमुख नवयुवकों को अपने हृदयमें अङ्कित कर लेने चाहिये—

“अमृतं मधुरं सम्यक् संस्कृतं हि ततोऽधिकम् ।
 देवभोग्यमिदं यस्माद्देवभाषेति कथ्यते ।
 न जाने विद्यते किं तन्माधुर्यमिह संस्कृते
 सर्वदैव समुन्मत्ता येन वैदेशिका वयम् ।”

अमृत तो मधुर है ही, पर संस्कृत तो उससे भी अधिक मधुर है। यह भाषा तो मनुष्य को देवता बना देती है। इसी कारण इसे देव-भाषा कहते हैं। न जाने संस्कृत में कैसी जादू भरी मधुरता है कि हम

विदेशी लोग भी सर्वदा ही संस्कृत के पढ़ते समय उन्मत्त हो कर झूमने लगते हैं ।

देखा आपने, यह है संस्कृत की विशेषता । अतः आज स्वतन्त्र भारत में भारतीय संस्कृति की जननी मानव धर्म की अवबोधिका संस्कृत भाषा का पठन-पाठन पूर्ववत् पुनः प्रवृत्त हो, इस उद्देश्य से मैं अपने चिरकाल के अनुभव द्वारा निम्नलिखित ग्रन्थ को लिखने में प्रवृत्त हुआ और आज परमेश्वर की अतुल अनुकम्पा से आपके समक्ष इसे उपस्थित करने में समर्थ हो सका हूँ ।

पाणिनि महर्षि के पहले तथा पीछे भी बहुत से व्याकरण के ग्रन्थ बने हैं और काल के अविरत प्रवाह में विलीन हो गये हैं । पर इस युग में जन-कल्याण की कामना से जो ग्रन्थ लिखे जायेंगे, उनका प्रचार बहुत तेजी से और स्थायी रूप में हो सकता है ।

‘पाणिनीयप्रबोध’ ग्रन्थ भारतीय संस्कृति के संरक्षक, राष्ट्रियसूत्रात्मा के समुद्रोधक, नवीन शिक्षाके संवर्द्धक, हिन्दूविश्वविद्यालयके प्रतिष्ठापक महामुनि स्वर्गीय मदनमोहन मालवीय जी महाराज की प्रेरणा से लिखा गया है । इसके अध्ययन से बालिकाओं एवं बालकों को संस्कृत भाषा का ज्ञान बहुत शीघ्र और थोड़े परिश्रम से हो जाता है ।

यहाँ केवल इतना ही कहना है कि, पाणिनि के ३९९६ सूत्रों में लगभग ११८७ सूत्रोंका क्रम-बद्ध अतिसंक्षिप्त संग्रह ‘ऋतुपाणिनीय’ है । उन्हीं सूत्रोंको प्रयोगानुसार सजाकर ‘पाणिनीयप्रबोध’ लिखा गया है’ वालमनोविज्ञानानुकूल अतिसरलतासे बालिकाओं एवं बालकों—दोनोंके लिये अत्युपयोगी संस्कृत व्याकरणका अभूतपूर्व संग्रह ग्रन्थ यह ‘पाणिनीयप्रबोध’ है ।

लघुकौमुदी से इसकी विशेषता यह है कि, यहाँ सूत्रों की वृत्ति रटनी नहीं पड़ती । पूर्व सूत्रों से आये हुए पदों के आधार पर छात्र स्वयं सूत्रार्थ कर लेता है । (यह प्रकार सभी सूत्रों के सामने कोष्ठ में

पूर्व सूत्रों से अनुवृत्त पदों को लिखकर सूत्रों के साथ उन पर अन्वयाङ्क देकर स्पष्ट कर दिया गया है।) बाद सरल संस्कृत भाषा में प्रयोगों को साधकर समझा दिया गया है। जिससे छात्र के हृदय पर अनायास ही प्रयोगों के साधने का संस्कार दृढ़ होता जाता है। प्रयोग उनकी स्मृति से विलुप्त नहीं होते। साथ ही संस्कृत बोलने का अभ्यास भी दृढ़ होता जाता है। इस प्रकार 'पाणिनीयप्रबोध' के अभ्याससे थोड़े ही समयमें छात्र मेधावी बन जाता है।

सन्धियों की सरलता तथा उनका अनुगम और निष्कर्ष, प्रयोगों एवं प्रकरणों के सञ्चयन की विशेषता आदि तत्त्वप्रकरणों के साथ २ सम्बद्ध है। ग्रन्थ के आरम्भ में प्रदत्त परिशिष्ट के द्वारा उनके विषयों का सामान्य ज्ञान करा देनेका, तथा विषयों के प्रतिपादनशैली की स्पष्टता इत्यादि का ज्ञान तो पुस्तक पढ़ने वालों को होगा ही। उस पर मुझे कुछ नहीं कहना है।

छात्र प्रतिदिन, २० बीस सूत्रों के अभ्यास क्रम से दो महीनों में १९८७ सूत्रों को कण्ठस्थ कर लेता है और एक महीने में सूत्रार्थ समझ लेता है। बाद तीन महीने में 'पाणिनीयप्रबोध' द्वारा प्रयोगों को साधकर वह संस्कृत भाषा का ज्ञाता हो जाता है।

अब मैं देश के सच्चे सेवक, शिक्षासुधार के पक्षपाती संस्कृत भाषा के अभ्युदय के अभिलाषी तथा संस्कृतच्छात्रों का उद्धार चाहने वाले सभी राष्ट्रप्रेमी विद्वानों के समक्ष इस पुस्तक को उपहृत कर अपना कर्तव्य समाप्त करता हूँ। ॐ शान्तिः ३

कन्यासंस्कृतशिक्षामन्दिरम्
डी. ५९।३१ गार्डनकालनी
सिगरा, वाराणसी-१

श्रीगोपालशास्त्री क्षेमधरिः
(शाण्डिल्यः)
सौ० २४।७।२००७ वै०

विषय-सूचिका

विषय—	पृष्ठ
१ पाठविधि:	०
२ प्राक्कथनम्	०
३ संहितोपक्रमः इत्यादिपरिशिष्टप्रकरणम्	६-१३
४ पारिभाषिकसंज्ञार्थाः	२७
५ संज्ञाप्रकरणम्	२
६ अल्सन्धिः	७
७ हल्सन्धिः	१०
८ विसर्गसन्धिः	१३
९ पुंलिङ्गप्रकरणम्	१६
१० स्त्रीलिङ्गप्रकरणम्	३३
११ नपुंसकलिङ्गप्रकरणम्	४५
१२ सर्वनामप्रकरणम्	४८
१३ संख्याप्रकरणम्	५६
१४ अव्ययप्रकरणम्	५८
१५ स्त्रीप्रत्ययाः	६१
१६ कारकप्रकरणम्	६५
१७ अव्ययीभावः	७१
१८ तत्पुरुषसमासः	७३
१९ कर्मधारयः	७५
२० बहुव्रीहिः	७९
२१ द्वन्द्वः	८२
२२ तद्धितप्रकरणम्	८५
२३ द्विरुक्तप्रकरणम्	११३
२४ प्रश्नपत्राणि	११४

॥ श्रीकृष्णः शरणं मम ॥

* पाणिनीयप्रबोधकी पाठविधि *

पाणिनीयप्रबोधके पढ़ने से पहले 'ऋजुपाणिनीयम्' (संक्षिप्ताष्टाध्यायी ११८७ सूत्र) वालकों को कण्ठ कर लेना होगा । (कण्ठ रहने से पाणिनीय प्रबोध में सूत्रार्थ करते समय अनुवृत्ति लेने के लिये पूर्वसूत्र इष्टि के सामने आ जाते हैं । नहीं तो 'ऋजुपाणिनीयम्' सामने रखकर सूत्रों को टटोलना पड़ता है), वयस्कों की इच्छा पर निर्भर है । कण्ठ करलें तो अच्छा ही है । कण्ठ न करने से पाणिनीय प्रबोध में सूत्रार्थ करते समय अनुवृत्ति लेने के लिये ऋजुपाणिनीयम् सामने रखना ही चाहिये । 'ऋजुपाणिनीयम्' के प्रारम्भ में जो हिन्दी भाषा द्वारा अक्षर-विज्ञान, पदज्ञान, विभक्त्यर्थ, समास, सन्धिज्ञान इत्यादि लिखे गये हैं, जिनका ज्ञान किसी भी संस्कृत पुस्तक पढ़ने से पहले कर लेना नितान्त आवश्यक ही नहीं अनिवार्य है । बिना इतने ज्ञान के कोई भी संस्कृत पुस्तक पढ़ने का अधिकारी नहीं हो सकता । संस्कृत भाषा का इतना ज्ञान वाला ही व्यक्ति वृद्धिरादैच् १।१।१। प्रभृति सूत्रों का पदच्छेद (सन्धि तोड़ कर पदों को अलग अलग कर देना) स्वयं समझ सकता और कर सकता है । तथा यह भी समझ सकता है कि किस विभक्ति के किस वचन का यह पद है और किस सन्धि के कारण एक में सम्भृत्त (सट गया) है । (इतना ज्ञान न कराकर बिना समझे लघुकौमुदी रटाने की प्रथा ने ही संस्कृत को कठिन और घोखू विद्या बना दिया है तथा लोगों को संस्कृत पढ़ने से विमुख कर दिया है ।)

अस्तु, सूत्रार्थ करने में सर्वप्रथम सन्धिविच्छेद के साथ पदच्छेद कर चुकने पर ही यह देखा जाता है कि इस सूत्र में किस सूत्र का अधिकार है और किस सूत्र से किस पद की अनुवृत्ति आ रही है ।

(जिस सूत्र के सभी पदसमूह अर्थात् पूरा सूत्र अपने वहाँ कोई प्रयोजन सिद्ध न करके केवल अन्य सूत्रों में बड़ी दूर तक जाता है वह अधिकार सूत्र कहाता है। जहाँ सूत्र का कुछ ही पद अपने वहाँ प्रयोजनसिद्ध करता हुआ ही कुछ सूत्र तक जाता है, इस प्रक्रिया को अनुवृत्ति कहते हैं।)

पाणिनि जी की अष्टाध्यायी में दो प्रकार के पद प्रायः सभी सूत्रों में पाये जाते हैं। एक तो उन्हीं सूत्रों के। दूसरे ऊपर के सूत्रों से आने हुए अनुवृत्ति के पद। इसलिये अष्टाध्यायी सूत्रों के अध्याय, पाद, सूत्र-संख्या तथा पर, नित्य, अन्तरङ्ग, अपवाद इत्यादि (जो पाणिनीय सूत्रों की विशेषताएँ हैं) का ज्ञान अनिवार्य है। इनके ज्ञान किये बिना पाणिनीय व्याकरण पढ़ा ही नहीं जा सकता। अष्टाध्यायी पद्धति से पढ़ना ही पाणिनीय व्याकरण में सरलता लाना है। क्योंकि सूत्रों के पूर्वापरी भाव जानने से अपने आप वृत्ति बनाली जाती है। वृत्ति रटने का भारी परिश्रम जो पाणिनि महर्षि की सारी तपस्या की हत्या ही कर देने वाला है। वह विलकुल बन्द हो जाता है। यह अद्भुत लाघव इस प्रक्रिया में है।

अस्तु, अधिकार या अनुवृत्ति से आये पदों को सूत्र के पदों के साथ सिलसिलेवार (अन्वय करके) बैठाकर कोई भी क्रिया 'स्यात्' 'स्युः' 'भवेत्' 'भवेयुः' 'भवति' 'भवतु' इत्यादि अन्त में लगाकर वृत्ति बनाली जाती है। अपने आप बनायी हुई इस वृत्ति को चाहे समझकर ही मन में बैठालें या दो चार बार रटलें। जैसे भी इसका दृढ़ संस्कार मन पर बैठ जाय वैसा छात्रों को कर लेना चाहिये (इससे पाणिनीय व्याकरण पढ़ने में सरलता के साथ साथ छात्र की मेधाशक्ति जो बढ़ती है वह महर्षि पाणिनि की अद्भुत देन है। जिसे स्वतन्त्र भारत में प्रदीप्त करना सभी मनीषियों का कर्तव्य है। उदाहरणार्थ सूत्रार्थ (वृत्ति) नीचे देखें—

अधिकार सूत्रों को लाकर सूत्रार्थ—जैसे—

वर्तमाने लट् ३।२।१२३ पदच्छेद—वर्तमाने ७।१—लट् १।१—
(इति पदद्वयात्मकं सूत्रम्) इसमें ऊपर से प्रत्ययः ३।१।१। परश्च
३।१।२। (पञ्चमाध्यायतक अधिकार है) ये दोनों अधिकार सूत्र
आ जाते हैं । तीसरा धातोः ३।१।९१ (तृतीयाध्यायतक अधिकार है)
यह सूत्र आता है ।

इन सूत्रों के सभी पदों को सिलसिलेवार (अन्वय करके) बैठाकर
वृत्ति बनती है—वर्तमाने धातोः परः लट् प्रत्ययः (भवति)
इसकी हिन्दी स्वयं छात्र को अपने आप विभक्तियों के अर्थानुसार कर
लेनी होगी—‘वर्तमान (काल) में धातु से परे लट् प्रत्यय होता है ।

अनुवृत्ति लाकर सूत्रार्थ—जैसे—

हलन्त्यम् १।३।३। पदच्छेद हल् १।१। अन्त्यम् १।१। (इति पद-
द्वयात्मकम् सूत्रम्) इसमें ऊपर से ‘उपदेशेऽजनुनासिक इत्’ १।३।२
इस सूत्र से ‘उपदेशे’ और ‘इत्’ इन दो पदों की अनुवृत्ति आती है ।
इनको सिलसिलेवार (अन्वय करके) बैठाकर वृत्ति बनती है ‘उपदेशे
अन्त्यं हल् इत्’ (भवति) हिन्दी—‘उपदेश में अन्त्य हल् इत्
होता है ।’ यों ही - न विभक्तौ तुस्माः १।३।४ पदच्छेद—‘न’ अन्वय-
पदम् (अ०) विभक्तौ ७।१ तुस्माः १।३ इसमें उपदेशेऽजनुनासिक इत्
इस सूत्र से ‘इत्’ एक पद की अनुवृत्ति आती है । इसको सिलसिलेवार
(अन्वय करके) बैठाकर वृत्ति बनती है । ‘विभक्तौ तुस्माः इतः न’
(भवन्ति) हिन्दी-विभक्ति में तु (तवर्ग) स् स् इत् नहीं होते हैं ।
यों ही सब सूत्रों का अर्थ छात्र हँसता हँसता स्वयं कर लेता है ।

आगे के सूत्रों में पूर्व सूत्रों से अनुवृत्ति ले आना भी बड़ा ही
सरल है । नियम यही है कि “आगे के सूत्र में जिस विभक्तिवाला
पद होगा उस विभक्तिवाला पद पूर्व सूत्र से नहीं जायेगा किन्तु
विशेषण या विधेय समान विभक्तिवाला पद भी आ ही जाता है, जैसे—

‘हलन्त्यम्’ इस सूत्र में ‘हल्’ विशेष्य और ‘अन्त्यम्’ विशेषण ये दो प्रथमान्त उद्देश्य पद हैं। इसलिये ‘उपदेशोऽनुनासिक इत्’ इस सूत्र से ‘अच् अनुनासिक’ ये विशेष्य विशेषणात्मक प्रथमान्त उद्देश्य पद अनुवृत्ति में नहीं आते हैं। किन्तु ‘उपदेशे’ यह सप्तम्यन्त और ‘इत्’ विधेय (प्रथमान्त होता हुआ भी) दो ही आते हैं। यों ही ‘न विभक्तौ तुस्माः’ में ‘विभक्तौ’ सप्तम्यन्त पद बैठा है। इसलिये ‘उपदेशे’ सप्तम्यन्त नहीं आ सकता तथा ‘तुस्माः’ उद्देश्य प्रथमान्त बैठा है। इसलिये ऊपर के सूत्रसे उद्देश्य प्रथमान्त कोई पद नहीं आ सकता। केवल ‘इत्’ विधेय पद ही आता है। क्योंकि उसकी आकांक्षा आगे के सूत्रों में बनी है। आगे के सूत्रों की आकांक्षा ही पूर्व सूत्रों के पदों की अनुवृत्ति लाने में प्रधान कारण होती है। (इस से छात्र स्वयं तो सूत्रार्थ कर ही लेगा साथ ही वह तीक्ष्ण बुद्धिवाला भी हो जायेगा। यह कितना उपकार पाणिनि जी का है। इधर तो ध्यान दीजिये)

अस्तु, इस प्रकार जब सभी सूत्रों का अर्थ ‘ऋजुपाणिनीयम्’ द्वारा कर ले तब ‘पाणिनीय प्रबोध’ लेकर अपने आप प्रयोगों को साधता चला जाय। अध्यापक तो केवल उसे सहारा दिया करें। हाँ, छात्रों को एक बात और भी स्वयं करनी है। पाणिनीयप्रबोध में जिस स्थिति में प्रयोग लाकर सूत्रों के आगे साधने वास्ते उदाहरण रूप में रखा गया है। उसके पहले के कुल सूत्रों को स्वयं लगाकर सिद्धकर उस स्थिति में ले आवें। जैसे—पृष्ठ १४ विसर्ग सन्धि में रामरु + हसति इत्यत्र, ऐसा लिखकर हशि च ६।१।११४ सूत्र लिखा गया है। इसे रामस् + हसति ऐसा रख कर ससजुषो रु ८।२।६६ सूत्र से ‘स्’ का रु करके रामरु + हरति ऐसा बना लेना होगा। तथा प्रयोगों को साधते समय सूत्रों का अर्थ करके ठीक २ प्रयोगों में घटाना होगा। इस सूत्र से यह कार्य होगा इतना ही कहना पर्याप्त नहीं है। एवं एक उदाहरण के बाद वैसा ही एक दूसरा उदाहरण अपने आप बनाना होगा। और कुल

उदाहरणों की हिन्दी भी समझते चलना होगा। यह काम अध्यापक करावे। पर इसे भी पहले छात्र स्वयं करे। इसी प्रकार सन्धि में जो सिद्ध पद लिखे गये हैं उनका सन्धिविच्छेद छात्र स्वयं अपनी ऊहा (बुद्धि) से करे, जैसे स्वराज्य + आन्दोलनम् = स्वराज्यान्दोलनम्। जब वह अटकने लगे तो अध्यापक बतावे, 'छात्र की बुद्धि को विकसित करना मेरा काम है।' यही अध्यापक को सदा ध्यान रखना चाहिये। और 'पाणिनीय प्रबोध' में दिये गये उदाहरणों को रख रखकर संस्कृत भाषा भी वहाँ ही बनवाते चलना चाहिये। जैसे—वेदाध्ययनम् भवति। स्वराज्यान्दोलनम् अभवत् इत्यादि।

इस प्रकार से पढ़ने वाला छात्र केवल छः महीने में व्याकरण का व्यावहारिक ज्ञाता हो जाता है। इसमें अणुमात्र भी सन्देह नहीं। परीक्षार्थी छात्र तो इसी व्याकरण ज्ञान के बल पर अन्यान्य परीक्ष्य ग्रन्थों को, बाकी छः महीने में पूर्ण करके, एक वर्ष में ही काशी की प्रथमा परीक्षा पास कर सकता है। यह छात्रों की प्रतिभा तथा उनके अध्यवसाय पर निर्भर करता है। मेरी तो प्रतिज्ञा है:—

मया मालवीयाज्ञया वर्षवृन्दैः, प्रयत्नान्निबद्धोऽधुना ग्रन्थ एषः।

प्रतिज्ञायते मासषट्केन वालाः, पठन्तो भवेयुर्ध्रुवं संस्कृतज्ञाः॥

मैंने स्वर्गीय महामुनि पं० मदनमोहनमालवीयकी प्रेरणासे २५ पचीस वर्षके परिश्रमसे ग्रन्थ लिखा है। मेरी प्रतिज्ञा है कि बालक भी इस पद्धति से छः महीने में अवश्य संस्कृत के ज्ञाता हो जायेंगे। वयस्कों के लिये कोई काल नियम नहीं। वे चाहें तो इससे भी कम काल में संस्कृतज्ञ हो सकते हैं।

इसका प्रत्यक्ष प्रमाण, 'आज' (काशी के पत्र) के सम्पादकों में पं० श्रीशङ्करशुक्ल शास्त्री एम. ए. हैं, जो १॥ डेढ़ महीनेमें इसी पद्धति से संस्कृत पढ़ कर कालिदास के काव्य नाटकों का अध्ययन कर चुके हैं।
)॥ तीन पैसे के कार्ड द्वारा आप पूछ सकते हैं—अलमतिविस्तरेण।

संस्कृता कठिना भाषा मिथ्येमां जनधारणाम् ।
 कर्तुमेव मयाऽलेखि ग्रन्थ—द्वयमनुत्तमम् ॥
 षड्मासैरेव सर्वेऽपि वयस्का बालकास्तथा ।
 संस्कृतज्ञा भविष्यन्ति प्रत्यक्षे किम्प्रमाणतः ॥

आप्य द्वारा पतञ्जलि ने पाणिनि सूत्रों को वेद वृत्त्य बताया है ।
 जैसे वेद मन्त्रों में आनुपूर्वी होती है । वैसे ही इन सूत्रों में भी
 आनुपूर्वी है । यदि ये सूत्र क्रम से पढ़े जायेंगे तभी अपना रहस्य दे
 सकेंगे । इन्हें व्युत्क्रम से पढ़ने पर तो लाभ की जगह हानि ही
 होगी ।—“मन्त्रो हीनः स्वरतो वर्णतो वा मिथ्या प्रयुक्तो न तमर्थमाह ।”
 जैसे वेदमन्त्रों का मिथ्या प्रयोग होता है तो वह हानिकर हो जाता है,
 उसी प्रकार पाणिनि सूत्र भी क्रम तोड़ देने पर अपनी सरलता छोड़
 देते हैं । व्युत्क्रम से उपन्यस्त सूत्रों की वृत्ति रटनी ही पड़ेगी और
 वह वृत्ति आगे जाकर भूल ही जायगी । यह प्रक्रिया ही महर्षि
 पाणिनि के संकल्प के विरुद्ध है । अतः पाणिनि सूत्रों को महर्षि
 पाणिनि की पद्धति से पढ़ना पढ़ाना अब स्वतन्त्र भारत में प्रचलित
 करना ही चाहिये । सहृदय मर्मज्ञ विद्वानों को तो इस पर दृढ़ हो
 जाना चाहिये । पाणिनि सूत्रों का क्रम रहस्यमय है । उसकी महिमा
 वर्णनातीत है । आप अनुभव कर देखें, यही मेरी करबद्ध प्रार्थना है ।

निगमसदृशमेतत् पुण्यदम्पाणिनीयम् ।
 प्रियतमतनयान्स्वान् यत्नतः पाठनीयम् ॥
 फलमिह पदबोधे लाघवं साधनीयम् ।
 द्विजकुलमपि मेधावर्द्धनं ज्ञापनीयम् ॥

श्रीगोपाल शास्त्री (दर्शन-केशरी)

श्रीकृष्णः शरणं मम

प्राक्कथन

सदाऽध्येया सर्वैर्निगमसदृशी पाणिनिमुने-
रहो ! अष्टाध्यायी झटिति पदबोधप्रणयिनी ।

सुपूर्णा वैज्ञानी ध्रुवमतिशयाह्लादजननी
स्वयं स्वार्थं ब्रूते क्रमनियमपाठेन सुगमा ॥ १ ॥

“सोऽयमक्षरसमाम्नायो वाक्समाम्नायः पुष्पितः फलितश्चन्द्रतारकव-
त्प्रतिमण्डितो वेदितव्यो ब्रह्मराशिः, सर्ववेदपुण्यफलावाप्तिश्चास्य ज्ञाने भवति ।
मातापितरौ चास्य स्वर्गे लोके महीयेते ।” (भाष्य० अ० १ पा० ११२)

महाभाष्यकार पतञ्जलि ने पाणिनि सूत्रों की प्रशंसा में लिखा है कि यह अक्षरवेद अइउण् इत्यादि चौदह लोकस्थानीय जो १४ सूत्र-समुदाय है, यही वृद्धिरादैच् १।१।१ प्रभृति सूत्र-समुदाय द्वारा पुष्पित होता है एवं सूत्र क्रमानुसार एक के बाद एक सूत्र की अनुवृत्ति और अधिकार-विधि से अर्थज्ञान कर लेने पर फलित होता है तथा वार्तिक परिभाषादि के ज्ञान से चन्द्र के समान ताराओं से प्रतिमण्डित होकर वाक्समाम्नाय वाग्वेद ब्रह्मराशि हो जाता है । इसे अवश्य पढ़ना चाहिये । इसके (अष्टाध्यायी सूत्रसंघ के) ज्ञान कर लेने पर सारे वेद के पढ़ने का पुण्य फल मिलता है और उसके (पढ़ने वालों के) माता पिता स्वर्गलोक में पूजित होने लगते हैं ।

ऐसी प्रशंसा के रहते भी परतन्त्र भारत में अष्टाध्यायी का पाठ बन्द हो गया था । आश्चर्य तो इस पर हो रहा है कि बड़े से बड़े विद्वानों की भी प्रतिभा परतन्त्रता काल में कुण्ठित हो जाती है । जिससे ऊपर के भाष्य का अर्थ भी सकुञ्चित कर दिया गया है । और यद्यपि सूत्रों की वृत्ति स्वयं बनाने के लिये पाणिनि महामुनि ने कितने ही परिभाषा सूत्रों की रचना

की है, तौ भी अधिकार अनुवृत्ति और उन सूत्रोंको लगाकर सूत्रार्थ न कराकर बीच के परतन्त्र भारत के विद्वान्, छात्रों से सूत्रवृत्ति रटवाने लगे। जिससे न केवल पाणिनि महर्षि के मूल संकल्प की ही हत्या हो गयी अपितु पाणिनि व्याकरण सरलता छोड़कर दुरुह और वृत्तिरटने के कारण कष्टसाध्य हो गया।

देखिये, मैं यहाँ पाणिनिमहर्षि की आविर्भावित पद्धति का दिग्दर्शन कराता हूँ विद्वान् लोग इसका विस्तार करलें—

१—सूत्र में जिस विभक्ति वाला पद होता है, उस विभक्ति वाला पद ऊपर के सूत्र से नहीं आता जैसे—ङ्किति च १।१।५ यह ससम्यन्तपद है, अतः यहाँ न धातुलोप आर्द्धधातुके १।१।४ इस सूत्र से केवल 'न' और इको गुणवृद्धी १।१।३ यह पूरा सूत्र आ जाता है। तब वृत्ति बन जाती है—ङ्किति च न इको गुणवृद्धी भवतः। अस्ति, भवति क्रिया तो जहाँ कोई क्रिया न रहे वहाँ लगा दी जाती है। यह तो सर्वसाधारण प्रसिद्धि है ही।

२—यों ही जहाँ बिना सम्बन्ध विशेष की षष्ठी विभक्ति होती है वहाँ षष्ठी के आगे 'स्थाने' यह पद जोड़कर वृत्ति बना ली जाती है। जैसे—इको यणचि ६।१।७४ इस सूत्र में 'इकः' षष्ठी किसी सम्बन्धविशेष में नहीं है अतः उसके आगे 'स्थाने' जोड़कर इकः स्थाने ऐसा अर्थ करते हैं और संहितायाम् ६।१।७० का अधिकार आरहा है तो अर्थ होता है—इकः स्थाने यण् भवति अचि परे संहितायाम्। योंही एचोऽयवायाव ६।१।७५ यह सूत्र इको यणचि ६।१।७४ के नीचे है तो इसमें षष्ठ्यन्ता और प्रथमान्त पद रहने के कारण 'इकः' और 'यण्' नहीं आवेंगे किन्तु केवल 'अचि' ससम्यन्त पद ही आवेगा और इसकी 'एचः' षष्ठी के आगे स्थाने लगा जायगा और संहितायाम् ६।१।७० का अधिकार ६।१।७५ तक चल ही रहा है तो इस सूत्र की वृत्ति बन जायगी—एचः स्थाने अयवायावः भवन्ति अचि संहितायाम्। योंही इस प्रकार के सूत्रों

वृत्ति अपने आप बनती जायगी। इसके लिये पाणिनिजी ने षष्ठी स्थाने योगा १।१।४८ यह परिभाषासूत्र वृत्तिबनाने वाला स्वयं लिख दिया है।

यों ही जहाँ 'गुणः', 'वृद्धिः', ऐसे शब्द हों चाहे वे सूत्रों में ही हों या ऊपर के सूत्र से आये हों वहाँ 'इकः' षष्ठ्यन्त पद आकर अन्य नियमों के अनुसार मिलकर अर्थ करता है, जैसे—सार्वधातुकार्द्धधातुकयोः ७-३-८४ में मिदेर्गुणः ७-३-८२ से 'गुणः' आता है तब 'गुणः' के आने पर 'इकः' यह षष्ठ्यन्तपद आजाता है। बाद 'अङ्गस्य' ६-४-१ के अधिकार आने के कारण 'इकः' इस विशेषण से अन्त लग जाने से "इगन्तस्य अङ्गस्य गुणः भवति सार्वधातुकार्द्धधातुकयोः परयोः" वृत्ति बनजाती है। इसका सूत्र है इको गुणवृद्धी १-१-३

यों ही जहाँ 'ह्रस्व', दीर्घ, 'प्लुत' शब्द पड़ा रहे या ऊपर से आता हो वहाँ 'अचः' यह षष्ठ्यन्त पद जुट जाता है। जैसे—ह्रस्वः ७-४-५९ का सूत्र है। इसमें अत्र लोपोऽभ्यासस्य ७-४-५८ से अभ्यासस्य आता है। बाद इसमें 'ह्रस्व' शब्द के कारण 'अचः' षष्ठ्यन्तपद आजाता है तो वृत्ति बनती है "अभ्यासस्य अचः ह्रस्वः भवति।"

यों ही सप्तमी को छोड़कर पञ्चमी षष्ठी प्रभृति विभक्ति वाले विशेषणों में 'अन्त' शब्द लगा कर उसी विभक्ति वाला उसे यादबनालेते हैं और सप्तमी वाले में आदि लगाकर जैसा का तैसा सप्तमी बननाला रहने देते हैं जैसे—सुपि च ७-३-१०२ में अङ्गस्य ६-४-१ के अधिकार आता है और अतो दीर्घो यजि ७-३-१०१ सम्पूर्ण आत्र आजाता है तो अतोऽङ्गस्य दीर्घो यजि सुपि ऐसा पदों का क्रम बैठता है। यहाँ पर 'अतः' षष्ठी विभक्ति वाला विशेषण है और यजि सप्तमी वाला तो उधर 'अन्त' लगा इधर 'आदि' लगा दोनों जगह अपनी अपनी विभक्ति बनी रही तो वृत्ति इस तरह बन गयी।

अदन्तस्य अङ्गस्य यजादौ सुपि दीर्घः (भवति) इसके लिये क्रमशः नियम है—येन विधिस्तदन्तस्य १-१-७२ यस्मिन् विधिस्तदादावल्ग्रहणे।

नामि ६-४-३ सूत्र है। इसमें 'ढ्रलोपे पूर्वस्य दीर्घोऽङ्ग' ६-३-१०९ से 'दीर्घः' आता है। इसलिये यहां 'अचः' यह पण्यन्त पद उपस्थित हो जाता है बाद 'अङ्गस्य' अधिकार आने से अचः विशेषण हो जाता है तो उसमें 'अन्त' शब्द लग जाने से—अजन्तस्य अङ्गस्य दीर्घः भवति नामि परे यह वृत्ति बन जाती है।

इसका सूत्र है अचश्च १-२-२८ इसमें उकालोऽङ्गस्व-दीर्घ-प्लुत १-२-२७ से ह्रस्वदीर्घप्लुतः आकर अर्थ करा देता है कि जहां ह्रस्वदीर्घप्लुत पड़ा हो वहां 'अचः' यह पण्यन्त पद उपस्थित होता है।

इसी प्रकार पर नित्य अन्तरङ्ग अपवाद, असिद्ध इत्यादि परिभाषा का ज्ञान भी इस व्याकरण में अत्यावश्यक है। अष्टाध्यायी पाठ जो सूत्र पूर्वापरीभाव से बाद में पड़ा रहेगा वह पूर्वसूत्र की अपेक्षा बली होता है।

इसका सूत्र है विप्रतिषेधे परं कार्यम् १-४-२ यों ही नित्य अन्तर अपवादों में परसे नित्य बली, पर नित्य से अन्तरङ्ग बली, पर, नित्य अन्तरङ्ग से अपवाद बली होता चलता है। असिद्ध होने का भी प्रभाव है।

इसका सूत्र है 'पूर्वत्रासिद्धम्' ८-२-१ यह ८ वें अध्याय के २ द्वितीय पाद का पहला सूत्र है। इसका अर्थ है कि पूर्व में अर्थात् ७ सात अध्याय और आठवें अध्याय के पहले पाद के सूत्रों में आठवें अध्याय के दूसरे पाद और चौथे पाद के सूत्र असिद्ध हैं। जब यह सूत्र ८-२-१ आठवें अध्याय के दूसरे पाद का पहला सूत्र होकर विधिसूत्र बना रहता है, तब तो यह सिद्ध होता है। जब यह सूत्र अधिकार होजाता है तब आगे के सूत्रों में यह सूत्र बैठा जाता है और वहाँ बैठा बैठा अर्थ करता है कि तुम पूर्वत्र पूर्व सूत्र

असिद्ध हो अर्थात् आठवें अध्याय के तीन पाद के सूत्रों में भी पूर्व पूर्व के सूत्रों में पर पर के सूत्र असिद्ध हैं ।

जैसे—हरे + इह यहाँ एचोऽयवायावः ६-१-७५ लगकर 'ए' को अय् करके हरय् इह बनाया । तब लोपः शाकल्यस्य ८-३-१९ लगाकर य् का लोप कर दिया हर + इह बन गया । यहाँ पर आद्गुणः ६-१-८४ जब लगने लगा तो पूर्वत्रासिद्धम् ८-२-१ के कहने से लोपः शाकल्यस्य ८-३-१९ आद्गुणः की दृष्टि में असिद्ध हो गया अर्थात् य् का लोप वहाँ है ही नहीं वहाँ 'य' ही पड़ा है तो अ + इ नहीं है अ + यि है तो आद्गुणः की प्रवृत्ति ही नहीं हो सकती । इस प्रकार लगे हुए सूत्रों को भी यह असिद्ध कर के प्रयोग सिद्ध कराता है । और कहीं कहीं लगते हुए एक सूत्र को असिद्ध करके दूसरा सूत्र लगवा देता है ।

जैसे—सत् + चित् यहाँ स्तोश्चुना श्रुः ८-४-४० को श्लां जशोऽन्ते ८-३-३९ ने असिद्ध करके त् को द् कर दिया । तब स्तोः श्रुना श्रुः से द् को ज् हो गया बाद खरि च ८-४-५५ से ज् का च् करके सच्चित् बनता है ।

इत्यादि बातों की जानकारी पाणिनीय व्याकरण पढ़ने वालों को अवश्य करना ही चाहिये—सबसे आवश्यक पाणिनीय व्याकरण में सूत्रों का क्रम से पढ़ना है । सूत्रों को क्रम से पढ़ने में ही सरलता, मेधावर्द्धकता प्रभृति अनेक अवर्णनीय गुण प्राप्त हो सकते हैं । मैं तो ज्यों ज्यों अष्टाध्यायी का परिशीलन करता हूँ त्यों त्यों मुग्ध होता जा रहा हूँ ।

अब्दवर्षाद् विलुप्ता प्रथा पाठनात् ।

पाणिनीयाऽधुना प्रोद्धता प्रवृत्तः ॥

पुण्यदा लाभदा मञ्जुला लाघवी ।

वृत्तिघोषश्रमालोपिकाऽलोक्यताम् ॥ २ ॥

महाशिवरात्रि, १९१२ वि०

डी० ३१ सिगरा, बनारस

श्रीगोपालशास्त्री

(दर्शनकेशरी)

संहितोपक्रमः—

परः सन्निर्घर्षः संहिता १।४.१०९ वर्णानामत्यन्तं सान्निध्यं संहिता, सैव सन्धिरिति लोकाव्यवहारः, स च सम्पूर्वकात् 'धा' धातोः 'कि' प्रत्यये कृते निष्पन्नो भवति, तस्यार्थः सम्मेलनम्, संहिता सन्धानम् इत्यादिः । अत्र तु पूर्वापरीभावेन स्थितयोर्वर्णयोरत्यन्तसन्निधाने सति उभयोरन्यतरस्य वा योहि कार्यविशेषः सम्पद्यते स एव सन्धिशब्दार्थः । तस्य सामान्यतस्त्रयो भेदाः—अच्सन्धिः, हल्सन्धिः, विसर्गसन्धिश्चेति । यत्रोभयत्राचः सत्वे कार्यविशेषो जायते सोऽच्सन्धिः । यत्र पूर्वं प्राधान्येन हलः परत्र हलि अचि वा सति कार्यविशेषो भवति स हल्सन्धिः । यत्र पूर्वत्र सकारे रेफे विसर्गे वा परत्राऽचि हलि वा विद्यमाने कार्यविशेषः परिणमति स विसर्गसन्धिः । तस्य नियमाः—

संहितैकपदे नित्या नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥

एकपदादिषु अवश्यं सन्धिः कर्तव्यो भवति । केवलं वाक्ये स वक्तुरधीनो विद्यते । वाक्यस्य लेखको वक्ता वा सन्धिं करोतु न करोतु वा स तत्र स्वतन्त्रोऽस्ति । उदाहरणानि—यथाः—ने + अनम् = नयनम् । उत् + भवति = उद्भवति । मनस् = रथः = मनोरथः । वाक्ये तु—गङ्गा अस्ति अत्र । गङ्गास्त्यत्र । षट् वृक्षाः । षड्वृक्षाः । रामः वाच्यः । रामो वाच्यः । इत्युभयथापि प्रयोगा भवन्ति । परन्तु वाक्येऽपि सर्वथा मार्दवं रक्षता सन्धिः कर्तव्य इति शिष्टसम्प्रदायो विद्यते । ३ तत्रादौ—

अच्सन्धिनिष्कर्षो यथाः—

१—अकि समानस्वरयोर्दीर्घो जायते । २—अवर्णादिकि परे यथास्थानं गुणैकादेशो भवति । ३—अवर्णादेचि परे वृद्धयेकादेशः कल्पते । अकारान्तोपसर्गात्परस्य ऋकारादेर्धातोः ऋकारेण सहयोगे गुणमपोद्य वृद्धिरेव जायते । ४—इकोऽसवर्णेऽचि परे यथास्थानं यण् निष्पद्यते । ५—एचः क्रमाद् = अच् = अव् = आच् = आव् इति सम्पद्यतेऽचि परे । ६—पदान्तादेः

परस्य ह्रस्वाकारस्य पूर्वरूपमेव भवति । ७—द्विवचनानामीदूदेदन्तानां प्रकृतिभावेन दीर्घयणयाद्यादेशपूर्वरूपाणि नैव भवन्ति ।

हलसन्धिनिष्कर्षो यथाः—

१—दन्त्याक्षराणि तालव्येनाक्षरेण सह तालव्यानि मूर्द्धन्येन सह मूर्द्धन्यानि स्वतुल्यानि भवन्ति । २—अशि वर्गप्रथमाक्षरस्य स्ववर्गीयं तृतीयमाक्षरम् भवति । ३—खरि परे वर्गतृतीयाक्षरस्य स्ववर्गीयं प्रथमाक्षरं भवति । ४—अनुनासिके परे वर्गप्रथमाक्षरस्य स्ववर्गीयं पञ्चमाक्षरं तृतीयोक्षरं वा भवति । ५—तदनानां लकारे परे स्वतुल्यो लकारो ज्ञेयः । ६—वर्गप्रथमाक्षरात् परो हकारस्तद्वर्गीयचतुर्थाक्षरत्वं भजते । प्रथमाक्षरञ्च तृतीयाक्षरं भूत्वा तिष्ठति । ७—वर्गप्रथमात् तृतीयाद्वाक्षरात् परः अम्परकः शकारः छकारो भवति तृतीयाक्षरञ्च प्रथमाक्षरं भूत्वा तिष्ठति । ८—पदान्ता ह्रस्वपूर्वा ङणनाः स्वरे परे द्विगुणितास्तिष्ठन्ति । ९—पदान्तो नकारस्तु अम्परकेषु त-थ-च-छ-ट-ठेषु षट्सु अक्षरेषु (छवि) तत्स्थानीय-स-श-ष-परकोऽनुस्वारो भूत्वा तिष्ठति । १०—झलक्षरेषु परेषु अपदान्तनकारमकारौ अनुस्वारीभूय तद्वर्गीयपञ्चमाक्षरतां व्रजतः । ११—पदान्तमकारस्तु वर्गाक्षरेषु परेषु य-व-लेषु च अनुस्वारो भूत्वा विकल्पेन परसवर्णतां गच्छति । १२—शषसहारेफेषु परेषु अपदान्तौ नकारमकारौ पदान्तश्च मकारोऽनुस्वारतामेव गच्छन्ति । १३—ह्रस्वादचः परः छकारः चकारपूर्वकस्तिष्ठति । इति ।

विसर्गसन्धिनिष्कर्षो यथा—

१—खरि विसर्ग एव तिष्ठति । तत्रैव तस्य कखयोः पफयोः पूर्वं विकल्पेन जिह्वामूलीयोपध्मानीयरूपौ वैकल्पिकार्धविसर्गौ भवतः । २—दन्त्य-तालव्य-मूर्द्धन्येषु नवसु खरप्रत्याहाराक्षरेषु त एव वैकल्पिकाः त्रिविधाः सशषा, भवन्ति । (अशि उः, यलोपः रेफश्चेति त्रिधा सन्धिर्भवति) ३—तत्र ह्रस्वाकारात्परस्य रोः न तु रेफस्य (स्वाभाविकस्य सम्बुद्धिस्थस्य

च) अति इति च उः भवति । ततो गुणे कृते अतश्च पूर्वरूपे सति प्रयोग-
सिद्धिः । ४—ह्रस्वाकारात् परस्य रोः न तु रुभिन्नरेफस्य ह्रस्वाकारभिन्ने
अचि तथा आकारात् परस्य तु अशि यकारो जायते । तस्य च लोपे
सन्धिकाव्याभावः । ७—इचः परस्य रोः तथा अकारोपघस्थापि रुभिन्न-
रेफस्य, ऋदन्तशब्दानां सम्बुद्धिरेफस्य च अशि परे रेफ एव तिष्ठति ।
अस्यैव त्रिविधस्य रेफस्य रेफे परे लोपो जायते पूर्वस्य च दीर्घः । ८—स-
एष इत्युभयोः पदयोः ह्रस्वाकारभिन्ने अलि निर्विसर्गमेव रूपं तिष्ठति ।
सर्वत्र सुलोप एव भवतीत्यर्थः । केवलमति उत्वादि कार्यं जायते ।

इति सन्धिप्रकरणम्

शब्दविचारः—

संस्कृतव्याकरणे चत्वारो विषया विशेषतः परिशीलनीया विद्यन्ते ।
तेषां शानेन द्रुतमेव संस्कृतभाषायां प्रवेशो जायते । ते च विषयाः—
१—सन्धयः । २—शब्दरूपाणि । ३—धातुरूपाणि । ४—समा-
साश्च । इति नामतो ज्ञेयाः ।

१—सन्धिशब्दार्थो हि पूर्वमभिहितः । तत्स्वरूपमपि गतप्रकरणे प्रति-
पादितमेव ।

२—शब्दाश्च संस्कृतभाषायां व्युत्पन्ना अव्युत्पन्नाश्चेति द्विविधा भवन्ति ।
ये हि शब्दा धातुजाः सन्ति ते व्युत्पन्ना कथ्यन्ते । ये च स्वयं सिद्धास्ते-
ऽव्युत्पन्नाः कथ्यन्ते ।

अत्र आचार्याणां मतभेदोऽप्यस्ति । शाकटायनप्रभृतयो व्याकरणा-
चार्या यास्कादयश्च निरुक्ताचार्याः शब्दा धातुजा व्युत्पन्ना एव भवन्तीति
सङ्गिरन्ते । कियन्तो वैयाकरणा गार्ग्यप्रभृतयो निरुक्ताचार्याश्च योगिकान्
शब्दान् धातुजान् व्युत्पन्नानाहुः । अन्यान् रूढानव्युत्पन्नानेवाभिदधति ।
सर्वेष्वपि शब्देषु कारकहारकप्रभृतयः प्रत्यक्षक्रियाः अश्वगोप्रभृतयः
प्रकल्प्यक्रियाः । डित्थडवित्थादयोऽविद्यमानक्रियाश्चेति त्रिधा शब्दा
भवन्ति ।

३—ये हि धातुभ्यः प्रत्यययोगेन शब्दा निर्मायन्ते ते धातुजाः शब्दाः कथ्यन्ते—मूलधातवश्च अष्टाशीत्युत्तराण्यष्टादशशतानि विद्यन्ते (१८८८) सन्नन्तादिप्रत्ययान्तधातुभेदतो नामधातुभेदतश्च तेऽनन्ता भवन्तीति धातुप्रकरणेऽभिधास्यते । तत्रापि विशिष्टधातवस्तु परिमिता एव सन्ति, यान् ज्ञात्वा तिङ्प्रत्यययोगेन धातुरूपाणि निर्माय सामान्यतः क्रियाव्यवहारः कर्तुं शक्यते । तेभ्य एव परिमित-धातुभ्यः कृत्प्रत्यययोगेन शब्दान् निर्माय संस्कृतपदप्रयोगक्षमं प्रातिपदिककार्यं कर्तुं पार्यते । अद्यत्वे नास्ति वाचो विग्लापनस्य प्रयोजनम् अप्रसिद्धधातुवोषणादिना । (तिङन्ते धातुरूपाणि द्रष्टव्यानि) ।

४—समासाश्च समासप्रकरणे द्रष्टव्याः । इह शब्दनिरूपणं प्रस्तूयते ।
तथाहि—

२—शब्दसंख्यापि अनन्ता विद्यते । परन्तु कियतामेव विशिष्टशब्दानाम् नामानि ज्ञात्वा तेषां पुरतः सुत्रादिविभक्तियोगेन शब्दरूपाणि निर्माय (न तु केवलं शब्दरूपाणि कण्ठस्थीकृत्य) सर्वेषामेव संस्कृतसामान्य-शब्दानां रूपज्ञानं कर्तुं शक्यते ।

ते च त्रिंशत् शब्दाः सन्ति येषां रूपज्ञानतः प्रायः सर्वेषामेव शब्दानाम् रूपाणि ज्ञातुं शक्यन्ते । यतो हि प्रायः सर्वेऽपि शब्दाः तत्समानरूपभाजो भवन्ति । अल्पीयांस एव शब्दा अपवादरूपेण कासुचिद्विभक्तिषु तद्विन्नरूपतामाश्रयन्ति । इति न विस्मरणीयम् ।

संस्कृतभाषायां शब्दानां त्रीणि लिङ्गानि भवन्ति—१ पुल्लिङ्गम् २, स्त्रीलिङ्गम् ३, नपुंसकलिङ्गञ्चेति । इत्थं त्रिषु लिङ्गेषु विभक्तानाम् शब्दानाम् २१ एकविंशतिसुत्रादिविभक्तियोगेन पृथक् पृथग् विभिन्नानि बहूनि रूपाणि जायन्ते । इति भिन्नरूपाख्य एकः शब्दभेद उच्यते । द्वितीयोऽव्ययाख्योऽपि शब्दस्यैवाऽस्ति भेदः । यत्र रूपभेदो न जायते । न व्येति—विकारं न प्राप्नोति इत्यव्यय इति तद्व्युत्पत्तियोगात् । उक्तं च केनचित्—

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥ इति

इत्थं हि संस्कृतशब्दाः (१) भिन्नरूपाख्याः (रूपभेदवन्तः)
(२) तद्विन्नाः (अव्ययनामकाः) इति रूपभेदविचारणया द्विविधा
भवन्ति । इमे उभयेऽपि शब्दा अर्थभेदविवक्षया चतुर्धा उच्यन्ते ।

(१) जातिवाचकाः (२) गुणवाचकाः (३) क्रियावाचकाः
(४) द्रव्यवाचकाश्चेति । गौः शुक्तः पाकः देवदत्तः इत्युदाहरणम् ।
महामाण्यकारः पतञ्जलिस्तु वृषरूपकत्वेन शब्दस्वरूपमुक्तवान्—तथाहि ।
“चत्वारि शृङ्गाः त्रयोऽस्य पादा द्वे शीर्षे सप्त हस्तासो अस्य ।
त्रिधा बद्धो वृषभो रोरवीति महो देवो मर्त्या आविवेश”—

यस्य नामाख्यातोपसर्गनिपाताश्चेति चत्वारि शृङ्गाः (शृङ्गानि)
भूतमविष्यद्वर्तमानकाळा इति त्रयोऽस्य शब्दस्य पादा उच्यन्ते । सुप्तिङ्
चेति द्वे शीर्षे स्तः सप्त विभक्तयो हि हस्तासः (हस्ताः) सन्ति । उरसि
कण्ठे शिरसि च त्रिषु स्थानेषु बद्धः रोरवीति शब्दं करोति । फलतः
एभिरेव त्रिभिः स्थानैः शब्दोद्गमो भवति । एवं हि शब्दो वृषभस्वरूपो
महो देवो जगद्व्यवहारकारको देवः प्रकाशात्मा मर्त्या मनुष्येषु आविवेश
प्रविष्टोऽस्ति । इति । मनुरपि शब्दमूलकमेव जगद्व्यवहारम् आप्नाति ।
इति प्रसंगसङ्गत्या शेषम्, तथाहि—

वाच्यर्था नियताः सर्वे वाङ्मूला वाग्विनिःसृताः ।

तां तु यस्तेनयेद्वाचं स सर्वस्तेयकृन्नरः ॥ (मनुः)

अस्तु, संस्कृतभाषायाम् भिन्नरूपाख्ये (रूपभेदवन्नामके) शब्दभेदे
यानि त्रीणि लिङ्गानि भवन्ति । यानि च तेषु त्रिष्वपि एकवचनद्विवचन-
बहुवचनभेदतो वचनानि त्रीणि सन्ति तानि सर्वाण्यपि विभक्तियोगेनैव
व्यक्तीभवन्ति । (विभजन्ति शब्दान् नानारूपेषु इति विभक्तय
उच्यन्ते ।) ताश्च २१ एकविंशतिः विभक्तयः—प्रथमा, द्वितीया,
तृतीया, चतुर्थी, पञ्चमी, षष्ठी, सप्तमीति सप्तधा सन्ति । तासु

सर्वस्त्रपि प्रत्येकं वचन-त्रय-योगो भवतीति त्रिगुणिताः सप्त एकविंश-
तिर्जायन्ते ।

पुरुषभेदः

क्रियावत् शब्देष्वपि प्रथमः, मध्यमः, उत्तम इति त्रयः पुरुषभेदाः
सन्ति । अस्मच्छब्द उत्तमपुरुषः । युष्मच्छब्दो मध्यमपुरुषः । एतद्व्य-
तिरिक्ताः सर्वेऽपि शब्दाः (प्रधानत्वात्) प्रथमपुरुषा गण्यन्ते । प्रधान-
पुरुषः प्रथमपुरुष इति व्युत्पत्तेः । अन्यपुरुषः, अपरपुरुषः, तृतीयपुरुष
इत्यादि प्रथमपुरुषस्यैव नामान्तराणि ।

—:ॐ:—

लिङ्गज्ञानम्

संस्कृतभाषायां लिङ्गज्ञानाय प्रायः शब्दार्थज्ञानं कारणम् । परन्तु बहु-
त्रार्थविरुद्धमपि लिङ्गं प्रयुज्यते । यथा स्त्रीवाचकेऽपि 'कलत्र'-शब्दे स्त्रीव-
लिङ्गम् । तद्वाचक एव दारशब्दे पुल्लिङ्गं बहुवचनञ्च । जलवाचकेऽपि
'अप्' शब्दे स्त्रीलिङ्गं बहुवचनञ्च । इत्यत एव पाणिनिना लिङ्गज्ञानार्थं
लिङ्गानुशासनं नाम पृथक् प्रकरणमेवैकं निर्मितं विद्यते ।

पदप्रयोगः

प्रकृतिभिः (शब्दैर्धातुभिर्वा) सह विभक्तियोगे सति पदानि जायन्ते ।
तदैव पदतां प्राप्ताः शब्दा घातवो वा वाक्ये प्रयोगार्हा भवन्ति । विभक्ति-
योगरहिताः केवलशब्दा घातवो वा संस्कृतभाषायां नैव प्रयुज्यन्ते सुप्ति-
ङादिविभक्तयः शब्दाग्रे घात्वग्रे वा समागत्य लुप्ता भवेयुर्नाम परन्तु तासां
तयोरग्रे एकदाऽऽगमनमावश्यकम् । यथाहि—अव्ययशब्दा निर्विभक्तिका
दृश्यन्ते, परन्तु तत्र विभक्तयः समागत्य "अव्ययादाप्सुपः" इति सूत्रेण
विलुप्ता भवन्ति । इति तेऽव्ययशब्दाः पदानि कथ्यन्ते । अत एव ते प्रयो-
गार्हा भवन्ति । उक्तञ्च भाष्ये—“अपदं न प्रयुज्जीत । न केवलाः
प्रकृतिः प्रयोक्तव्या नापि केवलः प्रत्ययः । इति” ॥

संस्कृतभाषायां तानि पदानि सुबन्ततिङन्तभेदेन द्विविधानि भवन्ति ।
 येषामन्ते सुब्विभक्तिर्भवति तानि सुबन्तानि, येषामग्रे तिङ्विभक्तिर्भवति
 तानि तिङन्तानि । इति विवेकः । एषामेव सुबन्ततिङन्तपदानां साधुत्वं
 व्याकरणस्य मुख्यं प्रयोजनम् । प्रातिपदिकशब्दानामग्रे सुब्विभक्तीनां, धातू-
 नामग्रे तिङ्विभक्तीनां योगो जायते । व्युत्पन्नाव्युत्पन्नभेदेन शब्दा द्विविधा
 इत्युक्तमेव । धातुभ्यः कृदादिप्रत्यययोगतो निर्मिता व्युत्पन्नाः, तद्धिता
 अव्युत्पन्नाः, एतदप्युक्तमेव । ये हि व्युत्पन्नशब्दा धातुजा भवन्ति, तेभ्यः,
 तथाऽन्येभ्योऽव्युत्पन्नशब्देभ्यश्च पुनरपि तद्धितादिप्रत्यययोगेन शब्दा निर्मायन्ते;
 ते च सर्वेऽपि व्युत्पन्नशब्दा एव भवन्ति । इत्यादिप्रकारेण व्युत्पन्नशब्दनि-
 र्माणमपि द्वितीयं व्याकरणप्रयोजनं गण्यते । अत एव तस्मै वैयाकरणाय
 हितं तद्धितमिति तद्धितशब्दसिद्धिरपि सार्थिका भवति । पतञ्जलिस्तु “रक्षो-
 हागमलध्वसन्देहाः प्रयोजनानि” इति वेदाङ्गत्वेन व्याकरणप्रयोजनमाह ।
 अनयोर्व्युत्पन्नव्युत्पन्नयोरुभयोरपि शब्दयोः “अथवदधातुरप्रत्ययः प्राति-
 पदिकम्” “कृत्तद्धितसमासाश्च” इति क्रमेण प्रातिपदिकसंज्ञायां सत्यां
 स्वाद्युत्पत्तिर्जायते । ततश्च सूत्रबलात् विकरणादियोगतः पदसिद्धिर्भवति ।
 तथाहि ‘राम’ शब्दो यदा दाशरथिरामचन्द्रेऽर्थे रूढस्तदा तस्याऽव्युत्पन्नतया
 “अर्थवदिति सूत्रेण प्रातिपदिकसंज्ञा जायते । यदा च रमन्ते योगिनोऽस्मि-
 निति विग्रहेण (वृत्त्यर्थावबोधकं वाक्यं विग्रहः । कृत्तद्धितममासैकशेषसना-
 द्यन्तधातुरूपाः पञ्च वृत्तयः) अधिकरणे घञि उपधावृद्धौ ‘राम’ इति
 कृदन्तशब्दो निष्पद्यते तदा तस्य व्युत्पन्नतया “कृत्तद्धित०” इत्यनेन प्राति-
 पदिकसंज्ञा भवति । इत्येवमुभयथाऽपि प्रातिपदिकात् ‘रामशब्दात्’ स्वाद्य-
 त्पत्तौ ‘रामः रामौ रामाः’ इत्यादीनि वाक्यप्रयोगश्चमाणि पदानि निष्पाद्यन्ते ।
 इत्थं हि ड्यन्ताबन्तादिस्त्रीलिङ्गशब्देभ्योऽपि स्वादयो विभक्तय उत्पद्यन्ते ।

पुँलिङ्गशब्दाः

प्रथमं पुँलिङ्गशब्दा विनिर्दिश्यन्ते । ते च प्राधान्येन दशैव सन्ति ।
 पुँलिङ्गे तेषामेव साधुत्वज्ञानेन प्रायः समेषामेव पुँलिङ्गशब्दानां साधुत्वं
 रूपाणि चावगम्यन्ते, ते च यथा—

१राम २हरि ३करिन् ४भानु ५मरुत् ६कर्तुं ७चन्द्रमस् ८विद्वस्
९ भगवत् १० भात्मन्—इति दश शब्दाः प्रातिपदिकानि । एभ्यः—प्राति-
पदिकेभ्यः प्रत्येकं पूर्वोक्ताः सप्त विभक्तयः क्रमश आयायन्ति । एका सम्बोधन-
विभक्तिरिति नाम्ना अष्टमो विभक्तिरप्यस्ति । परन्तु तस्या—प्रथमाया-
मेवान्तर्भावेन न पृथग्गणना क्रियते । सप्तैव विभक्तय इति प्राचीन-
प्रवादोऽप्यायाति ।

अथ सर्वनामशब्दाः

सर्वेषां नाम सर्वनाम, इति तत्पुरुषसमासकरणेन सर्वनामशब्दस्यार्थो
भवति यो हि शब्दः सर्वेषामेव संज्ञाशब्दानां नाम (संज्ञा) स्यात् । यथा—
कृष्णः शेते, बुद्धः जागर्ति । गान्धी आयाति । सर्वोऽपि देशभक्तोऽस्ति ।
अत्र चरमवाक्ये कृष्णः, बुद्धः, गान्धी इत्यस्य स्थाने सर्व इत्यस्य प्रयोगः ।
अतः 'सर्व' इति पदं सर्वनामपदम् अस्ति । एवं जयप्राणो विजयते, यतोऽसौ
उत्साही वर्तते । अत्र द्वितीयवाक्ये "असौ" इति पदं 'जयप्राण' शब्दस्य
स्थाने प्रयुक्तो विद्यते । अतः 'असौ' इति पदं सर्वनामपदं ज्ञेयम् । इत्थमिमां
व्युत्पत्तिमादाय सर्वनामशब्दाः संस्कृते यथार्थनामानः । तेषु च कियन्तो
मुख्याः कियन्तः पारिभाषिका अपि सन्ति । तथाहि—सर्वविश्वप्रभृतयः मुख्य-
सर्वनामवाचका अन्ये नेमप्रभृतयः पारिभाषिकाः सन्ति । तत्र प्रायस्त्रिविधाः
सर्वनामशब्दाः सन्ति । केचन अन्यस्य नाम्नः स्थाने प्रयुज्यन्ते । केचिद्विशे-
षणवाचिनः सन्ति । कियन्तः संख्यावाचकाः सन्ति । यथा—सर्वविश्वप्रभृत-
योऽन्यस्य स्थाने प्रयुज्यन्ते । पूर्वपरादयः विशेषणवाचकाः । एक, द्विप्रभृतयः
संख्यावाचकाः । तेहि सामान्यतः पञ्चत्रिंशत् सन्ति । सर्व, विश्व, उभ, उभय, डतर, डतम, अन्य, अन्यतर, इतर, त्वत्, त्व, नेम, सम, सिम, पूर्व, पर, अवर, दक्षिण, उत्तर, अपर, अधर, स्व, अन्तर, त्यद्, तद्, यद्, एतद्, इदम्, अदस्, एक, द्वि, युष्मद्, अस्मद्, भवतु, किम् । इति ॥

‘भवत् शब्दार्थस्तु युष्मच्छब्दार्थवदस्ति । परन्तु अस्य प्रयोगेण सह प्रथमपुरुषस्य क्रिया भवति । यथा—भवान् गच्छति । भवन्तौ गच्छतः । इत्यादि एवं भवत् शब्देन सह ‘तत्’ ‘अत्’ इतिपदयोयोगे पूज्योऽर्थो जायते । यथा—“तत् भवान् भाष्यकार आह” । पूज्यो भाष्यकारो वदतीत्यर्थः । इदमेतदिति शब्दौ समानार्थौ । तथा तद्, अदस् एतावपि समानार्थौ । परन्तु तत्र कियान् सूक्ष्मो भेदो विद्यते । तथाहि—

इदमः समक्षरूपं समीपतरवर्ति चैतदो रूपम् ।

अदसस्तु विप्रकृष्टं तदिति परोक्षे विजानीयात् ॥ इति ॥

‘यच्चदोर्नित्यसम्बन्धः’ यत्र यच्छब्दस्य प्रयोगो भवति, तत्र तच्छब्दस्य, तत्पर्यायवाचिनोऽदश्शब्दस्य वा प्रयोगोऽवश्यं भवति । यथा—“यो विंशतिवर्षावधि ब्रह्मचारी तिष्ठति स एव दाम्पत्यसुखमपत्यसुखं च विन्दति ।” किम् शब्दः प्रश्नवाची विद्यते । तस्य शुद्धरूपेण अपि, चित्, चन इति शब्दानां योगे अनिश्चितार्थो द्योतते । यथा—कोऽपि, कश्चित्, कश्चन । कावपि, कौचित्, कौचन । केऽपि, केचित्, केचनेत्यादि । आत्मीयार्थवाचकं संस्कृते शब्दद्वयमस्ति । निजशब्दः स्वशब्दश्चेति । तत्र ‘निज’ इति सामान्यशब्दः । ‘स्व’ इति सर्वनामशब्दः । इमौ च द्वौ विशेष्यनिर्णौ स्तः । विशेष्यशब्दानुसारं त्रिषु लिङ्गेषु प्रयुज्येते । यथा—निजः पुत्रः, निजादुहिता, निजं गृहम् । स्वः पुमान्, स्वा माता स्वं कर्म । कालिदासोऽप्याह—“सा निन्दन्ती, स्वानि (निजानि) भाग्यानि, बाला बाहूत्त्वेपं रोदितुञ्च प्रवृत्ता ।” आत्मार्थवाचकमपि शब्दद्वयमस्ति आत्मशब्दः स्वशब्दश्चेति । तत्रार्थे तौ पुल्लिङ्गे एव प्रयुज्येते । तत्रैव प्रयुक्तौ सर्वत्र लिङ्गेषु, प्रयुक्तानां संज्ञाशब्दानां, आत्मार्थ-बोधकौ भवतः । यथा—स आत्मानं निन्दति । ते आत्मनो निन्दन्ति । सा आत्मानं प्रशशंस । ता आत्मनः प्रशशंसुः । तत्कुलं आत्मानम् अभिनन्दति, तानि कुलानि आत्मनोऽभिनन्दन्ति । स स्वं निन्दति, ते स्वान् निन्दन्ति । सा स्वं प्रशंसति । ताः

स्वान् प्रशंसन्तुः, तत् स्वं निन्दति, तानि स्वान् निन्दन्ति इत्यादि । ‘स्वयम्’ इति प्रथमान्तोऽव्ययशब्दः । स स्वयं जगाम, सा स्वयं जगामेत्यादि ।

—:ॐ:—

अथ संख्याप्रकरणम्

संख्यानं संख्या गणनेति यादत् । सा हि संख्या त्रिधा भिद्यते १ क्रमसंख्या, २ पूरणीसंख्या, ३ क्रियाभ्यावृत्तिगणना चेति । तत्राद्या संख्या-संख्येय-भेदेन द्विधा एकत आरम्भाष्टादशान्ता तु संख्येयनोधिकैवास्ति । अतः सा विशेष्यनिघ्ना त्रिलिङ्गा भवति । तथाहि—एका शायी, एकः पटः, एकं कुण्डम् । अष्टादश स्त्रियः, अष्टादश नराः, अष्टादश पुस्तकानि । उक्तञ्च—‘अष्टादशान्ता एकाद्याः संख्याः संख्येयगोचराः’ । तत्रापि पञ्चत आरम्भाष्टादशावधिसंख्यानां त्रिष्वपि लिङ्गेषु समानान्येव रूपाणि । उक्तञ्च—‘षट्संज्ञकास्त्रिषु समाः, युष्मदस्मत्तिङ्ब्ययम्’ । इति । यथा पञ्च नार्यः, पञ्च चालकाः, पञ्च फलानि । षट् कुमार्यः, षट् कुमाराः, षट् मूलानि । कति कन्याः, कति घटाः, कति पत्राणि । विशत्यादयः संख्यास्तु एकवचनान्ता संख्या-संख्येय वाचिकाश्च । तत्रानवनवतिम् स्त्रीलिङ्गाः शतादयस्तु नपुंसक-लिङ्गाः । कोटिः स्त्री । अर्वादयः वडेव पुल्लिङ्गाः । अन्त्यादयस्तु नपुंसक-लिङ्गा एव । सर्वा अपि संख्या-संख्येय वाचिकाः । उक्तञ्च—विशत्याद्याः सदैकत्वे सर्वाः संख्येयसंख्ययोः । संख्यायै द्विवहुत्वे स्तस्तासु चानवतेः स्त्रियः । शतादिः क्लीबलिङ्गैव कोटिः स्व्यर्वादिषट् पुमान्” । तत्र संख्यायै द्विवहुवचने अपि भवतः । यथा—विंशतिः पटानाम्, द्वे विंशती ब्राह्मणा-नाम्, तिस्त्रो विंशतयो गवाम् । शतम् अश्वानाम्, द्वे शते छागानाम्, त्रीणि शतानि सैन्यानाम् । विंशतिः छात्राः, विंशतिः कन्याः, विंशतिः कुलानि । शतं वृषाः, शतं महिष्यः, शतं रत्नानि । दशवृद्ध्या संख्यागणना प्रकारो यथा—

एकाद्यास्ताः पराद्वान्ता गणने कीर्तिता बुधैः ।

एकं दश शतञ्चैव सहस्रमयुतं तथा ॥

लक्षञ्च नियुतञ्चैव कोटिर्युदमेव च ।

अर्बः खर्वो निखर्वश्च शङ्खः पद्मश्च सागरः ॥

अन्त्यं मध्यं पराद्वञ्च दशवृद्धया यथाक्रमम् ।

तत्तत्संख्यावगतौ तु संख्यानां वामतो गतिरिति नियम एव पालनीयः ।
 पूरणी संख्या तु सर्वापि विशेष्यनिघ्नैव विद्यते । पुंलिङ्गे रामवत्
 स्त्रीलिङ्गे आकारान्ता रमावत् ईकारान्ता नदीवत् नपुंसके ज्ञानवत्
 तथाहि—प्रथमः पुरुषः । प्रथमा कन्या, प्रथमं पात्रम्, एवम्
 द्वितीयः द्वितीया, द्वितीयम् । तृतीयः तृतीया तृतीयम् । चतुर्थः चतुर्थी
 चतुर्थम् । पञ्चमः पञ्चमी पञ्चमम् । षष्ठः षष्ठी षष्ठम् । एकादशः एकादशी
 एकादशम् । विंशः विंशतितमः, विंशी विंशतितमा, विंशम् विंशतितमम् ।
 त्रिंशः त्रिंशत्तमः, त्रिंशी त्रिंशत्तमा, त्रिंशम् त्रिंशत्तमम् । षष्टितमः षष्टितमा
 षष्टितमम् । शततमः शततमा, शततमम् । ३ क्रियाभ्यावृत्तिगणना तु
 अव्ययमेव । यथा—सकृद् भुंक्ते । दिव्यं किं । त्रिः शृणोति । पञ्चकृत्वो
 गणयति । इत्यादिः संख्याविचारः ।

अथ अव्ययप्रकरणम्

संस्कृतभाषायां वाक्य-प्रयोगविषयेऽव्ययं बहूपकरोति । न व्येति
 विकारं प्राप्नोति । इत्यव्ययस्य व्युत्पत्तिलभ्योऽर्थः । तच्चाव्ययं स्वाभाविक—
 पारिभाषिकमेवेन द्विधा भिद्यते । तथा च स्वरादयो निपाताश्च स्वाभावि-
 काव्ययत्वं भजन्ते 'तद्धितश्चासर्वविभक्तिः' इत्यादि पारिभाषिकसूत्रोक्ता-
 व्ययन्तु तैः सूत्रैरेवोच्यते । स्वरादयो हि स्वत्वास्वत्ववाचका उभयेऽपि,
 निपाताः चादयः प्रदयस्तु असत्ववाचका एवाव्ययतां यान्ति ।
 प्रकारान्तरेण सर्वमप्यव्ययं पञ्चविधं विद्यते । १ द्रव्यवाचकम्, २ क्रिया-
 विशेषणम् ३ संयोजकम्, ४ मनोविकारसूचकम् ५ उपसर्गश्चेति । तत्र
 १-द्रव्यवाचकम्—यथा स्वर = स्वर्ग । भूर = धरायाम् । भुवः = अन्तरिक्षे ।

इत्यादि २—स्वरादावेव कालदेशवाचकम् क्रियाविशेषणं कथ्यते । यथा—
 उच्चैर्वद । नीचैर्गच्छति । अजलं पठति । इत्यादि । द्रव्यवाचकोऽनव्यय-
 शब्दोऽपि द्वितीयैकवचनविभक्तियोगेन क्रियाविशेषणोक्त्य वाक्ये प्रयुज्यते ।
 यथा—मुखं भुङ्क्व-मधुरं ब्रूहि । परुषं मा वद । स्तोकं पच । मृदु-
 व्यवहर । इत्यादि, ३—संयोजकम् । च, वा, तु, अपि इत्याद्यव्ययम्,
 पदस्यान्त एव प्रयुज्यते यथा—रामः कृष्णश्च गमिष्यतः । रामः कृष्णो वा
 गमिष्यति । स तु गतः । त्वमपि गन्तासि, इत्यादि । अथवेत्यव्ययं
 पदयोर्मध्ये प्रयुज्यते यथा—रामोऽथवा कृष्णो वदतु । 'इति' शब्दो
 ग्रन्थान्ते, वाक्यान्ते, पदान्ते एव प्रयुज्यते यथा—इति श्रीमहाभारते ।
 'अहं गमिष्यामि' इत्यभ्यधातसः । राम इति पदं सिद्धम्, इत्यादि ।
 ४—मनोविकारसूचकम् पदस्यादावेव प्रयुज्यते यथा—हन्त ! क्व गतः । आः ।
 तस्येदृशी दशा । हा ! कष्टं । वत हुम् चित्रम्, हे मातर्देवतानि धिक् ।
 भोः पितः ! कासि हे सुभ्रु ! बह्वेवं विवलाप सः" (इति भट्टिः)
 ५—उपसर्गस्तु प्रादिः क्रियायोगे भवति । ततः पूर्वमेव प्रयुज्यते च, यथा
 प्रैति, समेति, उदेति । इत्यादि ।

अथ स्त्रीप्रत्ययाः

प्रातिपदिकानन्तरं ङ्याभ्याम् स्वाद्युत्पत्तिर्विहितेति तन्निरूपणं प्रसङ्ग-
 प्राप्तं क्रियते । "स्तन-केशवती स्त्रीस्याल्लोमशः पुरुषः स्मृतः । उभयोरन्तरं
 यच्च तदभावे नपुंसकम् ।" तथा सत्त्वरजस्तमसां प्राकृतगुणानां वृद्धिः पुंस्त्वम्,
 अपचयः स्त्रीत्वम् । स्थितिमात्रं नपुंसकम्, इत्यादयो लौकिकलिङ्गनियमा नेह
 व्याकरणे समुपयुज्यन्ते । दारशब्दस्य पुंस्त्वात् कलत्रशब्दस्य नपुंसकत्वोक्तेश्च
 सेना सैन्यम्, आलयः आगारम्, कुटी कुटीरम्, तटः तटी तटम्,
 इत्यादिषु लिङ्गभेदशानाच्चेति ज्ञेयम् । अत एव पाणिनिना लिङ्गानुशासनं
 नाम पृथक् प्रकरणमेवैकं विरचितम् । पतञ्जलिना च, "अवश्यन्तावत् कश्चित्
 स्वकृतान्त आस्थेयः" इत्यादिना तत्समर्थनं कृतम् । इदं त्रिविधमपि
 लिङ्गं जातिव्यक्तिवत् प्रातिपदिकार्थ एव । टाप्, डीप्, प्रभृति स्त्रीप्रत्य-

यास्तु कैवलं द्योतका इति मतान्तरम् । तन्मते प्रातिपदिकत्वादेव सुबुत्पत्तौ सिद्धायां ब्राह्मण-वशिष्टन्यायेन व्यापोः ग्रहणम् । “एकं द्विकं त्रिकञ्चापि चतुष्कं पञ्चकं तथा । नामार्था इति सर्वेऽमी प्राचां ग्रन्थे निरूपिताः ।” स्त्रीप्रत्ययाः टप्, चाप्, डीप्, डीप् डीन्, ऊङ्, ति इति सप्तविधा एव सन्ति, ये च स्त्रीप्रत्ययप्रकरणे संक्षेपतो निर्दिश्यन्ते ।

अथ कारकप्रकरणम्

क्रियया साक्षात् सम्बन्धभागेव कारकमुच्यते तस्य षडेव भेदा भवन्ति । यतो हि प्रणामेव पदार्थानां क्रियया सह साक्षात् सम्बन्धो भवितुमर्हति ।

तथाहि—(१) क्रियायाः स्वतन्त्र आश्रयः कर्ता यथा—गिरिधरोऽस्ति ।

(२) क्रियायाः फलाश्रयः कर्म यथा—ग्रामं गच्छति ।

(३) क्रियायाः सिद्धावत्युपकारकं करणम् यथा—सूच्या सीव्यति ।

(४) क्रिया यस्य कृते भवति तत्सम्प्रदानम् यथा—फलाय ददाति ।
क्रियाकर्मणा यस्य सम्बन्धः कर्तुमिष्टः तदपि सम्प्रदानं कथ्यते यथा—विप्राय गां ददाति ।

(५) क्रिया यतः पृथक् भवति तदपादानम् यथा—अश्वात् पतति ।

(६) क्रियायाः क्रियाजन्यफलस्य च परम्परया आश्रयः अधिकरणम् कथ्यते । यथा—कटे शेते शिशुः । स्थाल्यां पचति तण्डुलम् । षष्ठ्यन्तपदार्थो हि कारकं भवितुमर्हति यतस्तस्य क्रियया सह साक्षात् सम्बन्धो नैव भवति । किन्तु केनापि तत्सम्बन्धिना वस्तुना (कारकेण) तस्य सम्बन्धो जायते । यथा—मम पुत्रः पठति । अत्र मदर्थस्य पुत्रेण सह सम्बन्धो नतु पठनरूपक्रियया । यत्र षष्ठ्यन्तार्थस्य क्रियया सह सम्बन्धो भवति तत्र स कारकं भवत्येव यथा—तण्डुलानां पाचकः । एकस्मिन् वाक्ये सर्वकारकोदाहरणम् यथा—राजानो द्रव्यराशिं स्वहस्तेनैव

मालवीयमहोदयेभ्य आत्मनः कोशात् उद्धृत्यात्र भारते ददति—अत्र
 'ददति' इति क्रियापदम् तत्र दानक्रियायां दानकर्तृवाभ्याः राजानः सन्ति,
 अतस्ते 'कर्तृकारकम्' इति नाम्नोच्यन्ते । द्रव्यराशिः दीयमानोऽस्ति,
 (त्यज्यमानोऽस्ति) अतः स 'कर्मकारकम्' मालवीयमहोदया दानक्रिया-
 कर्मणा सम्बन्धाः क्रियन्ते अतस्ते दानपात्रतया 'संप्रदानकारकम्' । दाने
 इतः साहाय्यमाचरतीति सः 'करणकारकम्' कोशात् उद्धृत्योद्धृत्य
 द्रव्यराशिः प्रदीयते, इति पृथक्करणक्रियायाः (उद्धरणक्रियायाः) अपा-
 दानतया कोशः 'अप्रादानकारकम्' अत्र भारते दानक्रिया भवतीति दान-
 क्रियाभारतया-भारतम् 'अधिकरणकारकम्' । इत्थं होमे षडपि पदार्थाः
 क्रियया सह निजसम्बन्धं साक्षात् संस्थापयन्ति अतस्ते कारकपदवाच्या
 भवन्ति, तत्रैव 'आत्मनः' इति पदस्य अर्थः दानक्रियया सम्बन्धं विहाय
 केवलं कोषपदार्थेन सम्बन्धं संस्थापयति अतो हि स षष्ठ्यन्तपदार्थः कारकं
 नोच्यते । यतो हि सर्वत्रैव वाक्ये क्रिया हि कर्तारमपेक्षिष्यते । कर्मणि
 स्वफलं जनयिष्यति । केनापि कारणेन-निष्पन्ना भविष्यति । कस्यापि कृते
 स्थास्यति । कुतोऽपि विभागः क्रिययैव भविष्यति । कस्मिंश्चिदाधारे एव
 क्रिया निष्पन्ना भविष्यति । यत्र षष्ठ्यन्तार्थस्य क्रियया सह सम्बन्धो नैव
 भविष्यति । तत्र स कथमपि कारकसंज्ञा नैव लप्स्यते । यत्र सम्बन्ध-विवक्षया
 षष्ठ्यन्तार्थस्य क्रियया सह सम्बन्धो जायते तत्र तु कर्तारि कर्मणि वा
 षष्ठी विभक्तिर्भवत्येव, परन्तु तत्र सा कारकषष्ठीति न कथ्यतेऽपितु-
 सम्बन्धषष्ठीत्युच्यते, यथा—सतां गतम् । सर्पिषो जानीते । इत्यादि-
 कम् । प्रथम-कारकञ्च केवल-प्रातिपदिकार्थमात्रबोधनेऽपि प्रयुज्यते ।
 तत्रापि यत्र न क्वापि क्रिया स्यात्तत्रास्तिः प्रयुज्यते । इति नियमादस्ति-
 प्रयोगोऽध्याह्रियते । अतश्च तत्रापि क्रियासम्बन्धस्तिष्ठत्येव, यथा—वेदः,
 स्मृतिः पुराणम् । इत्थं हि प्रातिपदिकस्यार्थेन सह लिङ्गमात्रस्याधिक्य-
 बोधने तटः, तटी तटम् । एवं परिमाणमात्रस्याधिक्ये द्रोणो व्रीहिः ।
 एकत्वद्वित्वबहुत्वमात्रस्य चाधिक्यबोधने एकः द्वौ, त्रयः । कुत्रापि शब्दः

निर्विभक्तिकः प्रयोक्तुं शक्यते । उक्तञ्च पतञ्जलिना-अपदं न प्रयुज्यते ।
 सुपा तिडा वा कापि प्रकृतिर्न हातव्या न केवला प्रकृतिः प्रयोक्तव्या नापि
 केवलः प्रत्यय इति निष्कर्षो ज्ञेयः । यतो हि संस्कृते केवलप्रकृति-
 प्रयोगेण न कोऽप्यर्थो भासते, स हि प्रयोगो निरर्थकोऽशुद्धश्च भवति
 'रामः' इति सविभक्तिकप्रयोगेण तु रामार्थस्य बोधो भवतिः परन्तु 'राम'
 इति निर्विभक्तिक-शब्द-कथनेन कस्याप्यर्थस्य संस्कृत-भाषायां ज्ञानं न
 जायते । सम्बोधनपदमपि सविभक्तिकमेव भवति, किन्तु तत्र विभक्तिलोपेन
 तद्दर्शनं न जायते । एवमव्ययपदमपि सविभक्तिकमेव तिष्ठति, विभक्ते-
 स्तत्राव्ययत्वात् 'अव्ययादाप् सुपः ।' इति लुग् भवति, अतश्चाव्ययमपि
 'सुबन्तत्वात्' पदमुच्यते । इत्यञ्च यत्र न कस्यापि कारकस्य सम्भावना
 तत्रापि प्रथम-कारकम् अस्तिभवत्योरध्याहारेण प्रयोक्तव्यमिति सुस्थिरम् ।
 कारकञ्च षड्विधम् यथा—

कर्ता कर्म च करणं सम्प्रदानं तथैव च ।

अपादानाधिकरणमित्याहुः कारकाणि षट् ॥

साक्षात् क्रियान्वयित्वं कारकत्वमिति परिष्कारात् षष्ठ्यन्तस्य साक्षात्
 क्रियान्वयाभावात् न कारकत्वम् । इति षडेव कारकाणि ।

समासः

समसनं सञ्ज्ञेपकरणं समास इत्युच्यते सम्पूर्वकात् अस् धातोर्भावि
 घञि समास इति शब्दो निष्पद्यते । समासः सञ्ज्ञेपः व्यासः विस्तारः ।
 इति पर्यायशब्दौ परस्परं भिन्नौ स्तः । समासे हि द्वयोर्बहूनां वा पदानां
 विभक्तयो लुप्ता भवन्ति, ततश्च सन्धिना सम्मिश्रिताः शब्दाः पूर्वपदापेक्षया
 स्वल्पाकारा भवन्ति इत्यन्वयर्थेयं संज्ञा विद्यते । उदाहरणं, यथा-देशस्य
 भक्तः=देशभक्त इति लौकिक विग्रहे, देश इस् भक्त सु इत्यलौकिक-
 विग्रहे 'षष्ठी' इति सूत्रेण तत्पुरुषसमासे षष्ठ्याः प्रथमायाश्च विभक्तोर्लुपि

केवलं 'देशभक्त' इत्येकः शब्दस्संज्ञायते । तस्य च समासत्वात्प्रातिपदिक-
संज्ञायां स्वाद्युत्पत्तौ देशभक्तः देशभक्तौ, देशभक्ता इत्यादीनि रामवद् रूपाणि
जायन्ते । समासशक्त्या च देश-सम्बन्धी भक्त इत्यर्थो जायते । एवमेव
ब्रह्मनां पदानां मिश्रणेन महद्दीर्घं पदम् निर्मातुं शक्यते । यथा निर्भीकश्चासौ
देशभक्तः इति विग्रहे कर्मधारय-समासं कृत्वा उभयोः शब्दयोर्विभक्त्योर्लुकि
शब्दमात्रसम्मेलने 'निर्भीकदेशभक्त' इतिशब्दस्य समासत्वात् प्रातिपदिक-
संज्ञायाम् स्वाद्युत्पत्तौ निर्भीकदेशभक्तः, निर्भीकदेशभक्तौ, इत्यादीनि
रामवत् शब्दरूपाणि ज्ञेयानि, पुनश्च निर्भीकदेशभक्ते श्रद्धा निर्भीकदेश-
भक्तश्रद्धा, इत्येवं महान् दीर्घाकारः शब्दस्समासोपरि समासं कुर्वता
निर्मातुं शक्यते । इत्यस्मादेव हेतोः समासबहुलतया संस्कृते काठिन्य-
मायाति । कादम्बरीग्रन्थे सग्यक् समासविःयासो विद्यते । समासाःषु
अर्थविवोधनार्थं पदविवरणात्मना पदानां पृथक् पृथक् उपन्यासो विधीयते स
एव विग्रहः कथ्यते । यथा देशभक्त शब्दे एव, देशस्य, भक्तः इति विग्रहः
पूर्वमुक्तः । तथाचोक्तम् । (वृत्त्यर्थविवोधकं वाक्यं विग्रहः) समासभेदेन
समासविग्रहस्यापि भेदो विद्यते तत्र समासस्य साधारणतया षड् भेदाः
सन्ति । तथाहि—

[१] अव्ययीभावः, [२] तत्पुरुषः (३) द्विगुः (४) कर्मधारयः
[५] द्वन्द्वः (६) बहुव्रीहिश्चेति तत्र चतुर्णामेव प्राधान्यम् ।
प्रायश्चत्वार एव समासाः तत्पुरुष कर्मधारय-द्वन्द्व-बहुव्रीहयो बाहुल्येन
संस्कृतवाक्येषु प्रयुक्ता उपलभ्यन्ते । समासविषयकमेकं प्राचीनं
पद्यं विद्यते ।

द्वन्द्वो द्विगुरपि चाहं मद्गृहे नित्यमव्ययीभावः ।

तत्पुरुष कर्मधारय येनाहं स्याम्बहुव्रीहिः ॥

अत्र षण्णामपि समासानां नामानि सन्ति । चतुर्णां समासानाम्
प्रदर्शनार्थमप्येकं पद्यं विद्यते ।

चकारबहुलो द्वन्द्वः स चासौ कर्मधारयः ।

यस्य येषां बहुव्रीहिः शेषस्तत्पुरुषो मतः ॥

यत्र 'च' शब्दस्य बाहुल्येन प्रयोगो भवति स द्वन्द्वसमासविग्रहो ज्ञेयः । यत्र 'सचासौ' इत्येवं कथनं स्यात् स कर्मधारय-समास-विग्रहो बोध्यः । यत्र यस्य, यस्मिन् इत्यादि पदानां प्रयोगः स्यात् स बहुव्रीहिविग्रहो मन्तव्यः । यत्र पूर्वपदं द्वितीयादिविभक्त्यन्तमुत्तरपदश्च प्रथमान्तमिति स शेषः तत्पुरुषः—तथाहि रामश्च कृष्णश्च = रामकृष्णौ द्वन्द्वः । चतुरश्चासौ छात्रः = चतुरच्छात्रः कर्मधारयः, प्रियो देशो यस्य = सः प्रियदेशः [नेता] बहुव्रीहिः । वेदस्य अध्ययनम् = वेदाध्ययनम् तत्पुरुषः । एतेषां समासानां द्रागवबोधाय सरलोपायोऽयमस्ति । तथाहि यत्र पूर्वपदं प्रधानं सोऽव्ययीभावः यथा उपकुम्भम् । यत्रोत्तरपदम् प्रधानम् स तत्पुरुषः यथा राजपुत्रः । स एव विशेषण-विशेष्यात्मकः सन् विशेष्यप्रधानः कर्मधारयः यथा चतुरच्छात्रः । यत्रोभयं पदं प्रधानम् स द्वन्द्वः यथा शिवकेशवौ । यत्र समस्तपदादन्यत् पदं प्रधानम् स बहुव्रीहिः यथा प्रियपुत्रः । इत्येवं संक्षेपतः समासविधिर्निरूपितः । सम्प्रति—विशेषेण निरूप्यन्ते ते समासाः पृथक् पृथक् ।'

अव्ययीभावः ।

अनव्ययम् अव्ययं सम्पद्यते इत्यव्ययीभावः । यद्धि पदं समासात् पूर्वमव्ययनास्ति कृते समासे तु अव्ययं जायते तद्धि अव्ययीभाव-समास-पदं कथ्यते । इत्यन्वयैयं संज्ञा । अत्र समास-विग्रहे एकं पदं प्रायेण अव्ययमभवति । द्वितीयं पदं तु तदव्यतिरिक्तमेव भवति । परन्तु समासे कृते 'समस्तं सर्वमेव पदमव्ययम् भवति । तदीयं स्वरूपं च नपुंसकलिङ्गस्य प्रथमैकवचनान्तपदवदेव सम्पद्यते । तादृशं रूपं सर्वास्वपि विभक्तिषु भवति । यथा गृहस्य समीपम् उपगृहम्, अत्र ससीपार्श्वकेन लपेत्यव्ययेन गृहस्येति पदस्य समासे विभक्त्येकं 'उपगृहेति' समस्त-

पदस्य अव्ययत्वम् अव्ययार्थप्राधान्यादेकवचनं च जायते । ततश्च स्वादिविभक्तीनाममादेशे 'उपगृहम्' इत्येव रूपम् सर्वास्वेव विभक्तिषु जायते । केवलं अदन्तशब्दानाम् पञ्चम्याम् नित्यम्, तृतीया-सप्तम्योर्विकल्पेन तच्चद्विभक्तिकार्याणि जायन्ते । यथा उपगृहम् उपगृहेण, उपगृहम् उपगृहात्, उपगृहम् उपगृहे इति । द्वित्वबहुत्वे तु न भवतः । अव्ययार्थप्राधान्येन एकत्वार्थस्योत्सर्गिकत्वात् । ईदृशान्येव सर्वेषामपि अदन्ताव्ययीभावशब्दानां रूपाणि भवन्ति । इकारान्तादिशब्दानान्तु न कापि विकारो जायते ।

तत्पुरुष-समासः

तत्पुरुषशब्दो हि ईदृग् विद्यते यस्य अर्थव्युत्पत्त्यैव तत्पुरुषसमासीय-विग्रहस्य मनाक् प्रतीतिर्जायते । तथाहि तस्य पुरुषः तत्पुरुष इत्येवं तत्पुरुष-समासो भवति । अथवा स चासौ पुरुषस्तत्पुरुष इत्येवं कर्मधारय-समासो भवति । अनेन समासद्वयसाधकविग्रह करणेनेदमेव सूच्यते यदस्मिन् तत्पुरुषसमासे एको विग्रह ईदृशः क्रियते यत्र पूर्वपदे प्रथमातिरिक्ता द्वितीयादिविभक्तिस्तिष्ठति । सहि 'व्यधिकरणतत्पुरुषशब्देनोच्यते । तमेव केचित् द्वितीयातत्पुरुषः तृतीयातत्पुरुष इत्यादि संज्ञयापि कथयन्ति । द्वितीयश्च तत्पुरुष-समास-विग्रह ईदृशः क्रियते यत्रोभयस्मिन्नपि पदे समानैव प्रथमा विभक्तिर्दृश्यते, तयोश्च विशेषणविशेष्यभावोऽपि तिष्ठति स एव समानाधिकरण-तत्पुरुष-समासोऽभिधीयते । स हि 'कर्मधारय' इति संज्ञामपि लभते । तत्रैव यदि पूर्वपदे संख्यावाचिनः शब्दा भवन्ति तदा तस्य 'द्विगु'-रिति नाम भवति । यथा सप्त च ते ऋषयः = सप्तर्षयः । समासः संख्यापूर्वतया कर्मधारय इति संज्ञामलब्ध्वा द्विगुरिति संज्ञां लभते । यदा च पूर्वपदे 'नञ्' शब्दप्रयोगो जायते तदा तस्य नञ्-तत्पुरुष इत्याख्या भवति । यथा—न ब्राह्मणः = अब्राह्मण इत्येवमादि । एवम् सर्वेषामपि उदाहरणान्यग्रे स्फुटीभव्यन्ति ।

कर्मधारयः

अयं हि कर्मधारय-समासः तत्पुरुषस्यैवैको भेदोऽस्ति । यत्र विशेष्य-विशेषणभावः प्रधानतया भवति तत्रैव कर्मधारयसमासो जायते । अस्यैव समानाधिकरण तत्पुरुष इत्यपि नामान्तरं विद्यते । अस्य समासस्य विग्रह-वाक्ये उभयपदयोर्मध्ये विशेष्यानुसारेण तच्छब्दस्यादशब्दस्य वा रूपस्यो-ल्लेखो जायते यथा वीरश्चासौ रामः वीररामः । रक्ता चासौ लता रक्तलता । नीलश्च तदुत्पलम् नीलोत्पलम् इत्यादि । द्विवचनबहुवचनयोरपि सर्वलिङ्गेषु लिङ्गानुसारेण विग्रहवाक्यं प्रयोज्यम् ।

अथ बहुव्रीहिः—

अयं समासोऽप्यन्यसमासवत्त्वशब्दविग्रहेणैव स्वार्थबोधकतया अन्वर्थ-संज्ञकोऽस्ति । तथाहि बहुः ब्रुहिर्यस्य स बहुव्रीहिः इति शब्देऽन्यपदार्थ-प्रधानतया अस्मिन् समासे समासस्थोभयपदव्यतिरिक्तमन्यदेव पदं प्राधान्यम् भजते । समासश्चायं समानाधिकरणतत्पुरुष- (कर्मधारय-) वत् विशेषणविशेष्यपदैरेव भवति । परन्तुभयोर्मध्ये इयान् भेदो विद्यते यदत्र बहुव्रीहिसमासे जाते उभयमपि पदं मिलित्वा एकशब्दीभूय अन्यस्य विशेषणं भवति । यथा रामः ईश्वरः यस्य सः रामेश्वरः (शिवः) अत्र राम इति विशेषणम् ईश्वर इति विशेष्यम्, समासे जाते एकशब्दीभूय पुनः शिवस्य विशेषणं भवति । कर्मधारये तु नैवं संभवति, तत्र तु समासे जाते समस्तं पदं विशेष्यरूपमेव तिष्ठति । यथा—रामश्चासौ ईश्वरः रामेश्वर इति । इह हि रामस्य ईश्वर इति विग्रहे तत्पुरुषोऽपि भवति । उक्तञ्च “रामस्तत्पुरुषं प्राह बहुव्रीहिं शिवोऽब्रवीत् । रामेश्वर पदे कश्चित्कर्मधारयमुक्तवान्” इति । इत्थं हि सर्वत्रैव समस्तपदेषु विग्रहभेदेन समासभेदो ज्ञेयः । यथा—लोकः नगरः यस्य स लोकमाणः (बहुव्रीहिः)

लोकस्य नाथः लोकनाथः (तत्पुरुषः) इत्यादिषु विग्रहवाक्येन बहुव्रीहि-
तत्पुरुषयोर्भेदो ज्ञेयः । अत्रापि विषये प्राचीनं पद्यमेकं विद्यते । तथाहि
“अहश्च त्वश्च राजेन्द्र ! लोकनाथायुभावपि । बहुव्रीहिरहं राजन् षष्ठीतत्पुरुषो
भवान्” इति । बहुव्रीहेरपि भेदद्वयं विद्यते । एकः समानाधिकरणबहुव्रीहिः ।
द्वितीयो व्यधिकरणबहुव्रीहिश्चेति । यथा—नीलम् अम्बरं यस्य स नीलाम्बरः ।
अत्रोभयमपि पदं प्रथमान्तमेवास्तीति समानाधिकरणो बहुव्रीहिः ।
चन्द्रः शेखरे यस्य स चन्द्रशेखरः इत्यत्रैकं प्रथमान्तं द्वितीयश्च सप्तम्यन्त-
मिति व्यधिकरणो बहुव्रीहिः । एवं मृगस्य नयने इव नयने यस्याः सा
मृगनयनी बाला इत्यादिषु बहुव्रीहिविधैः ।

अथ द्वन्द्वः—

द्वे द्वे इति द्वन्द्वम्, इति विग्रहेण सिद्धोऽयं द्वन्द्वशब्दः सार्थक एव ।
यतो ह्यत्र उभयोरपि द्वन्द्वस्यपदयोः प्राधान्यं तिष्ठति । अस्य त्रयो भेदा
भवन्ति—१ इतरेतरयोगः, २ समाहारः, ३ एकशेषश्चेति, तत्र एकशेष-
स्येतरेतरयोग एवान्तर्भावात्प्राधान्येन द्वौ एव भेदौ शास्त्रे गृह्येते । अस्य
समासस्याप्यन्वर्थतया अत्र येषां पदानां समासो भवति तानि सर्वाण्यपि
प्रथमान्तान्येव भवन्ति । विग्रहवाक्ये तु मध्ये मध्ये च शब्दस्य प्रयोगो
बाहुल्येन जायते । समस्ते पदे चकारभ्रतिर्न जायते, विग्रहगतान्यन्यानि
पदानि निर्विभक्तिकानि भूत्वा एकशब्दीभूय तिष्ठन्ति । तत्रेतरेतरयोगे
उत्तरपदानुरूपं लिङ्गं ज्ञेयम् । शब्दद्वये द्विवचनम्, शब्दबाहुल्ये बहुवचन-
मिति । समाहारे तु एकवचनं नपुंसकश्च जायते । एकशेषे तु समासे
जाते एक एव शब्दोऽवशिष्यतेऽन्यस्य तु लोप एव भवति, समासविग्रहो
यथा—रामश्च कृष्णश्च रामकृष्णौ ।

तद्धिताः—

तस्मै हितम् तद्धितम् इति विग्रह्य चतुर्थीतत्पुरुषसमासेन निष्पन्नोऽयं शब्दः । तस्मै वैयाकरणाय अथवा नाम्ने प्रयोगकरणाय वा ये प्रत्यया बहुहितमादधति ते हि तद्धितप्रत्ययाः कथ्यन्ते । यथा—यत्र अयं व्याकरण-मधीते इति वक्तव्यं विद्यते तत्रैव वैयाकरणोऽयम् इत्युक्ते शब्दप्रयोगकर्तु-र्वैदुष्यं गाम्भीर्यं प्रयोगेऽपि लालित्यं प्रतीयते । अतश्च यस्य प्रयोगेण वैयाकरणानां हितं भवति तच्च तद्धितमिति अन्वर्थेयं संज्ञा । इदञ्च मया पूर्वमेवोक्तं यत् पाणिनिः प्रत्ययादौ अनुबन्धसन्निवेशेन बहुकृत्यम् साधयति । इह तद्धितप्रत्ययेष्वपि णित् कित् जित् टिदादिना आदिवृद्धिप्रभृति-कार्याणि साधयत्येवेति तत्र तत्र स्थलेषु द्रष्टव्यम् ।

पारिभाषिकसंज्ञार्थाः

अन्वर्थसंज्ञा विहिता महर्षिभिः
पुरातनैर्व्याकृति - शास्त्र - पारगैः ॥
कालप्रभावेण विलोपमागता
तदर्थ-संज्ञानमुदाहरे कियत् ॥

व्याकरणमहाभाष्ये पतञ्जलिनाऽभिहितम् “महतीयं संज्ञा क्रियते । संज्ञा च नाम, यतो न लघीयः । कुत एतत्, लघ्वर्थं हि संज्ञाकरणम् । तत्र महत्याः संज्ञायाः करणम्, एतत्प्रयोजनम्, अन्वर्थाः संज्ञा यथा विज्ञायेत” इति भाष्येण विज्ञायते यत् द्विविधा संज्ञा शब्दशास्त्रे समुपदिष्टा । एकाक्षरा रुदिरूपा बहुक्षरा चान्वर्थेति । तत्र टि, वि, घु, घ, भ, इत्याद्या एकाक्षरास्तु स्व-स्वार्थबोधायाष्टाध्याय्यां तत्तत्सूत्रैः पारिभाषिकरूपेण स्वयमुपदिष्टाः । तैः सूत्रैरेव तासामर्थाः स्फुटीभवन्ति इति तत्र नास्ति मे प्रयासप्रयोजनम् । तथाहि - ‘अचोऽन्त्यादि टि ।’ ‘शेषो घ्यसखि ।’ ‘दाधा घ्वदाप् ।’ तरप्तमपौ घः ।’ ‘यचि भम् ।’ इत्यादि ।

अन्वर्थाः संज्ञा हि भूयस्यः सन्ति । पाणिनीयाष्टाध्याय्यां प्रायः तासां संख्या पञ्च-ससतिर्विद्यते । ता हि कमर्थं विभ्रति इति साम्प्रतिका वैयाकरणा अपि छात्रा विस्मृतिं गताः सन्ति । यतो हि व्याकरणसंज्ञानामर्थस्याध्ययनाध्यापन-पद्धतिरुच्छिन्नप्राया दृश्यते । इत्यत एव तामुज्जीवयितुमिहान्वर्थसंज्ञानामर्थकरणप्रकारदिङ् मया निर्दिश्यते । वैयाकरणा

विद्वांसोऽग्रे स्व-स्व-शिष्यान् स्वबुद्ध्या स्वयं समूह्याऽन्वर्थसंज्ञानामर्थान् बोधयन्तु । इत्येव मेऽभ्यर्थना ।

(१) 'प्रत्याहारः'—प्रत्याह्रियन्ते—संक्षिप्यन्ते वर्णा यत्र स प्रत्याहारः । इत्यत्र प्रति + आ- पूर्वकात् ह्रधातोरधिकरणेऽर्थे घञि प्रत्यये धातो-वृद्धौ निष्पन्नस्य प्रत्याहारशब्दस्यार्थज्ञानं सुशक्यम् भवति ।

(२) 'ष्णान्ताः षट्' इति सूत्रेण षप्, षञ्चन्, ससन्, अष्टन्, नवन्, दशन्, इति षण्णामेव प्रातिपदिकानां (शब्दानाम्) इयं संज्ञा विद्यते-ऽतोऽस्याः 'षट्' इति संज्ञाऽन्वर्था । यथा लोके अम्बुधयः समुद्राः चत्वार इति 'अम्बुधि समुद्रादि-शब्देन चतुर्णां बोधो जायते ।

(३) 'सार्वधातुकमपित्'—इत्यत्र सार्वधातुकप्रत्ययाः तिङः शितः च सर्वेभ्य एव धातुभ्यः सर्वेषु च लकारेषूपतिष्ठन्ते । यद्यपि शितप्रत्यया आर्द्धधातुकेषु बाधिता भवन्ति तथापि योगत उपस्थितिस्तु तेषां सर्वत्रैव विद्यत इति सार्वधातुकेति संज्ञाऽन्वर्था ।

(४) 'आर्द्धधातुकं शेषः'—आर्द्धधातुकप्रत्यया इट्, स्य, तास्, क्ति, तृच्-प्रभृतयोऽर्द्धेभ्य एव धातुभ्योऽर्द्धेष्वेव लकारेषु भवन्तीति तेषामार्द्ध-धातुकसंज्ञाऽन्वर्था ।

(५) 'सर्वादीनि सर्वनामानि'—ये हि शब्दाः सर्वेषां प्रातिपदिकानां नामानि (प्रतिपादकाः पोषका इति यावत्) सन्ति । सर्वेषामेव नाम्नां यैः कार्यं साध्यते त एव शब्दाः सर्वनामानि । यथा हरिः अत्रासीत्, स क गतः । सीता वीरबालाऽस्ति, सा नारीणामुत्तमा । इत्यादिषु तच्छब्दः 'हरि' 'सीता' इत्येतयोरुभयोरपि नाम्नोः कार्यं स्वयं साध्यतीति सर्वनामसंज्ञाया अन्वर्थता ।

(६) 'शि सर्वनामस्थानम्'—सर्वेषां नाम्नां (प्रातिपदिकानां) स्वरूपस्थितानां स्थानम् । यत्र हि नामानि स्वरूपं वर्द्धयित्वैव तिष्ठन्ति । अ-पद-संज्ञाकृतविकृतिर्नैव गच्छति, तत् सर्वनामस्थानम् ।

(७) ‘अदेङुणः’—यत्र वर्णाः स्वरूपं विहाय कञ्चन गुणं स्वस्मिन् स्थापयन्ति (विभ्रति) यथा इकार एकारो भूत्वा, उकारश्च ओकारो भूत्वा स्वस्मिन् विशिष्टं गुणं विभृत इति एकारस्य ओकारस्य च गुण-संज्ञान्वर्था ।

(८) ‘वृद्धिरादैच्’—यत्र वर्णा वृद्धिं गच्छन्ति । गुणादपि निज-रूपमधिकं वर्द्धयन्ति । यथा इकार एकारो भवति । उकारश्च औकारो जायते । इति वृद्धिरन्वर्था संज्ञा । अत एव पाणिनिना सर्वप्रथमं ‘वृद्धि-रादैच्’ इत्येव सूत्रम् अष्टाध्याय्यां मङ्गल-कामनया पठितम् । यच्च पतञ्जलि-नाऽपि “मङ्गलादीनि मङ्गलमध्यानि मङ्गलान्तानि शास्त्राणि प्रथन्ते वीर-पुरुषाण्यायुष्मत्पुरुषाणि च भवन्ति ।” इत्यादिना समर्थितम् ।

(९) ‘निपात एकाजनाङ्’—ये स्वयमकस्मादेव निपतन्ति । (नितरां पतन्ति) प्रकृतिप्रत्यययोगतो न निष्पाद्यन्ते । ते निपाता इत्यन्वर्थता तेषाम् ।

(१०) ‘उपसर्गाः क्रियायोगे’—धातुमुपेत्य सृजन्ति विविधान् अर्थान् इत्युपसर्गाः । यथा—उपसर्गेण धात्वर्थो बलादन्यत्र नीयते । विहाराहारसंहारप्रहारपरिहारवत् । इति ।

(११) ‘गतिश्च’—गमयति अर्थान्तरं पदानि । आहोस्वित् गम्य-तेऽर्थो यया सा गतिरित्यन्वर्थताऽस्याः संज्ञायाः ।

(१२) ‘इग्यणः सम्प्रसारणम्’—सम्यक् प्रसारणम् विस्तारकरणम् अद्धमात्रिकस्य यकारस्य एकमात्रिक इकारः क्रियत इति सम्प्रसारण-शब्दः स्फुटमन्वर्थः ।

(१३) ‘यस्मात्प्रत्ययविधिस्तदादि प्रत्ययेऽङ्गम्’—प्रकृतिप्रत्ययोरङ्गा-ङ्गिभावसम्बन्धोऽस्ति । अतश्च प्रधाने प्रत्ययेऽङ्गित्वम् प्रकृतौ चाङ्गत्वम् । इत्यतश्च प्रकृतेरङ्गसंज्ञान्वर्था ।

(१४) 'कृदतिङ्'—करोतीति कृत् इति विगृह्य किप् प्रत्ययेन निष्पादितः कृच्छब्दः कर्त्रर्थबोधकः । अतश्च ये प्रत्ययाः कर्त्रर्थबोधकास्त एव कृत्प्रत्यया इत्यन्वर्थेयं संज्ञा ।

(१५) 'कृत्याः'—क्रियते इति 'कृत्यम्' इति व्युत्पत्त्या 'विभाषा कृवृपोः' इति सूत्रेण क्यपि सिद्धस्य 'कृत्य' शब्दस्य कर्मार्थवाचकता अतश्च कर्मणः (अकर्मकधातोश्च भावस्य) प्रतीकतया तयोरेवार्थयोः 'कृत्य'-प्रत्ययो जायते इत्यन्वर्थताऽस्य ।

(१६) 'अर्थवदधातुरप्रत्ययः प्रातिपदिकम्'—पदम् पदम् इति प्रतिपदम् तत्र भवः प्रातिपदिकम् । इति सर्वत्रैव पदेषु प्रातिपदिकत्वम् तिष्ठत्येवेत्यन्वर्थताऽस्य । अथवा प्रतिपदि भवः प्रातिपदिकश्चन्द्रस्तेन तुल्यं शब्दस्वरूपं प्रातिपदिकम् । यथा प्रतिपदि चन्द्र उदित्वा तिथिभिर्युक्तो वर्द्धते तथैव प्रातिपदिकमपि सुबादिविभक्तिभिर्युक्तं सद् वर्द्धते इत्यन्वर्थताऽस्य । चन्द्रस्य प्रातिपदिकत्वं प्राक्तनैरप्यङ्गीकृतम् तथाहि—
“कीदृशीरः पदं ब्रूते को रोगी कश्च नास्तिकः । नमस्यन्ति च चन्द्रं कं तच्छास्त्रं पाणिनेर्वद” इत्यस्योत्तरे इदमेव सूत्रं निगद्यते । इति प्रातिपदि-कश्चन्द्रोऽभिधीयते ।

(१७) 'तत्पुरुषः समानाधिकरणः कर्मधारयः'—कर्म (विशेषण) धारयतीति कर्मधारयः । अत्र कर्म—पूर्वक—'धारि' इति ण्यन्तधातोः पचादित्वाद् अचि प्रत्यये गुणे अयादेशे 'कर्मधारय' इति शब्दः सिध्यति । तस्यार्थो भवति विशेषणधारको विशेष्यः । फलतो यत्र विशेष्यः प्रधानी-भूय गौणतया विशेषणं धारयति । स्वयं बहुव्रीहिवद् अन्यस्य विशेषण-तयाऽप्रधानीभूय गौणतां न गच्छति स शब्दः कर्मधारय इत्यन्वर्थः ।

(१८) 'चार्थे द्वन्द्वः'—'द्वन्द्वं' रहस्यमस्यादावचनव्युत्क्रमयज्ञपात्र-प्रयोगाभिव्यक्तिषु' एतेष्वर्थेषु 'द्वन्द्व'-शब्दः प्रयुज्यते । तत्राभिव्यक्तिरूपोऽर्थ इह गृह्यते स चात्यन्तसहचरितत्वेन द्वन्द्वोऽभिधीयते । अत्राभिव्यक्तिरित्यर्थोऽत्र

समासेऽन्वितस्तिष्ठति । यतोहि द्वन्द्वे सर्वाण्येव पूर्वोत्तरपदानि प्रधानान्येव तिष्ठन्ति ।

(१९) 'तत्पुरुषः'—तस्य पुरुषः = तत्पुरुषः । स चासौ पुरुषः = तत्पुरुषः इत्युभयस्यापि विग्रहस्य निदर्शकः 'तत्पुरुष' शब्दः प्रतीकरूपेण गृहीतः । तत्र प्रथम-विग्रहः केवलतत्पुरुषबोधकः । द्वितीयस्तु कर्म-धारयाख्यतत्पुरुषबोधक इति विवेकेन तस्य सार्थकता ज्ञेया ।

(२०) 'शेषो बहुव्रीहिः'—बहवो व्रीहयो यस्य स बहुव्रीहिः । इति अन्यपदार्थप्रधानो 'बहुव्रीहि'—शब्दः विग्रहेण साक्षादेव स्वार्थप्रतीक-इति सार्थिकेयं संज्ञा ।

(२१) 'संख्यापूर्वो द्विगुः'—द्वाभ्यां गोभ्यां क्रीतो द्विगुः । इति विग्रहे 'तेन क्रीतम्' इति तद्धितार्थे ठकि तस्य च लुकि ह्रस्वादि कार्ये द्विगुशब्दो निष्पद्यते । इत्येवं द्विगुशब्दोऽयं तद्धितार्थप्रतीकतया संख्या-पूर्वकत्वाच्च द्विगुसमासस्य सम्यक् प्रातिनिध्यमावहति ।

(२२) 'अव्ययीभावश्च'—न अव्ययः अनव्ययः अनव्ययः अव्ययो भवतीति अव्ययीभावः । अत्र समासे 'उपकृष्णम्' इत्यादिषु अनव्ययशब्दाः अव्ययतां गच्छन्तीति अन्वर्थः 'अव्ययीभाव'—शब्दः ।

(२३) 'तद्धिताः'—'तस्मै हितम्' इत्यादिना सूत्रेण तत्सम्बन्धि-हितेऽर्थे तद्धितप्रत्यया विधीयन्ते । अतश्च प्राधान्यात् तस्यैव सूत्रस्य प्रती-कतया 'तद्धित' इति संज्ञा । अथवा तस्मै वैयाकरणाय हिताः हितकराः (प्रत्ययाः) 'तद्धिताः' इत्यर्थेनाप्यन्वर्थता ज्ञेया तद्धितप्रयोगेण प्रौढवैया-करणता द्योत्यते । महावैयाकरणा एव तद्धितान्तप्रयोगान् प्रयुज्जते । तथाहि किंवदन्ती "तद्धितमूढोऽवैयाकरणः कः कृदन्तं विना कृविः"

(२४) 'प्रत्ययः'—प्रतीयते प्रधानतया ज्ञायते इति प्रत्ययः । आहोस्वित् प्रत्येति प्रकृतिम् प्रति एति गच्छति इति प्रत्ययः । इत्येवमुभ-यथाऽपि विगृह्य 'प्रत्यय'—शब्दनिर्माणेऽन्वर्थतैवास्याः संज्ञायाः ।

(२५) 'पूर्वोऽभ्यासः'—एकस्य वारं वारम् उच्चारणमेव तु अभ्यासः ।
एवं सति मूलशब्द एव द्विरुच्चरितः 'अभ्यास'-संज्ञको जायते । अतश्च
पूर्व-शब्दस्य 'अभ्यास' इति संज्ञा सार्थिकैव ।

(२६) 'उभे अभ्यस्तम्'—अभ्यासेन पुनः पुनरुच्चारणेन जातम्
अभ्यस्तम्' इत्युभयमेव 'अभ्यस्त'-संज्ञया बोध्यतेऽतः सार्थकतास्याः
संज्ञायाः ।

(२७) 'अलोऽन्त्यात् पूर्व उपधा'—उपसर्गापे धीयते स्थाप्यते इति
उपधा अन्तिमाक्षरस्य समीपस्थो वर्णः 'उपधा' इति सार्थकतास्याः
संज्ञायाः ।

एवमेवं सर्वेऽपि महासंज्ञास्थाः शब्दाः सार्थका ज्ञेयाः दिङ्मात्रमिह
दर्शितम् वैयाकरणानामेतद्विषयिणीं प्रवृत्तिं जागरितुम् इत्यलम् ।

शिवं भूयात् ।



अत्र कियतां सुप्रसिद्धविदुषां सम्मतयः—

भूतपूर्वकाशीकराजकीयसंस्कृतमहाविद्यालयाध्यक्षाणाम्महामहोपाध्यायानां साहित्यवाचस्पतीनां पं० श्रीनारायणशास्त्रिखिस्ते महोदयानां सम्मतिः ।

श्रीमद्भिमहामहाध्यापक दर्शनकेशरि महापण्डितश्रीगोपालशास्त्रिभिः सङ्कलितं “पाणिनीयप्रबोधं” निरोक्ष्य भृशं परिपुष्टाऽस्मि । विश्वसितिं च यदनेन ग्रन्थरत्नेन समन्व्यस्तेन व्याकरणकान्तारप्रवेशमीरुणां बालकानां व्याकरणे प्रवेशः सुखेन भवेत् । सूत्राणि साङ्गानि प्रकाश्य तदन्वयप्रकारोऽपि समीचीनतया सूचितोऽस्ति ।

श्रीनारायणशास्त्री खिस्ते

विरलमहाविद्यालयाध्यक्षाणां महामहाध्यापकानां व्याकरणवागीशानां पं० श्रीसभापतिद्यमौपाध्यायानां सम्मतिः ।

दर्शनकेशरिणा पं० श्रीगोपालशास्त्रिणा विरचितभागिनीयप्रबोधं त्रिलोक्य परमं प्रमोदमावहामि । व्याकरणशास्त्रं सम्प्रति दुरुहतामुपगतमिति प्रसूतभ्रवादमपाकृत्य सरलं लघु सुबोधमिदं ग्रन्थरत्नं प्रकाशयित्रे शास्त्रिवर्त्यायानेकशो घन्यवादाः । संस्कृतच्छात्रा ग्रन्थेतानेन प्राशु व्याकरणज्ञानं विधाय शास्त्रान्तरे प्रवेष्टुमर्हन्तीति मे दृढो विश्वासः । आशासे लोककल्याणकृतः शास्त्रिवर्त्यस्याय प्रयासः सर्वैर्विद्वद्भिः समादृतः शिक्षाधिकारिभिश्चावश्यं सफलितः स्यादिति शम् ।

हिन्दुविश्वविद्यालयीयप्राच्यविद्याविभागाध्यक्षाणां व्याकरणाचार्याणां महामहाध्यापकानां पं० श्रीकालीप्रसादशास्त्रिणां सम्मतिः ।

दर्शनकेशरिभिः पं० श्रीगोपालशास्त्रिभिर्विरचितः “पाणिनीयप्रबोधः” कतिपयदिनावधि स्वपार्श्वे संस्थाप्य कियत्सु भागेषु मया स्वमनोयोगेनावलोकितः । कारकप्रकरणे तु कियत्स्थलं मया सन्निवेशितमपि ।

Digitized by Arya Samaj Foundation Chennai and eGangotri

पाणिनिमहर्षिप्रतिपादिता संक्षिप्तसरणिः पुनरपि जगति प्रसरेदिति धिया पुस्तकं सुविवेकपूर्वकं सपरिश्रमं च लिखितं दृश्यते । पुस्तकेऽस्मिन् बालानां कृते प्रयोगसाधनप्रकारः ग्रन्थकतुरभिप्रेतः प्रशस्यः । साम्प्रतिकाः शिक्षाधिकारिणो ग्रन्थमिमं संस्कृतपाठ्यपद्धतौ निवेशयेयुश्चेन्महानुपकारः स्यादन्तेवासिनामिति विनिवेद्य विरमामि विस्तरात् ।

श्रीकालीप्रसादमिश्रः ।

काशिकराजकीय-संस्कृतमहाविद्यालयीय-पुराणेतिहासप्रधानाध्यापकानां व्याकरणाचार्य्य-मीमांसातीर्थ-वेदान्त केशरिणां श्रीमतामनन्तशाल्मिफड़के-महोदयानां सम्मतिः ।

श्रीमद्भिः काशीवास्तव्यैर्दर्शनकेशरिभिः श्रीगोपालशाल्मिमहोदयैर्विरचितं 'पाणिनीयप्रबोध' - नामकं पुस्तकमामूलमान्तं चावलोक्य परमं सन्तोषं समन्वभवम् । अत्र सर्वत्र लघुकौमुद्यादिवन्न केवलं प्राचीनैव रीतिरनुसृता किन्तु कच्चित्कचिच्छात्राणां सुखेनैव बोधो भवत्विति च्छया नूतनाऽपि । यथा लिङ्गप्रकरणान्ते सर्वनामप्रकरणं तथैवाग्रेऽपि । संस्कृत-भाषाप्रचारसमयेऽधुनाऽस्य ग्रन्थस्य परमोपादेयतास्तीति निश्चप्रचम् । अस्य ग्रन्थस्य पठनपाठनेन सरलरीत्याऽऽयामरं संस्कृतभाषाप्रचारो भवेदिति दृढं निश्चिनोमीति ।

श्रीमदनन्तशाल्मी फड़के

पण्डित दयाराम खटाऊ गङ्गाधर शर्मणाम् कच्छप्राप्तीय-नक्षत्राणादेशलपुरस्थ काशीपण्डितसभाशाखाध्यक्षाणां महोपाध्यायवेदान्त-वाचस्पतिसनातनधर्मभूषणादिविविधोपाधिसम्बलितानां सम्मतिः ।

श्रीमद्दर्शनशाल्मिभिर्विरचितो लोकोपकारव्रतै—

रष्टाध्याय्यनुसारिशिक्षणधिया योऽयं प्रबोधोऽधुना ।

श्रुत्वा व्याकरणं ह्यतीव गहनं नाध्येतुमिच्छन्ति ये ।

तेषाञ्चापि रुचिस्तदध्ययनतो मन्ये समुद्योतिता ॥ १ ॥

महामहापदं येनाध्यापकेषु धृतं पुनः ।

'केशरी' दर्शनस्येति पदव्याऽलङ्कृतोऽपि यः ॥ २ ॥

Digitized by Arya Samaj Foundation, Chennai, India

सद्यः विद्यया ख्यातो नेतृवृन्देषु विश्रुतः ।

‘गोपालशास्त्रिवर्यो’ यो देशसेवापरो महान् ॥ ३ ॥

यस्य व्याकरणे शास्त्रे साहित्ये चापि निर्मला ।

प्रवृत्तिर्धर्मशास्त्रेषु न्यायमीमांसयोस्तथा ॥ ४ ॥

पाणिनीयप्रबोधोऽयं तेनैव रचितो लघु—

द्विजात्रोपकारको भूयान्निरस्यन् व्याकृतेर्भयम् ॥ ५ ॥

श्री दयाराम शर्मा

हिन्दुविश्वविद्यालयीयराष्ट्रभाषाविभागप्राध्यापकानां व्याकरणाचार्याणां श्रीमतां पं० करुणापतिशस्त्रि एम्—ए महोदयानां सम्मतिः ।

तत्रभवतां श्रीमतां दर्शनकेसरिमहोदयानां सुरभारतीसमाराधने समर्पितसर्वस्वानां ‘पाणिनीयप्रबोधं’ दृष्ट्वा परं परितोषं लभामहे ।

जगद्गुरोर्भारतवर्षस्य सकला संस्कृतिमर्यादापरम्परा संस्कृतायामेव भाषायां सुगोपिता वृत्तते । अधुना समधिगतायां स्वतन्त्रतायां प्रवृत्तमायाः संस्कृतविद्यायाः प्रचारः परमावश्यक इति सर्वे एव स्वीकुर्वन्ति । परन्तु पाणिनीयसंस्कृतव्याकरणज्ञानस्य कष्टसाध्यतया व्याघ्रमुखं संस्कृतव्याकरण-वृषभं दूरत एव दृष्ट्वाऽधुनिका अल्पमतयः संस्कृतज्ञानामिलाषुकाः पलायन्ते ।

अधुना संस्कृतदुर्गे प्रवेष्टुमुत्सुक्यैश्छात्रैर्मयः सरलतया प्रवेशाय यदेतत् द्वारभूतम् पाणिनीयप्रबोधग्रन्थरत्नं श्रीमन्तो दर्शनकेसरिमहोदया विनिर्मितवन्तस्तदर्थं ते सर्वेषां संस्कृतविद्याप्रचारसमुत्सुकानां धन्यवादाः । आशास्यते च भगवतो विश्वनाथस्य करुणाकटाक्षकलया एतस्य ग्रन्थस्य प्रचारः प्रसारश्च सर्वत्र स्यादिति ।

२००७ विक्रमाब्दीये

भैरवाष्टम्याम् ।

}

• विदुषां वशंवदः

त्रिपाठि करुणापतिः ।

पाठशालीयाध्यापकेष्वन्यतमस्य सम्मतिः

Digitized by Arya Samaj Foundation, Chennai and eGangotri

संस्कृतभाषाप्रचारमात्रकप्रतिष्ठे देशसर्वारतपु विद्वद्वर्यपु श्रीगोपाल-
शास्त्रिदर्शनकेशरिमहोदयेपु नतिततयो विलसन्नुतराम्—

घन्येयमद्य धरणी महिता स्वतन्त्रा,

यस्यां जनिस्तव विभो ! सुरगीःसमृद्धये ।

नोचेत्प्रसिद्धमुनिनिर्मितपद्धतिः साऽ-

ष्टाध्यायिका कथमहो द्रुतमाविरासीत् ॥

बुधवर !

आपत्पयोषिमे निमग्न छात्रों के आप समुद्धारक हैं । संस्कृताध्यायी छात्रों की दशा सर्वथा शोचनीय हो गयी है । 'लघुकौमुदी' की कठिनता समीप आने नहीं देती । 'पाणिनीयप्रबोध' की रचना कर श्रीमान्छात्रों का ही उपकार नहीं अपितु सुरगवी की महिमा को निरस्थायी कर दिया । विश्ववन्द्य 'बापू' की भाँति संस्कृतभाषा के उत्थानके लिये आपकी कीर्ति अमर रहेगी । संस्कृत समाज में आपका वही स्थान होगा जो आज उनका कांग्रेस में है । जिस लोक कल्याण की पवित्र भावना से आपने यह प्रयास किया है उसकी पूर्ति ईश्वर करेगा ।

सम्प्रति मेरे विद्यालय में आधे से अधिक छात्र द्विजेतर हैं । यों ही मैं सुरभारतीकी उन्नति के लिये अहर्निश प्रयास कर रहा हूँ । पाणिनीयप्रबोध को देखते ही मैंने अपने छात्रों को उसके अद्भुत गुणों को समझाकर केवल उसी के अध्ययन में लगा दिया है । यहां कोई भी 'लघुकौमुदी' छूता तक नहीं है ।

आप विश्वास रखें कि, आज स्वतन्त्र भारत में अपने आप लोग अपने स्वार्थवश 'पाणिनीयप्रबोध' को अपनावेंगे । मैं सब स्थानों में प्रचार कर रहा हूँ और करता रहूँगा । ऐसी ही मैंने प्रतिज्ञा कर ली है । जहां आपने इतने त्याग तथा कारावास की तपस्या द्वारा यह पद्धति निकाली है । वहां हम लोग इतना भी न कर सकें तो हमारी संस्कृतशता ही व्यर्थ है ।

आपके संस्कृत पथ का पथिक—

विष्णुपद पाण्डेय, प्र० अ० सं० का० हरदही
पो० हरिहरपुर, जि० गोरखपुर

ॐ

पाणिनीयप्रबोधे

मङ्गलाचरणम्



चाग्देवीं प्रणिपत्यादौ पाणिन्यादीन् मुनींस्तथा ।
 पाणिनोयप्रबोधोऽयं बालबोधाय तन्यते ॥
 येनाक्षरसमास्नायमधिगम्य महेश्वरात् ।
 कृत्स्नं व्याकरणं प्रोक्तं तस्मै पाणिनये नमः ॥
 येन धौता गिरः पुंसां विमलैः शब्दवारिभिः ।
 तमश्चाज्ञानजं भिन्नं तस्मै पाणिनये नमः ॥
 वाक्यकारं वररुचिं भाष्यकारं पतञ्जलिम् ।
 पाणिनिं सूत्रकारञ्च प्रणतोऽस्मि मुनित्रयम् ॥

अथ शब्दानुशासनम्

१ अइउण् २ ऋलृक् ३ एओङ् ४ ऐऔच् ५ हयवरट् ६ लण्
 ७ वमङ्णानम् ८ ऋभन् ९ घढधष् १० जवगडदश् ११ खफछठथ-
 चटतव् १२ कपय् १३ शषसर् १४ हल् ।

संज्ञाप्रकरणम् ।

इति माहेश्वराणि चतुर्दश सूत्राणि अणादिसंज्ञार्थानि । एषु णादयः
अणाद्यर्थाः । हकारादिषु अकार उच्चारणार्थः । तथाहि “अण्” इत्युक्तौ-
† ३हलन्त्यम्^२ १।३।३। (१उपदेशे ४इत्) । इति सूत्रेण णकार-
स्येत्संज्ञायां कृतायाम् ।

५आदिरन्त्येन^१ ३सहेता^२ १।१।७।१ (मध्यस्य^४ स्वस्य^५ च बोधकः^७)
इत्यनेन सूत्रेण अन्त्येन इता ण् कारेण सह उक्तः आदिः अकारः
‘अ इ उ’ इति वर्णत्रयस्य बोधको भवति । इत्येवम् ‘अण्’ प्रत्याहार-
सिद्धिः । एवम् ‘अक्’ इत्युक्त्या पूर्ववत् ककारस्येत्संज्ञादिकार्ये जाते अक्

॥ नृत्यावसाने नटराजराजो ननाद ढक्कालत्र पञ्च वारम् ।

उद्धर्तुकामः सनकादिसिद्धानेतद्विमर्शं शिवसूत्रजालम् ॥

† स्वरहीनं व्यञ्जनं हल् इति प्राचीनानां प्रवादः । अथवा हल् च ल् च
तयोः समाहारः हल् इति विग्रहे द्वन्द्वसमासे ‘यणः प्रतिषेधो वाच्यः’ इति
वार्तिकस्यानित्यत्वात् द्वितीयलकारस्य संयोगान्तलोपे ‘हल्’ इति रूप-
सिद्धिः । तेन अन्त्यं ल् इत् भवतीत्येकोऽर्थः, अन्त्यं हल् इत् भवतीति
द्वितीयोऽर्थः । ततश्च प्रथमार्थेन अन्तिमस्य ‘हल्’ सूत्रस्थञकारस्येत्संज्ञायाम्
‘आदिरन्त्येन सहेता’ इति सूत्रत्रयात् हल् प्रत्याहारः सिध्यति । द्वितीया-
र्थेन सूत्रान्तिमानां हल्प्रत्याहारस्थवर्णानां इत्संज्ञायाम् ‘आदिरन्त्येन सहेता’
इति सूत्रत्रयात् अण् अक् अच् इत्यादिप्रत्याहारसिद्धिः । इत्येवमन्त्यपद-
मात्रावृत्त्यैव निर्वाहात् सूत्रावृत्तिर्न कार्या, अन्योन्याश्रयादिदोषवारणायेति
विद्वद्भिर्विभावनीयम् ।

प्रत्यहारसिद्धौ अ इ उ ऋ लृ इति वर्णपञ्चकस्य शानं भवति । एवम् अच्
हल् अल् इत्यादयः प्रत्याहारा ज्ञेयाः ।

^१ऊकालो^२ऽङ्गस्वदीर्घप्लुतः^३ । १।२।२७ (उश्च-ऊश्च-ऊ३श्च वः,
वां काल इव कालो यस्य स ऊकालः) इत्येवम् अकारादयः स्वरास्त्रिधा
भवन्ति । तत्र लृकारो द्विधा तस्य दीर्घाभावात् । एचोऽपि तथा, तेषां
ह्रस्वाभावात् । सोऽच् प्रत्येकमुदात्तादिभेदेन त्रिधा ।

^१उच्चैरुदात्तः^२ । १।२।२९ । ^१नीचैरनुदात्तः^२ । १।२।३० ।
^१समाहारः ^२स्वरितः । १।२।३१ । इत्येवमकारादयो नवधा भवन्ति ।
तत्र लृकारः षोढा । एचोऽपि तथैव । सोऽच् नवविधोऽपि प्रत्येकम्
अनुनासिकनिरनुनासिकभेदेन द्विधा ।

^१मुखनासिकावचनोऽनुनासिकः^३ । १।१।८ । (^२वर्णः) अँ-ङ-ण-
न-ज-म इत्याद्युदाहरणम् । तदित्यम्-अकारादयः प्रत्येकमष्टादशभेदा
भवन्ति । लृकारो द्वादशधा । एचोऽपि प्रत्येकं द्वादशधा । ततोऽष्टादशा-
नामपि अकाराणाम् --

तुल्यास्यप्रयत्नं^१ ^३सवर्णम् । १।१।८ । (वर्णम्^२) [प्रयत्नश्च
आम्यन्तरो गृह्यते ।] इत्यनेन कण्ठस्थानेन विवृतप्रयत्नेन च स्थान-
प्रयत्नसाम्यात् सवर्णसंज्ञा भवति । (ऋलृवर्णयोर्मिथः सावर्ण्यं वाच्यम्)
इति वार्तिकबलात्स्थानभेदेऽपि ऋकारलृकारयोः सवर्णसंज्ञया प्रत्येकं
त्रिशब्देदा भवन्ति । अकुहविसर्जनीयानां कण्ठः । इचुयशानां तालु ।
ऋदुरषाणां मूर्ध्ना । उपूपध्मानीयानामोष्ठौ । लृतुलसानां दन्ताः । जमङ्ग-
नानां नासिका च । एदैतोः कण्ठतालु । ओदौतोः कण्ठोष्ठम् । वकारस्य
दन्तोष्ठम् । जिह्वामूलीयस्य जिह्वामूलम् । नासिकाऽनुस्वारस्य । प्रयत्नो

द्विधा-आभ्यन्तरो बाह्यश्च । आभ्यन्तरः पञ्चधा—स्पृष्टः, ईषत्स्पृष्टः, विवृतः, ईषद्विवृतः संवृत इति । कादिमान्तानां (स्पर्शानाम्) स्पृष्टः । अन्तःस्थानां (यणाम्) ईषत्स्पृष्टः । विवृतोऽर्चां (स्वरानाम्), ईषद्विवृतप्रष्मणां (शलाम्), ह्रस्वस्याकारस्य संवृतः । प्रक्रियादशायां तु विवृत एव । इति आभ्यन्तरः प्रयत्नः । बाह्यप्रयत्न एकादशधा—विवारः संवारः श्वासो नादो घोषः अघोषः अल्पप्राणः महाप्राणः उदात्तः अनुदात्तः स्वरितश्चेति । बाह्यप्रयत्नांश्चान्तरतम्यपरीक्षायाम् उपयुक्ता भवन्ति । खरो विवाराः श्वासा अघोषाः । ह्रस्वोऽर्चश्च संवारा नादा घोषाः । वर्गस्य प्रथमतृतीयपञ्चमवर्णा (चयः जशः जमः) यणोऽर्चश्चेति मिलित्वाऽष्टाविंशत्यक्षराणि अल्पप्राणाः । वर्गस्य द्वितीयचतुर्थवर्णौ शलश्च (खछठथफ तथा घझढधभ एवं शषसहेति चत्वारि शलप्रत्याहाराक्षराणि) इति मिलित्वा चतुर्दशाक्षराणि महाप्राणाः । कादयो मावसानाः स्पर्शाः । यण् अन्तस्थः, शल् उष्मा । कखयोः पूर्वं विद्यमानोऽर्धविसर्गसदृशो जिह्वामूलीयः । पफयोः पूर्वं विद्यमानोऽर्धविसर्गसदृश उपध्मानीयः । अचः परौ अनुस्वारविसर्गौ । स्वरौपरि एक-बिन्दुरनुस्वारः । स्वरदक्षिणपार्श्वे बिन्दुद्वयं विसर्गः ।

* ^१अणुदित्सवर्णस्य^२ चाप्रत्ययः^३ । १।१।६७ (ग्राहकः^४) (कुचु-डुतु-पु इति एते उदितः) तदेवम्—‘अ’ इत्यष्टादशानां सवर्णानां ग्राहकः । तथेकारोकारौ । ऋकारलिङ्गशतः । एवं लृकारोऽपि । एचो

* अत्र परणकारेण ‘अण्’ प्रत्याहारो ज्ञेयः ।

द्वादशानाम् । अनुनासिकाननुनासिकभेदेन यवला द्विधा । अतस्ते प्रत्येकं द्वयोर्द्वयोर्ग्राहकाः ।

^१तपरस्तत्कालस्य^२ । १।२।७०। (ग्राहकः^३)

सुप्तिङन्तम् पदम् । १।४।१४। रामः । भवति ।

^१विभक्तिश्च । १।४।१०४। (^१सुप्ः तिङः^२) प्रथमैकवचनात् सोः सप्तमीबहुवचनस्य सुप्ः पकारावधि 'सुप्' प्रत्याहारो भवति । तद्यथा—

एकवचनम्	द्विवचनम्	बहुवचनम्	विभक्तिः
सु	औ	जस्	प्रथमा
अम्	औट्	शस्	द्वितीया
टा	भ्याम्	भिस्	तृतीया
ङे	भ्याम्	भ्यस्	चतुर्थी
ङसि	भ्याम्	भ्यस्	पंचमी
ङस्	ओस्	आम्	षष्ठी
ङि	ओस्	सुप्	सप्तमी

सम्बोधनं प्रथमावज्ञेयम् । प्रथमपुरुषैकवचनस्य तिपस्तिकारात् उत्तमपुरुषबहुवचनस्य महिङो ङ्कारावधि तिङ् प्रत्याहारो भवति । तद्यथा—

परस्मैपदिनः प्रत्ययाः

एकवचनम्	द्विवचनम्	बहुवचनम्	पुरुषाः
तिप्	तस्	क्षि	प्रथमपुरुषः
सिप्	थस्	थ	मध्यमपुरुषः
मिप्	वस्	मस्	उत्तमपुरुषः

आत्मनेपदिनः प्रत्ययाः

एकवचनम्	द्विवचनम्	बहुवचनम्	पुरुषाः
त	आताम्	भ	प्रथमपुरुषः
थास्	आथाम्	ध्वम्	मध्यमपुरुषः
इङ्	वहि	महिङ्	उत्तमपुरुषः

ॐ १येन २विधिस्तदन्तस्य ३ १।१।७२ (सः ४ विशेषणं तदन्तस्य

● इह 'येन' इत्यत्र करणे तृतीया, करणं च अप्रधानं भवति । अप्रधानता च विशेष्यविशेषणभावमादाय विशेषणे एव भवति । अतश्च विधीयमाने कार्ये विशेषणे अन्तशब्दो नियोज्यः । यथा ईदूदेद्द्विवचनम् प्रगृह्यम् इति सूत्रे ईदन्तम् ऊदन्तम् एदन्तं द्विवचनं प्रगृह्यम् भवतीत्यर्थो लभ्यते ।

संज्ञेत्यर्थः ।) इति सूत्रवलादेव विशेषणे 'अन्त'-शब्दं निवेश्य सूत्राणां वृत्तिर्विधेया । इत्येवं यस्मिन् विधिस्तदादावलग्रहणे इति नियमात् सप्तम्यन्ते विशेषणे आदि शब्दो नियोज्यते ।

॥ इति संज्ञाप्रकरणम् ॥

अथ अच्-सन्धिः (स्वर-सन्धिः)

वेद+अध्ययनम् इति स्थिते ^१अकः ^२सवर्णे ^३दीर्घः ६।१।१०१ (^३अचि ^४एकः ^५पूर्वपरयोः संहितायाम्) इति दीर्घेकादेशे = वेदाध्ययनम् । एवं स्वराज्यान्दोलनम् । विद्याध्ययनम् । कारागारम् । मुनीन्द्रः । कपीशः । गौरीन्दुः । गौरीशः । साधूत्सवः । बाहूध्वम् । चमूलासः । चमूर्मिः । पितृणम् इत्यादि । राम+इच्छा इति स्थिते—

^१अदेङ् गुणः ^२१।१।२ इति अदेङोः गुणसंज्ञायाम् ।

^१आद्गुणः ^२६।१।८७ (^३अचि ^४एकः ^५पूर्वपरयोः ^६संहितायाम्) इति गुणैकादेशे कर्तव्ये स्थानसाम्यादेकारैकादेशे । रामेच्छा । एवम्— देवेहा । महेन्द्रः । रमेशः । देशोद्धारः । गृहोर्ध्वम् । महोत्सवः । गङ्गोर्ध्वगा । देव+ऋणमिति स्थिते आद् गुणः इति गुणे कर्तव्ये स्थानसाम्यादेकारैकादेशे—

^१उरण् ^२रपरः १।१।५१ इति रपरे । देक् अर्णम् इति जाते हलो वकारस्य परेणाक्षरेण योगे रेफस्य चोर्ध्वगतौ देवर्णम् । एवम्— महर्षिः । तवल्लकारः । खट्वल्लकार इत्यादि । एक+एकम् = इत्यत्र—

३वृद्धिरादैच^१ १।१।१ इति आदैचोः वृद्धिसंज्ञायाम्
 ४वृद्धिरेचि^२ ६।१।८८ (१आत् एकः^४ पूर्वपरयोः^३ संहितायाम्^५) इति
 वृद्धयैकादेशे कर्तव्ये स्थानसाम्यादैकारादेशे । एकैकम् । एवम्-एकैला
 स्रपौदनम् । गङ्गौघः । जनैक्यम् । महैश्वर्यम् । ममौत्सुक्यम् । महौदत्यम्
 इत्यादि । प्र+ऋच्छति इति स्थितौ ३उपसर्गादिति^६धातौ^७ ६।१।९१
 (१आत् एकः^६ पूर्वपरयोः^५ वृद्धिः^७) इति अकार ऋकारयोः उभयोः
 स्थाने आवृद्धौ उरण् रपर इति रपरे प्र् आर्च्छति इति जाते उपसर्गस्य
 स्वरसंयोगे रेफस्य चोर्ध्वगतौ प्रार्च्छति । (आद्गुणस्यापनोदिकेयं वृद्धिः)
 दधि+अत्र इति स्थिते—

३इको ड्यणचि^१ ६।१।७७ (संहितायाम्^४) इति यणि कर्तव्ये
 स्थानसाम्यात् इकारस्य यकारे दध्यत्र । एवम् दध्यानय । अभ्युदयः । प्रत्यूहः ।
 मुन्यृषमः । प्रत्येकम् दध्योदनम् । अत्यैश्वर्यम् । पत्यौदार्यम् । सुध्य-
 ज्ञना । सेनान्यागमनम् । सुध्युपास्यः । नद्यूर्मिः । अश्विन्यृक्षम् । पुड्येला ।
 कोशातक्योदनम् । लक्ष्यैश्वर्यम् । सरस्वत्यौत्सुक्यम् । नन्वथ । स्वागतम् ।
 मध्विदम् । साध्वीहितम् । मध्वृते । मध्वेतत् । पचत्वोदनम् । साध्वैश्वर्यम् ।
 ददात्वौषधम् । सरय्वम्बु । वध्वागमनम् । वध्विच्छा । चम्बीशः । वध्वृणम् ।
 चम्बेनः । चम्बोघः । वध्वैश्वर्यम् । वध्वौदार्यम् । घात्रंशः । पित्रादेशः ।
 मात्रिच्छा । भ्रात्रीहितम् । पित्रुपदेशः । दात्रूहः स्वसेकता । यात्रोघः । घात्रै-
 श्वर्यम् । पित्रौदार्यम् । लकारौ । लाकृतिः । लिति । लीशः । लुपदेशः इत्यादि ।
 ने + अति इति स्थिते—

१एचोऽयवायावः^३ ६।१।७८ (अचि^२ संहितायाम्^४) । इति
 एकारस्य अयादेशे । नयति । एवं-भवति । नायकः । पावकः । हरे+इह

इति स्थिते अयादेशो हरय्+इह इति जाते—

१लोपः ६शाकल्यस्य ८।३।१९ (अवर्णपूर्वयोः^१ २पदान्तयोर्ध्वोः^३ अशि^४ ५मते) इति यलोपे हर इह इति सिद्धे प्राप्तो गुणः—

१पूर्वत्रासिद्धम्^२ ८।२।१ (अधिकारोऽप्ययम्) तेन पूर्वत्र=पूर्व-सूत्रेषु अष्टमाध्यायप्रथमपादान्तेषु अवशिष्टम् पादत्रयम् असिद्धम् । अधिकारपक्षे अग्रेऽपि पूर्वपूर्वसूत्रेषु परं परं सूत्रमसिद्धं भवतीति सूत्रार्थः । इति यलोपासिद्ध्या निवर्तते । पक्षे हरयिह । एवम् विष्ण इह विष्णविह । त आगताः, तथागताः । भान आयाहि, भानवायाहि, तस्मा अर्थः, तस्मायर्थः । रामा इह, रामाविह । हरे+अव इत्यत्र प्राप्तमयादेशमपोद्य—

१एङः २पदान्तादति^३ । ६।१।११० । (पूर्वरूपम्^४) इतिपूर्वरूपे हरेऽव । एवम् बटोऽपसर्प । हरी+एतौ इत्यत्र प्राप्तं यणं सन्निरुध्य—

१ईदूदेद् द्विवचनं^२ प्रगृह्यम्^३ । १।१।११ इत्यनेन हरी इत्यस्य प्रगृह्यसंज्ञायाम्—

प्लुतप्रगृह्या^१ अचि^२ नित्यम्^३ ६।१।१२५ (प्रकृतिभावः^४) इति प्रकृतिभावे । हरी एतौ । एवम् भानू उदितौ । माले एते ।

तन्निष्कर्षो यथाः—

१—अकि समानस्वरयोर्दीर्घो जायते । २—अवर्णादिकि परे यथास्थानं गुणैकादेशो भवति । ३—अवर्णादेचि परे वृद्धचेकादेशः कल्प्यते । अकारान्तोपसर्गात्परस्य ऋकारादेर्घातोः ऋकारेण सह योगे गुणमपोद्य वृद्धिरेव जायते । ४—इकोऽवर्णेऽचि परे यथास्थानं यण् निष्पद्यते । ५—एचः क्रमाद् अय्-अव्-आय्-आव् इति सम्पद्यतेऽचि परे । ६—पदान्तादेङः परस्य ह्रस्वाकारस्य पूर्वरूपमेव

भवति । ७—द्विवचनानामीदूदेदन्तानां प्रकृतिभावेन दीर्घयणभावादेश-
पूर्वरूपाणि नैव भवन्ति । इत्यच्सन्धिः प्रकरणम् ।

अथ हल्-सन्धिः

रामस् + शेते इत्यत्र स्तोः^१ श्चुना^२ श्चुः^३ ८।४।४० इति श्रुत्वेन
सस्य शत्वे रामश्शेते । एवम् रामश्चलति । सञ्चित् । जगच्छत्रम् ।
मरुद्भ्रम्पः । राजञ्जय । याञ्जा । रामस् + षष्ठ इति स्थितौ—

^२ष्टुना ष्टुः^३ ८।४।४१ (^१स्तोः) इति ष्टुत्वेन सस्य षत्वे राम-
षष्ठः । एवम् रामष्ठीकते । तट्टीका । उड्डीयते । रणड्ढक्का । लिखण्ण-
कारम् । वाक् + ईश इति स्थिते—

^१झलां ^३जशोऽन्ते^२ । ८।२।३९। इति जशत्वेन कस्य गत्वे वागीशः ।
एवम् अजन्तः । तदिदम् । मधुलिडयम् । त्वग्लवण्यम् । अज्झल् ।
अड्भवति । तद्वद । ककुब्बिमला । लिड्भ्याम् । ककुब्बियम् । वाग् +
कृता इत्यत्र—

^२खरि च ८।४।५५ (^१झलां ^३चरः) इति गस्य कत्वे वाक्कृता ।
एवम् तत्तनोति । तत्सत् । प्राट्सरति । ककुप्प्रकाशते । वाक् + मात्रम्
इत्यत्र—

यरो^१ऽनुनासिकेऽ^३नुनासिको^२ वा^४ ८।४।४५ इति ककारस्य
अनुनासिके ङकारे वाङ्मात्रम् । एवम् तन्नित्यं । आण्णद्याः । आमूनदी ।
तत् + लय इत्यत्र—

^२तोर्लि^३ ८।४।६० (पदान्तस्य^१ परसवर्णः^४) इति तकारस्य पर-
सवर्णतया लत्वे । तल्लयः । एवम् विद्वाँल्लिखति । अत्रानुनासिकस्य
नस्यानुनासिक एव लकारः । वाक् + हरिः इत्यत्र—

१अयोहोऽन्यतरस्याम् ८।४।६२ (पूर्वस्य सवर्णः^३) इति पूर्व-
सवर्णतया संस्वारनादघोषमहाप्राणप्रयत्नस्य हकारस्य घकारे, कस्य च
जश्त्वेन घकारे वाग्घरिः । एवं अज्झीनम् । त्विड्ढसति । तद्धविः ।
ककुब्भता । वाक् + शूरः इत्यत्र—

१शश्छोऽटि ८।४।६३ (झयः^२) इति शकारस्य छकारे ।
वाक्छूरः । एवम् अच्छल् । षट्छेरते । ककुप्छयनम् ।

[छत्वसमीति वाच्यम् ।] तच्छ्लोकेन । शिव+छाया इत्यत्र—

छे^३ च ६।१।७३ (तुक्^३ ह्रस्वस्य^१) इति तुकि कर्तव्ये—

आद्यन्तौ^१ टकितौ १।१।४६ इति क्तिवात् अकारस्यान्ते तुकि
कुते ककारस्य हलन्त्यम् इत्यनेन, उकारस्य—

१उपदेशोऽजनुनासिक इत् १।३।२ इत्यनेन इत्संज्ञायाम् ।

तस्य^१ लोपः^३ १।३।९ (इतः^२) इत्यनेन उभयोर्लोपे शिवत्
छाया इति जाते तकारस्य जश्त्वेन दकारे तस्य श्रुत्वेन जकारे खरि चेति
जकारस्य चकारे शिवच्छाया । एवम् संस्कृतच्छात्रः । इत्यादि । प्रत्यङ् +
आत्मा इत्यवस्थायाम्—

०३डमो १ह्रस्वादचि ६डमुणित्यम् ८।३।३२। (अचः^२) इति
डकारात्परस्य अचः आत्मेत्याकारस्य डमुडागमे कर्तव्ये 'आद्यन्तौ
टकितौ' इति टित्वाद् आकारात्पूर्वम् डुटि, अनुबन्धलोपे प्रत्यङ्ङात्मा ।
एवम् सुगण्णह । तस्मिन्नद्रौ इत्यादि । राजन् + तथा इति स्थितौ—

• टिप्पणी—पूर्वत्र पञ्चमी परत्र सप्तमी षष्ठी प्रकल्पयति इति
नियमात् डमः पञ्चमीतः परम् 'अचि' इति सप्तमी षष्ठी प्रकल्प्य अचः
डमुडागमो जायते ।

१नश्छ^४व्यप्रशान्^५ ८।३।७। (२रुः अन्परे^३) इति नस्य ङकारे कृते—

१अत्रानुनासिकः^४ २पूर्वस्य तु वा^५ ८।३।२। (रोः^३) इति रोः
पूर्ववर्तिनोऽकारस्यानुनासिकत्वे राजँ + तथा इति जाते अनुबन्धलोपे—

३स्वरवसानयोर्विसर्जनीयः^३ ८।३।१५ (२रः) इति रेफस्य
विसर्गे । राजँः तथेति जाते १विसर्जनीयस्य २सः । ८।३।३४। (३स्वरि)
इति विसर्गस्य सकारे । राजँस्तथा । एवम् पतँस्थुत्कारः । हसँश्चलति ।
विद्वाँश्छात्रः । राजँष्टीकसे । सँष्ठकुरः । हरिम् + हसति इत्यवस्थायाम्—

१मोऽनुस्वारः^३ ८।३।२३ (हलि^३) इति मस्यानुस्वारे हरिं हसति ।
एवम् ग्रामं सरति । सुखदं शयनम् । यशान् + सि इत्यत्र—

४नश्चा^३पदान्तस्य १भलि ८।३।२४ (३मोऽनुस्वारः^५) इत्यनेन
नस्यानुस्वारे यशांसि । एवम् आक्रम् + स्यते इत्यत्र मस्यानुस्वारे आक्रं-
स्यते । अं + कितः इत्यत्र—

अनुस्वारस्य^१ ययि^२ परसवर्णः^३ ८।४।५८। इति परसवर्णे ङकारे
अङ्कितः । एवम् वाङ्कितः । कुण्ठितः । छन्दितः । गुम्फितः । त्वं +
करोषि इत्यत्र—

वा^३ पदान्तस्य^१ ८।४।५९ (२अनुस्वारस्य ४परसवर्णः ययि^५)
इति वैकल्पिके परसवर्णे ङकारे त्वङ्करोषि । त्वं करोषि । एवम्
ग्रामञ्चल, ग्रामं चल । शीघ्रण्टीकते, शीघ्रं टोकते । स्तोक्रन्तनु, स्तोकं
तनु । तक्रम्पिब, तक्रं पिब । सँय्यन्ता, संयन्ता । सँव्वत्सरः, संवत्सरः ।
यँल्लोकम्, यं लोकम् ।

तन्निष्कर्षो यथाः—

१—इत्याक्षराणि यथाक्रमं तालव्येनाक्षरेण सह तालव्यानि भवन्ति, मूर्द्धन्येन सह मूर्द्धन्यानि भवन्ति । २—अशि वर्गप्रथमाक्षरस्य स्ववर्गीय तृतीयमक्षरम् भवति । ३—खरि परे वर्गतृतीयाक्षरस्य स्ववर्गीयं प्रथमाक्षरं भवति । ४—अनुनासिके परे वर्गप्रथमाक्षरस्य स्ववर्गीयं पञ्चमाक्षरं तृतीयाक्षरं वा भवति । ५—तदनानां लकारे परे स्वतुल्यो लकारो ज्ञेयः ६—वर्गप्रथमाक्षरात् परो हकारस्तद्वर्गीयचतुर्थाक्षरत्वं भजते, प्रथमाक्षरञ्च तृतीयाक्षरं भूत्वा तिष्ठति । ७—वर्गप्रथमात् तृतीयाद्वाक्षरात् परः अम्परकः शकारः छकारो भवति तृतीयाक्षरञ्च प्रथमाक्षरं भूत्वा तिष्ठति । ८—पदान्ता ह्रस्वपूर्वा ङगताः स्वरे परे द्विगुणितास्तिष्ठन्ति । ९—पदान्तो नकारस्तु अम्परकेषु त-य-च-छ-ट ठेषु षट्सु अक्षरेषु (छवि) तत्स्थानीय-स-श-ष-परकोऽनुस्वारो भूत्वा तिष्ठति । १०—झलक्षरेषु परेषु अपदान्तनकारमकारौ अनुस्वारीभूय तद्वर्गीयपञ्चमाक्षरतां व्रजतः । ११—पदान्तमकारस्तु वर्गाक्षरेषु परेषु य-व-लेषु च अनुस्वारो भूत्वा विकल्पेन परसवर्णांतां गच्छति । १२—शषसहरेफेषु परेषु अपदान्तौ नकारमकारौ पदान्तश्च मकारोऽनुस्वारतामेव गच्छन्ति । १३—ह्रस्वादच्चः परः छकारः चकारपूर्वकस्तिष्ठति । इति ।

अथ विसर्ग-सन्धिः

रामस् + करोति इत्यत्र—

२ससजुषो रुः ८।२।६६। (पदान्ते^१) इति सस्य कृत्वे अनुबन्धलोपे रामर् करोति इति जाते खरवसानयोर्विसर्जनीय इति विसर्गे रामः करोति इति स्थिते—

कुण्डो^२क^३पौ च ८।३।३७ (^१विसर्जनीयस्य) इति वैकल्पिके जिह्वामूलीये रामकरोति । पक्षे रामः करोति । एवं हरिखनति । हरिः खनति । मेघः पतति इत्यत्र वैकल्पिके उपध्मानीये । मेघपतति । वृक्षः फलति, वृक्षफलति । विष्णुः + त्राता इत्यत्र 'विसर्जनीयस्य' सः इति सकारे विष्णुन्नाता । एवं रामः + चलतीत्यत्र विसर्गस्य सकारे श्रुत्वेन शकारे रामश्चलति । भानुः + टीकते इत्यत्र सत्वे ष्टुत्वेन पकारे भानुष्टीकते । रामः + सरति इत्यत्र—

३वा १शरि ८।३।३६ (^२विसर्जनीयः) इति वैकल्पिके विसर्गे रामः सरति । पक्षे सकारे रामस्सरति । एवं रामः शेते पक्षे सत्वे इचुत्वे रामश्शेते । रामः षष्ठः इत्यत्र पक्षे सत्वे ष्टुत्वे रामषष्ठः । इत्यादि । रामस् + अर्च्य इत्यत्र— 'स सजुषो रुः' इति सस्य रुत्वे—

३अतो ३रोरप्लुतादप्लुते^४ ६।१।११३ (^५उः अति^६) इति रोः उकारे गुणे पूर्वरूपे रामोऽर्च्यः । एवम् गुणोऽनर्च्यः । शिवोऽपीत्यादि । रामरु + हसति इत्यत्र—

५हशि च ६।१।११४ (अप्लुतादतः^१ रोः^२ उः^३) इति उत्वे गुणे रामो हसति । एवम् शिवो याति । घटो भूतले । पटो मटे । मनर् + रथ इति स्थितौ "विप्रतिषेधे परं कार्यम् १।४।२" इति परत्वात् प्राप्तं रलोपं पूर्वत्रासिद्धमिति त्रिपादित्वादसिद्धीकृत्य हशिचेत्युत्वे गुणे च मनोरथः । मनोरमा । पयोधिः । देवारु + इह इति स्थितौ—

भो भगो अघो^१अपूर्वस्य ३योऽशि^५ ८।३।१७ (रोः^२) इति रोर्यत्वे 'लोपः शाकल्यस्य' इति पाक्षिके यलोपे । देवा इह देवायिह । एवम् देवाय् + नम्या इत्यत्र—

‘हलि सर्वेषाम्’ ८।३।२२ (१भोभगो अघो अपूर्वस्य यः^२ लोपः^३ ।) इति यलोपे देवा नम्याः । एवम् नरा यान्ति । बाला हसन्ति, इत्यादि । पुनर् + रमते इत्यत्र—

‘रोरि’ ८।३।१४ (लोपः^२) इति रेफस्य लोपे—

द्वलोपे^१ पूर्वस्य^२ दीर्घोऽणः^३ ६।३।१११ इति पूर्वस्याकारस्य दीर्घे पुना रमते । एवम् हरी रम्यः । भानू रक्षति । हेपिता रक्ष । हे नारद । रेफभिन्ने अशि इचः परस्य रोः तथा रुभिन्नेरेफस्य च कस्यापि सूत्रस्याप्रवृत्त्या परेणाक्षरेण योग एव भवति, रेफे परेतु रोरीति तद्धोपे पूर्वस्वरस्य दीर्घो जायते । ससु + करोति इत्यत्र ।

‘एतत्तदोः सुलोपोऽकोरनञ् समासे’ हलि^१ ६।१।१३२ इति सुलोपे स करोति । एवम् स पठति । स चलति । स वदति । स गच्छति । एष सरति । एष वन्द्यः । एष शिवः । एष करोति । एष खनति । इत्यादि ।

तन्निष्कर्षो यथा—

१—खरि विसर्ग एव तिष्ठति । तत्रैव तस्य कखयोः पफयोः पूर्वे विकल्पेन जिह्वामूलीयोपध्मानीयरूपौ अर्धविसर्गौ भवतः । २—दन्त्य-तालव्य-मूर्द्धन्येषु नवसु खरप्रत्याहाराक्षरेषु त एव वैकल्पिकाः त्रिविधाः सशषा भवन्ति । (अशि उः यलोपः रेफश्चेति त्रिधा सन्धिर्भवति) ३—तत्र ह्रस्वाकारात्परस्य रोः न तु रेफस्य (स्वाभाविकस्य सम्बुद्धेश्च) अति इशि च उः भवति । ततो गुणे कृते अतश्च पूर्वरूपे सति प्रयोगसिद्धिः । ४—ह्रस्वाकारात् परस्य रोः नतु रुभिन्नेरेफस्य ह्रस्वाकारभिन्ने अचि तथा

आकारात् परस्य तु अशि यकारो जायते । तस्य च लोपे सन्धिसंज्ञाभावः ।

५—इचः परस्य रोः तथा अकारोपधस्यापि रुमिन्नरेफस्य, ऋदन्त-
शब्दानां सम्बुद्धिरेफस्य च अशि परे रेफ एव तिष्ठति । अस्यैव त्रिविधस्य
रेफस्य रेफे परे लोपो जायते पूर्वस्य च दीर्घः । ६—स, एष इत्युभयोः
पदयोः ह्रस्वाकारभिन्ने अलि निर्विसर्गमेव रूपं तिष्ठति । सर्वत्र सुलोप एव
भवतीत्यर्थः । केवलमति उत्वादि कार्यं जायते । इति विसर्गसन्धिः ।

इति-सन्धिप्रकरणम् ।

अथ पुँल्लिङ्गप्रकरणम्

पदं बीजं द्रुमो वाक्यं प्रमाणं फलमाप्यते—

यस्याः प्रसादात्तां नित्यां वाग्देवीं प्रणमाम्यहम् ॥

रामो हरिः करी भानुर्मरुत्कर्ता च चन्द्रमाः

विद्वान्श्च भगवानात्मा दशैते पुंसि नायकाः ।

अकारान्तः पुँल्लिङ्गो रामशब्दः, तस्य, अव्युत्पन्नपक्षे—

१अर्थवदधातु^१प्रत्ययः^२ प्रातिपदिकम्^४ १।२।४५ (१शब्दस्व-
रूपम्) इत्यनेन, व्युत्पन्नपक्षे तु १कृतद्धितसमासाश्च १।२।४६
(१प्रातिपदिकम्) इत्यनेन प्रातिपदिकसंज्ञायाम् ।

१स्वौजसमौट्छष्टाभ्याम्भिस्ङेभ्याम्भ्यस्ङसिभ्याम्भ्यस्ङसोसाम्
ङ्योस्सुप् ४।१।२ (१ङ्याप्प्रातिपदिकात् १प्रत्ययः २परश्च)
इत्यनेन स्वाद्युपस्थितौ एकत्वविवक्षायां द्व्येकयोर्द्विवचनैकवचने
१।४।२२ इति सौ विभक्तौ राम + सु इति स्थिते “उपदेशेऽजनु-
नासिक इत्” इत्युकारस्येत्संज्ञायाम् ‘तस्य लोपः’ इति लोपे च राम +
स् इति जाते “ससजुषो रुः इति रुत्वे खरवसानयोरिति विसर्गे

‘रामः’ इति सिद्धम् । द्वित्वविवक्षायाम् रामश्च रामश्च रामौ, इति विग्रहे रामशब्दद्वयात् औ विभक्तौ समागतायाम्—

^१तस्मात्प्राप्तम् ^२एकशेष ^३एकविभक्तौ १।२।६४ इति एक ‘राम’-शब्दशेषे अन्यस्य च ‘राम’ शब्दस्य लोपे राम + औ इति स्थिते प्राप्तं गुणमपोद्य वृद्धिः प्राप्ता ताञ्चापोद्य—

^१अथमयोः पूर्वसवर्णः* ६।१।१०२ (^२अचि पूर्वपरयोः^३ एकः^४ दीर्घः^५) इति प्राप्तस्य दीर्घस्य—

^१ना^२दिचि^३ ६।१।१०४ । (दीर्घः^४ पूर्वसवर्णः*) इति निषेधे ‘वृद्धिरेचि’ इति वृद्धौ रामौ । बहुत्वविवक्षायाम् रामश्च रामश्च रामश्च रामाः, इति विग्रहे रामशब्दत्रयात्—

बहुषु बहुवचनम् १।४।२१ इति जस् विभक्तौ समागतायाम्, एकशेषकार्ये राम + जस् इति स्थितौ चुट्^३ १।३।७ (प्रत्य^२यस्य ^३आदी ^४इतौ) इति जस्य इत्संज्ञायां लोपे च राम + अस् इत्यवस्थायाम् पूर्वसवर्णदीर्घे रामास् इत्यत्रान्त्यसकास्स इत्संज्ञायाम् प्राप्तायां—

विभक्तिश्च १।४।१०३ इति जसः विभक्तिसंज्ञायाम् ।

^१न विभक्तौ^२ तुस्माः^३ १।३।४ (इतः*) इत्यनेन निषेधे रुत्वे विसर्गे च ‘रामाः’ इति सिद्धम् । राम + अम् इति स्थितौ—

^१अमि ^२पूर्वः ६।१।१०७ । (^३अकः ^४रूपम्) इति पूर्वरूपे रामम् । रामौ । राम + शस् इति स्थितौ—

^१लशक्वतद्धिते^२ १।३।८ (^३इत्) इति शस् इत्संज्ञायाम् लोपे च राम + अस् इति जाते पूर्वसवर्णदीर्घे रामास् इति जाते—

^१तस्माच्छ^२सो नः* पुंसि ६।१।१०३ (^३पूर्वसवर्णदीर्घात्)

इति सस्य नत्वे रामान् । अत्र —

अट्कुवाङ्नुम्व्यवायेऽपि ८।४।२ (रषाभ्यां नो णः समान-
पदे) इति प्राप्तं णत्वं —

३पदान्तस्य ८।४।३७ (रषाभ्यां नो^४ णः^५ समानपदे^६ न^७ अट्-
कुवाङ्नुम्व्यवायेऽपि^१) इति निषिध्यते । राम + टा इत्यत्र —

१यस्मात्प्रत्ययविधिस्तदादि^३ प्रत्यये^४ऽङ्गम्^५ १।४।१३ इति
'राम' इत्यस्य अङ्गसंशयाम् —

३टाङ्सिङ्सामिनात्स्याः^४ ७।१।१२ (अतः^१अङ्गात्^२) इति
टाविभक्तेः इनादेशे राम + इन इत्यत्र गुणे रामेन इति जाते —

३अट्कुवाङ्नुम्व्यवायेऽपि ८।४।२ (रषाभ्यां नो^३ णः^४ समान-
पदे^५) इति नस्य णत्वे रामेण । राम + भ्याम् इत्यत्र —

सुपि^४ च^५ ७।३।१०२ (अङ्गस्य^२ अतो दीर्घो^३ यच्चि^४)
इति दीर्घे रामाभ्याम् । राम + भिस् इति स्थितौ —

अतो^१ भिस्^२ ऐस्^३ ७।१।९ इति भिस् ऐसादेशे कर्तव्ये —

१अनेकाल् ३शित्सर्वस्य^२ १।१।५५ इति सर्वस्यैव भिस् ऐसादेशे
वृद्धौ रुत्वे विसर्गे च रामैः । राम + ङे इत्यवस्थायाम् —

३ङेर्यः^४ ७।१।१३ (अतोऽङ्गात्^२) इति ङविभक्तेर्यादेशे
३स्थानिवदादेशो^१ऽनल्विधौ^२ १।१।५६ इति स्थानिवद्भावे सुपिचेति
दीर्घे रामाय, रामाभ्याम्, राम + भ्यस् इत्यत्र —

३बहुवचने^४ ह्यस्येत्^५ । ७।३।१०३ (अतः^१ अङ्गस्य^२ सुपि^४)
इति एत्वे रुत्वे विसर्गे च रामेभ्यः । राम + ङसि इति स्थितौ 'टाङ्सि-
ङ्साम्०, इति ङसेराति दीर्घे रामात् इत्यत्र जश्त्वेन दकारे —

१वाचसाने^१ ८।४।५६ (२भलां चरः^३) इति चत्वेन वैकल्पिके
तकारे रामात् रामाद्, रामाभ्याम्, रामेभ्यः । राम + डस् इति स्थितौ
टाडसिङसाम्० इति डसः स्यादेशे रामस्य । राम + ओस् इत्यत्र—

१ओसि च । ७।३।१०४ (अतः^१ अङ्गस्य एत्^२ सुप्^३) इति
अकारस्य एकारे रामे + ओस् इति जाते अयादेशे रुत्वे विसर्गे च
रामयोः । राम + आम् इत्यत्र—

१ह्रस्वनद्यापो नुट्^३ ७।१।५४ (२आमः) इति नुडागमे कर्तव्ये
'आद्यन्तौ टकितौ' इति टित्वादाम आदौ नुटि उकारटकारयोरित्संज्ञायां
लोपे च राम + नाम् इति जाते—

नामि^४ ६।४।३ (१अचः २अङ्गस्य ३दीर्घः) इति दीर्घे णत्वे
रामाणाम् । राम + डि इत्यत्र ङकारस्येत्संज्ञायां लोपे च गुणैकादेशे रामे
रामयोः । राम + सु इति स्थिते एत्वे कृते—

आदेशप्रत्यययोः^३ ८।३।५९ (१इण्कोः २अपदान्तयोः सः^४
मूर्धन्यः^५ ।) इति सकारस्य मूर्धन्यप्रकारे 'रामेषु' इति सिद्धम् ।
सम्बोधने हे राम + सु इति स्थिते—

१एकवचनं ३सम्बुद्धिः २।३।४९ (१प्रथमायाः) इति सोः
सम्बुद्धिसंज्ञायाम् १एङ् ह्रस्वात् ३सम्बुद्धेः ६।१।६९ (२अङ्गात्^४ हलः
'लोपः') इत्यनेन सुलोपे हे राम हे रामौ हे रामाः पूर्ववत् । एवम्—
घट, पट, कर, हस्त, चय, जय, लय, पाक, राग, पाद, मास, घास,
वास, काल, रोग, भोग, लोक, दीर्घ, सूर्य, चन्द्र, नग, नाग, दन्त,
घन, मेष, केश, वृक्ष, कुम्भ, कीट, गुण, शूर, पुत्र, छात्र, यम,
मन्त्र प्रश्न, यज्ञ, यत्न, देव, मेष, कुक्कुर, सिंह, व्याघ्र, गज, मूषक,

छाग, नर, वानर, वक, हंस, शकुन्तादयः सर्वेऽपि सञ्जन्तव्यञ्जप्रभृति-
प्रत्ययान्ताः शब्दा ज्ञेयाः । आकारान्तशब्दे तु सर्वत्र सन्धिकार्ये रूप-
सिद्धिः । तथाहि—हाहाः हाहौ । हाहाः । हाहाम् । हाहौ । हाहान् । हाहा,
हाहै, हाहाः, । हाहौ । हाहाम् । हाहै । इत्यादि । अत्रापि आकारान्त-
धातुशब्दानां भ-संज्ञायाम् रूपविशेषः । यथा गोपाशब्दात् शसि विभक्तौ
समागतायाम् अनुबन्धलोपे गोपा + अस् इत्यत्र—

२यचि ४भम् १।४।१८ (स्वादि^३भ्वसर्वनामस्थाने^१) इति भ-संज्ञायाम् ।

३आतो धातोः^२ ६।४।१४० (१भसंज्ञस्य लोपः^४) इति भ-
संज्ञकस्य आकारस्य लोपे गोपः, गोपा, गोपे गोपः गोपोः गोपाम् गोपि ।
इत्यादि । एवं स्त्रीलिङ्गेऽपि । शङ्खधमा कीलालपादयोऽप्येवमेव स्त्रीलिङ्ग-
पुंलिङ्गयोर्वभयोरपि सरूपा ज्ञेयाः । धातुशब्दाश्च—

क्विबन्ताश्च विडन्ताश्च विजन्ता येऽपि धातवः ।

ते धातुत्वं न जहति शब्दत्वं प्राप्नुवन्ति च । इति

इकारान्तः पुंलिङ्गो हरि शब्दः (बन्दर, विष्णु)

हरिशब्दस्य कृदन्तत्वात् प्रातिपदिकसंज्ञायाम् सौ विसर्गे च हरिः ।
हरि + औ इत्यत्र पूर्वसवर्णदीर्घे हरी । हरि + अस् इत्यत्र पूर्वसवर्णदीर्घ-
बाधित्वा—

जसि^४ च ७।३।१०९ (१ह्रस्वस्य ३गुण ३इकः) इत्यनेन गुणे
अयादेशे हरयः । हरिम । हरी । हरीन् । हरि + टा इत्यवस्थायाम्—

२शेषोऽध्यसखि^१ १।४।७ (ह्रस्व इकार उकारश्च शेषः) इति
वि-संज्ञायाम्—

२आङोना ३ऽस्त्रियाम् ७।३।१२० (१घेः) इति नादेशे णत्वे
हरिणा । हरिभ्याम् । हरिभिः । हरि + डे इत्यत्र—

१घेर्ङिति ३ ७।३।१११ (२गुणः) इति गुणे अयादेशे हरये ।
हरिभ्याम् । हरिभ्यः । हरे + अस् इत्यवस्थायाम्—

३ङसिङसोश्च ६।१।११० (१एङः ३पूर्वरूपमेकादेशः) इति
पूर्वरूपे कृत्वे विसर्गे च हरेः । हरिभ्यां । हरिभ्यः । हरेः । हर्योः । हरीणाम्
हरि + ङि इति स्थितौ —

५अच्च १घेः ७।३।११९ (२ङेः १इदुद्भ्याम् ३औत्) इत्यनेन डेरौति
कृते इकारस्याकारादेशे च हर+औ इति जाते वृद्धौ हरौ, हर्योः, हरिषु ।
हे हरि + सु इत्यवस्थायाम्—

१ह्रस्वस्य २गुणः ७।३।१०८ (३सम्बुद्धौ) इति गुणे एङ्ह्रस्वादिति
सुलोपे हे हरे । हे हरी । हे हरयः । एवं मुनि, कपि, कवि निधि विधि,
यति, व्याधि, जलधि, रवि, वह्नि, रश्मि, नृपति, भूपति, बृहस्पति, शनि,
दाशरथि द्रौणि, दाक्षि, पाणिनिप्रभृतयः संज्ञाविशेषणशब्दा ह्रस्वेकारान्ताः
पुँल्लिङ्गा ज्ञेयाः । केवलपतिशब्दे तु टादौ विशेषः । पति + आ इत्यत्र—

पतिः ३ १समास २एव १।४।८ (वि०) इत्यनेन धित्वाभावेन नात्वा-
भावे यणि पत्या । पत्ये । पति + अस् इत्यत्र यणि पत्य्+अस् इति जाते—

१ह्र्यत्यात्परस्य ३ ६।१।११२ (ङसिङसोश्चात् ३उत्) इति विभक्तेर-
कारस्योकारे पत्युस् इति जाते कृत्वे विसर्गे च पत्युः । पति+इ इति स्थिते—

३औत् ७।३।११८ (१इदुद्भ्यां २ङेः) इति विभक्तेरौकारे
यणि पत्यौ इत्यादि । शेषं हरिवत् । सखिशब्दस्य तु असम्बुद्धिसर्वनामस्थाने
विशेषः । सखि + सु इति स्थिते—

^२अनङ्सौ ७।१।९३ (^१सख्युः असम्बुद्धौ) इति अनङि कर्तव्ये
ङिच्च^१ १।१।३५ (^२अन्त्यस्य^३ आदेशः^३) इति ङित्वादन्यस्य इकारस्य
अनङादेशे सखन् + सु इति स्थिते—

^३सुडनपुंसकस्य^१ १।१।४३ (^२सर्वनामस्थानम्) इति सुटः सर्व-
नामस्थानसंज्ञायाम्, अलोऽन्त्यात्पूर्वं उपधा १।१।६४ इति नकारात्
पूर्ववर्तिनः अकारस्योपधासंज्ञायाम्—

^३सर्वनामस्थाने चासम्बुद्धौ^२ ६।४।७ (^१नोपधायां ^२दीर्घः)
इति नोपधादोर्ध्वे सखान् + सु इति स्थिते—

^२हल् यावभ्यो ^१दीर्घात् ^३सुतिस्यपृक्तं ^४हल् ६।१।६८ (^५लुप्यते)
इति सुलोपे ।

^२नलोपः ^१प्रातिपदिकान्तस्य ८।२।७। इति नलोपे सखा ।
सखि + औ इत्यत्र—

^१सख्युरसम्बुद्धौ^२ ७।१।९२ । (^३सर्वनामस्थाने ^४णित्)
इति णिद्वद् भावे ^१अचोऽङ्गिति^५ ७।२।११५ । (^२वृद्धिः
अङ्गस्य^२) इति इकारस्य वृद्धौ सखै + औ इति जाते आयादेशे सखायौ
सखायः । सखायम् सखायौ सखीन् सख्या सख्ये सख्युः, सख्योः, सखीनां
सख्यौ, हे सखे हे सखायौ हे सखायः । इत्यादि शेषं पतिवत् । ह्रस्वोका-
रान्ताः पुँलिङ्गाः—भानु, विष्णु, गुरु, साधु, राहु, बाहु, ऋतु, पृथु, केतु
सेतु, हेतु, शिशु, विधु, शत्रु, प्रभु, जन्तु, अध्वर्यु, पशु, शम्भु-प्रभृतयः
शब्दा हरिवत् ज्ञेयाः । परन्तु एषु गुण ओकारस्तस्य अवादेशश्चेति
विशेषः । यथा-भानुः भानू भानवः । भानुम् भानू भानून् । भानुना भानु-
भ्याम् भानुभिः । भानवे भानुभ्याम् भानुभ्यः । भानोः भानुभ्याम् भानुभ्यः ।

भानोः भान्वोः भानूनाम् । भानौ भान्वोः भानुषु । हे भानो हे भानू हे
मानवः । दीर्घकारोकारान्तशब्देषु तु विभक्तियोगे सन्धिकार्ये रूपसिद्धिः ।
यथा पपीः पप्यौ पप्यः । यणं बाधित्वा पूर्वरूपे पपीम् पप्यौ पपीन् । पप्या
पपीभ्याम् पपीभिः । पप्ये पपीभ्याम् पपीभ्यः । पप्यः पपीभ्याम् पपीभ्यः
पप्यः पप्योः पप्याम् । पपी पप्योः पपीषु । हे पपीः हे पप्यौ हे पप्यः । एवं
ययी वातप्रमीप्रभृतयो घातुभिन्ना ईप्रत्ययान्ता ईकारान्ता हूहूप्रभृतय
ऊकारान्ताश्च शब्दा ज्ञेयाः ।

ऋकारान्तः पुंलिङ्गः कर्तृशब्दः (करने वाला)

कतृशब्दात् सौ विभक्तौ—

१ऋदुशानस्पुरुदंसोऽनेहसां च ७।१।९४ (३असम्बुद्धौ-
२अनङ् सौ४) इति ङित्वादन्यस्य ऋकारस्य अनङादेशे कर्तन् सु इति
जाते प्रतिपदविधित्वात् 'सर्वनामस्थाने चासम्बुद्धौ' इति बाधित्वा ।

१अपृत्नत्स्वसृ नप्तृनेष्ट्वष्टृक्षृत्तृपोत्प्रशास्तृणाम् ६।४।११।
(२उपधादीर्घः सर्वनामस्थाने४ चासम्बुद्धौ३) इति उपधादीर्घे कर्तान् सु
इत्यत्र सुलोपे नलोपे 'कर्ता' इति सिद्धयति । कर्त् + औ इति स्थिते—

१कृतो ङिसर्वनामस्थानयोः* ७।३।११०। (३गुणः २अङ्गस्य)
इति ऋकारस्याकारे गुणो 'उरण्रपरः' इति रपरे कर्तर् + औ इत्यत्र
'अप्ठन०' इत्युपधादीर्घे कर्तारौ । कर्तारः । कर्तारम् । कर्तारौ । कर्तृन् ।

स्वसा = भगिनी । उद्गाता = सामवेदशः । नसा = पौत्रः दौहित्रश्च,
त्वष्टा = तक्षा । होता, पोता = ऋत्विक् । प्रशास्ता = शासकः, जामाता =
पुत्रीपतिः, देवा = देवरः, सव्यष्टा = सारथिः ।

यणि कर्त्रा । कर्तृभ्याम् । कर्तृभिः । कर्त्रे । कर्तृभ्याम् । कर्तृभ्यः । कर्तृ +
अस् इति स्थिते ।

^१ऋत उत् ६।१।१११ (^२ङसिङसोः ^३अति ^४एकादेशः) इति
ऋकाराकारयोरुदेकादेशे कर्तव्ये 'उरण्परः' इति रपरतया उरि कृते कर्तृस्
इति जाते --

^१रात्सस्य^२ ८।२।२४ । (लोपः^३) इति सलोपे रेफस्य विसर्गे
कर्तुः । कर्त्रोः । कर्तृ + नाम् इत्यत्र नामीति दीर्घे (ऋवर्णान्नस्य णत्वं
वाच्यम्) इति वार्तिकेन नस्य णत्वे कृते कर्तृणाम् । ऋतो ङि० इति
गुणे कर्तरि । कर्त्रोः । कर्तृषु । हे कर्तः । हे कर्तारौ । हे कर्तारः । एवं
घर्तुः, भर्तुः, हर्तुः, गन्तुः, दातुः, घातुः, पातुः, यातुः, नेतुः, क्रेतुः, गोप्तुः, चोर-
यितुः कथयितुःप्रभृतय ऋकारान्ताः तृन् तृच् प्रत्ययान्ता विशेषणशब्दा
ज्ञेयाः । शसि नत्वाभाववानेकः स्त्रीलिङ्गस्वतृशब्दोऽप्येवमेव ज्ञेयः । उणादि-
सिद्धेषु संज्ञाशब्देषु तृन् तृच् प्रत्ययान्तेषु तु उद्गातृशब्दविशिष्टाः सूत्रपठिता
नप्त्रादयः सप्तैव ज्ञेयाः । सूत्रपठितेभ्योऽन्येषां भ्रातृ-जामातृ, पितृ, देवृ,
नृ, सव्येष्टृप्रभृति पुंलिङ्ग संज्ञाशब्दानाम्, ननान्द, दुहितृ, यातृ, मातृ,
प्रभृतिस्त्रीलिङ्ग संज्ञाशब्दानां चोणादिनिष्पन्नानां* तृन् तृच्-प्रत्ययान्तानां
संज्ञाशब्दानां रूपाणि तु दीर्घाभावाणि ज्ञेयानि । यथा भ्राता भ्रातरौ
भ्रातरः भ्रातरं भ्रातरौ भ्रातृन् इत्यादि । स्त्रीलिङ्गे तु शसि नत्वाभावो

*नप्त्रादिग्रहणं व्युत्पत्तिपक्षे नियमार्थम्, तथाहि उणादिनिष्पन्नानां
तृन् तृच् प्रत्ययान्तानां संज्ञाशब्दानां चेदीर्घो भवति तर्हि नप्त्रादीनामेव
तेनेह न भ्राता भ्रातरावित्यादि ।

विशेषः । ननान्दा ननान्दरौ ननान्दरः ननान्दरं ननान्दरौ ननान्दः
इत्यादि । नृशब्दस्य तु आमि नुटि नृ + नाम् इत्यत्र—

१नृ च ६।४।६ (१नामि ३दीर्घो वा४) इति वैकल्पिके दीर्घे
णत्वे नृणाम्, नृणाम् । हे नः हे नरौ इत्यादि ।

तकारान्तः पुल्लिङ्गः मरुद् (वायु) शब्दः

मरुत् + सु इत्यत्र विभक्त्यलोपे जश्त्वे तस्य वैकल्पिके चत्वे मरुत्
मरुद् । अन्यत्र विभक्तियोगे, हलादौ जश्त्वे मरुतौ मरुतः । मरुतम्
मरुतौ मरुतः । मरुता मरुद्भ्याम् मरुद्भिः । मरुते मरुद्भ्याम् मरुद्-
भ्यः । मरुतः मरुद्भ्याम् मरुद्भ्यः । मरुतः मरुतोः मरुताम् मरुति
मरुतोः मरुत्सु । हे मरुत् हे मरुद् हे मरुतौ हे मरुतः । इत्येवं भूभृत्
भूमिभृत्, क्षितिभृत्, धनुर्भृत् शास्त्रकृत् राज्यकृत् बहुश्रुत् राज्यहृत्
दण्डभृत् इत्याद्युभयलिङ्गाः, सरित्, समित् क्षुत् विद्युत् तडित् इत्यादयः
केवलं स्त्रीलिङ्गाः तकारान्ताः शब्दा ज्ञेयाः । तत्र 'भगवत्' शब्दे पुल्लिङ्गे
विशेषः । भगवत् + सु इत्यत्र—

अत्वसन्तस्य२ चाधातोः१ ६।४।१४। (३उपधादीर्घः ४असम्बुद्धौ
सौ५) इति उपधादीर्घे भगवात् + सु इति स्थिते—

उगिद्चां२ सर्वनामस्था३नेऽधातोः१ ७।१।७० । (नुम्३) इति
नुमागमे कर्तव्ये—

मि१द३चोऽन्त्या३स्परः४ १।१।४७। इति दीर्घाकारात् परे नुमि
अनुबन्धलोपे भगवान्त् + सु इति स्थिते सुलोपे संयोगान्तलोपे तस्या-
सिद्धत्वान्नलोपाभावे भगवान् भगवन्तौ भगवन्तः । भगवन्तम् भगवन्तौ ।

अन्यत्सर्वं रूपं मरुच्छब्दवत् ज्ञेयम् । सम्बुद्धौ हे भगवन् हे भगवन्तौ ।
हे भगवन्तः । एवं डवतु प्रत्ययान्त-भवत्-मतुप्रत्ययान्त-धीमत्-गोमत्
घनवत्-रश्मिवत्-जनवत्-ब्रलवत् वतुप्प्रत्ययान्त तावत् यावत् कियत्
इयत् प्रभृतयोऽस्वन्तशब्दा ज्ञेयाः । शत्रन्ते भवत् पठत् इत्यादिशब्दे तु
अत्वन्ताभावात् दीर्घाभावे नुमि सुलोपे संयोगान्तलोपे भवन् भवन्तौ
भवन्तः । इत्यादि रूपं ज्ञेयम् । तत्राऽपि अभ्यस्तसंज्ञकानां शब्दानां नुमा-
गमाभावे केवलं मरुच्छब्दवदेव रूपम् । तथाहि ददत् + सु इत्यत्र उगिद-
चामिति नुमि प्राप्ते तस्य—

१उभे अभ्यस्तम् ६।१।५। इति ददत् शब्दस्य अभ्यस्तसंज्ञकत्वात्—

*नाभ्यस्ता^१च्छतु^२ ७।१।७८ (३नुम्) इति नुमो निषेधे सुलोपे
ददत् ददतौ ददतः । इत्यादि सर्वं मरुद्ध्रूपम् । तकारान्तेऽपि महच्छब्दे
सर्वथा भिन्नं रूपम् । तथाहि-महत्+सु इत्यत्र उगित्वानुमि अनुबन्धलोपे
महन्त् + सु इति स्थिते—

सान्तमहत्तः संयोगस्य ६।४।१० (नोपधाया दीर्घः असम्बुद्धौ
सर्वनामस्थाने) इति नोपधादीर्घे महान्त् + सु इति जाते सुलोपे
संयोगान्तलोपे तदसिद्ध्या नलोपाभावे महान्, महान्तौ, महान्तः, महान्तं,
महान्तौ, संबुद्धौ हे महन् हे महान्तौ हे महान्तः शेषं मरुद्धत् । ❀

❀ तान्ताः पञ्चविधाः तत्र प्रथमस्तकारमात्रेणैव विभक्तियोगवान्,
द्वितीयः सुटि नुम्भागपि वत्, मत्, यदित्यन्तशब्दस्वरूपवान् सौ
दीर्घवान् भवति, तृतीयः सौ शत्रन्तत्वादीर्घाभावेऽपि सुटि नुम्भाक्,
चतुर्थः शत्रन्तोऽपि नुमरहितः केवलं विभक्तियोगभाक्, यद्यपि प्रथममेदे

नकारान्त इन्नन्तपुल्लिङ्गः करिन् (गज) शब्दः

करिन्+सु इत्यत्र 'सर्वनामस्थाने चासम्बुद्धौ' इति प्राप्तं नोपधादीर्घं बाधित्वा ---

^१इन्नहन्पूर्वार्थम्णां शौ^२ । ६।४।१२। (उपधा-दीर्घः^३) इति नियम-सूत्रान्निषेधे प्राप्ते ततश्च ---

^३सौ च ६।४।१३। (^१इन्नादीनामुपधादीर्घः^२) इति उपधादीर्घे सुलोपे नलोपे करी, करिनौ इत्यत्र 'अट्कुप्वाङ् नुम्व्यवायेऽपि' इति नस्य णत्वे करिणौ करिणः । करिणम् करिणौ करिणः । करिणा, करिन् + भ्यामित्यत्र ---

^१स्वादिष्वसर्वनामस्थाने^२ १।४।१७ (^३पदं) इति पदसंज्ञायां नलोपः प्रातिपदिकान्तस्येति नलोपे करिभ्याम् करिभिः । करिणे, करिणः करिणोः करिणाम् । करिणि करिषु इत्यादि । सम्बुद्धौ प्राप्तस्य नलोपस्य ---

^३न ङिसम्बुद्धयोः^१ ८।२।८। (^२नलोपः) इति निषेधे हे करिन् हे करिणौ हे करिणः । एवं हस्तिन्-शशिन्-स्वामिन्-ग्राहिन् मन्त्रिन् गृहिन्-दण्डिन्-नखिन् घन्विन्-यशस्विन्-मेघाविन्-स्रग्विन्-मायाविन्-तरस्विन्-प्रभृ-तय इन्नन्ताः शब्दा ज्ञेयाः । इन्नन्तेऽपि पथिन् शब्दे विशेषः-पथिन्+सु इत्यत्र ---

^१पथिमथ्यूमुक्षामात्^२ ७।१।८५। (^३सौ) इति नकारस्य आकारे पथिआ+सु इति जाते ---

परुत्प्रभृतावन्तर्भवत्ययं तथापि शत्रन्ताशत्रन्तमेदेनानयोः पार्थक्यम् ।
पञ्चमः-सुटि नुमदीर्घोभयभाक् ।

३इतोऽत्सर्वनामस्थाने^४ ७।१।८६ (१पथिमध्यमुक्षाम्) इति
इकारस्याकारे पथआ+सु इति जाते—

१थोन्यः^२ ७।१।८७। (सर्वनामस्थाने^३) इति यस्य न्यादेशो पन्थ+
आसु इति स्थिते सवर्णदीर्घे रुत्वे विसर्गे पन्थाः । पथिन्+औ इत्यत्र
इकारस्याकारे थकारस्य न्यादेशो पन्थन्+औ इति जाते नान्तोपधादीर्घे
पन्थानौ पन्थानः पन्थानं पन्थानौ पथिन्+अस् इत्यत्र—

अचोन्त्यादि टि १।१।६४ इति इनः टि संज्ञायां—

२भस्य^३ टेलोपः^४ ७।१।८८ (१पथिमध्यमुक्षाम्) इति इनः
टेलोपे पथ्+अस् इति जाते स्वरसंयोगे रुत्वे विसर्गे च । पथः पथा ।
नलोपे पथिभ्याम् पथिभिः हे पन्थाः इत्यादि, एवम् पथिन् ऋभुन्निन्
('इन्द्र') शब्दौ ज्ञेयौ । ऋभुक्षाः, ऋभुक्षाणावित्यादि ।

नकारान्तः पुँलिङ्ग आत्मन् (आत्मा) शब्दः ।

आत्मन्+सु इत्यत्र 'सर्वनामस्थाने' इति दीर्घे सुलोपे नलोपे आत्मा
आत्मानौ आत्मानः । आत्मानम् आत्मानौ आत्मन्+अस् इत्यत्र—

३अल्लोपोऽनः^२ ६।४।१३४ (१भस्य) इति अल्लोपे प्राप्ते
तस्य—

४न संयोगाद्ब्रह्मन्तात्^१ ६।४।१३७ (अल्लो^४पोऽनः^३) इति
निषेधे आत्मनः आत्मना । नलोपे आत्मभ्याम् इत्यादि । अत्र 'पूर्वत्रासि-
द्धम्' इति नलोपस्य असिद्धत्वात् आत्वमेत्वमैस्त्वञ्च न भवति । सम्बुद्धौ
हे आत्मन् हे आत्मानौ हे आत्मानः । एवम् यज्वन् अश्वन् ब्रह्मन् अन-
र्वन् सुजन्मन् सुवर्त्मन् सुधर्मन् सुकर्मन् शर्मन् वर्मन् इत्यादयो नकारान्ताः
शब्दा ज्ञेयाः । तत्रापि राजन् सुतामन् सुदामन् मूर्धन् अर्यमन् निःसीमन्

लघिमन् भहिमन् अणिमन् गरिमन् क्षेपिमन् क्षोदिमन् पटिमन् ह्रिमन्
ब्रधिमन् ब्रह्मिमन् भूमन् प्रेमन् अश्वत्थामन् प्रभृतयः पुल्लिङ्गाः, सीमन्
दामन् प्रभृतयः स्त्रीलिङ्गा वमन्तसंयोगशून्या नकारान्ताः शब्दाः शसादौ
अल्लोपभाजो भवन्तीति न विस्मरणीयम् । तथाहि राजा राजानौ राजानः ।
राजानम् राजानौ । राजन्+अस् इति स्थितौ 'अल्लोपोऽनः' इति
अल्लोपे श्चुत्वेन नकारस्य जकारे राब्ज्+अस् इत्यत्र जकारजकारयोर्योगे
शकारोल्लेखे तस्य विभक्तियोगे राज्ञः राज्ञा राजभ्याम् इत्यादि । डौ तु —

^१विभाषा डिश्योः^१ ६।४।१३६ (^२अल्लोपोऽनः^३) इति वैक-
ल्पिके अल्लोपे राशि राजनि हे राजन् इत्यादि । एवं श्वन् युवन् मघवन्
शब्दा अपि ज्ञेयास्तेषां शसादौ सम्प्रसारणम् । तथाहि श्वन्+अस् इति
स्थितौ —

^१श्वयुवमघोनामतद्धिते^२ ६।४।१३३ (^३भस्य सम्प्रसारणम्)
इति सम्प्रसारणे कर्तव्ये—

^२इग्यणः^३ सम्प्रसारणम्^४ १।१।४५। इति नियमात् वस्य उकारे
सम्प्रसारणे शु अन्+अस् इति जाते—

^१सम्प्रसारणाच्च ६।१।१०८ (^२अचि पूर्वः^३ एकः^४ पूर्वपरयोः^५)
इति अकारस्य पूर्वरूपैकादेशे उकारमात्रे जाते शुनः शुना श्वभ्याम्
इत्यादि । युवन् शब्दे शसि वस्योकारे सम्प्रसारणे—यु उ अन्+अस् इत्यत्र—

^१न सम्प्रसारणे ^२सम्प्रसारणम् ६।१।३७ इति यस्य सम्प्रसारण-
निषेधे 'सम्प्रसारणाच्च' इति पूर्वरूपेण अकारस्य उकारमात्रे जाते यु
उन्+अस् इत्यत्र सवर्णदीर्घे विभक्तिकार्ये यूनः यूना युवभ्यामित्यादि ।
मघवन्शब्दे सर्वत्रैव विभक्तौ—

मघवा बहुलम्^३ ६।४।१२८। (३तृ) इति नकारस्य “तृ”
इत्यन्तादेशे ऋलोपे मघवत् इति तकारान्ततया भगवच्छब्दवदेकं रूपम्,
त्रादेशस्य बहुलतया द्वितीयस्य नकारान्तस्य मघवा, मघवानौ, इत्यादि
शसि तु सम्प्रसारणे पूर्वरूपे गुणे मघोनः मघोना मघवभ्यामित्यादि ।
वृत्रहन् शब्दे तु वृत्रहन् + अस् इत्यत्र अलोपे वृत्रह् + अस् इत्यत्र—

३होहन्ते^१ ङिर्णनेषु^४ ७।३।५४ (कु^२) इति कुत्वेन घकारे वृत्रघ्नः
वृत्रघ्ना वृत्रहभ्यामित्यादि । पूषन् अर्यमन् शब्दानां तु सुटि करिवत्,
शसादौ अलोपे राजवत्त्रापि णत्वकार्यविशेषः । पूषा पूषणौ पूषणः ।
पूषणं पूषणौ पूषणः । पूषणा पूषभ्यामित्यादि । अर्वन् शब्दस्य सौ अर्वा
हे अर्वन् । अग्र तु—

अर्वणस्त्रसावनचः ६।४।१२७ (अङ्गस्य) इति नकारस्य त्रादेशे
अर्वत् इति तकारान्तत्वात् भगवच्छब्दवद्रूपम् ।

नान्ताः सप्तविधाः शब्दाः सन्ति । एके सुटि उपधादीर्घशालिनः
शसादौ अलोपिनो यथा—राजादयः । द्वितीयाः सुटि उपधादीर्घशालिनोऽ
पि शसादौ नालोपिनो यथा—आत्मादयः । तृतीयाः केवलं सौ दीर्घशालिनः
शसादौ अविकृतिनो यथा—करिप्रभृतयः । चतुर्थाः सौ दीर्घशालिनोऽपि
शसादौ विकृतिनो यथा—वृत्रहादयः । पञ्चमाः सुटि दीर्घशालिनः
शसादौ विकृतिनश्च यथा—श्वादयः । यद्यपि प्रथममेदे पञ्चममेदोऽप्यन्त-
र्भवति तथाप्यभावरूपाल्लोपात्सम्प्रसारणे वैलक्षण्यं विद्यत एव । षष्ठाः
सर्वत्रैव विकृतिनो यथा पथिन्प्रभृतयः । सप्तमः अर्वन् शब्दः सर्व-
विलक्षणः ।

सकारान्तः पुल्लिङ्गः चन्द्रमस् शब्दः ।

चन्द्रमस् सौ इत्यत्र 'अत्वसन्तस्य चाधातोः' इति दीर्घे सुलोपे रुत्वे विसर्गे चन्द्रमाः । चन्द्रमसौ । उत्वे गुणे चन्द्रमोभ्याम् चन्द्रमस्+सु इत्यत्र रुत्वे विसर्गे 'विसर्जनीयस्य सः' इति सत्वे चन्द्रमस्सु । सम्बुद्धौ दीर्घाभावात् हे चन्द्रमः इत्यादि । एवं वेधस्-सुचेतस्-सुतेजस्-सुरेतस्-सुमनस्-सुपयस्-सुयशस्-सुसरस्-समहौजस्-दिवौकस्-सुवक्षस्-दुर्वासस्-इत्यादयः पुंलिङ्गाः स्त्रीलिङ्गाः सकारान्ताः शब्दा ज्ञेयाः । सकारान्तपुंलिङ्गे विद्वस्शब्दे तु विशेषः । विद्वस्+सु इति स्थितौ 'उगिदचामिति' नुमि विद्वन्स् + सु इत्यत्र—

^१सान्तसहतः संयोगस्य^२ ६।४।१० (६सर्वनामस्थाने 'चासम्बुद्धौ नोपधाया दीर्घः'^४) इति नोपाधादीर्घे सुलोपे संयोगान्तलोपे संयोगान्तलोपस्यासिद्धत्वात् नलोपाभावे विद्वान् । विद्वान्स+औ इत्यत्र नश्चापदान्तस्य झलीति अनुस्वारे विद्वांसौ इत्यादि, विद्वस् अस् इति स्थितौ—

^३वसोः सम्प्रसारणम्^३ ६।४।१३१ ('भस्य) इति वस्योकारे सम्प्रसारणे सम्प्रसारणाच्चेति पूर्वरूपे सस्य मूर्धन्यादेशे विदुषः । विद्वस्+म्याम् इति स्थितौ—

^१वसुस्तंसुध्वंस्वनडुहांदः^३ ८।२।७२। (पदस्य^२) इति सस्य दकारे विद्वदभ्याम् । विद्वत्सु । हेविद्वन् इत्यादि । एवम् सेदिवस्-तस्थिवस्-जग्मिवस्-चक्रिवस् प्रभृतयः वस्वन्ताः शब्दा ज्ञेयाः । शसादावपि 'अकृतव्यूहाः पाणिनीयाः' इति इडागमाभावे 'सेद्वस्' इति स्थितौ वस्य सम्प्रसारणादिकृत्ये सेदुष इत्यादि । परन्तु श्रेयस्-लघीयस्-द्रवीयस्-गरीयस्-प्रथीयस्-ज्यायस्-भूयस्-अणीयस्-प्रभृतयः इयसुन्प्रत्ययान्ताः शब्दाः सुटि

विद्वच्छब्दवत्, तद्विभक्तौ चन्द्रमस् शब्दवज्ज्ञेयाः । तथाहि श्रेयान्
श्रेयांसावित्यादि, श्रेयसा श्रेयोभ्यामित्यादि । अत्र सकारान्तेऽपि पुंस्
शब्दे एभ्यः सर्वथा विशेषः, तथाहि—पुंस्+सु इति स्थिते—

‘पुंसोऽसुङ्’ ७।१।८९ (सर्वनामस्थाने^२) इति क्त्वादन्यस्य
सकारस्य असुङादेशो पुमसुङ् सु इति जाते अनुबन्धलोपे पुमस् सु इत्यत्र
उगित्वान्नुमि पुमन्स सु इति स्थिते ‘सान्तमहतः संयोगस्य’ इति नो-
पधादीर्घे पुमान्स सु इति जाते सुलोपे संयोगान्तलोपे पुमानिति सिद्धम् ।
‘नश्चापदान्तस्य झलि’ इति नुमः नकारस्यानुस्वारे पुमांसौ पुमांसः, पुमांसं
पुमांसौ पुंसः, पुंसा संयोगान्तलोपे पुम्याम् । इत्यादि । आशिष्-सजुष्-
गिर्-धुर्-पुरप्रभृति पान्तरेफान्तस्त्रीलिङ्गशब्दानामपि रूपाणि प्रायः
चन्द्रमस्शब्दवदेव ज्ञेयानि । केवलं हलादिविभक्तौ विशेषः । तथाहि-
आशिष्+सु इत्यत्र षत्वस्यासिद्धत्वात् ससजुषोरुः इति रुत्वे—

‘वोरुपधाया^३ दीर्घ^४ इकः^२ ८।२।७६ (‘झलि पदान्ते^६ च)
इतीको दीर्घे सुलोपे विसर्गे आशीः । आशिषौ । रुत्वे दीर्घे आशीभ्याम् ।
आशिष्+सु इत्यत्र रुत्वे दीर्घे विसर्गे—

॥ सकारान्ताश्चतुर्धा सन्ति, तत्र प्रथमः सौ दीर्घी, अन्यत्र हलादौ
सन्धिना सहान्यथैव भूत्वा विभक्तियुक् । द्वितीयः सर्वत्रैव विकृतिमान्
सुटि नुम्दीर्घशाली हलादौ दकारी शसादावचि सम्प्रसारणी चेति । तृतीयः
सुटि नुम्दीर्घभाक् अन्यत्र हलादौ सन्धिभाक् अजादौ च स्वरयुक् ।
चतुर्थः पुंस् शब्दः सर्वत्रैव विकारी केवलमजादावसर्वनामस्थाने
विभक्तियुक् ।

२वा शरि^१ ८।३।३६ः (विसर्गः^२) इति वैकल्पिके विसर्गे आशीःसु
इति जाते—

३नुम्विसर्जनीयशर्व्यवायेऽपि ८।३।५८। (१इष्कोः सः^३ मूर्धन्यः^४)
इति मूर्धन्ये आशीःषु पदे विसर्जनीयस्य स इति सत्वे ष्टुनाष्टुरिति
ष्टुत्वेन प्रकारे आशीष्पु हे आशीः इत्यादि । एवम् सजूः सजुषौ सजूर्म्याम्
सजूःषु सजुष्पु । हे सजूः । इत्यादि । गीः गिरौ गीर्म्याम् । गिर् + सु
इत्यत्र दीर्घे —

३रोः सुपि^१ ८।३।१६ (३एव विसर्गः^४) इति विसर्गनिषेधे
'नुम्विसर्जनीय०' इति मूर्धन्ये गीर्षु । हे गीः । इत्यादि । एवम् धूः धुरौ
धूर्म्याम् धूर्षु । इत्यादि । पूः पूरौ पूर्म्याम् पूर्षु । इत्यादि ।

इति पुँलिङ्गप्रकरणम् ।

अथ स्त्रीलिङ्गप्रकरणम् ।

रमा रुचिर्नदी धेनुर्वाक्छीश्रीगौर्वधूस्तथा ।

क्षुत्प्रावृट् च शरच्चैव द्वादश स्त्रीषु नायकाः ॥

तत्राबन्तः स्त्रीलिङ्गो रमाशब्दः 'रमते' इति रमा इति विग्रहे
रम् घातोः पचाद्यचि रम इत्यस्मात् प्रातिपदिकात्—

१अजाद्यतष्टाप्^२ ४।१।४। (२स्त्रियाम्) इति टापि अनुबन्धस्येत्सं-
शयां लोपे दीर्घे च रमा इत्याबन्तात् 'ङ्याप्प्रातिपदिकात्' इति सौ
'हल्ङ्याभ्यः' इति सुलोपे रमा । रमा च रमा च रमे इति विग्रहे रमा
शब्दद्वयात् औ विभक्तौ समागतायां 'सरूपाणामेकशेष एक विभक्तौ'
इत्येकरमाशदशेषे अन्यलोपे रमा + औ इति स्थिते—

३औड आपः^२ ७।१।१८। (१अङ्गात्^४ शी) इति औडः अयादेशो अनुबन्धस्येत्यंशयां लोपे गुणे च रमे । रमा च रमा च रमा च रमा इति विग्रहे रमाशब्दत्रयात् जसि विभक्तौ समागतायाम् एकशेषकार्ये रमा + जस् इति स्थितौ अनुबन्धलोपे दीर्घे कृत्वे विसर्गे च रमाः । रमाम् रमे रमाः । रमा+आ इत्यत्र—

१आङि ३चापः^४ ७।३।१०५ (२ओसि एत्^५) इत्याप एत्वे रमे आ इति जाते अयादेशे रमया । रमाभ्याम् रमाभिः । रमा+ए इत्यत्र—

३याडापः^१ ७।३।११३। (२ङितः) इति टित्वाद् विभक्तेरादौ याडागमे रमाया+ए इति जाते वृद्धौ रमायै । ङसि याडागमे दीर्घे च रमायाः । ओसि एत्वे अयादेशो च रमयोः । आभि आवन्तान्नुटि अनुबन्धलोपे रमाणाम् । रमा+ङि इत्यत्र—

३डेराम्^३ नद्याम्नीभ्यः^१ ७।३।११६ इति डेरामि रमा+आम् इति जाते याडागमे दीर्घे रमायाम् । रमयोः रमासु । सम्बोधने हेरमा+सु इति स्थितौ—

३सम्बुद्धौ च ७।३।१०६। (१आप एत्^२) इति आप एत्वे 'एङ् ह्रस्वात्सम्बुद्धेः' इति सुलोपे हे रमे । हे रमे, हे रमाः । एवम् अजा, एङ्का, वत्सा, अश्वा, चटका, मूषिका, मन्दा, मेघा, गङ्गा, यमुना, विद्या, लता, होरा, निशा, दिशा, यात्रा, तारा, घारा, बाला, माला, हाला, शाला प्रभृतय आवन्ता ज्ञेयाः । अम्बा, अका, अल्ला शब्दानान्तु सम्बुद्धौ विशेषः । तथाहि अम्बा+सु इति स्थितौ—

१अम्बार्थनद्योर्ह्रस्वः^२ ७।३।१०७। (३सम्बुद्धौ) इति ह्रस्वे सुलोपे हे अम्ब हे अक् हे अल्ल । इत्यादि । अवशिष्टं रमावत् । लीलिङ्गो ह्रस्वे—

कारान्तो रुचिशब्दः । प्रायेणास्य हरिवद् रूपम् रुचिः, रुची, रुचयः ।
रुचिम्, रुची, छीत्वान्नत्वाभावे रुचीः । रुच्या रुचिभ्याम् रुचिभिः ।
रुचि+ए—

६डिति 'ह्रस्वश्च १।४।६। (१गूल्याख्यौ^३ नदी^४ / २इयङु
वङ्स्थानावल्ली^१ वा^५) इति वैकल्पिक्यां नदीसंज्ञायाम्—

३आण् नद्याः^१ ७।३।११२। (२डिताम्) इति विभक्तोराडागमे रुचि
आ+ए इति जाते—

१आटश्च ६।१।९०। (२अचि 'वृद्धिः १एका पूर्वपरयोः^३) इति
वृद्धौ यणि रुच्यै नदीत्वाभावपक्षे 'शेषोध्यसखि' इति धित्वात् 'घेडिति'
इति गुणे अयादेशे रुचये । रुच्याः रुचेः रुच्योः रुचीनाम् । रुचि+ङि
इत्यत्र विकल्पतो नदीसंज्ञायाम् डेरामिति प्राप्तमामं बाधित्वा परत्वात्
औत् इति औत्वे प्राप्ते तद् बाधित्वा—

१इदुद्भ्याम् ७।३।११७। (३डेराम्^४ नद्याः^२) इति डेरामि आटि
वृद्धौ यणि रुच्याम् पक्षे रुचौ । रुच्योः रुचिषु । हेरुचे ! इत्यादि ।
एवम्—मति, नति, रति गति, इति, पंक्ति, भक्ति, आसक्ति, व्यक्ति,
शक्ति, शान्ति, श्रान्ति, क्षान्ति, क्रान्ति, भ्रान्ति, रात्रि, जाति, नीति,
रीति, कीर्ति, उक्ति, बुद्धि, श्रुति, द्रुति, मूर्ति, धूलि, ल्घनि, घृति, स्रुति,
स्मृति, भृति, मृति, वृत्ति, सम्पृक्ति, हृति, हेति, प्रभृतयः सर्वेऽपि
क्तिन्नन्ताः छील्लिङ्गशब्दा श्रेयाः, एवं उकारान्तछील्लिङ्गो धेनुशब्दो रुचि-
वञ्श्रेयः, केवलमत्रोकारत्वाद्देकारश्रुतिः, धेनुः, धेनू धेनवः । धेनुम्
छीत्वान्नत्वाभावे धेनूः । धेन्वा, धेनुभ्याम् धेनुभिः । धेन्वै धेनवे, धेन्वाः
धेनोः, धेन्वोः, धेनूनाम् । धेन्वाम्, धेनौ, धेनुषु । हे धेनो इत्यादि ।

एवम् रज्जु कु मृदु गुरु तनु रेणु हनु बहु सरयु प्रियङ्गु करेणु कृकवाकु
अध्वर्यु प्रभृतयः स्त्रीलिङ्गा ज्ञेयाः । डीवन्तो नदीशब्दः । सुलोपे नदी,
यणि नद्यौ नद्यः । परत्वादमि पूर्वरूपे नदीम्, शसि पूर्वसर्वशब्दीधे
स्त्रीत्वान्नत्वाभावे नदीः । नद्या नदीम्याम् नदीभिः । नदी+ए इत्यत्र—

यू० स्त्र्याख्यौ नदी३ १।४।३। इति नदीसंज्ञायाम् आडागमे आट-
श्चेति वृद्धौ यणि नद्यै नद्याः नद्योः नदीत्वान्नुटि नदीनाम् । डौ नदो-
त्वादमि आडागमे वृद्धौ यणि नद्याम् । अम्बार्थनद्योर्ह्रस्व इति ह्रस्वे
ह्रस्वत्वात् सम्बुद्धिलोपे है नदि । एवम्—देवी, गौरी, सौरी, नारी, हंसी,
मानुषी, गोपी, कुन्ती, द्रौपदी, सावित्री, गार्गी, आत्रेयी, मैत्रेयी,
मन्दोदरी, काली, घात्री, दात्री, पात्री, गन्त्री, कर्त्री, भवित्री, नेत्री,
दण्डिनी, शास्त्रिणी, मन्त्रिणी, ऐन्द्री, धार्मिकी, इत्वरि, गत्वरि, सौपर्येयी,
भगवती, भवती, पचन्ती, याती, यान्ती, दीव्यन्ती, ब्रुवती, सती, जक्षती,
अदती, जहती, चिन्वती, तुदती, तुदन्ती, करिष्यती, करिष्यन्ती, रुन्धती,
तन्वती, क्रीणती, चोरयन्ती, विदुषी, निषेदुषी, तस्थुषी श्रीमती, श्रेयसी,
भवानी, रुद्राणी, मातुलानी, आचार्याणी, चन्द्रमुखी सुस्तनी, सुकेशी,
सखी, पुत्री-प्रभृतयः स्त्रीलिङ्गाः शब्दा ज्ञेयाः ॥ लक्ष्मीः* तरीः स्तरीः
तन्त्रीः अवीः, आसु डीवन्ताभाषान्न सुलोपः । सर्वमन्यन्नदीवदेव ।
ऊकारान्तस्त्रीलिङ्गो वधूशब्दोऽपि नदीवज्ज्ञेयः । केवलं सौ रुत्वंविसर्गौ ।

* अवीतन्त्रीतरीलक्ष्मीघीहीश्रीणामुणादिषु ।

सप्तानामपि शब्दानां सुलोपो न कदाचन ॥ अत्र लक्ष्म्यन्ताश्चत्वारो
नदीवद्, ध्यादयस्तु श्रीवज्ज्ञेयाः ।

अन्यत्रोकारत्वाद्धकारश्रुतिः । वधूः वध्वौ वध्वः वधूम् वध्वौ वधूः
स्त्रीत्वात्तत्वाभावः । वध्वा वधूभ्यां वधूमिः । वध्वै वध्वाः वध्वोः वधूनाम् ।
वध्वां वधूषु । सम्बुद्धौ ह्रस्वे हे वधु । एवं चमू श्वश्रू कर्कन्धू अलावू
लक्षणोरु वामोरु करभोरु कद्रू पङ्गू प्रभृतयः दीर्घोकारान्ताः स्त्रीलिङ्गाः
शब्दा ज्ञेयाः । ईकारान्तेऽपि स्त्रीशब्दे विशेषः । ड्यन्तात् स्त्रीशब्दात् सौ
सुलोपे स्त्री, स्त्री + औ इत्यत्र—

स्त्रियाः ६।४।७९। (इयङ् अचि) इति ङित्वाद् अन्तस्य ईकार-
मात्रस्येयङादेशे स्त्रियौ, स्त्रियः । स्त्री + अम् इत्यत्र—

*वामशसोः^३ ६।४।८०। (*स्त्रियाः इयङ्^२) इति वैकल्पिके इयङि
स्त्रिपम् पक्षे पूर्वरूपे स्त्रीम्, शसि स्त्रियः स्त्रीः, स्त्रिया, स्त्रीभ्याम् स्त्रीभिः ।
स्त्रियै, स्त्रियाः, परत्वान्नुटि स्त्रीणाम् । डेरामि स्त्रियाम् स्त्रीषु । नदीत्वाद्ध्रस्वे
हे स्त्रि शेषं नदीवत् । ड्यन्तमिन्न-श्रीशब्दे तु इतोऽपि विशेषः । प्राति-
पदिकत्वात्सौ रुत्वे विसर्गे च श्रीः, श्री + औ इत्यत्र—

*अचि *शुधातुभ्रुवां *श्वोरियङुवङौ^३ ६।४।७७। इति इयङा-
देशे श्रियौ श्रियः । श्रियम्, श्रियः, श्रिया श्रीभ्यां श्रीभिः, श्रि + ए इत्यत्र
'ङिति ह्रस्वश्च' इति वैकल्पिकयां नदीसंशयाम् आदि वृद्धौ इयङि श्रियै
पक्षे श्रिये, श्रियाः, श्रियः । श्रियोः । श्री + आम् इत्यत्र—

*वामि^७ १।४।१। (*यू^३रूयाख्यौ नदी^४ *इयङुवङ्स्थाना-
वल्ली^१) इति नदीत्वान्नुटि णत्वे श्रीणाम् पक्षे श्रियाम्, डौ नदीत्वाद्
डेरामि नुटं बाधित्वा आडागमे इयङादेशे श्रियाम् पक्षे श्रियि श्रियोः श्रीषु ।
सम्बुद्धौ हे श्री + सु इति स्थिते—

५ने^३यडुवड्स्थानावस्त्री^१ १।४।४। (५यूस्त्र्याख्यौ ^३नदी^६) इति
नदीत्वनिषेधेन ह्रस्वाभावे हे श्रीः इलादौ नदीवत् । एवम्—घीः, ह्रीः,
भीः, इत्यादय ईकारान्ताः, भूः, भ्रूः, सूः, द्रूः, जूः, लूः, इत्यादय ऊका-
रान्ताश्च स्त्रीलिङ्गशब्दा ज्ञेयाः । (भूः पृथ्वी । भ्रूः चक्षुषोर्मध्यदेशः । सूः
स्त्रियां निर्द्गरे सुवे । जूः पिशाची । द्रूः हिरण्यरक्षसोः । लूः छेदनम् ।
ऋकारान्तेषु मातृ यातृ नानाद् दुहितृ प्रभृतयः स्त्रीलिङ्गाः पुंलिङ्ग-
ऋकारान्त-पितृशब्दवज्ज्ञेयाः । स्वसृशब्दः कर्तृवज्ज्ञेयः । केवलं शसि
स्त्रीत्वान्नत्वाभावः । इत्युक्तमेव प्रसङ्गात् पुंलिङ्गे । स्वसा स्वसारौ स्वसारः
स्वसारम् स्वसृः स्वस्ता स्वसुः स्वसृणाम् स्वसरि हेस्वसः इत्यादि । ओका-
रान्तो गोशब्दः स्त्रीलिङ्गः गो + सु इति स्थितौ—

१गोतो णित्^३ ७।१।९०। (^३सर्वनामस्थानम्) इति सोर्णित्वे
'अचो ङ्णिति इति' वृद्धौ रुत्वे विसर्गे च गौः गावौ गावः । गो +
अम् इत्यत्र—

१औतोऽम्शसोः^३ ६।१।९२। (^३अचि ^५एकः ^५पूर्वपरयोः ^६आ) इत्यनेन
शब्दस्थस्य ओकारस्य विभक्तेरकारस्य च उभयोर्मिलित्वा आकारैकादेशे
गाम् गाः पूर्वसवर्णदीर्घाभावान्न शसो नकारः । सन्धिकार्ये गवा गोभ्याम् ।
ङसिङ्सोः गोः । गवाम् गोषु इत्यादि । एवम्—प्रद्यो सुद्यो प्रभृतय
ओकारान्ता उभयलिङ्गाः द्योप्रभृतयः स्त्रीलिङ्गाः शब्दा ज्ञेयाः । वन्तो दिव्
शब्दोऽपि स्त्रीलिङ्गोऽस्ति, यस्य सौ दिव् + सु इति स्थिते—

१दिव औत्^३ ७।१।८४ (सौ^३) इति व औत्वे दिऔ सौ इतिजाते
यणि सोरनुबन्धलोपे रुत्वे विसर्गे च द्यौः दिवौ दिवः, दिवं दिवौ दिवः,
दिवा दिव् + भ्याम् इत्यत्र—

१दिव उत्^२ ६।१।१३१ (पदस्य^२) इति व उत्वे यणि द्युभ्याम्
द्युभ्यः । सूर्धन्यादेशे द्युषु । हे द्यौः, हे दिवौ इत्यादि विभक्तियोगे रूपम् ।
नौशब्दोऽपि केवलसन्धिकार्ये नौः नावौ नावः नावम् नावा नौभ्यामि-
त्यादि रूपं भजते । एवम्—ग्लौ प्रभृतयोऽपि पुँल्लिङ्गा अन्ये चोभयलिङ्गा
औकारान्ताः शब्दा शेषाः । हलन्तेषु चकारान्तः स्त्रीलिङ्गो वाच् शब्दः ।
वाच् + सु इत्यत्र—

चोः कुः ८।२।३० (झलि पदान्ते च) इति कुत्वेन ककारे “भृतां
जशोऽन्ते” इति जश्त्वेन गकारे वावसाने इति वैकल्पिके चत्वे वाक् वाग् ।
अजादौ स्वरसंयोगे वाचौ वाचः, वाचं वाचौ वाचः, वाचा ।
ह्लादौ कुत्वजश्त्वे वाग्भ्याम्, वाग्भिः इत्यादि । सुपि कुत्वे मूर्धन्यादेशे
वाक्षु इत्यादि रूपाणि । एवम्—त्वच् शुच् रुच् ऋच् सृज् प्रभृतयः
स्त्रीलिङ्गाः, पयोमुच् जलमुच् प्रभृतय उभयलिङ्गाः चकारान्ताः, वणिज्
मिषज् हुतमुज् भूमुज् ऋत्विज् सुयुज् प्रभृतयो जकारान्ताश्चोभयलिङ्गाः
शब्दा शेषाः । केवलम् अजादौ चकारजकारश्रुतिरिति विशेषः । ऋतु पूर्व-
काद् यज् घातोः—

ऋत्विग्दधृग्स्त्रिगुणिगञ्चुयुजिक्कुञ्चां च ३।२।५९ (किन्)
इति किन् प्रत्यये ककारेकारनकाराणामनुबन्धानां ‘लशक्तद्धिते’ ‘सप-
देशेऽजनुनासिक इत्’ ‘हलन्त्यम्’ इति सूत्रत्रयेण यथाक्रमं लोपे
अपृक्तस्य वकारस्य—

३वेरपृक्तस्य ६।१।६७ (३लोपः) इतिलोपे प्रत्ययस्य कित्वात्—

३वचिस्वपियजादीनां ३किति ६।१।१५ (३सम्प्रसारणम्) इति

सम्प्रसारणे यणि ऋत्विज् शब्दस्य—

३कृदतिङ् ३।१।९३ (२प्रत्ययः) इति किन्ः कृत्वात् 'कृत्तद्धित-
समासाश्च' इति प्रातिपदिकत्वात् सौ ऋत्विज् + सु इत्यत्र 'हल्ङ्याव्'
ते सुलोपे—

किन्प्रत्ययस्य कुः ८।२।६२। (पदान्ते) इति कुत्वेन गकारे
वाऽवसाने इति वैकल्पिके चत्वे ऋत्विक् ऋत्विग् ऋत्विजौ इत्यादि ।
युञ्ज-कृञ्चोस्तु सुलोपे संयोगान्तलोपे 'निमित्तापाये नैमित्तिकस्याप्यपायः'
इति नियमात् अकारस्य नुम्स्थानिकतया नकारोपस्थितौ तस्य क्विन्
प्रत्ययस्य कुः' इति कुत्वेन ङकारे युङ् युञ्जौ युञ्जः । कृङ् कृञ्चौ कृञ्चः
इत्यादि । प्राञ्च् अवाञ्च् प्रत्यञ्च् उदञ्च् सम्यञ्च् सप्र्यञ्च् तिर्यञ्च्
इत्यादीनां पुँल्लिङ्गशब्दानां रूपविशेषः । तथाहि प्राञ्च् X सु इति
स्थितौ—

३अनिदितां हल् ३ उपधायाः ४ क्लितिः ६ ६।४।२४। (२अज्ञानां
नलोपः ५) इत्यनेन सूत्रे—

नकारजावनुस्वारपञ्चमौ भलि धातुषु ।

सकारजः शकारश्चर्षाट्ठवर्गस्तवर्गजः ॥ इति नियमात्
अकारस्य नकारतया तल्लोपे प्राच् इति जाते 'उगिदचां सर्वनामस्थाने०'
इति नुमि अनुबन्धलोपे प्रान्च् + सु इति स्थितौ सुलोपे संयोगान्तलोपे
च प्रान् इत्यस्य 'किन् प्रत्ययस्य कुः' इति कुत्वेन ङकारे प्राङ् इति
साधुः । प्राञ्च् + औ इत्यत्र नलोपे उगिदचामिति नुमि च कृते अनुस्वारे
परसवर्णे सति प्राञ्चौ प्राञ्चः । शसि नलोपे प्राच् अस् इत्यत्र—

अचः ६।४।१३८ (भस्य अल्लोपः) इति अलोपे प्रच् इत्यत्र—

चौ ६।३।१३७ (पूर्वस्य दीर्घः) इति पूर्वस्वरदीर्घे प्राचः प्राचा,

क्विन् प्रत्ययस्यैत कुत्वेन ककारे जश्त्वेन गकारे प्राग्भ्याम् । प्राक्षु इत्यादि ।
 एवमेव अवाङ्, अवाञ्चौ । शसि अवाचः, अवाग्भ्याम् तथा प्रत्यङ्,
 प्रत्यञ्चौ । शसि नलोपे ततः अलोपे (निमित्तापाये नैमित्तिकस्याप्यपायः)
 इति परिभाषया यणोऽभावे प्रतिच् + अस् इत्यत्र 'चौ' इति दीर्घे प्रतीचः
 प्रतीचा प्रत्यग्भ्यामित्यादि । एवम् 'अञ्चतावप्रत्यये' इत्यधिकृत्य—

समः समिः ६।३।९३ तिरसस्तिर्यलोपे ६।३।९४ सहस्य सघ्रिः
 ६।३।९५ इत्यादिसूत्रैः सम्याद्यादेशेन सम्पन्नानाम् सम्यञ्च् तिर्यञ्च
 सघ्र्यञ्च् प्रभृतिशब्दानाम् रूपाणि श्रेयानि । सम्यङ्, सम्यञ्चौ, समीचः,
 समीचा, सम्यग्भ्यामित्यादि । तिर्यङ्, तिर्यञ्चौ, तिरश्चः, तिरश्चा, तिर्य-
 ग्भ्यामित्यादि । सघ्र्यङ्, सघ्र्यञ्चौ, सघ्रीचः, सघ्रीचा, सघ्र्यग्भ्यामित्यादि ।
 एवम्—उदङ्, उदञ्चौ, शसि उदच् + अस् इति स्थितौ 'अचः'
 इति प्राप्तम् अलोपं बाधित्वा—

^१उद ईदत् ६।४।१३९ (^२अचः) इति ईत्वे 'चौ' इति दीर्घे उदीचः,
 उदीचा हलादौ उदग्भ्यामित्यादि । पूजार्थकस्य अञ्चतेस्तु—

^१नाञ्चेः^२ पूजायाम्^३ ६।४।३० (^३नलोपः) इति नलोपनिषेधे
 प्राञ्च् + सु इत्यत्र सुलोपे संयोगान्तलोपे प्रान् इति जाते 'क्विन् प्रत्य-
 यस्य कुः' इति कुत्वेन नकारस्य ङकारे प्राङ् प्राञ्चौ प्राञ्चः । शसादा-
 वपि तथैव नकारविशिष्टं रूपम् । प्राञ्चः प्राञ्चा प्राञ्च् + भ्यामित्यत्र संयो-
 गान्तलोपे कुत्वेन ङकारे प्राङ्भ्याम् प्राङ्भिः । प्राङ्षु ।

ङ्णोः कुक्कुक्षरि ८।३।२८ इति कुगागमे प्राङ्क्षु इत्यपि
 रूपम् । एवं पूजार्थे प्रत्यङ्ङादयः अलुप्तनकारा श्रेयाः । तथाहि—प्रत्यङ्
 प्रत्यञ्चौ शसादौ प्रत्यञ्चः प्रत्यञ्चा प्रत्यङ्भ्याम् प्रत्यङ्षु प्रत्यङ्क्षु

इत्यादि । एषां स्त्रीलिङ्गरूपाणि तु प्राची, अवाची, प्रतीची समीची सग्रीची
तिरश्ची उदीची इत्यादीनि नदीवज्ज्ञेयानि । वाच् शब्दवदेव शकारान्तह-
कारान्ताः तादृश् दिश् दृश् स्पृश् उष्णिह् इत्यादि स्त्रीलिङ्गाः—गोदुह्
इत्याद्युभयलिङ्गाः शब्दा अपि ज्ञेयाः । केवलमजादौ तेषाम् शकारहकार-
श्रुतिः । तथाहि तत्पूर्वकात् दृश् घातोः—

१त्यदादिषु २दृशोऽनालोचने ३कञ्चर् ३।२।६० (क्विन् ४)
इति क्विन् प्रत्यये क्विनः सर्वापहारिलोपे सर्वनाम्नश्च 'अलोन्त्यस्य' इति
सूत्रबलात् अन्त्यतकारस्य—

३आ सर्वनाम्नः १ ६।३।९१ (३दृग्दृश्वतुषु) इत्यात्वे सवर्णदीर्घे
तादृश् शब्दस्य प्रातिपदिकत्वात् सौ तादृश्+सु इत्यत्र सुलोपे—

३अश्चभ्रस्जसृजमृजयजराजभ्राजल्लशां षः २ ८।२।३६ (३ल्लि
पदान्ते ३) इति शकारस्य षकारे 'भलां जशोऽन्ते' इति पकारस्य
डकारे 'क्विन् प्रत्ययस्य कुः' इति कुत्वेन गकारे वावसाने इति
वैकल्पिकेन चत्वेन ककारे तादृक् तादृग् तादृशौ इत्यादि । एवं दृक्
दृग् इत्यत्र षड्गकाः प्राग्वत् । यद्यपि त्यदादिपूर्वकस्यैव दृशः क्विन्
भवति तथापि 'क्विन् प्रत्ययस्य कुः' इति सूत्रे क्विन् प्रत्ययो दृष्टो
यस्मात् इति बहुव्रीहिसमासाश्रयणेन केवलस्यापि दृशः कुत्वसिद्धिः,
यतो हि तादृश् शब्दे दृशस्तु क्विन् दृष्टोऽस्त्येव । एवं दिक् दिग् इत्यत्र
'ऋत्विग्दधृक्स्त्रिगि०' इत्यादिना क्विन् ज्ञेयः । ततः षड्गकाः प्राग्वत्
इत्यादि । घृतस्पृश् शब्दस्य—

स्पृशोऽनुदके क्विन् ३।२।५८ इति क्विनि तदन्तत्वेन प्रातिपदिकत्वा-
त्सौ षड्गकाः प्राग्वत् । घृतस्पृक् घृतस्पृग् इत्यादि । एवम् उष्णिह् + सु

इत्यत्र क्विप् प्रत्ययस्येति कुत्वेन घकारे जश्त्वचत्वे उष्णिक् उष्णिग्
उष्णिहौ इत्यादि । गोदुह् + सु इति स्थितौ सुलोपे—

‘दादेर्धातोर्घः’ ८।२।३२ । (३हः ‘भलि पदान्ते’) इति हस्य
घकारे गोदुघ् इति जाते—

‘एकाचो वशो भष् झषन्तस्य’ स्थवोः ८।२।३७ (भलि
पदान्ते) इति दकारस्य घकारे गोदुघ् इत्यत्र घकारस्य जश्त्वेन गकारे
तस्य पाक्षिकचत्वेन ककारे गोधुक् गोधुग् गोदुहौ गोदुहः । गोधुग्याम्
गोधुज् इत्यादि । दकारान्तस्त्रीलिङ्गः शरद् शब्दः । अस्मादपि प्राति-
पदिकत्वात्सौ, तल्लोपे पाक्षिके चत्वे शरत् शरद् शरदौ इत्यादि
एवम्—दृषद्, आपद्, विपद्, सम्पद्, परिपद्, प्रतिपद् इत्यादयः
केवलस्त्रीलिङ्गाः, सुहृद्, मर्मभिद्, सभासद्, तरुच्छिद्, कुमुद्,
तमोनुद्, शास्त्रविद्, धर्मविद्, अरुनुद्, हृदयनुद्, अश्वनुद्,
प्रभृतय उभयलिङ्गा दकारान्ताः शब्दा ज्ञेयाः । एवम्—क्षुब्, क्रुब्, युब्
वीरुब्, समिब् इत्यादयः स्त्रीलिङ्गाः शुब्, बुब्, प्रभृतयः पुंलिङ्गाश्च
घकारान्ता ज्ञेयाः, केवलमजादौ घकारश्रुतिः । क्षुत् क्षुद् क्षुधौ क्षुद्भ्याम्
क्षुत्सु इत्यादि । बुब् शब्दे त्वियान् विशेषः—बुब् + सु इति स्थितौ
सुलोपे जश्त्वचत्वे ‘एकाचो वशो भष् झषन्तस्य स्थवोः’ इति वस्य भकारे
भुद् भुत् बुधौ बुधः भुद्भ्याम् भुत्सु इत्यादि । घकारान्तः स्त्रीलिङ्गः प्रावृष्
शब्दः, सौ हल्ङ्यान्म्य इति सुलोपे जश्त्वेन ङकारे पाक्षिकचत्वेन टकारे
प्रावृट् प्रावृड् प्रावृषौ प्रावृड्भ्याम् प्रावृट्सु, अत्र ६न^१पदान्ताद्वोरनाम्^३
८।४।४२ (४स्तोः ष्टुः) घृनाष्टुरिति प्राप्तष्टुत्व निषेधः । एवम्—तृष् त्विष्
रिष्-रुष् निश् इत्यादयः केवलस्त्रीलिङ्गाः, रत्नमुष्, द्विष् विश्व-विराज्

सम्राज्-विभ्राज् विश्वसृज-मृज्, देवेज्, लिह् प्रभृतयः उभयलिङ्गाः
घकार-शकार-जकार-हकारान्त-शब्दा श्रेयाः । केवलमजादौ पकार-शकार
जकार हकारश्रुतिः । विश् + सु इति स्थितौ —

अथभ्रस्जसृजमृजयजराजभ्राजच्छशां षः ८।२।३६ (भ्रलि
पदान्ते) इति शस्य षत्वे जश्त्वे वैकल्पिके चत्वे विट् विड्, विशौ,
विशः, विड्भ्याम् विट्सु । एवम्—विराट् विराड्, विराजौ, विराड्-
भ्याम्, विराट्सु इत्यादि । लिह् + सु इत्यत्र सुलोपे —

हो ढः ८।२।३१ (भ्रलि पदान्ते) इति हस्य ढकारे जश्त्वे चत्वे
च लिट् लिङ्, लिहौ, लिहः, लिहा, लिङ्भ्याम् लिट्सु इत्यादि । द्रुह्,
मुह्, स्नुह्, स्निह् इति चतुर्णाम् उभयलिङ्गानां हान्तानान्तु- षत्वढत्वा-
भ्याम् पदान्ते रूपविशेषः । तथाहि मित्रद्रुह्शब्दात् सौ सुलोपे —

३वा द्रुह्मुह्णुहृष्णिहाम् ८।२।३३ (हो^२घः^३ झलि^४ पदान्ते^६)
इति हस्य घकारे 'एकाचो वशो भष्' इति दकारस्य घकारे जश्त्वे चत्वे च
मित्रघ्रक्, मित्रघ्रग् पक्षे 'होढः' इति ढत्वे जश्त्वे चत्वे च मित्रघ्रट्,
मित्रघ्रड् मित्रद्रुहौ, मित्रद्रुहः, मित्रघ्रग्भ्याम् मित्रघ्रड्भ्याम्, मित्रघ्रक्षु
मित्रघ्रट्सु इत्यादि । एवमितरेऽपि त्रयो श्रेयाः । हकारान्तेऽपि पुंसि अन-
डुह् शब्दे विशेषः । अनडुह् + सु इति स्थितौ —

चतुरनडुहोरा मुदात्तः ७।१।९८ (सर्वनामस्थाने) इति आमागमे
कर्तव्ये 'मिदचोऽन्त्यात्परः' इति उकारस्यान्ते आमि अनुबन्धलोपे
अनडु + आह् + सु इति जाते यणि अनड्वाह् + सु इति जाते —

३सावनडुहः^२ ७।१।८२ (३नुम्) इति मित्वादाकारस्यान्ते नुमि
अनुबन्धलोपे सुलोपे संयोगान्तलोपे तस्यासिद्धत्वात् नलोपाभावे अनड्-

वान्, अनङ्वाहौ, अनङ्गुहः, 'वसुस्रंमुष्वंस्वनङ्गुहां दः' इति दत्वे अनङ्गुदभ्याम्, अनङ्गुत्सु, सम्बुद्धौ सौ हे अनङ्गुह् + सु इति स्थितौ—

२अम् सम्बुद्धौ ३ ७।१।९९ (१चतुरनङ्गुहोः) इति अमागमे नुमि सुलोपे संयोगान्तलोपे हे अनङ्ग्वन् इत्यादि । स्त्रीलिङ्गे उपानद्शब्दे तु भलि पदान्ते विशेषः । उपानद् + सु इति स्थितौ—

१नहो धः २ ८।२।३४ (५भलि पदान्ते ३) इति हस्य धत्वे जश्त्वे चत्वे च कृते उपानत् उपानद् उपानहौ उपानद्भ्याम् उपानत्सु ।

इति स्त्रीलिङ्गप्रकरणम् ।

अथ नपुंसकलिङ्गप्रकरणम्

ज्ञानं दधि पयो वर्म धनुर्वारि जगत्तथा ।

मधु नाम मनोहारि दशैतानि नपुंसके ॥

अकारान्तो नपुंसकलिङ्गो ज्ञानशब्दः । कृदन्तत्वात् प्रातिपदिकसंज्ञायां सौ ज्ञान + सु इति स्थिते—

१अतोऽम् ४ ७।१।२४। (क्लीबात् ३ अङ्गात् ५स्वमोः) इति सोरमादेशे "अमि पूर्व"-इति पूर्वरूपे ज्ञानम्, ज्ञान+औ इत्यवस्थायाम्-नपुंसकाच्च ७।१।१९। (अङ्गात् औङः शी) इति औङः श्या-देशे शस्येत्संज्ञायां लापे च गुणे ज्ञाने । ज्ञान + जस् इति स्थितौ—

३जश्शसोः शिः ४ ७।१।२०। (१नपुंसकात् अङ्गात् ३) इति जसः शौ तस्य—

'शि सर्वनामस्थानम्' १।१।४२ इति सर्वनामस्थानसंज्ञायाम्—

२नपुंसकस्य भलचः १ ७।१।७२। (३अङ्गस्य ५नुम् सर्वनामस्थाने १)

इति नुमि ज्ञानन् + इ इति स्थिते “सर्वनामस्थाने चासम्बुद्धौ”
इति दीर्घे ज्ञानानि । पुनस्तद्वत् । सम्बुद्धौ एङ् ह्रस्वादिति सुलोपे हे ज्ञान
हे ज्ञाने हे ज्ञानानि । शेषं रामवत् । एवं मूल, फल, जल, स्थल, धन,
वन, दान, लवण, शास्त्र, मित्र, पत्र, पात्र, गात्र, यन्त्र, हृषित, पठित,
गमन, भवन, घटत्व, पटत्वादयः शब्दा ज्ञेयाः । इकारान्तनपुंसकलिङ्गो
वारि शब्दः । वारि + सु इति स्थिते —

१स्वमोर्नपुंसकात्^१ । ७।१।१३। (२अङ्गात् लुक्^२) इति सोर्लुकि
वारि । वारि + औ इत्यत्र नपुंसकाच्च इत्यौङः श्यादेशे अनुबन्धलोपे
वारि + ई इति जाते —

१इकोऽचि^३ विभक्तौ^४ । ७।१।७३। (२अङ्गात् नुम्^२) इति नुमि
णत्वे वारिणी वारीणि । आङो ना वारिणा वारिभ्यां वारिभिः । ‘वृद्धयौत्वतृ-
ज्वद्भावगुणोभ्यो नुम् पूर्वविप्रतिषेधेन’ इति धेङितीति प्राप्तं गुणं प्रवाध्य
नुमि वारिणे वारिभ्यां वारिभ्यः । वारिणः वारिभ्यां वारिभ्यः । वारिणः
वारिणोः । ‘नुमचिरवृज्वद्भावेभ्यो नुट् पूर्वविप्रतिषेधेन’ इति नुटि वारीणाम् ।
वारिणि वारिणोः वारिषु । सम्बुद्धौ—हे वारि + सु इत्यत्र सोर्लुकि ‘न
लुमताङ्गस्य’ इति निषेधस्यानित्यत्वात् ‘ह्रस्वस्य गुणः’ इति-पाक्षिके
गुणे—हे वारे ! हे वारि ! हे वारिणी—हे वारीणि । एवं इकारान्तनपुंसक-
लिङ्गाः सर्वेऽपि शब्दा ज्ञेयाः । दधिशब्दे केवलं टाद्यजादौ विशेषः । तथा-
हि—दधि + आ इत्यत्र—

अस्थिदधिसक्थ्यदणामनङ्कुदात्तः । ६।१।७५। (टादावचि) इति
ङित्वादिकारस्यानङि दधन् + आ इत्यत्र—

१अल्लोपोऽनः^२ । ६।४।१३४। (१भस्य) इति अकारलोपे दध्ना,

दधिभ्याम् दधिभिः । दध्ने दधिध्याम् दधिभ्यः । दध्नः दधिभ्याम्
दधिभ्यः । दध्नः दध्नोः दध्नाम् । दध्न् + इत्यत्र 'विभाषा ङिश्चोः'
इति वैकल्पिके अल्लोपे दध्नि दधनि दध्नोः दधिषु । हे दधि ! हे दधे !
हे दधिनी ! हे दधीनि ! । एवं अस्थि, सक्थि, अक्षि प्रभृतयः । उकारान्तो
नपुंसकलिङ्गो मधु शब्दः । अस्य वारिशब्दवत् सर्वं रूपं श्रेयम् । मधु
मधुनी मधूनि । पुनस्तद्वत् । मधुना । मधुने । मधुनः । मधुनोः मधूनाम्
मधुनि । हे मधो ! हे मधु ! हे मधुनी ! हे मधूनि । एवं सुलु सुनुप्रभृ-
तयो नपुंसकलिङ्गशब्दा श्रेयाः । तकारान्तनपुंसकलिङ्गो जगत् शब्दः ।
जगत् + सु इति स्थिते सोर्लुकि जगत् जगती नुमि जगन्ति पुनस्तद्वत् ।
तृतीयादिविभक्तियोगे भूभृद्भूषणं श्रेयम् । नकारान्तो नपुंसकलिङ्गो नामन्
शब्दः । नामन् + सु इति स्थिते, सोर्लुकिनलोपे नाम । वैकल्पिके अल्लोपे
नाम्नी, नामनी । उपधादीर्घं नामानि । पुनस्तद्वत् । टादावचि अल्लोपे
नाम्ना नामन् भ्यामित्यत्र—

१स्वादिष्वसर्वनामस्थाने ११४।१७। (१पूर्वं पदम् २) इति पद-
संशयाम् नलोपः प्रातिपदिकान्तस्येति नलोपे नामभ्यामित्यादि । औ
नाम्नि, पक्षे नामनि । एवम् अहन् शब्दोऽपि । किन्तु तस्य हलादिविभक्तौ
विशेषः । अहन् + सु इत्यत्र सोर्लुकि—

२रोऽसुपि ८।२।६९ (१अहः) इति नस्य रेफे विसर्गे च अहः
अह्नी अहनी अहानि । अहन् + भ्याम् इत्यत्र—

३अहन् ८।२।६८ (२पदस्य रुः ३) इति नकारस्य रुत्वे उत्वे च
अहोभ्याम्, अहःसु, हे अहरित्यादि ।

नकारान्तनपुंसकलिङ्गो वर्मन् शब्दः । वर्म, वर्मन् + औ इति स्थिते

‘औङः शी’ इति श्यादेशे न संयोगाद्वमन्तादिति अल्लोपनिषेधे वर्मणी वर्माणि । पुनस्तद्वत् । टादावात्मवत् । नकारान्तनपुंसकलिङ्गो मनोहारिन् शब्दः । मनोहारि, णत्वे मनोहारिणी मनोहारीणि । पुनस्तद्वत् । शेषं करि- वत् । सकारान्तनपुंसकलिङ्गः पयस् शब्दः । पयस्+सु इति स्थिते सोर्लुकि विसर्गे पयः, पयसी । नुमि सान्तमहत्संयोगस्येति दाघं नस्यानुस्वारे पयांसि । पुनस्तद्वत् । शेषं चन्द्रमोवत् ॥ प्रकारान्तो नपुंसकलिङ्गो धनुष् शब्दः । षत्वस्यासिद्धत्वात् रुत्वे धनुः, धनुषी, धनुंषि । पुनस्तद्वत् । धनुषा-धनु- र्भ्यामित्यादि ॥

इति नपुंसकलिङ्गप्रकरणम् ।

सर्वनामप्रकरणम्

सर्वः सर्वा च सर्वञ्च स सा तत्त्वमहन्तथा ।

अयञ्चेयमिदञ्चासावसावद इहोदिताः ॥

सर्वनामगणस्थतया सर्वनामत्वात् त्रिलिङ्गेषु विशेषरूपवत्सु च शब्देषु अकारान्तः पुलिङ्गः सर्वशब्दः - स च सामान्यतो रामशब्दवदेव ज्ञेयः । विशेषस्थले सर्वादिकार्यं प्रदर्शयिष्यते । सर्वः सर्वौ, सर्व + जस् इति स्थिते ‘सर्वादीनि सर्वनामानि’ इति सर्वनामसंज्ञायाम्—

‘जसः शो’ ७।१।१७ (अतः^१ अङ्गात्^२ सर्वनाम्नः^३) इति जसः श्यादेशे अनुबन्धलोपे गुणे सर्वे । सर्वम् सर्वौ सर्वान् । सर्वेण सर्वा- भ्याम् सर्वैः । सर्व + डे इत्यत्र—

‘सर्वनाम्नः स्मै’ ७।१।१४। (^१अतः ^२अङ्गात् ^३डेः^४) इति डे

विभक्तेः स्मै इत्यादेशे सर्वस्मै । सर्वाभ्याम्-सर्वेभ्यः । सर्व + ङसि
इत्यत्र—

^३ङसिङ्योः ^३स्मात्स्मिनौ ७।१।१५ (^१अतः सर्वनाम्नः) इति 'ङसः'
'स्मात्' इत्यादेशे कृते वैकलिके चत्वे जश्त्वे च सर्वस्मात् सर्वस्माद्
सर्वाभ्याम् सर्वेभ्यः । सर्वस्य सर्वयोः सर्व + आम् इति स्थितौ —

आमि सर्वनाम्नः सुट् । ७।१।५२। इति टित्वादाम् आदौ सुटि
अनुबन्धस्य इत्संशालोपे, एत्वे, षत्वे च 'सर्वेषाम्' । सर्व + ङि इति
स्थितौ ङेः स्मिन् इत्यादेशे कृते सर्वस्मिन् सर्वयोः सर्वेषु । हे सर्व ! हे
सर्वौ ! हे सर्वे ! एवमेव सर्वेऽपि विश्वादयः सर्वादिगणस्थाः शब्दा ज्ञेयाः ।
एषां यो हि विशेषसाधनप्रकारः स च यथासौविध्यं प्रदर्शयिष्यते । छी-
लिङ्गे तु सामान्यतो रमाशब्दवद्रूपम्, केवलं सर्वादकार्ये विशेषः । तद्यथा
'अजाद्यतष्टाप्' इति टापि, दीर्घे, 'ङ्याविति' स्वाद्युत्पत्तौ तल्लोपादिकार्ये
सर्वा सर्वे सर्वाः । सर्वाम् सर्वे सर्वाः । सर्वया सर्वाभ्याम् सर्वाभिः, सर्वा-
ङे इत्यत्र अनुबन्धस्येत्संशालोपे—

^३सर्वनाम्नः ^४स्याङ् ह्रस्वश्च । ७।३।११४ (^१आबन्तात् ङित्^२
^५आपः) इति टित्वादिभक्तेरादौ स्याङागमे, आपश्च ह्रस्वे सर्वस्या+ए
इति जाते वृद्धौ सर्वस्यै । सर्वाभ्यम् सर्वाभ्यः । सर्वा + ङसि इत्यत्र स्याटि
आपश्च ह्रस्वे दीर्घे सर्वस्याः सर्वाभ्याम् सर्वाभ्यः । षष्ठ्येकवचने ङसिवत् ।
सर्वस्याः । ओसि सर्वयोः, सर्वा + आम् इत्यत्र सुटि सर्वासाम् सर्वा + ङि
इति स्थितौ ङे रामि स्याटि, आपश्च ह्रस्वे दीर्घे सर्वस्याम् । सर्वयोः
सर्वासु । हे सर्वे ! हे सर्वे ! हे सर्वाः ! नपुंसकलिङ्गे तु प्रथमाद्वितीययोः
ज्ञानवत् । शेषं पुंलिङ्गसर्वशब्दवद्रूपम् । तद्-(वह) शब्दस्य पुंलिङ्गे

तद् + सु इति स्थिते त्यदादित्वात्—

त्यादादीनामः ७।२।१०२ (विभक्तौ इति अकारान्तादेशे कृते—

३अतो ३गुणे ६।१।९४ (७संहितायाम् ५एकः ४पूर्वपरयोः ६पररूपम् १अपादान्तात्) इति पररूपे त सु इति जाते—

ततोः ३ ४सस्सा ५वनन्त्ययोः २ । ७।३।१०६ (१त्यदादीनाम्)
इति तकारस्य सकारे सत्वे विसर्गे च सः तौ ते । शेषं सर्वशब्दवत् । एवं
त्यद्, यद्, शब्दयोः स्यः त्यौ त्ये । यः यौ ये इत्यादि । एतच्छब्दे पत्व-
कार्यं विशेषः । एषः एतौ एते इत्यादि । स्त्रीलिङ्गे अत्वे, टापि, दीर्घे,
स्वाद्युत्पत्तौ सत्वे, सुलोपे सा ते ताः । शेषं सर्वावद्रूपम् । एवं स्या त्ये त्याः ।
या ये याः । एषा एते एताः । इत्यादि । नपुंसकलिङ्गे सोर्लुकि वैकल्पिके
चत्वे तत्, तद् । तद् + औ इति स्थितौ अत्वे, औङः श्वादेशो, गुणे
ते । तानि । पुनस्तद्वत् । यदौ पुंवत् । एवं, त्यद् एतद्, शब्दा श्रेयाः ।
युष्मद् (तुम्) अस्मद् (मैं) शब्दौ त्रिषु लिङ्गेषु समानौ । युष्मद् +
सु, अस्मद् + सु इति स्थिते—

३ङे ३प्रथमयोरम् ४ । ७।१।२८। (१युष्मदस्मद्व्याम्) इति सोः
अभि—

त्वा ३हौ सौ ४ । ७।२।९४ । (युष्मदस्मदोर्मपर्यन्तस्य ३) इति
मपर्यन्तस्य त्वाहादेशो । त्व अद् + अम्, अह अद् + अम् इति जाते—
'अतोर्गुणे' इति पररूपे त्वद् + अम्, अहद् + अम् इति स्थिते—

शेषे १ लोपः २ । ७।२।९० इति टिलोपे स्वरसंयोगे त्वम् अहम् । औ
विभक्तौ—

३युवावौ द्विव ४चने ७।२।१२। १युष्मदस्मदोर्मपर्यन्तस्य ३ (इति

यथावसरं सर्वत्र सन्निवेशः) इति युवावादेशे पररूपे—

प्रथमायाश्च^१ द्विवचने^२ भाषायाम्^३ । ७।२।८८। (आत्वम्^४)
इति अन्वस्यात्वे दीर्घे युवाम् आवाम् । जस्विभक्तेरमादेशे—

*यूयवयौ^५ ङेजसि । ७।२।९३। (^१युष्मदस्मदोर्मपर्यन्तस्य^२) इति
मपर्यन्तस्य यूयवयादेशे अन्त्यलोपे यूयम् वयम् । अमि—

*त्वमावेकवचने^२ ७।२।९९। (^१युष्मदस्मदोर्मपर्यन्तस्य^३ ,
इति मपर्यन्तस्य त्वमादेशे —

^२द्वितीयायांच । ७।२।८७। (^१युष्मदस्मदोर्मपर्यन्तस्य^३ आत्^४)
इति अस्यात्वे दीर्घे त्वाम् माम् । शसि तु—

३शासो नः^५ । ७।१।२९। (युष्मदस्मदभ्यां^१ परस्य^२) आदेः
परस्य इति विभक्तेरादेर्नकारे संयोगान्तलोपे आत्वे दीर्घे च युष्मान् अस्मान्
युष्मद् + टा अस्मद् + टा इति स्थिते, मपर्यन्तस्य त्वमादेशे पररूपे—

^१योऽचि^२ ७।२।८९। इति दस्य यत्वे त्वया, मया । युवादेशे—

^२युष्मदस्मदोरनादेशे^१ । ७।२।८६। (आत्^३ हलादौ^४ विभक्तौ^५)
इत्यात्वे युवाभ्याम् आवाभ्याम् । डेः अमि—

*तुभ्यमह्यौ^१ ङेज्यि ७।२।९५। (^२युष्मदस्मदोर्मपर्यन्तस्य^३) इति
मपर्यन्तस्य तुभ्यमह्यादेशे शेषलोपे तुभ्यम् मह्यम् । युवाभ्याम् आवाभ्यम् ।
भ्यसि—

^१भ्यसो भ्यम्^२ ७।१।३० । इति विभक्तिकार्ये शेषलोपे युष्मभ्यम्
अस्मभ्यम् । डसौ तु, मपर्यन्तस्य त्वमादेशे पररूपे—

एकवचनस्य^१ च ७।१।३२। (अत्^२) इति विभक्तेरदादेशे शेष-
लोपे च स्वरसंयोगे त्वत् मत् युवाभ्याम् आवाभ्याम्—

पञ्चम्या^१ अत्^२ । ७।१।३१। (भ्यसः^३) इति विभक्तेरदादेशे
टिलोपे युष्मत् अस्मत् ।

*तवममौ ऊसि^३ । ७।२।५६ । (^१युष्मदस्मदोर्मपर्यन्तस्य^२) इति
मपर्यन्तस्य तवममादेशे—

^१युष्मदस्मद्भ्यां ^२ऊसोऽश^३ । ७।१।२७। इति विभक्तिकार्ये
तव-मम ।

साम^२ आकम्^३ । ७।१।३३। (^१युष्मदस्मद्भ्याम्) इति भाविसुट्-
सहितस्यैवाम आकमादेशे लोपकार्ये च युष्माकम् अस्माकम् । डौ तु मपर्य-
न्तस्य त्वन्मदादेशे यत्वे च त्वयि मयि, युवयोः आवयोः, युष्मासु अस्मासु ।

त्वामौ *द्वितीयायाः^१ ङ।१।२३ पदात्^२ अपादादौ^३ युष्मदस्मदोः^३
(एकवचनस्य पदस्य^६)

तेमयावेकवचनस्य^१ ङ।१।२२ पदात्^२ अपादादौ^३ षष्ठी^३चतुर्थी-
स्थयोः *युष्मदस्मदोः पदस्य^६)

*युष्मदस्मदोः षष्ठीचतुर्थीद्वितीयास्थयोर्वानौ^६ ङ।१।२०
(^१पदात् ^२अपादादौ ^३पदस्थ)

*बहुवचनस्य वस्तसौ ङ।१।२१ (पदात्^२ अपादादौ^३ युष्मद-
स्मदोः^४ षष्ठीचतुर्थीद्वितीयास्थयोः^३ पदस्य^६) इत्येतेषां सूत्राणां बलेन पदात्
परतः श्लोकेषु च पादादौ न स्थितयोः षष्ठीचतुर्थीद्वितीयास्थयोः युष्मद-
स्मदोः पदस्य द्वितीयैकवचने त्वा मा, षष्ठीचतुर्थ्यैकवचने ते मे, तासां
द्विवचने वानौ, बहुवचने वस् नसौ इत्यादेशा भवन्ति । तथाहि—

अवेत्त्वा मा गिरां देवो दद्यात्ते मे बलं । शवम् ।

ज्ञानं ते मे सदा रक्षेत् पायाद्वा नौ सरस्वतो ॥

विद्यां वां नौ शुभां यच्छेत् तां वां नौ वर्धयेत्सदा ।

साऽव्याद्वो नः सुखं वोनो दत्ताद्वोनो यशोऽवतात् ॥

गिरां देवी त्वां माम् अवेत् रक्षेदित्यर्थः । तुभ्यं मह्यं शिवं बलं दद्यात् । तव मम ज्ञानं सदा रक्षेत् । सरस्वती युवाम् आवां पायात् । युवाभ्यां आवाभ्यां शुभां विद्यां यच्छेत् दद्यात् । युवयोः आवयोः तां विद्यां सदा वर्धयेत् । सा सरस्वती युष्मान् अस्मान् अव्यात् । युष्मभ्यम् अस्मभ्यं सुखं दत्तात् । युष्माकम् अस्माकं यशः कीर्तिम् अवताद् रक्षतात् ।

न^१ चवाहाऽहैवयुक्ते ८।१।२४ (युष्मदस्मदोः वांनावादयः^२) इति सूत्रत्रलाद् देवी त्वां मां च रक्षतु, कथं त्वां मां वा न रक्षेदित्यादौ त्वामौ द्वितीयायाः इति प्राप्तः त्वामादेशो न भवति । प्रतिलिङ्गं भिन्न-
रूपस्य 'इदम्' शब्दस्य पुँल्लिङ्गे इदम् सु इति स्थिते ।—

इदमो म^३ः । ७ । २ । १०८ (अङ्गस्य सौ^४) इति त्यदाद्यत्वं वाचित्वा मत्वविधाने—

इदोऽय^३ पुंसि^५ ७।२।१११ (इदमः सौ^४) इतीदः अयादेशो अयम् + सु इति जाते हल्ङ्याभ्य इति सुलोपे अयमिति सिद्ध्यति ।
दम् + औ इत्यत्र त्यदादिकार्ये वृद्धौ इदौ इति जाते —

इदश्च ७ । २ । १०९ (इदमोऽयमः विभक्तौ^६) इति दस्य मत्वे इमौ । इदम् जस् इति स्थिते त्यदादिकार्ये जसः शी इति श्यादेशो विभक्ति-
कार्ये गुणे दस्य मत्वे इमे । इमम्, इमौ, इमान् । इदम् य इति स्थितौ त्यदादिकार्ये इनादेशे गुणे इदेन इति स्थितौ—

अना^७प्यकः^१ ७।३।११२ (इदमः इदः^३ विभक्तौ^६) इति दः अनादेशो अनेन । इद + भ्यामित्यत्र—

‘हलि लोपः’ ७।२।११३। (^१अकः ^२इदमः इदः ^३विभक्तौ)
इति इदो लोपे अभ्यामिति जाते—

^२आद्यन्तवदेकस्मिन् ^११।१।२१। इति आद्यन्तवद्भावे सुपि चेति दीर्घे । आभ्याम् इद + भिस् इत्यत्र हलि लोपे—

‘नेदम् ^२दसोरकोः’ ७।१।११ (^३भिस् ऐस्) इति भिस् ऐस्त्वनिषेधे बहुवचने झल्येदित्येत्वे एभिः । अस्मै, आभ्याम्, एभ्यः । अस्मात्, आभ्याम्, एभ्यः । अस्य । इद + ओस् इति स्थितौ अनाप्यक इति इदोऽनादेशे ओसि चेत्येत्वे अयादेशे अनयोः एषाम् । अस्मिन्, अनयोः, एषु । ‘किञ्चित्कार्यं विधातुमुपात्तस्य कार्यान्तरं विधातुं पुनरुपादानमन्वादेशः’ । यथाऽनेन व्याकरणमधीतमेनं छन्दोऽध्यापयेत्यर्थे—

‘द्वितीयाटौस्त्वेनः’ २।४।३४। (^२इदम् ^३एतदोऽन्वादेशे)
इति द्वितीया टा ओस् विभक्तिषु एनादेशे एनम्, एनां, एनान्, एनेन, एनयोः । इति पञ्च रूपाणि भवन्ति । छोलिङ्गे—इदम्+सु इति स्थिते—

‘यः सौ’ ७।२।११० (^१इदम् ^२अङ्गस्य दः ^३) इति दकारस्य यकारे कृते, हल्ङ्यादिना सुलोपे इयम् । इदम् + औ इत्यत्र त्यदाद्यत्वे यपि दीर्घे दस्य मत्वे इमा औ इति जाते ‘औङ आप’ इति औङः शीभावे अनुबन्धलोपे गुणे इमे, इमाः । इमाम्, इमे, इमाः । अनया, आभ्याम्, आभिः । अस्मै, आभ्याम्, आभ्यः । अस्याः, आभ्याम्, आभ्यः । अस्याः, अनयोः, आसाम् । अस्याम्, अनयोः, आसु । नपुंसके तु सोर्लुकि इदम् + औ इत्यत्र त्यदाद्यत्वे नपुंसकाच्चेत्यौङः शीभावे अनुबन्धलोपे गुणे दश्चेति दस्य मत्वे इमे, इमानि पुनस्तद्वत् । शेषं नपुंसकसर्वशब्दवत् । प्रतिलिङ्गं भिन्नरूपस्य सर्वनाम्नः ‘अदस्’ शब्दस्य पुंलिङ्गे अदस् सु इति स्थिते—

१अदस् २औ ३सुलोपश्च ७।२।१०७ (सौ३) इति सकारस्योकारे सुलोपे वृद्धौ अदौ इति जाते तदाः सः सावनन्त्ययोरिति दकारस्य सकारे असौ इति । अदस् + औ इति स्थिते त्यदाद्यत्वे पररूपत्वे वृद्धौ अदौ इति जाते —

अदसोऽसेर्दादुदोमः ८ । २ । ८० इति मत्वोत्वे अमू, अदस्, + जस् इति स्थिते त्यदाद्यत्वादिकार्ये अदे इति जाते —

४एत ५ईद् बहुवचने ८ । २ । ८१ (२अदसोऽसेर्दादुदोमः ७) इति मत्वोत्वे अमी, त्यदाद्यत्वादि-सर्वादि-गणकृत्ये मत्वोत्वे च अमुम्, अमू, अमून् । त्यदाद्यत्वे अद + टा इति स्थिते मत्वोत्वे आङोनास्त्रियामिति नाभावे कर्तव्ये 'पूर्वत्रासिद्धम्' इति प्राप्ताया मुत्वासिद्धेः —

३न मु३ने ८ । २ । ३ (४असिद्धम्) इति निषेधे अमुना अमूभ्यां अमीभिः । अमुष्मै, अमूभ्याम् अमीभ्यः । अमुष्मात् अमूभ्याम् अमीभ्यः अमुष्य अमुयोः अमीषाम् । अमुष्मिन् अमुयोः अमोषु । स्त्रीलिङ्गे तु सौ पुंवत्कार्ये असौ, औङि त्यदाद्यत्वे टापि शीभावे ऊत्वमत्वे अमू । अग्रे त्यदाद्यत्वे टापि सर्वादिगणकृत्ये मत्वोत्वे अमूः । अमूम् अमू अमूः । अमुया अमूभ्याम् अमूभिः । अमुष्यै अमूभ्याम् अमूभ्यः । अमुष्याः अमूभ्याम् अमूभ्यः । अमुष्याः अमुयोः अमूषाम् । अमुष्याम् अमुयोः अमूषु । नपुंसके तु स्वमोर्लुकि अदः । औङि त्यदाद्यत्वे विभक्तिकार्ये मत्वोत्वे अमू जश्शसोः अमूनि शेषं पुंवत् ।

इति सर्वनामप्रकरणम्

संख्याप्रकरणम्

कति द्वौ द्वे त्रयस्तिस्त्रस्त्रीणि चत्वार इत्यपि ।

चतस्रश्चापि चत्वारि पञ्च षट् गणिताः क्रमात् ।

नित्यं बहुवचनान्तस्त्रिलिङ्गयामपि समानरूपः कतिशब्दः । सर्वत्रैव लिङ्गेषु कति + जस्, शस् इति स्थिते ।—

डति^१ च १ । १ । २५ ॥ (^२संख्या षट्) इति षट् संज्ञायाम्—

षड्भ्यो लुक्^३ । ७ । १ । २२ ॥ (जश्शसोः^२) इति विभक्त्यो-
र्लुकि कति२ शेषं हरिवत् । नित्यं द्विवचनान्तस्त्रिलिङ्गो द्विशब्दः । तत्र पुंसि द्वि + औ इत्यत्र त्यदादीनाम इत्यत्वे द्व + औ इति जाते वृद्धयेका-
देशे द्वौ पुनस्तद्वद् द्वौ अत्वे कृते दीर्घे द्वाभ्याम् ३ । एत्वयत्वयोः द्वयोः २ स्त्रीलिङ्गे त्यदाद्यत्वे टापि दीर्घे औङः श्यादेशे गुणे द्वे २ इत्यादि समावद्रूपम् ।
नपुंसके त्यदाद्यत्वे कृते विभक्तिकार्ये सम्पादिते ज्ञानवद् द्विवचने एव रूपम् । नित्यं बहुवचनान्तस्त्रिशब्दस्त्रिलिङ्गश्च । तत्र पुंसि हरिवद् गुणादिकार्ये त्रयः त्रीन्, त्रिभिः, त्रिभ्यः २, त्रि + आम् इत्यत्र—

त्रेभ्यः^२ ॥ ७ । १ । ५३ ॥ (आमि^२) इति त्रयादेशे नुटि दीर्घे णत्वे त्रयाणाम्, त्रिषु । हे त्रयः । स्त्रीलिङ्गे तु त्रि + जस् त्रि + शस् इति स्थिते—

त्रिचतुरोः^३ स्त्रियां तिसृचतसृ^२ ॥ ७ । २ । ९९ ॥ (विभक्तौ^४)
इति तिस्रादेशे ऋतो ङीति प्राप्तं गुणं बाधित्वा गुणदीर्घोत्पापवादत्वेन—

अचि^२ ऋतः ॥ ७ । २ । १०० ॥ (तिसृचतसृ^४ विभक्तौ^५)
इति ऋकारस्य रकारे कृते स्वरसंयोगे विसर्गे च तिस्रः । तिसृभिः ।

तिसृभ्यः । तिसृ + आम् इति स्थिते नुटि तिसृ + नामिति जाते प्राप्तस्य दीर्घस्य—

३न तिसृचतसृ^१ ॥ ६ । ४ । ४ (२आमि ४दीर्घः) इति निषेधे (ऋवर्णाक्षस्य णत्वं वाच्यम्) इति णत्वे तिसृणाम् । तिसृषु । हे तिस्रः । नपुंसके जसि शसि वारिवत् कार्य्ये त्रीणि । त्रीणि । शेषं पुंवत् । चतुर्-शब्दो नित्यं बहुवचनान्तत्रिलिङ्गः । चतुर् + जस् इत्यत्र चतुरनडुहोरा-मुदात्त इत्यामि कृते यणि चत्वारः । अन्यत्र चतुरः । चतुर्भिः । चतुर्भ्यः । चतुर् + आमित्यत्र—

षट्चतुर्भ्यश्च ॥ ७ । १ । ५५ ॥ (आमि नुट्) इति नुटि—अनु-बन्धलोपे णत्वे चतुर्णाम्—इति जाते—

१अचो २रहाभ्यां द्वे^५ ॥ ८ । ४ । ४६ ॥ (३यरो ४वा) इति-द्वित्वे चतुर्णाम् ।

रोः सुपि ८ । ३ । १६ (रोरेव विसर्गः) इति नियमाद् विसर्गा-भावे चतुर्षु । हे चत्वार इति । त्रीलिङ्गे तु पूर्वसूत्रैः त्रीलिङ्गत्रिशब्दवदेव साधनप्रकारः । चतस्रः २ । चतसृभिः । चतसृभ्यः २ । चतसृणाम् । चतसृषु । हे चतस्रः नपुंसके तु चतुर् + जस् चतुर् + शस् इति स्थिते जश्शसोः शिः इति तयोः शौ कृते तस्य सर्वनामस्थानत्वात् आमागमे च चत्वारि । चत्वारि । शेषं पुंवद्रूपम् ॥ त्रिलिङ्ग्यां समानरूपो नित्यं बहुवचनान्तो नकारान्तः पञ्चन् शब्दः—

१णान्ता ३षट् ॥ १ । १ । २४ ॥ (२संख्या) इति षट् संशयाम् षड्भ्यो लुक् इति जश्शसोर्लुकि नलोपे पञ्च । पञ्च । पञ्चन् + मित् इत्यत्र स्वादिष्वसर्वनामस्थाने इति पदसंशयां 'नलोपः प्रातिपदिका-

न्तस्य' इति नलोपे पञ्चभिः । पञ्चभ्यः २ । पञ्चन् + आम् इत्यत्र षट्
चतुर्भ्यश्च इति नुमि पञ्चन् + नाम् इति जाते—

१नोपधायाः ६ । ४ । ७ ॥ (१दीर्घः १नामि) इति उपधादीर्घे
नलोपे पञ्चानाम् । पञ्चसु । हे पञ्च इति । एवं स्त्रीनपुंसकयोरपि ।
त्रिलिङ्ग्यां समानरूपो नित्यं बहुवचनान्तः पष् शब्दः, तस्माद् जश्शसो-
र्लुकि जश्त्वे वैकल्पिके चत्वे च । षट् षड् । जश्त्वे षड्भिः । षड्भ्यः
षड्भ्यः । नुटि सन्धिक्वायै षण्णाम् । षट् + सु इति जाते षटुना षटुरिति
प्राप्तस्य षत्वस्य—

६न १पदान्ताद्वो३रनाम् ३ । ८ । ४ । ४२ । (१स्तोः घुः) इति
निषेधे षट्सु । हेषट् इत्यादि । स्त्रीनपुंसकयोरप्येवं रूपाणि । एवं
सप्तादयोऽष्टादशान्ताः त्रिष्वपि लिङ्गेषु सर्वेऽपि समानरूपाः पञ्चवत्
शेयाः । ऊनविंशत्यादयो नवनवत्यन्ताः सर्वेऽपि शब्दाः स्त्रीलिङ्गा एकवच-
नान्ताः । विंशतिः ब्राह्मणाः । त्रिंशत् । चत्वारिंशत् । पञ्चाशत् । षष्टिः ।
सप्ततिः । अशीतिः । नवतिः । तत्र तकारान्ताः शरद्वत्, इकारान्ता
मतिवत् । संख्येयार्थे एकवचनान्तः शत-सहस्रादिशब्दो नपुंसकलिङ्गो शान-
शब्दवञ्छेयः, शतं छात्रा इत्यादि । इति संख्याप्रकरणम् ।

अथान्वयप्रकरणम्

स्वरशब्दात्—अर्थवदधातुरप्रत्ययः प्रातिपदिकम् इति प्रातिपदि-
कत्वात् स्वादिविभक्तौ समागतायाम्—

स्वरादिनिपातमन्वयम् ॥ १ । १ । ३७ ॥ इत्यन्वय-संज्ञायाम्—

१अन्ययादासुपः २ ॥ २ । ४ । ८२ ॥ (३लृक्) इति सुपो लुकि

विसर्गे स्वः । एवं स्वरादीनां निपातानाञ्च सर्वेषामप्यव्ययानां सर्वत्र विभक्तौ समानमेव रूपम् । तथा हि प्राचीनोक्तिः—

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥ १ ॥

क्रियन्ति तानि निर्दिश्यन्ते—स्वर् प्रातर् अन्तर् उच्चैस् नीचैस् शनैस् ऋते युगपत् आरात् पृथक् श्वस् ह्यस् दिवा नक्तं सायं चिरं मनाक् ईषत् तूष्णीम् बहिस् अवस् समया निकषा स्वयम् ननु अद्धा सामि वत्— (विधुवत् हरिवत् इत्यादि) सना तिरस् अन्तरा अन्तरेण सहसा विना नाना स्वस्ति स्वाहा स्वधा अळम् वषट् औषट् वौषट् अस्ति उपांशु वृथा मृषा मिथ्या मुधा पुरा मिथस् प्रायस् मुहुस् अभोक्ष्यम् साकम् सार्धम् नमस् धिक् हिक् अथ आम् माङ् कामम् साम्प्रतम् साक्षात् सत्यम् मंक्षु संवत् अवश्यम् सपदि आविस् अनिशम् नित्यम् सदा अजस्रम् ओम् भूर् भुवर् श्रुति श्रुति शीघ्रम् अजसा सु कु स्थाने वरं सुदि वदि आहोस्वित् दिष्ट्या इव अद्यत्वे इति—(स्वरादिराकृतिगणः) अथ निपातानाह—

चादयोऽसत्त्वे १।४।५७ (निपाताः) इति चादीनां निपातसंज्ञायां 'स्वरादिनिपातमव्ययम्' इत्यव्ययत्वाद् 'अव्ययादाप् सुप्' इति सुपो लुकि च वा अह एव एवं नूनम् शश्वत् भूयस् चेत् कचित् किञ्चित् यावत् तावत् रे आहो उताहो अहो नो अयो तु नु इति वत सत्यम् नहि जातु कथम् अव अनु हा कम खम् पशु सह अङ्ग अये अरे खलु किल सुष्ठु स्म आः हे भो हे यथा यत् इति (चादिरप्याकृतिगणः)

उपसर्गविभक्तिस्वरप्रतिरूपकाश्च अवदत्तम् अहंयुः अस्तिक्षीरा अ आ इ ई
उ ऊ ए, ऐ, ओ, औ, अं, अः । एवमन्येऽपि । पारिभाषिका अव्ययाः । यथा-
तद्धितश्चासर्वविभक्तिः १ । १ । ३८ ।, (अव्ययम्) तदा
सर्वदा (तसिलादयः प्राक् पाशपः शस्प्रभृतयः प्राक् समासान्तेभ्यः । अम्
आम् । कृत्वोऽर्थाः । तसिवती नानाञौ—

३कृन्मेजन्तः १ । १ । ३९ ॥ (अव्ययम्) स्मारम्, स्मारम् । जीवसे ।
कृत्वातोऽनुकसुनः । १ । १ । ४० ॥ (अव्ययम्) कृत्वा, उदेतोः,
विसृपः ।

अव्ययीभावश्च १ । १ । ४१ ॥ (अव्ययम्) अधिहरि । कृते
बहुव्रीहौ सर्वे त्वव्यया अप्यनव्ययाः । आगतेऽध्यापके बालाः कृततूष्णीम
आभवन् । इति । वष्टि भागुरिरल्लोपमवाप्योरुपसर्गयोः । आपं चैव
हलन्तानां यथा वाचा निशा दिशा ॥ २ ॥

प्रादयः १ । ४ । ५८ (निपाताः) इति सूत्रेण प्रादयोऽपि निपाता
भवन्ति । तथाहि—प्रपरापसमन्ववनिर्दुरभिव्याधिसूदतिनिप्रति पर्य्यपयः ।
उप आङिति विंशतिरेष सखे ! उपसर्गगणः कथितः कविना । एते प्रादयः
क्रियायोगे उपसर्गसंज्ञां गतिसंज्ञां च लभन्ते ।

३उपसर्गाः ३क्रियायोगे १ । ४ । ५९ । ४गतिश्च १ । ४ । ६० । (प्रादयः)—

इत्यव्ययप्रकरणम् ।

(१) प्रतिरूपकशब्दस्य प्रत्येकं योगः तथाच उपसर्गप्रतिरूपकं
अवदत्तमित्यादि । विभक्तिश्च सुप्तिङ्भयरूपा तत्र सुबन्तप्रतिरूपकं अहम्,
वाम् अहंयुरित्यादि । तिङन्तप्रतिरूपकम्—अस्तिक्षीरेत्यादि । स्वरप्रति-
रूपकम्—अ, आ इत्यादि ।

अथ स्त्रीप्रत्ययाः

स्त्रियाम् ४ । १ । ३ (अधिकारः समर्थानाम् प्रथमाद्वा ४।१।८२ इति यावत्) अजशब्दात् स्त्रीत्वविवक्षायाम्—

अजाद्यतष्टाप् ४।१।४ (स्त्रियाम्) इति टापि अनुबन्धलोपे दीर्घे ङ्याप्प्रातिपदिकादित्यधिकृत्य स्वाद्युत्पत्तौ अजा । एवम् एङका कोकिला इत्यादि । अदन्तेषु खट्वेत्यादि । अजादिशब्दानामदन्तत्वेऽपि 'वयसि प्रथमे' 'जातेरस्त्रीविषयादयोपधात्' इत्यादिना वक्ष्यमाणस्य ङीपो ङीषश्च बाधनार्थमजादिषु पाठः । गन्तृप्रभृति ऋकारान्तात् दण्डिन् प्रभृति नकारान्ताच्च—

ऋन्तेभ्यो ङीप् ४ । १ । ५ (स्त्रियाम्) इति ङीपि अनुबन्धलोपे सन्धिकार्ये ङ्यन्तत्वात्सौ तल्लोपे सति गन्त्री कर्त्री दात्री घात्री इत्यादि दण्डिनी स्वामिनी मन्त्रिणी गुणिनी मालिनी राशीत्यादि सिद्ध्यति । ऋदन्तेषु स्वस्त्रादिभ्यः नान्तेषु षट्संज्ञकेभ्यश्च ङीपः प्राप्तौ सत्याम्—

४न १षट्स्वस्त्रादिभ्यः ४ । १ । १० (२स्त्रियाम् ङीप्टापौ३) इति निषेधे यथावत्स्थितिः । स्वसा पञ्च सप्त इत्यादि "स्वसा तिस्रश्च-तस्रश्च ननान्दा दुहिता तथा । याता मातेति सप्तैते स्वस्त्रादय उदाहृताः ।" एवं नान्तेषु सीमन् प्रभृति शब्दात्—

मनः ४ । १ । ११ (न ङीप्) इति ङीप्निषेधे सीमा इत्यादि पुंस्त्रिङ्ग-सुनामन्शब्दवद्रूपम्, बहुयज्वन् शब्दस्य—

अनो बहुव्रीहेः ४ । १ । १२ (न ङीप्) इति ङीब् निषेधे बहुयज्वा इत्यादि आत्मशब्दवद्रूपम् ।

डाबुभाभ्यामन्यतरस्याम् ४।१।१३ इति वैकल्पिके डापि
टिलोपे स्वरयोगे बहुयज्वा शब्दस्य रमाशब्दवद्गुणम् । पक्षे पूर्वोक्तमेव ।
शत्रन्तशब्देभ्यस्तु भवत् प्रभृतिभ्यः—

उगितश्च । ४।१।६। (डीप् छियाम्) इति डीपि अनुबन्धलोपे
१शप्श्यनोर्नित्यम्^२ । ७।१।८१ (१शीनद्योर्नुम्^३ शतुः^२)
इति नुमि भवन्ती पचन्ती पश्यन्ती दीव्यन्तीत्यादि । नाभ्यस्ताच्छतुरिति
नुम् निषेधे ददती जक्षती विभ्रतीत्यादि । तुदत्प्रभृतिभ्यस्तु—

१आच्छीनद्योर्नुम्^३ ७।१।८० (शतुः^२ वा^४) इति वैकल्पिके
नुमि तुदन्ती तुदती भान्ती भातीत्यादि । तथान्येऽपि रुन्धती तन्वती
सुन्वतीत्यादि शत्रन्ता विदुषी श्रीमती श्रेयसीत्यादि तद्भिन्नो गिदन्ताः शब्दाः
स्त्रीलिङ्गे डीवन्ता शेषाः । पाचकादिभ्यः स्त्रीत्वविवक्षायां टापि ।

प्रत्ययस्थात्कात्पूर्वस्यात् इदाप्यसुपः ७।३।४४ इति कात्पूर्व-
स्याकारस्य इत्वे पाचिका, कारिका, सर्विकेत्यादिः । टिदादि-नदादि-
शब्देभ्यः स्त्रीत्वविवक्षायाम्—

१टिड्ढाणव्द्वयसज्दघ्नमात्रच्तयप्ठक्ठक्क्क्करणः ४।
१।१५ (१छियां डीप्^२) इति डीपि नदी वैनतेयी सौपर्णेयी ऐन्द्री,
औत्सी, उरुद्वयी, उरुद्वी, उरुमात्री, पञ्चतयी, आक्षिकी, लावणिकी,
यादृशी इत्वरी जित्वरी नश्वरी सृत्वरी गत्वरी इत्यादि । त्रयाणां लोकानां
समाहारः त्रिलोकी इति विग्रहे द्विगुसमासे त्रिलोकशब्दात्—

द्विगोः ४।१।२१ (छियां डीप्) इति डीपि (यस्येतिच)
इति अकारलोपे त्रिलोकी एवं त्रिलिङ्गी इत्यादि । कुमारशब्दात् स्त्रीत्व-
विवक्षायां टापि प्राप्ते—

वयसि प्रथमे । ४ । १ । २० (ङीप्) इति ङीपि कुमारीति
ङ्यन्तात्सौ तल्लोपे कुमारी कल्माषशब्दात्—

अन्यतो ङीष् ४ । १ । ४० इति ङीषि कल्माषी । षिद्भ्यो
गौरादिभ्यश्च स्त्रीत्वविवक्षायाम्—

षिट्गौरादिभ्यश्च ४ । १ । ४१ (स्त्रियां ङीप्) इति ङीषि अनुबन्ध-
लोपे नर्तकी गौरीत्यादि । मृदुशब्दात्—

१वो^२तो^३गु^४णवचनात् ४ । १ । ४४ (स्त्रियां ५ङीप्) इति पाक्षिके
ङीषि मृद्वी मृदुः । बहुशब्दात्—

१बह्वादिभ्यश्च ४ । १ । ४५ (स्त्रियां ३ङीप् ४वा) इति वैकल्पिके ङीषि
बह्वी बहुः इत्यादि । गोपस्य स्त्रीत्यर्थे गोपशब्दात्—

पुंयोगादाख्यायाम् ४ । १ । ४८ (ङीप् स्त्रियाम्) इति ङीषि
गोपीत्यादि । इन्द्रस्य स्त्री इत्यर्थे—

१इन्द्रवरुणभवशर्वरुद्रमृडहिमारण्ययवयवनमातुलाचार्याणा-
मनुक्^२ ४ । १ । ४६ (स्त्रियां ५ङीप्) इति ङीषि आनुगागमे च
इन्द्राणी एवम् वरुणानी भवानी रुद्राणी मृडानी (हिमारण्ययोर्महत्वे)
महद्भिर्म हिमानी, महारण्यम् अरण्यानी (यवाद् दोषे) दुष्टो यवो यवानी
(यवनास्त्रिप्याम्) यवनानां लिपिर्यवनानी (मातुलोपाध्याययोरानुग्वा)
मातुलानी मातुली उपाध्यायानी उपाध्यायी, (या तु स्वयमेवाध्यापिका तत्र वा
ङीच्चाच्यः) उपाध्यायी उपाध्याया । (आचार्यादणत्वं च) आचार्यस्य स्त्री
आचार्यानी । या तु स्वयमेव वेदमन्त्रव्याख्यात्री सा आचार्या । चन्द्रवत्
मुखं यस्या इति बहुव्रीहिसमासे चन्द्रमुखशब्दात्—

स्वा^३ङ्गाचो^२पसर्जनादसंयोगोपधात्^१ ४ । १ । ५४ (स्त्रियां

डीष् ५वा) इति वैकल्पिके डीषि चन्द्रमुखी चन्द्रमुखा सुकेशी सुकेशा
इत्यादि ।

२न^१क्रोडादिवहचश्च । ४ । १ । ५६ (२डीष् ५लियाम्) कल्याण-
क्रोडा । कुक्कुटत्वजातिविशिष्टा स्त्री कुक्कुटी इति विग्रहे कुक्कुटशब्दात्—

३जातेरस्त्रीवि^२षयादयोप^१धात् ४ । १ । ६३ (५डीष्) इति डीषि
अल्लोपे स्वरयोगे ड्यन्तात् सुपि कुक्कुटी । आकृतिग्रहणाज्जातिः शूकरी
गर्दमी । लिङ्गानाञ्च न सर्वभाक् X सकृदाख्यातनिर्ग्राह्या वृषली । गोत्रञ्च
चरणैः सह । औपगवी कंठी बह्वृची । दक्षस्यापत्यं स्त्री इति विग्रहे—
दक्षशब्दात् अत इज् इति इजि अलोपे इकारान्तात् दाक्षि शब्दात्—

३इतो मनुष्य^३जातेः ४ । १ । ६५ (२डीष् स्त्रियाम्) इति डीषि
दाक्षी, एवं दाशरथी वैयासकीत्यादि । कुरुत्वजातिविशिष्टा स्त्री कुरुः
इति विग्रहे कुरुशब्दात्—

३ऊङु^१तः ४ । १ । ६६ (स्त्रियाम्^३) इत्यूङि दीर्घे लिङ्गविशिष्टपरि-
भाषया सौ रत्वे विसर्गे कुरुः । वधूशब्दवद्रूपम् । एवं वामे ऊरु यस्याः सा
इति विग्रहे बहुव्रीहौ वामोरुशब्दात्—

ऊरुत्तरपदादौपम्ये ४ । १ । ६९ (ऊङ् स्त्रियाम्) इत्यूङि दीर्घे
सुपि वामोरुः । करभोरुः रम्भोरुः इत्यादि—

तद्धिताः ४ । १ । ७६ (इत्यापञ्चमाध्यायमधिकारः) युवन्
शब्दात् स्त्रीत्वविवक्षायाम्—

युनस्तिः ४ । १ । ७७ । (स्त्रियाम्) इति तिप्रत्यये नलोपे युवति
शब्दात् लिङ्गविशिष्टपरिभाषया सुपि युवतिः युवती युवतय इत्यादि रुचि-
वद्रूपम् । इति स्त्रीलिङ्गप्रकरणम् ।

अथ कारकप्रकरणम्

प्रातिपदिकार्थलिङ्गपरिमाणवचनमात्रे प्रथमा २।३।४६
प्रातिपदिकार्थमात्रे प्रथमा यथा—रामः, शानम्, उच्चैः । लिङ्गमात्राधिक्ये
तटः, तटी, तटम् । परिमाणमात्रे द्रोणो ब्रीहिः । वचनमात्रे एकः । द्वौ ।
त्रयः ।

सन्बोधने च २।३।४७ । (प्रथमा स्यात्) हे प्रथमराष्ट्रपते
राजेन्द्रप्रसाद !

कारके १।४।२३ (इतः १।४।५५ यावदधिकृत्य)

स्वतन्त्रः कर्ता १।४।४५ (क्रियायाम् ।) अभिहिते इति वक्तव्य-
मिति भाष्यवार्तिकबलात् कर्तृवाच्ये प्रयोगे उक्ते कर्तरि प्रथमा यथा—
गान्धिमहात्मा जयति ।

कर्तुरोप्सिततमं कर्म १।४।४९ इति विद्यालयस्य कर्मसंज्ञायाम्
कर्मणि द्वितीया २।३।२ अनभिहिते २।३।१ इति द्वितीया
मालवीयमहामुनिर्हिन्दुविश्वविद्यालयं स्थापितवान् । एवं शिवप्रसादो
विद्यापीठं प्रतिष्ठापितवान् । शिशुर्वन्दिकृष्णो दुग्धं पिबति । महात्मागान्धी
भारतमातामन्दिरम् (भारत-मातृ-मन्दिरम्) उद्घाटितवान् ।

अकथितञ्च १।४।५१ (१अपादानादिभिः ३कारकं कर्म^४)
एतदेवाप्रधानं कर्मोच्यते ।

दुहिर्मुषिः पृच्छति-याचिशास्तयो रुधिरुवौ दण्डति-मन्यती पचिः ।
वदिर्जयिर्भिक्षिचिभौ च वृङ्ख्वृजौ, कृषिर्वहिर्हृज् नेयती तु घातवः ।
द्विकर्मकास्सन्ति तदर्थास्तथा विकल्पतस्युस्सकला विभक्तयः ।
अमुख्यगौणाकथितादिनामतः सदैव कर्मान्यदमीषु युज्यते ॥ (केशरी)

उपर्युक्तानां दुहादीनामूनविशल्याः तत्समानार्थकानाञ्चान्येषां धातूनां प्रधानकर्मणा सार्धमन्यत् कर्म प्रयुज्यते, तदेवाकथितं गौणमुख्यं वा कर्मोच्यते । यथा—गोपो गां दोग्धि पयः । वामनो बलिम् याचते वसुधाम् । न्यायाधीशोऽपराधिनं दण्डयति शतम् । भक्तो देवं वृणुते वरम् । सूदस्त-
ण्डुलान् पचति ओदनम् । कुण्ठो ब्रजमवरुणद्धि गाम् । पान्थो माणवकं पृच्छति पन्थानम् । स देवदत्तं मुष्णाति शतम् । मालवीयो विश्वविद्यालयं कर्षति वहति हरति नयति वा तदध्यापकान् । हरिः सुधां मथ्नाति क्षीरनि-
धिम् । मालाकारो वृक्षान् अवचिनोति पुष्पाणि । कालीप्रसादः शिष्यं व्रूते शास्ति वदति वा धर्मम् । सुभाषः स्वतन्त्रतां जयति ब्रह्मदेशम् । एवम् बलिं भिक्षते वसुधाम् । आचार्यो महादेवशास्त्री पाण्डेयः शिष्यान् व्रूतेऽभि-
घत्ते वक्ति वा धर्मम्, इत्यादि ।

उपान्वध्याङ्वसः १ । ४ । ४८ (आधारः कर्म) उपवसति अनुवसति अधिवसति आवसति वा कारागारं सावरकरो वीरः ।

उभसर्वतसोः कार्या धिगुपर्यादिषु त्रिषु ।

द्वितीयाऽग्नेडितान्तेषु ततोऽन्यत्रापि दृश्यते ।

उभयतः, सर्वतः, उपर्युपरि, अधोऽधः, अध्यधि वा भूमिमद्यत्वे युद्धम् । (अभितः परितः समया निकषा हा प्रतियोगेऽपि ।) यथा-अभितः परितः समया निकषा भारतं युद्धम् । हा आत्मविस्मरणमार्याणाम् । शठं प्रति शाठ्यं कुरु ।

अन्तरान्तरेण युक्ते २ । ३ । ४ (द्वितीया) लोकमान्यतिलक-
मन्तरा स्वराज्यमन्त्रदः कोऽन्यः । न चमत्कारमन्तरेण नमस्कारः ।

कालाऽध्वनोरत्यन्तसंयोगे २ । ३ । ५ (द्वितीया) मासमधीते

Digitized by Arya Samaj Foundation Chennai and eGangotri
श्री शङ्करभुक्ताः । क्रीडा धान्यक्षेत्राणि सन्ति—

१अपवर्गे तृतीया १।३।६ (अपवर्गः फलप्राप्तिरित्यर्थः) षण्मा-
सेन पाणिनीयप्रबोधोऽधीतः । (अकर्मकधातुभिर्योगे देशः कालो भावो
गन्तव्योऽश्वा च कर्मसंज्ञक इति वाच्यम् ।) कुरुन् स्वपिति । मासमास्ते
स्वतन्त्रतादिवसः । गोदोहमास्ते शुक्रमुनिः । क्रोशमास्ते गिरिः ।

साधकतमं करणम् १।४।४२ (क्रियायाम्) इति करणसंज्ञायां
कर्तृकरणयोस्तृतीया २।३।१८ (अनभिहिते) इति तृतीयायां
भारतीयैरसहयोगेन स्वराज्यमुपलब्धम् । भारतीयैरित्यत्र तु स्वतन्त्रः कर्तेति
कर्तृसंज्ञावगन्तव्या ।

सहयुक्तेऽप्रधाने २।३।१९ (तृतीया) गुहेन सहितो रामो
लक्ष्मणेन च सीतया ।

येनाङ्गविकारः २।३।२० (ततस्तृतीया) अक्षणा काणः ।

३षष्ठी हेतुप्रयोगे २।३।२६ संस्कृतसाहित्यसम्मेलनस्य हेतोः
श्रीकेदारनाथः सारस्वतः केन्द्रे वसति—

हेतौ २।३।२३ (अनभिहिते तृतीया,) तर्कुयन्त्रेणार्थिकस्वात-
न्त्र्यमिह भारते स्यादेव ।

कर्मणा यमभिप्रैति स सम्प्रदानम्, १।४।३२ (कारकम्,)
इति विप्रस्य सम्प्रदानसंज्ञायाम् ।

चतुर्थी सम्प्रदाने, २।३।१३ (अनभिहिते) इति चतुर्थी
विप्राय गां ददाति,—

रुच्यर्थानां प्रीयमाणः, १।४।३३ (सम्प्रदानम्) इति
सम्प्रदानसंज्ञायाम् रोचते सत्याग्रहिणे कारागारम् ।

धारेरुक्तमर्णः १।४।३५। (सम्प्रदानम्) इति सम्प्रदान
संशयाम् । महाजनाय रुप्यकशतं धारयति कृषकः ।

स्पृहेरीप्सितः १।४।३६ (सम्प्रदानम्) इति सम्प्रदानसंशयाम् ।

गतास्ते दिवसा राजन् ! मुक्तानां जन्म शुक्तिषु ।

उदुम्बरफलायापि स्पृहयामोऽधुना वयम् ।

क्रुषद्रुहेर्ष्याऽसूयार्थानां यं प्रति कोपः १।४।३७। (सम्प्रदानम्)
इति सम्प्रदानसंशयाम् चतुर्थी—भारतद्रव्यलुण्ठकेभ्यो वैदेशिकेभ्यो नेतारः
क्रुध्यन्ति, द्रुह्यन्ति, ईर्ष्यन्ति, असूयन्ति च ।

नमःस्वस्तिस्वाहास्वधाऽलंबषड्योगाच्च २।३।१६। (चतुर्थी)
भारतमात्रे नमः । प्रजाभ्यः स्वस्ति । अग्नये स्वाहा । पितृभ्यः स्वधा ।
अलमास्थास्वास्थ्ये विधायै ।

मन्यकर्मण्यनादरे विभाषाऽप्राणिषु, २।३।१७। (चतुर्थी
पक्षे द्वितीया च ।) सत्याग्रही कारागारं तृणाय मन्यते, तृणं वा ।

ध्रुवमपायेऽपादानम् १।४।२४। अपादाने पञ्चमी,
२।३।२८। (अनभिहिते ।) कारागारादायाति । प्रासादादवतरति ।
घावतोऽश्वात् पतति ।

भीत्रार्थानां मयहेतुः, १।४।२५। (अपादानम् ।) इत्य-
पादानसंशयां पञ्चमी मिथ्याचाराद् बिभेति । दम्भाद् उद्विजते । देश-
त्रोहिभ्योभारतं त्रायस्य । गोरण्डशासनाद् भारतं रक्ष ।

वारणार्थानामीप्सितः । १।४।२७। (अपादानम्)
इत्यपादानसंशयाम् पञ्चमी—कृषकेभ्यः शोषकवर्गान् वारयति राष्ट्रिय-
महासभाशासनम् ।

जनिकर्तुः प्रकृतिः, १।४।३० (अपादानम्) इत्यपादान-
संशयाम् पञ्चमी-ब्रह्मणः प्रजाः प्रजायन्ते ।

पृथग् विनानानाभिस्तृतीयाऽन्यतरस्याम् । २।३।३।
(पञ्चमी) मालवीयमहामुनेः पृथक् का विश्वविद्यालयशोभा पक्षे—मुनिना
मुनिं वा पृथक् इत्यादि । एवं विना कमलापतिं कः संसारसम्पादकः ।
(ल्यब्लोपे कर्मण्यधिकरणेच) सभामण्डपप्रकोष्ठात् प्रेक्षन्ते दर्शकाः ।
राजर्षिटण्डनो वेत्रासनात् नियन्त्रयति सभामण्डपसदस्यान् । सभामण्डप-
प्रकोष्ठं प्रविश्य वेत्रासने उपविश्येत्यर्थः ।

अन्यारादितरर्तेदिक्शब्दाञ्चूत्तरपदाजाहियुक्ते — २।३।३९।
(पञ्चमी) अन्यो भिन्नोऽपरो वा पाणिनेर्न वैयाकरणः श्रेष्ठः । आराद्
आचार्यवदरीनाथशिक्षासचिवगृहाद्विधानसभामण्डपम् । ऋते नेहरं को
गोरण्डनीतिमर्मवित् । पूर्वः श्रीवन्दिकृष्णाच्छ्रीकेशरिकृष्णः । प्राग् वाराण-
सीतो विहारप्रदेशः । प्रत्यक्प्रयागात् पञ्चाम्बुदेशः । दक्षिणा गृहाद्भवत्य-
वत्करालयः । दक्षिणा हि भारताल्लङ्काद्वीपम् ।

षष्ठी शेषे २।३।५० श्रीगौरीनाथपाठकस्य शारदाभवनम् ।
भगवद्दासस्य मानवधर्मसारः । कर्मादिष्वपि सम्बन्धविवक्षायां षष्ठी, यथा-
सतां गतम् । नागिस्तृप्पति काष्ठानां नापगानां महोदधिः । नान्तकः सर्व-
भूतानां न बुधा शानकर्मणोः ।

कर्तृ-कर्मणोः कृति २।३।६५। (षष्ठी) व्यासस्य कृतिः
महामारतम् । रामायणस्य कर्ता वाल्मीकिः । [निमित्तपर्यायप्रयोगे सर्वासां
प्रायदर्शनम्] (वार्तिकम्) किं निमित्तम्, केन कस्मै, कस्मात्, कस्य
कस्मिन् वा निमित्ते आगमनम् पञ्चाम्बुराज्यपालस्य श्री चन्द्रेश्वरनारायण-

सिंहस्य भिवान्याम् । एवम् को हेतुः किं कारणं किं प्रयोजनं केन निमित्ते-
नेत्यादिकं ज्ञेयम् ।

न लोकाव्ययनिष्ठाखलार्थवृत्ताम् २ । ३ । ६९ । (योरो षष्ठी)
कुर्वन् कुर्वाणो वा देशोद्धारं कांप्रेससदस्यः कारागृहं गच्छति । कारागृहाव-
रुद्धं भगतसिंहं द्रष्टुं तन्माता शनौ प्रार्थनापत्रं प्रहिणोति । रुससैन्यघातुको
हिटलरः । जयप्राणसाहाय्येन गोरण्डान् जित्वा भारतं स्वतन्त्रं कर्तुं सुभाषो-
द्योगः । जयप्राणो जितवान् ब्रह्मदेशम् । मद्रासराज्यपालेन श्रीश्रीप्रकाशेन
जितं स्वदर्शनार्थिहृदयम् । ईषत्करः कलहो म्लेच्छैः । संयुक्तप्रान्ते प्रधान-
मन्त्रयिता गोविन्दवल्लभपन्तः ।

आधारोऽधिकरणम्, १ । ४ । ४५ । इत्यधिकरणसंज्ञायाम्
सप्तम्यधिकरणे च २ । ३ । ३६ । (चाद् दूरान्तिकार्थेभ्यः)

कटे ह्यास्ते कुमारोऽसौ वटे गावः सुशोरते ।

तिलेषु विद्यते तैलं हृदि ब्रह्मामृतं परम् ।

दूरेऽन्तिके वास्ति माधवश्रीहरिअणनिवासो विहार—सभाभण्डपात्—

यस्य च भावेन भावलक्षणम् २ । ३ । ३७ । (तत्र सप्तमी ।)
गोषु दुह्यमानासु गतः । देवे वर्षत्यपि पर्यटन्ति रक्षिणः ।

षष्ठी चानादरे २ । ३ । ३८ रुदति रुदतो वा प्रात्राजीत् । रुदन्तं
पुत्रादिकमनाहत्य संन्यस्तवानित्यर्थः ।

यतश्च निर्धारणम् २ । ३ । ४१ । (तत्र षष्ठी सप्तमीच ।) नृणां
नृपु वा कर्तव्यपरायणो नरः श्रेष्ठः । गवां गोषु वा कृष्णा बहुक्षीरा । गच्छतां
गच्छत्सु वा धावन् शीघ्रः मन्त्रिणां मन्त्रिषु वा श्रीसम्पूर्णानन्दः पटीयाह
यो हि शिक्षाविभागमर्थविभागञ्च साधु सञ्चालयति ।

कारकप्रकरणं समाप्तम् ।

अथाव्ययीभावः

प्राक्कारात्समासः २।१।३ इति समासाधिकारे समर्थः पदविधिः
२।१।१ इति नियमेन समर्थाश्रित एव समासो भवति, पदविधित्वात्,
तत्र प्रधानतया विभक्तिप्रभृत्यर्थेष्वव्ययीभावः समासो जायते । यथा च
'अधिहरि' इत्यत्र 'हरौ इति' इति लौकिके अस्व-पद-विग्रहे हरि
डिअधि सु इत्यलौकिके स्वपदविग्रहे—

अव्ययं विभक्तिसमीपसमृद्धिवृद्धयर्थाभावात्तयासम्प्रतिशब्द-
प्रादुर्भावपश्चाद्यथानुपूर्वयौगपद्यसादृश्यसम्प्रतिसाकल्यान्तवचनेषु
(२।१।६) (सहसुपा सुप् समस्यते) इत्यनेन सप्तमीविभक्त्यर्थे
वर्तमानस्य 'अधि' इत्यव्ययस्य हरिशब्देन सह समासे ततश्च—

प्रथमानिर्दिष्टं समास उपसर्जनम् १।२।४३ इत्यनेन समास-
सूत्रेण 'अव्ययम्' इत्यादौ सूत्रे प्रथमानिर्दिष्टस्य 'अधि' इत्यस्य उपसर्जन-
संज्ञायाम् ।

उपसर्जनम् पूर्वम् २।३।३० इति तस्य पूर्वनिपाते "सुपो घातु-
प्रातिपदिकयोः" इति सुपोलुकि 'अधिहरि' इत्यस्य समासत्वात् प्रातिपदक-
संज्ञायाम् स्वाद्युत्पत्तौ 'अव्ययीभावश्च' इति अव्ययत्वात् सुपो लुकि
'अधिहरि' इत्येवम् सार्वविभक्तिकं रूपम् । समीपार्थं-गुरोः समीपे=उपगुरु
इति अस्वपदलौकिकविग्रहे गुरु+ङस् उप+सु इत्यलौकिकस्वपदविग्रहे
"अव्ययं विभक्ति" इत्यादिना समासे उपसर्जनसंज्ञायाम् पूर्वनिपाते सुपो
लुकि उपगुरु इत्यादि । एवं सर्वेऽपि इकारान्तोकारान्ता अव्ययीभावसमा-
सगाः शब्दा ज्ञेयाः । कृष्णस्य समीपम्=उपकृष्णम् इति लौकिके अस्वपद-

विग्रहे कृष्ण + डस् उप + सु इत्यलौकिके स्वपदविग्रहे समीपार्थे उपेत्यव्य-
यस्य कृष्णेन सह समासे ततः समासकृत्ये च कृते उपकृष्ण इत्यस्य प्राति-
पदिकत्वात्सौ विभक्तौ समागतायाम् उपकृष्ण + सु इत्यवस्थायाम् अव्यय-
त्वात् सुपो लुकि प्राप्ते—

‘नाव्य’यीभावा^१दतो^२ऽस्त्वपञ्च^३स्याः २।४।८३ (सुपो^४लुक्)

इति सोः अमादेशे अमि पूर्वरूपे ‘उपकृष्णम् तृतीयासप्तम्योस्तु—

तृतीयासप्तम्योर्बहु^५लम् २।४।८४ (अव्य^६यीभावात् अतो^७
ऽम्) इति बाहुल्यके अमि उपकृष्णम् । पक्षे उभयत्र उपकृष्णे इति ।
पञ्चम्यास्तु नित्यं विभक्तिकाव्ये उपकृष्णात् (द्) इति ज्ञानशब्दवद्रूपम्
द्विवचनबहुवचने तु न स्तः समीपार्थप्राधान्येन एकत्वार्थस्यौत्सर्गिकत्वात् ।
मक्षिकाणामभावो निर्मक्षिकम् इति लौकिके अस्वपद-विग्रहे मक्षिका + आम
निर + सु इत्यलौकिके स्वपदविग्रहे समासादिकाव्ये निर्मक्षिका इत्यत्र ‘मक्षि-
का’ इत्येतन्मात्रस्य

‘एकविभक्ति चा’^१पूर्वनिपाते १।२।४४ (^२उपसर्जनम्) इत्यु-
पसर्जनशंशायाम्—

गोस्त्रियोरुपसर्जनस्य १।२।४८ (ह्रस्वः) इति मक्षिकाकारस्य
ह्रस्वे निर्मक्षिकशब्दस्य प्रातिपदिकत्वात्सौ अमादेशे निर्मक्षिकम् इत्यादि
उपकृष्णवद्रूपाणि । विष्णोः पश्चात् अनुविष्णु इति लौकिकास्वपद
विग्रहे विष्णु + डस् अनु + सु इत्यलौकिकस्वपदविग्रहे पश्चादर्थे अनु-
इत्यव्ययस्य विष्णुशब्देन समासे समासादि काव्ये अनुविष्णु इति
सार्वविभक्तिकं रूपम् । (योग्यतावीप्सापदार्थानतिवृत्तिसादृश्यानि यथार्थाः)
तत्र योग्यतार्थे रूपस्य योग्यम् = अनुरूपम् । पदार्थानतिवृत्तिरूपेऽर्थे-

शक्तिमन्नातिक्रम्य = यथाशक्ति । वाप्सार्यं गृहं गृहं प्रति = प्रतिगृहम् ।

शरदः समीपम् उपशरदम् इति लौकिकेऽस्वपदविग्रहे शरद् + डस्
उप + सु = इत्यलौकिके स्वपदविग्रहे समासादिकार्ये उपशरद् इति जाते—

अव्ययीभावे शरत्प्रभृतिभ्यः ५ । ४ । १०७ (टच्) इति टचि
अनुबन्धलोपे दत्तारस्य स्वरसंयोगे उपशरद् इत्यस्य समासत्वात् प्रातिपदि-
कसंज्ञायां स्वाद्युत्पत्तौ 'उपशरदम्' इत्यादि । राज्ञः समीपम् उपराजम् इति-
लौकिकास्वपदविग्रहे राजन् + डस् उप + सु इत्यलौकिके स्वपदविग्रहे
समासादिकार्ये उपराजन् इत्यतः—

अनश्च ५ । ४ । १०८ (अव्ययीभावे टच्) इति टचि—

नस्तद्धिते^१ ६ । ४ । १४४ (भस्य ष्टिलोपः^५) इति टिलोपे
उपराज इत्यस्य प्रातिपदिकत्वात् सौ तस्यामादेशे उपराजम् इत्यादि ।
समिधः समीपम् इति लौकिकेऽस्वपदविग्रहे समिध् + डस् + उप + सु
इत्यलौकिके स्वपदविग्रहे समासादिकार्ये उपसमिध् इत्यतः—

भ्यः ५ । ४ । १११ (अव्ययीभावे टच्) इति टचि अनुबन्ध-
लोपे स्वरसंयोगे उपसमिध इत्यस्य प्रातिपदिकत्वात् स्वाद्युत्पत्तौ तस्यामि
उपसमिधमित्यादि । इत्यव्ययीभावः ।

तत्पुरुष-समासः

तत्पुरुषः २ । १ । २२ (अधिकारोऽयं 'शेषो बहुव्रीहिः' इत्यतः
प्राक्) कृष्णं श्रितः = कृष्णश्रित इति लौकिके विग्रहे कृष्ण अम् श्रित सु
इत्यलौकिके विग्रहे—

द्वितीयाश्रितातीतपतितगतात्यस्तप्राप्तापन्नैः २ । १ । २४ इति समासे

सुपो लुकि द्वितीयान्तस्य कृष्णशब्दस्योपसर्जनसंज्ञायाम् पूर्वनिपाते कृष्णश्रित
इत्यस्य समासत्वात् प्रातिपदिक-संज्ञायाम् स्वाद्युत्पत्तौ कृष्णश्रित इत्यादि
रामवत् । हरिणा त्रातः इति लौकिकविग्रहे हरि य त्रात सु इत्यलौकिक-
विग्रहे—

१कृत् करणे १कृता ४बहुलम् २ । १ । ३२ (१वृत्तया समस्यते)
इति समासे सुपो लुकि समासत्वात्प्रातिपदिकसंज्ञायाम् स्वाद्युत्पत्तौ हरित्रातः
इत्यादि । एवम् यूपाय दारु इति विग्रहे—

१चतुर्थ्यन्तितदर्थार्थबलिहितसुखरक्षितैः २ । १ । ३६ (सुप्
सुपा ४ समस्यते) इति प्रकृतिविकृतिभावार्थकेन तदर्थेन दारुणा समासे तत्का-
र्य्यं च कृते प्रातिपदिकत्वात्सुपि नपुंसकत्वात् तल्लुकि यूपदारु । (अर्थेन
नित्यसमासो विशेष्यलिङ्गता चेति वक्तव्यम्) द्विजाय अयं द्विजार्थः सुपः ।
द्विजार्था यवागूः । द्विजार्थं पयः । भूतबलिः । जनहितम् । आत्मसुखम् ।
बालरक्षितम् । इत्यादि । युद्धात् भयम् इति विग्रहे—

१पञ्चमी ३भयेन २ । १ । ३७ (१सुप् सुपा ४ समस्यते) इति
समासे तत्कार्य्यं प्रातिपदिककार्य्यं च युद्धभयमित्यादि ।

षष्ठी २ । २ । ८ (सुप् सुपा समस्यते) राजपुरुषः, विद्यालयः,
वेदाध्ययनमित्यादि । हृदयस्य लेख इति विग्रहे समासादिकृत्ये कृते—

हृदयस्य हृल्लेखयदण्लासेषु ६ । ३ । ५० इति हृदादेशे 'तोर्लि'
इति परसवर्णे हृल्लेख इत्यस्य प्रातिपदिकत्वात् सौ हृल्लेखः, एवं
हृल्लासः ।

सप्तमी शौरहैः २ । १ । ४० (सुप् सुपा समस्यते) अक्षशौण्डः
तर्कचतुरः, न्यायनिपुणः, व्याकरणवाग्मी । अत्र सर्वत्रैव सूत्रेषु द्वितीयादि-

पदानां योनविभागात् यथायोग्यं सर्वैरेव सुवन्तैर्द्वितीयादिसुवन्तानाम्
समासो ज्ञेयः । यथा—खट्वामारूढः खट्वारूढ इत्यादि ।

तत्पुरुषान्तर्गतः कर्मधारयः

अयं समासो हि तत्पुरुषस्यैवैको भेदोऽस्ति । तथाहि बालश्चासौ
कृष्णः बालकृष्णः इति लौकिकविग्रहे बाल सु कृष्ण सु इत्यलौकिके विग्रहे—
विशेषणं^१ विशेष्येण^२ 'बहुलम् २ । १ । ५७ (सुप्^३ सुपा^४ सम-
स्यते^६) इति समासे—

तत्पुरुषः समानाधिकरणः कर्मधारयः १।२।४२ इति कर्मधारय-
संशयाम् सुपो लुकि समासतया प्रातिपदिकत्वात्सुपि बालकृष्णः, इत्यादि ।
रक्ता चासौ लता रक्तलता इति लौकिकविग्रहे रक्ता सु-लता सु इत्यलौकिक-
विग्रहे समासे सुपो लुकि रक्तलता इति जाते तत्पुरुषः समानाधिकरणः
'कर्मधारयः' इति कर्मधारयसंशयाम् —

पुंवत्कर्मधारयजातीयदेशीयेषु ६ । ३ । ४१ (^२अनूङ् ^३स्त्रियाः
^१भाषितपुंस्कात्) इति रक्तायाः पुंवद्भावे रक्तलतेत्यादि । एवम्—नीलञ्च
तदुत्पलम्—नीलोत्पलम् इत्यादि ज्ञेयम् । सर्वेषामप्येषां द्विवचनादौ तु
बालौ च तौ कृष्णौ बालकृष्णौ, बालाश्च ते कृष्णाः बालकृष्णाः । रक्ते च
ते लते रक्तलते, रक्ताश्च ताः लताः रक्तलताः । नीले च ते उत्पले नीलोत्प-
ले, नीलानि च तानि उत्पलानि नीलोत्पलानीत्यादीनि विग्रह-वाक्यानि
ज्ञेयानि । घन इव श्यामः = घनश्यामः इति लौकिकविग्रहे घन सु-
श्याम सु इत्यलौकिकविग्रहे—

उपमानानि सामान्यवचनैः २ । १ । ५५ (सह समस्यन्ते)

इति समासे सुपो लुकि समाससूत्रे प्रथमानिर्दिष्टस्य घन इत्युपमानस्य
उपसर्जनतया पूर्वनिपाते घनश्याम इत्यस्य समासत्वात् प्रातिपदिकसंज्ञायाम्
स्वाद्युत्पत्तौ घनश्याम इत्यादि । नरः सिंह इव इति लौकिके नर सु इत्य-
लौकिके विग्रहे—

उपमितं^१ व्याघ्रादिभिः^२ सामान्याप्रयोगे २ । १ । ५६ (सह^३
‘समस्यते) इति समासे सुपो लुकि उपमेयस्य प्रथमानिर्दिष्टस्योपसर्जन-
संज्ञायाम् पूर्वनिपाते नरसिंह इत्यस्य समासत्वात् प्रातिपदिकतया सुपि
नरसिंहः । एवम् पुरुषव्याघ्रः । नरपुङ्गवः, पुरुषर्षभः, इत्यादि । अयमुप-
मितसमासो द्विधा दृश्यते, उपमानूलको रूपकमूलकश्चेति-तत्र रूपकमूलको
यथा—मुखमेव चन्द्रः मुखचन्द्रः प्रकाशते । घनमेव बलम् = घनबलं
मदयति । राहुरेव ग्रहः = राहुग्रहश्चन्द्रमाच्छादयति इत्यादि । उपमानूलकस्तु
नरसिंहादावुक्त एव । मुखं चन्द्र इव इत्यादावपि स ज्ञेयः + सप्त च ते
ऋषयः = सप्तर्षयः इति लौकिकविग्रहे सप्त जस् ऋषि जस् इत्यलौकिक विग्रहे—

‘दिक् संख्ये संज्ञायाम्^६ २ । १ । ५० (समस्येते^५ सुबन्ते^२ सुपा^३ सह^४)
इति समासे सुपो लुकि सन्धौ सप्तर्षि इत्यस्य प्रातिपदिकत्वाज्जसि सप्तर्षयः,
इति । पञ्चानां गवां समाहारः पञ्चगवम् इति लौकिके विग्रहे पञ्च
आम् गो आम् इत्यलौकिके विग्रहे—

‘तद्वितार्थोत्तरपदसमाहारे च २ । १ । ५१ (सुबन्ते^२ सुबन्तेन^३
‘सह^४ ‘दिक् संख्ये^६ ‘समस्येते) इति समासे सुपो लुकि पञ्चगो इत्यस्मात्—

‘गोरतद्वितलुकि^३ ५ । ४ । ९२ (टच्^२ तत्पुरुषात्) इति टचि
‘अनुबन्धलोपे अवादेशे पञ्चगव इत्यत्र समासस्य—

संख्यापूर्वो^१ द्विगुः^२ २ । १ । ५३ इति द्विगु संज्ञायाम् ,

^१स नपुंसकम्^२ २ । ४ । १७ इति नपुंसकत्वविधाने—

द्विगुरेकवचनम् २।४।१ इति एकवद्भावे प्रातिपदिकत्वात्सौ तस्यामि पूर्वरूपे च पञ्चमवम् इति सिध्यति । (अकारान्तात्तत्पदो द्विगुः त्रिषामिष्टः) त्रिलोकी, त्रिलिङ्गी, त्रिकलेत्यादि (पान्नाद्यन्तस्य न) पञ्चमात्रम्, त्रिभुवन-मित्यादि । कुत्सितः पुरुषः कुपुरुषः इति लौकिके=कु सु— पुरुष सु इत्यलौकिके विग्रहे—

कुगतिप्रादयः^१ २ । २ । १८ (समस्यन्ते^२ सुपा^३) इति समासे विभक्तेर्लुकि कुपुरुष इत्यस्य प्रातिपदिकत्वात्सौ कुपुरुषः । निश्चयेन चित्त्वा इति निश्चित्य इति विग्रहे 'कुगतिप्रादयः' इति समासे—

^१समासेऽनञ्पूर्वो^२ त्त्वो^३ ल्यप्^४ ७ । १ । ३७ इति क्त्वा प्रत्य-
यस्य ल्यबादेशो अनुबन्धलापे निश्चित्य इत्यस्य प्रातिपदिकत्वात् सौ तस्य
अव्ययत्वाल्लुकि निश्चित्य इति साधु । एवं सञ्चित्य । सम्भूय । संस्कृत्येत्या-
दि । मालामतिक्रान्तः=अतिमाल इति लौकिके विग्रहे माला अम् अति
सु इत्यलौकिके विग्रहे (अत्यादयः क्रान्ताद्यर्थे द्वितीयया) इति वार्तिक-
बलात् अतिक्रान्तेऽर्थे 'कुगतिप्रादयः' इति समासे विभक्तेर्लुकि 'अति'
इत्यस्योपसर्जनतया पूर्वनिपाते अतिमाला इति जाते तत्र 'माला'
इत्यस्य—

'एकविभक्ति चापूर्वनिपाते' इति उपसर्जनसंज्ञायाम् 'गोत्रियो-
रुपसर्जनस्य' इति ह्रस्वे अतिमाल इत्यस्मात् प्रातिपदिकतया युधि
इत्यादिकार्ये अतिमाला, इत्यादि समनद्धम् । गोमनध्यासौ राजा

सुराजा इति लौकिके विग्रहे सु सु राजन् सु इत्यलौकिके विग्रहे प्रादिसमासे
सुपो लुकि सुराजन् इत्यतः—

^१राजाहःसखिभ्यश्च ५।४।९१ (^२समासान्तः) इति
प्राप्तस्य टच्—

^३न ^१पूजनात् ५।४।६९ (^२समासान्तः) इति निषेधे सुराजन्
शब्दस्य प्रादिपदिकतया सौ उपधादीर्घे सुलोपे च सुराजा इत्यादि । एवम्
अतिराजा । स्वतिभ्यामेव समासान्तस्य निषेधात् महाराजः, तथाहि—
महान् चासौ राजा महाराजः इति लौकिके महत् सु राजन् सु इत्यलौकिके
विग्रहे विशेषणसमासे सुपो लुकि महत् राजन् इति स्थिते —

^३आन्महतः^१ समानाधिकरणजातीययोः ६।३।४६। इति
तकारस्याकारे दीर्घे महाराजन् इत्यतः टचि टिलोपादिकार्य्ये महाराजेति
समासत्वेन प्रातिपदिकत्वात् । स्वाद्युत्पत्तौ रामवद् रूपसिद्धिः । एवम् महती
चासौ नवमी महानवमी महाराशीत्यादि । समानाधिकरणादन्यत्र महतां
वंशः महद्वंशः, महता कृतम् महत्कृतम् इत्यादि । विवुधानां सखा विवुध-
सखः, इत्यत्र षष्ठीतत्पुरुषसमासे 'राजाहःसखिभ्यश्च' इति टचि रामव-
द्रूपाणि । नञ् समासोऽपि तत्पुरुषभेदः । न ब्राह्मणः अब्राह्मणः इति
विग्रहे—

^१नञ् २।२।६ (^२सुपा ^३सह समस्यते) इति समासे विभक्तेर्लुकि—

^१नलोपो ^१नञः । ६।३।७३ इति नलोपे अब्राह्मण इत्यस्य
समासतया प्रातिपदिकत्वात्सुपि रुत्वादिकार्य्ये अब्राह्मणः इत्यादि । न
अश्वः अनश्वः इति विग्रहे नञ्समासे सुपो लुकि न लोपे अ अश्व इति
जाते—

तस्मान्नु^३डचि^२ ६ । ३ । ७४ (अचीति-उत्तरपदस्याजादेरित्यर्थः) इति नुटि अनुबन्धलोपे स्वरसंयोगे अनश्व इत्यस्मात् प्रातिपदिकत्वात् सुपि अनश्वाः इत्यादि एवम् अनीशः, अनर्ध्वः, अनर्हः, इत्यादि । मयूरव्यंसकः मयूरव्यंसक इति विग्रहे—

मयूरव्यंसकाव्यश्च २ । १ । ७२ इति निपातनात्समासे विभक्तेर्लुकि समासत्वात्प्रातिपदिकसंज्ञायां स्वाद्युत्पत्तौ रूपसिद्धिः । एवम् उदक् चावाक् चोच्चावचम् । निश्चितञ्च प्रचितञ्चेति निश्चप्रचम् । इत्यादि ।


इति तत्पुरुषः ।

अथ बहुव्रीहिः

शेषो बहुव्रीहिः २ । २ । २३ (अधिकारः, चार्थे द्वन्द्वः २।२।२९। इति यावत् । प्राप्तम् उदकं यं स प्राप्तोदको ग्रामः, इति लौकिके विग्रहे प्राप्त सु उदक सु इत्यलौकिके विग्रहे—

अनेकमन्यपदार्थे २ । २ । २४ (सुप्^३ सुपा^४ सह^५ समस्यमानम् बहुव्रीहिः) इति समासे जाते सुपो लुकि—

सप्तमीविशेषणे^२ बहुव्रीहौ^१ २ । २ । ३५ (पूर्वम्^३) इति विशेषणस्य पूर्वनिपाते सन्धिकाव्यं समासत्वात् प्रातिपदिकसंज्ञायाम् स्वाद्युत्पत्तौ प्राप्तोदकः, स्त्रीलिङ्गे प्राप्तोदका इत्यादि रूपम् विशेष्यानुसारं ज्ञेयम् । एवम् ऊढो रथो येन स ऊढरथोऽनङ्घ्रान् इत्यादि । उपहृतः पुरस्कारः यस्मै स उपहृतपुरस्कारः (परीक्षोत्तीर्णः छात्रः) उद्धृत ओदनो यस्याः सोद्धृतोदना (उषा) पीतम् अम्बरम् यस्य स पीताम्बरो (हरिः) इत्यादि ज्ञेयम् । वीरः पुरुषो यस्मिन् स वीरपुरुषकः (ग्रामः) इति लौकिक-



विग्रहे—वीर सु पुरुष सु इत्यलौकिके विग्रहे समासे सुपो लुकि वीरपुरुष
इत्यस्मात्—

शेषा^१द्विभाषा^२ ५।४।१५४ (बहुव्रीहौ कप्^३) इति कप्प्रत्यये
पकारस्येत्संशालोपे समासत्वात् प्रादिपदिकसंज्ञायाम् स्वाद्युत्पत्तौ वीर-
पुरुषकः । बह्वयः कुमार्यः यस्मिन् सः बहुकुमारीकः (विद्यालयः) इति विग्रहे
बहुव्रीहिसमासे कप् प्रत्यये समासत्वात्प्रातिपदिकसंज्ञायां स्वाद्युत्पत्तावुक्त-
रूपसिद्धिः । कण्ठे कालो यस्य सः कण्ठेकालः (शिवः) इति लौकिके
विग्रहे समासे सुपो लुकि प्राप्ते—

हलदन्ता^१त्सप्तम्याः संज्ञायाम्^२ ६।३।९ (अलुक्^३ उत्तर^४पदे) इति
सप्तम्या अलुकि कण्ठेकालशब्दात् प्रातिपदिकतया स्वाद्युत्पत्तौ कण्ठेकाल
इत्यादि । चित्रा गात्रौ यस्य स चित्रगुः इति लौकिके विग्रहे । चित्रा
जस् गौ जस् इत्यलौकिके विग्रहे समासे सुपो लुकि—

स्त्रियाः^१पुंवद्भाषित^२पुंस्कादनुङ्^३ समानाधि^४करणे स्त्रियाम्^५-
पूरणीप्रियादिषु^६ ६।३।३२ इति पूर्वपदस्य पुंवद्भावे गोशब्दस्य गोस्त्रियो-
रिति ह्रस्वे चित्रगुशब्दात् स्वाद्युत्पत्तौ चित्रगुरित्यादि भानुवद्रूपम् । पूर्वं
कृतं येन सः कृतपूर्वः इति लौकिकविग्रहे पूर्व सु कृत सु इत्यलौकिकविग्रहे
समासे सुपो लुकि—

निष्ठा २।२।३६। (बहुव्रीहौ पूर्वम्) इति कृतशब्दस्य पूर्व-
निपाते कृतपूर्वशब्दात् सौ रूप-सिद्धिः । सीतया सह ससीत इति विग्रहे—

तेन सहेति तुल्ययोगे २।२।२८ (बहुव्रीहिः) इति समासे
सुपो लुकि सहेत्यस्योपसर्जनतया पूर्वनिपाते सहसीता इत्यत्र—

वोपसर्जनस्य ६ । ३ । ८२ । (सहस्य सः) इति सहस्य सादेशे
सीताकारस्य 'गोल्लियोरुपसर्जनस्य' इति ह्रस्वे ससीत इत्यस्मात् स्वाद्यु-
त्पत्तौ ससीतः इत्यादि । केशेषु केशेषु गृहीत्वा स्थितयोः इदं युद्धं प्रवृत्तम्
इति लौकिके विग्रहे केश सु केश सु इत्यलौकिकविग्रहे—

तत्र तेनेदमिति सरूपे २ । २ । २७ (बहुव्रीहिः) इति समासे
सुपो लुकि केश-केश इत्यत्र—

अन्येषामपि दृश्यते ६ । ३ । १३७ (दीर्घः उत्तरपदे) इति
पूर्वकेशाकारस्य दीर्घे केशाकेश इत्यस्मात्—

इच्^१कर्मव्यतिहारे ५ । ४ । १२७ इति इच्चि, यस्येति चेति
अकारलोपे केशाकेशि इत्यत्र इच् प्रत्ययस्य—

तिष्ठद्गुप्रभृतोनिच २ । १ । १७ (एतानि निपात्यन्ते) इति
तिष्ठद्गुप्रभृतिषु पाठात् अव्ययीभावत्वनिपातनेन अव्ययत्वे च कृते प्राति-
पदिकतया स्वाद्युत्पत्तौ तस्य अव्ययत्वाद् लुकि केशाकेशि । एवम् दण्डैश्च
दण्डैश्च प्रहृत्य स्थितयोः इदं युद्धं प्रवृत्तमिति विग्रहे दण्डादण्डि । मुसला-
मुसलि । इत्यादि । द्वौ वा त्रयो वा द्वित्राः इति लौकिकविग्रहे द्वि औ त्रि जस्
इत्यलौकिकविग्रहे—

संख्ययाऽव्ययासन्नादूराधिक-संख्याः^२ संख्येये^३ २ । २ । २५
(*समस्यन्ते) इति समासे सुपो लुकि द्वित्रि इत्यत्र—

बहुव्रीहौ^१ संख्येये^२ ङजबहुगणात्^३ ५ । ४ । ७३ । इति ङचि
ङित्वाङितलोपे द्वित्र इत्यस्मात् स्वाद्युत्पत्तौ बहुत्वाद्बहुवचने द्वित्रा इत्यादि ।
एवं पञ्चषाः, उपपञ्चाः, अधिकषोडशाः, इत्यादि । इति बहुव्रीहिः ।

अथ द्वन्द्वः—

रामश्च कृष्णश्च रामकृष्णौ—इति लौकिकविग्रहे राम सु कृष्ण सु
इत्यलौकिकविग्रहे—

चार्थे^१ द्वन्द्वः^२ (समासः) २।२।२९ इति इतरेतरयोगसमासे सुपो
लुकि रामकृष्ण इति स्थितौ समासत्वात्प्रतिपदिकसंज्ञायां द्वित्वाद् द्विवचने
उक्तरूपसिद्धिः । एवं बहुशब्दानां द्वन्द्वे धवत्वदिशपलाशाः । कुक्कुटश्च
मयूरी चेति विग्रहे द्वन्द्वसमासे प्रातिपदिकत्वात्स्वाद्युत्थितौ विधीयमानायां
समासावयवभूतपदयोर्भिन्नलिङ्गकत्वात् समस्तपदस्य पूर्वपदलिङ्गता उत्तर-
पदलिङ्गता वेति अवयवलिङ्गेन संशये समुपस्थिते —

^३परवल्लिङ्गं^३ द्वन्द्वतत्पुरुषयोः^१ २।४।२६ इत्यनेनात्र परवल्लिङ्गेन
स्त्रीलिङ्गे प्रातिपदिकत्वाद् द्वित्वविवक्षायाम् औविभक्तौ यणि कुक्कुटमयूरौ
इमे, मयूरी च कुक्कुटश्चेति विग्रहे तु मयूरीकुक्कुटाविमौ । जाया च
पतिश्चेति विग्रहे समासे सुपो लुकि (जायाशब्दस्य जम्भावो दम्भावश्च
वा वक्तव्यः) इतिवार्तिकात् जायाशब्दस्य वैकल्पिके जम्भावे दम्भावे च
कृते प्रातिपदिकत्वात् द्विवचने औ विभक्तौ विभक्तिकार्ये जग्मती, दम्पती
पक्षे जायापती इत्यादि । हरिश्च हरश्चेति विग्रहे समासे सुपो लुकि—

द्वन्द्वे चि २।२।३२(पूर्वम्) इति हरिशब्दस्य पूर्वनिपाते हरिहर इत्यस्मात्
प्रातिपदिकत्वात्सुपि हरिहरावित्यादि । हरिश्च गुरुश्च हरश्चेति बहु-
नामितरेतरद्वन्द्व हरिगुरुहराः । समाहारद्वन्द्वे तु आहारश्च निद्राश्च भयश्च
मैथुनश्च तेषां समाहार आहारनिद्राभयमैथुनम् इति विग्रहेण समाहारद्वन्द्वे
सुपो लुकि 'स नपुंसकम्' इति नपुंसके समाहारत्वात्स्वाभाविके एकत्वे

स्वाद्युत्पत्तौ एकवचनरूपाणि । पाणी च पादौ च तयोः समाहारः पाणि-
पादम् इति विग्रहे समाहारद्वन्द्वे सुपो लुकि—

^१द्वन्द्वञ्च प्राणितूर्य्यसेनाङ्गानाम्^२ २ । ४ । २ (एकवत्^३) इति
एकवद्भावे स्वाद्युत्पत्तौ पाणिपादम् इत्यादि । एवम् मार्दङ्गिकपाणविकम् ।
रथिकारवागेहम् । हंसी च हंसश्च हंसौ इति विग्रहे द्वन्द्वसमासे समास-
त्वात्प्रातिपदिकत्वे द्वित्वविवक्षायां स्वाद्युत्पत्तौ 'औ' विभक्तौ —

^३पुमान् ^४स्त्रिया १ । २ । ६७ (^१एकविभक्तौ ^५एकशेषः) इति पुंसो
हंसस्य एकशेषे हंसीत्यस्य च लोपे वृद्धौ रूपसिद्धिः । शुक्लश्च शुक्ला
च शुक्लञ्चेति विग्रहे द्वन्द्वसमासे समासत्वात्प्रातिपदिकत्वे बहुत्वविवक्षायां
स्वाद्युत्पत्तौ विधीयमानायां —

^१नपुंसकम् ^२नपुंसकेनैकव^३च्चास्यामन्यतरस्याम्^४ १ । २ । ६९
(^३एकशेषः एकविभक्तौ^६) इति क्लीबस्यैकशेषे विकल्पेन एकवद्भावे च
शुक्लं, पक्षे शुक्लानि । माता च पिता च पितरौ इति विग्रहे इतरेतरद्वन्द्वे
सुपो लुकि समासत्वात्प्रातिपदिकत्वे स्वाद्युत्पत्तौ —

^३पिता मात्रा^१ १ । २ । ७० (^३इति अन्यतरस्याम् ^५एकशेषः)
इति पितुः एकशेषे गुणादिकार्ये पितरौ । मातृपितृ औ इति स्थितौ —

^३आनङ् ऋतो^१ द्वन्द्वे^२ ६ । ३ । २५ (उत्तरपदे^४) इति मातुः ऋकारस्य
आनङ् मातापितृ + औ इति जाते गुणादिकार्ये कृते मातापितरा-
वित्यादि । स च देवदत्तश्च तौ इति विग्रहे द्वन्द्वसमासे समासत्वात्प्राति-
पदिकत्वे स्वाद्युत्पत्तौ —

^१त्यदादीनि ^२सर्वैर्नित्यम्^३ १ । २ । ७२ (एकशेषः^५) इति
तद एकशेषे त्यदादिकार्ये वृद्धौ रूपसिद्धिः । स च त्वञ्च अहञ्चेति

व्यमिति विग्रहे स्वाद्युत्पत्तिपर्यन्तकार्ये कृते 'त्यदादीनां मिथः सहोक्तौ यत्परं तच्छिष्यते' इति अस्मद एकशेषे रूपसिद्धिः । ईशश्च कृष्णश्च ईशकृष्णौ इति विग्रहे समासे सुपो लुकि—

^१अजाद्यदन्तम्^२२ । २ । ३३ (पूर्वम्^३) इति ईशशब्दस्य पूर्व-निपाते द्विवचने औ विभक्तौ ईशकृष्णौ । शिवश्च केशवश्च शिवकेशवौ इति विग्रहे सुपो लुकि—

अल्पाच्तरम् २।२।३४ (पूर्वम्) इति शिवस्य पूर्वनिपाते द्विवचने औ विभक्तौ शिवकेशवाविस्त्यादि द्वौ च दश च द्वादशेति विग्रहे द्वन्द्व-समासे सुपो लुकि—

^१द्व्यष्टनः ^२संख्यायामबहुव्रीह्यशीत्योः ६ । ३ । ४७ (^३आत्) इति द्विशब्दस्येकारस्याकारे द्वादशान् शब्दाद्बहुवचने जसादिविभक्तौ द्वाद-शेत्यादि । एवम् अष्टौ च दश चाष्टादश । द्वौ च विंशतिश्च द्वाविंशतिः । अष्टाविंशतिः इत्यादि । त्रयश्च दश च त्रयोदशेति विग्रहे समासा-दिकार्ये—

त्रेख्यः ६ । ३ । ४८ इति त्रेः त्रयस् इत्यादेशे सन्धिकार्ये त्रयोदशन् शब्दात् विभक्तिकार्ये त्रयोदशेत्यादि । एवम् त्रयोविंशतिः । त्रयस्त्रिंशद् इत्यादि । वाक् च त्वक् च तयोः समाहारः वाक्त्वचम् इति विग्रहे समाहारद्वन्द्वे सुपो लुकि—

द्वन्द्वान्चुदषहान्तात्समाहारे ५ । ४ । १०६ (टच्) इति समासान्ते टचि अनुबन्धलोपे स्वरसंयोगे च वाक्त्वचेत्यदन्तात्स्वादौ वाक्-त्वचमित्यादि । एवम् छत्रञ्चोपानहौ च तयोः समाहारः छत्रोपानहम् । शमीद्वषदम् वाक्त्वषम् । समाहारे किम् प्रावृट्शरदौ । विष्णोः पूः

विष्णुपुरम् इत्यत्र समासादिकार्ये—

ऋक्पूर्वधूः पथामानक्षे ५।४। ७४ इति 'अ' प्रत्यये कोशात् क्लीबत्वे प्रातिपदिकतया सुपि विष्णुपुरम् । विमला आपः यस्मिन् सरसि तद् विमलापं सरः । द्विर्गता आपो यस्मिन्निति विग्रहे बहुव्रीहौ अप्रत्यये—

द्व्यन्तरूपसर्गेभ्योऽप ईत् ६।३। ९७ इत्यपोऽकारस्य ईत्वे सवर्णदीर्घे द्वीप इत्यस्य प्रातिपदिकत्वात् स्वाद्युत्पत्तौ द्वीपम् । एवमन्तरीपम् । प्रतीपम् । समीपम् । राशौ धूरिति विग्रहे तत्पुरुषे अप्रत्यये टापि राजधुरा राजपथः । रभ्यपथो देश इत्यादि । इति द्वन्द्वप्रकरणम् ।

तद्धिताः

समर्थानां प्रथमाद्वा ४।१। ८२ प्राग् दिशो विभक्तिः ५।३। १ पर्यन्तमधिकारः । (समर्थानां मध्ये प्रथमोच्चारितादित्यर्थः)—

तद्धिताः ४।१। ७६ आपञ्चमाध्यायमधिकारः ।

प्राग्दीव्यतोऽण् ४।१। ८३ (अधिकारः) अश्वपतेरपत्यमिति विग्रहे प्रथमोच्चारितात् अश्वपति शब्दात्—

अश्वपत्यादिभ्यश्च ४।१। ८४ (अण्) इत्यणि णकारस्येत्संज्ञालोपे—

तद्धितेष्वच्चादेः ३।७। २। ११७ (वृद्धिः णिणिति) इति आदिवृद्धौ यस्येति चेति इकारलोपे हलस्तकारस्य स्वरयोगे आश्वपतशब्दात् 'कृतद्धित-समासाश्च' इति प्रातिपदिकतया स्वाद्युत्पत्तौ क्लीबे आश्वपतम् । दितेरपत्यं पुमानिति विग्रहे । दितिशब्दात्प्रथमोच्चारितात्—

दित्यदित्यादित्यपत्युत्तरपदाण्यः ४।१। ८५ (प्राग्दीव्यती-

येषु) इति ण्यप्रत्यये अनुबन्धलोपे आदिवृद्धौ इकारलोपे तकारस्य यकारेण संयोगे दैत्यशब्दात् स्वाद्युत्पत्तौ दैत्यः इत्यादि । रञोरपत्यं पुमानि इति विग्रहे रघुशब्दात्—

तस्यापत्यम् ४ । १ । ९२ (अण्) इत्यणि आदिवृद्धौ राघु + अ इति जाते—

१ओर्गुणः ४ । १ । १४६ (२भस्य तद्धिते ३) इति गुणे अयादेशो स्वादौ राघवः । दक्षस्यापत्यम् पुमान् इति विग्रहे दक्षशब्दात्—

३अत इच् ४ । १ । ९५ (तस्यापत्यम्) इति इच्प्रत्यये आदिवृद्धौ अकारलोपे स्वरसंयोगे सुपि दाक्षिः । एवम् दाशरथिः, द्रौणिः, शिवत्यापत्यम् पुमान् इति विग्रहे शिवशब्दात्—

शिवादिभ्योऽण् ४ । १ । ११२ (तस्यापत्यम्) इत्यणि अनुबन्धकार्ये सुपि शैवः । द्विमातुरपत्यम् इति विग्रहे द्विमातृ-शब्दात्—

३मातुर्कृत्संख्यासम्भद्रपूर्वायाः ४ । १ । ११५ (५अपत्येऽण्) इत्यणि ऋकारस्य च उकारे रपरे च कृते आदिवृद्धौ द्वैमातुरः, एवम् त्रैमातुरः । षाण्मातुरः । साम्मातुरः । भाद्रमातुरः । कन्याया अपत्यम् पुमान् इति विग्रहे कन्याशब्दात्—

१कन्यायाः कनोऽन च ४ । १ । ११६ (अस्यापत्येऽण्) इत्यणि कनीनादेशो अनुबन्धकार्ये प्रातिपदिकत्वाच्च सुपि कानीनो व्यासः कर्णश्च । विनतायाः अपत्यम् पुमान् इति विग्रहे विनताशब्दात्—

स्त्रीभ्यो ढक् ४ । १ । १२० (तस्यापत्यम्) इति ढकि कस्येत्संशलोपे—

किति च ७ । २ । ११८ (तद्धितेष्वचाम् आदेः वृद्धिः) इति

आदि-वृद्धौ ढकारस्य च—

^१आयनेयीनीयियः फट्खच्छघां^२ प्रत्य^३यादीनाम् ७।१।२
इति एयादेशो आकारलोपे प्रत्यययोगे सुपि वैनतेयः । एवं भागिनेयः,
सौपर्णेयः, गाङ्गेयः, इत्यादि । पितृष्वसृ शब्दात्—

पितृष्वसृच्छण् ४।१।१३२ (अपत्ये) इति छणि णित्वाद्
वृद्धौ छस्य इयि यणि प्रातिपदिकत्वात् सुपि पैतृष्वस्त्रीयः ।

ढकि^१ लोपः^२ ४।१।१३३ (२ पितृष्वसुः) इति शपकादेव ढकि
अन्त्यलोपे च पैतृष्वसेयशब्दात् प्रातिपदिकत्वात्सौ पैतृष्वसेयः ।

मातृष्वसुश्च ४।१।१३४ (छण्^२ ढकि लोपश्च^४) मातृष्व-
स्त्रीयः । मातृष्वसेयः । राजशोऽपत्यम् पुमान् इति विग्रहे राजन्-शब्दात्—

राजश्चशुराद्यत् ४।१।१३७ (अपत्ये) जातावेव वाच्यम्
इति नियमात् यति—

ये चाभावकर्मणोः ६।४।१६८ (अन् प्रकृत्या) इति प्रकृति-
भावेन टिलोपनिषेधे राजन्यः । जात्यभावे तु भपत्येऽणि—

अन्^१ ६।४।१६७ (प्रकृ^२त्या ^३अणि) इति प्रकृतिभावेन
टिलोपनिषेधे राजनः । श्वशुरस्यापत्यम् श्वशुर्यः ।

क्षत्राद्घः ४।१।१३८ क्षत्रियः ।

^१कुलात्खः^२ ४।१।१३९ कुलीनः—

स्वसुच्छः ४।१।१४३ स्वस्त्रीयः ।

भ्रातुर्व्यच्च ४।१।१४४ । (चाञ्छः) भ्रातृव्यः भ्रात्रीयः,
कषायेण रक्तं घृणामिति विग्रहे कषाय शब्दात्—

तेन रक्तं रागात् ४।२।१ (अण्) इत्यणि आदिवृद्धौ सुपि

काषायम् । पुष्येण युक्तमह इति विग्रहे पुष्यशब्दात्—

नक्षत्रेण युक्तः^२ कालः^३ ४ । २ । ३ (अण्^४) इत्यणि । (तिष्य-
पुष्ययोर्नक्षत्राणि यलोप इति वाच्यम्) इति यलोपे वृद्धौ सुपि पौषम् ।
तैषम् । टिड्ढेति ङीपि श्रावणी, प्रौष्ठपदी । पौषी पौर्णमासी अस्मिन्निति
विग्रहे पौषी शब्दात्—

सास्मिन् पौर्णमासीति संज्ञायाम् ४ । २ । २१ (अण्) इत्यणि
ईकारलोपे प्रातिपदिकत्वात्सौ पौषो मासः । एवम् माघः, फाल्गुनः,
चैत्रः, वैशाखः ज्यैष्ठः, आषाढः, श्रावणः, आश्विनः इत्यादि । इन्द्रो
देवता अस्येति विग्रहे इन्द्रशब्दात्—

१सास्य^२ देवता^२ ४ । २ । २४ (अण्^४) इत्यणि अनुबन्धकार्ये
सुपि ऐन्द्रम्, वारुणम् । पितुर्भ्राता पितृव्यः । मातुर्भ्राता मातुलः । मातुः
पिता मातामहः । पितुः पिता पितामहः इत्याद्यर्थे । पितुर्व्यन् मातुर्ङलच्
मातापित्रोर्दामहच् इत्वेवमादिषु प्रत्ययेषु कृतेषु—

पितृव्यमातुलमातामहपितामहाः ४ । २ । ३६ इति पाणिनेरनु-
शासनबलात् सूत्रस्थपितृव्यादिशब्दा निपात्यन्ते । काकानां समूह इति
विग्रहे काक-शब्दात्—

तस्य^१ समूहः^२ ४ । २ । ३७ (अण्^३) इत्यणि अलोपे सुपि
काकम् । एवं बाकम् । मात्स्यम् । कापोतम् इत्यादि ।

ग्रामजनबन्धुभ्यस्तल् ४ । २ । ४३ ग्रामता, जनता, बन्धुता
व्याकरणमचीते वेद वा इति विग्रहे व्याकरण-शब्दात्—

१तदधीते तद्दे^२ ४ । २ । ५७ इत्यर्थे अण्) इति अणि आदि
वृद्धौ प्राप्तायाम्—

१ न न्याभ्यां^२ पदान्ताभ्याम्^१ पूर्वौ^३ ५ तु ६ ताभ्यामैच् ७ ३ ३
(वृद्धिः^४) इति ऐकारागमे स्वाद्युत्पत्तौ वैयाकरणः । एवम् न्यायादिशब्देभ्यः ।
कतून्थादिसूत्रान्ताठक् ४ । २ । ६० इति उक्थादित्वात् ठक्—
ठस्येकः ७ ३ १ ५० इति ठस्य इकि, न न्याभ्यामिति ऐजागमे नैया-
यिकः । पौराणिकः । ज्यौतिषिकः । ऐतहासिकः । क्रममधीते वेद वेति विग्रहे-
१ क्रमादिभ्यो वुन्^२ ४ । २ । ६१ इति वुनि—

युवोरनाकौ ७ । १ । १ इति वोः अकादेशे अकारलोपे स्वरसंयोगे
स्वाद्युत्पत्तौ क्रमकः । एवम् शिक्षकः, मीमांसकः । चक्षुषा गृह्यते इति
विग्रहे चक्षुष् शब्दात्—

शोषे ४ २ १ ९२ (अण्) । (अपत्यादिचतुरर्थ्यन्तादन्यः शेषस्तत्र यथा-
विहितम् अणादयः प्रत्ययाः स्यु) इत्यणि आदिवृद्धौ सुपि चाक्षुषम् (रूपम्)
श्रावणः (शब्दः) औपनिषदः (पुरुषः) दृषदि पिष्टा दार्षदाः (सक्तवः)
चतुर्भिरुह्यते चातुरं (शकटम्) चतुर्दश्याम् दृश्यते चातुर्दश (रक्षः)
'तस्य विकारः' इत्यतः प्राक् शेषाधिकारः । इह प्रकृतिविशेषाद् घादयः
व्युद्गुलन्ताः प्रत्ययाः अर्थविशेषेषु उच्यन्ते । तत्र जातः । तत्र भवः ।
तत आगतः । सोऽस्य निवासः । तेन प्रोक्तम् । इत्यादयोऽर्थविशेषाः
तत्र राष्ट्रे जातो भवो वा इति विग्रहे राष्ट्रशब्दात्—

राष्ट्रावारपाराद्धखौ ४ । २ । ९३ इति घ प्रत्यये घस्य इयि
अलोपे स्वरसंयोगे सुपि राष्ट्रिय इत्यादि (अवारपाराद् विग्रहीतादपि
विपरीताच्चेति वक्तव्यम्) अवारीणः, पारीणः अवारपारीणः पारा-
वारीण इति ।

१ ग्रामाद्यखजौ^२ ४ । २ । ९४ ग्राम्यः, ग्रामीणः । दक्षिणस्यां दिशि

जातः इति विग्रहे दक्षिणा-शब्दात्—

दक्षिणापश्चात् पुरसस्त्यक्^२ ४।२।९८ इति त्यकि आदि-
वृद्धौ सुपि दाक्षिणात्यः। एवं पाश्चात्यः, पौरस्त्यः, दिवि भवम् इति
विग्रहे दिव्शब्दात्—

द्युप्रागपागुदक्प्रतीचो यत्^२ ४।२।१०१ इति यति दिव्येति
प्रातिपदिकास्वाद्युत्पत्तौ दिव्यम्, एवम् प्राच्यम्, अपाच्यम्, उदीच्यम्,
प्रतीच्यम्, अमा सह भवति इति विग्रहे अमेत्यच्ययात्—

श्रव्यायाक्यप्^२ ४।२।१०४ इति त्यपि अनुबन्धलोपे सुपि
अमात्यः। एवम् इहत्यः, कृत्यः, कुत्रत्यः, कुतस्त्यः, ततस्त्यः, तन्नत्य इत्यादि
'त्यन्नेध्रुव' इति वक्तव्यम्' नित्यः। शालायाम् भवः इति विग्रहे
शालाशब्दस्य—

वृद्धिर्यस्याचामदिस्तद्वृद्धम्^१ १।१।७३ इति वृद्ध-
संशयाम्—

वृद्धाच्छः^३ ४।२।११४ (जाताद्यर्थे^२) इति छे छस्य
ईयि सुपि शालीयः। एवं मालीयः। तस्मिन् भवः तस्यायं वा इति विग्रहे
तत्शब्दस्य—

त्यदादीनि च १।१।७४। (वृद्धम्^२) इति वृद्ध संशयाम्
छप्रत्यये छस्य ईयि तदीयः। एवम् यदीयः, एतदीयः। भवतः अयम् इति
विग्रहे भवञ्छब्दात् षष्ठ्यन्तात्—

भवतश्छकृत्सौ ४।२।११५ (वृद्धात्) इति ठकि—

इसुसुकृत्तान्तात्कः ७।३।५१ (ठस्य) इति ठस्य ककारे कित्वा-
दादिवृद्धौ भावत्कः, छसि तु प्रत्यय कार्ये ईयि कृते—

सितिच १।४।१६ (पदम्) इति पदत्वात् तकारस्य झलां
जशोऽन्त इति दकारे भवदीयः, एवं अदसीयः, इदमीयः, (वा नामधेयस्य
वृद्धसंज्ञा वक्तव्या) श्रुवरीयः, वज्जीयः । युवयोर्युष्माकम् वा अयम् इति
अर्थे युष्मद् शब्दात्—

युष्मदस्मदोरन्यतरस्यां^१ खञ्च^२ ४।३।१ (चाश्छः)
इति खञि खस्य ईनादेशे युष्मद्+ईन इत्यत्र—

तस्मिन्नणि^३ च^३ युष्माकास्माकौ ४।३।२ इति युष्माकादेशे
आदिवृद्धौ आकार लोपे प्रत्यययोगे मूर्द्धन्यात्परस्य नस्य णत्वे सुपि यौष्मा-
कीणः एवम् आस्माकीनः । अणि यौष्माकः, आस्माकः, छे युष्मदीयः, अस्म-
दीयः । तवायम्, ममायम् इत्यर्थे एकार्यकात् युष्मदस्मच्छब्दात् खञि
अणि च—

तवकम^४मकावेकव^५चने ४।३।३ (तस्मिन्न^३णि युष्मदस्^६मदोः)
इति तवक-ममकादेशे आदि वृद्धौ सुपि तावकीनः । मामकीनः । तावकः,
मामकः । छे तु तस्य ईयि—

प्रत्ययोत्तरपदयोश्च ७।२।९८ (युष्मदस्^६मदोर्म^७पर्यन्तयोः
त्व^८मावेक^५वचने) इति मपर्यन्तयोः त्वमादेशे सुपि त्वदीयः, मदीयः ।
मध्ये जात इत्यर्थे मध्यशब्दात्—

मध्यान्मः ४।३।८ इति म प्रत्यये प्रातिपदिकत्वात् सुपि
मध्यमः । काले भवः जातो वेत्यर्थे कालशब्दात्—

कालाट्ठन् ४।३।११ (कालवाचिनः) इति ठञि तस्य च
ठस्येक इति इकादेशे अकारलोपे स्वरयोगे सुपि कालिकः । एवम् मासिकः
वार्षिकः सांवत्सरिकः पौनःपुनिकः सायम्प्रातिकः । सांय जात इत्यर्थे—

सायं चिरं प्राहे प्रगेऽव्ययेभ्य^१ ष्ट्यु^२ टुलौ तुट्^३ च ४।३।२३
(^२कालात्) इति ष्यु प्रत्यये अनुबन्धलोपे युवोरनाकौ इति योरनादेशे
तुडागमे च कृते सायन्तनम् । एवं चिरन्तनम्, प्राहेतनम्, सनातनम्,
श्वस्तनम्, ह्यस्तनम्, पुरातनम् । टित्वात् स्त्रीलिङ्गे ङोपि अद्यतनी
व्यवस्थेत्यादि । अध्यात्मम् भवः इत्यर्थे अध्यात्मशब्दात् —

तत्र भवः ४।३।५३ (ठञ्) (तत्रेति सप्तमी समर्थान् । भव इह
सत्तामात्रमिष्यते) इति ठञि ठस्येकादेशे जित्वादादिवृद्धौ अकारलोपे
आध्यात्मिकम् । अधिदेवं भवम् इति विग्रहे ठञि ठस्येकादेशे आदि वृद्धौ
प्राप्तायाम् —

^१अनुशतिकादीनाञ्च ७।३।२० (उभयपद^२वृद्धिः) इत्युभयपद-
वृद्धौ आधिदैविकमित्यादि । एवम् आधिभौतिकम्, पारलौकिकम् ।
उपाध्यायस्यायम्, उपाध्याये भवः, उपाध्यायादागतो वा इत्याद्यर्थे —

तत आगतः ४।३।७३ (इत्यधिकृत्य)

विद्यायोनिस्म्बन्धेभ्यो वुञ् ४।३।७७ इति वुञि आदि वृद्धौ
अनुबन्धलोपे वोरकादेशे औपाध्यायकः । पैतामहकः । होतुरागत इति
विग्रहे —

ऋतष्ठञ् ४।३।७८ इति ठञि जित्वादादिवृद्धौ ठस्य ककारे
होतृकम्, एवं भ्रातृकम्, मातृकम् । पितुरागतम् इति विग्रहे पितृशब्दात् —

^१पितु र्यञ् ४।३।७९ (चाठ्ठञ्) इति यति

रीड् ऋत^१ ७।४।२७ (अकृत्सार्वधातुक^२योः ४यि च्वौ^३)
इति ऋकारस्य रीडादेशे यस्येति चेति ईलोपे सुपि पिन्वम् । पदे ठञि
जित्वाद् वृद्धौ ठस्य च इसुसुक्तान्तात् कः इति कादेशे पैतृकम् । मथुरा

निवासोऽस्य इति विग्रहे मथुराशब्दात्—

सोऽस्य निवासः ४ । ३ । ७९ इति अणि आदिबृद्धौ अलोपे प्रातिपदिककार्ये माथुरः । पाणिनिना प्रोक्तम् इत्यर्थे पाणिनि-शब्दात्—

तेन^१ प्रोक्तम् ४ । ३ । १०१ (^३छः) इति छ प्रत्यये छस्य ईयादेशे इकारलोपे सुपि पाणिनीयम् । हृदयस्य इदम् विकारो वा इति विग्रहे हृदय शब्दात्—

^१तस्ये^२दम् ४ । ३ । १२० (^३अण्)—

^१तस्य विकारः^२ ४ । ३ । १३४ (^३अण्) इति तत्तथेऽणि—

हृदयस्य हृल्लेखयदण्लासेषु ६ । ३ । ५ इति हृदादेशे आदि बृद्धौ हार्दम् । एवमेव भस्मनः इदं, विकारो वा इति विग्रहे अणि 'अन्' इति प्रकृतिभावे सुपि भास्मनम् । एवम् मार्तिकम् । पैपलम् (चूर्णम्) मौर्वः, पालाशः, खादिरः इत्यादि । अश्मनो विकार इत्यर्थे अश्मन् शब्दात्—

मयड्वैतयोर्भाषायामभक्षाच्छादनयोः ४ । ३ । १४३ इति मयटि अनुबन्धलोपे सुपि अश्ममयम् पक्षे आश्मनम् । भक्ष्ये मौदः (सूपः) आच्छादने कार्पासम् आच्छादनम् ।

गोश्च पुरीषे ४।३।१४४ (मयट्) गोः पुरीषं गोमयम् । गो विकार इति विग्रहे गो शब्दात्—

गोपयसोर्यत् ४ । ३ । १६० इति यति अनुबन्धलोपे—

वान्तोयिप्रत्यये ६ । १ । ७६ इति अवादेशे गव्यम् द्रोर्विकार इति विग्रहे—

द्रोश्च ४।३।१६१ इति यति वान्तादेशे द्रव्यम् अक्षैर्दीव्यति इति विग्रहे—

प्राग्वहतेष्टक् ४।४।१ (इत्यधिकृत्य)

तेन दीव्यति खनति जयति जितम् ४।४।२ (ठक्) इति ठकि तस्येकि प्रकृतिकाव्ये आक्षिकशब्दात् सुपि अक्षिकम् । दध्ना संस्कृतम् इति विग्रहे दधिशब्दात्—

संस्कृतम् ४।४।३ (३ठक् १तेन) इति ठकि तस्येकि आदि-वृद्धौ सुपि दाधिकम् । नावा तरति इति विग्रहे नौशब्दाद्—

तरति ४।४।५ (ठक्) इति ठकि ठस्येकादेशे आवादेशे नाविक-शब्दात् सुपि नाविकः । धर्मे चरति इति विग्रहे धर्मशब्दात्—

चरति ४।४।८ (ठक्) इति ठकि प्रत्यय काव्ये सुपि धार्मिकः । समाजं रक्षति इति विग्रहे समाज शब्दात्—

रक्षति ४।४।३३ (ठक्) इति ठकि ठस्येकि अलोपे सुपि सामाजिकः । अपूपाः पण्यमस्येति विग्रहे—

तदस्य पण्यम् ४।४।५१ (ठक्) इति ठकि आदिवृद्धौ इका-देशे सुपि आपूविक इति रूपसिद्धिः । मृदङ्गं शिल्पं यस्य इति विग्रहे मृदङ्गशब्दात्—

शिल्पम् ४।४।५५ (ठक् ३ तदस्य १) इति ठकि इकादेशे आदिवृद्धौ सुपि मार्दाङ्गिक इत्यादि । धनुःप्रहरणमस्येति विग्रहे धनुष-शब्दात्—

● मृदङ्गशब्दो लाक्षणिकः । मृदङ्गं = मृदङ्ग वादकम् ।

प्रहृष्टम् ४ । ४ । ६७ (१तदस्य ठक्^३) इति ठकि ठस्य 'इसु-
मुक्तान्तात्कः' इतिककारादेशे आदिबृद्धौ सुपि घानुष्कः ॥३३ अस्ति प्रेत
आत्मा इति मतिर्यस्य इति विग्रहे अस्तिशब्दात्—

अस्तिनास्तिदिष्टं मतिः^३ ४।४।६० (१तदस्य ठक्^३) इति ठकि ठस्य
इकि आदिबृद्धौ इलोपे सुपि आस्तिकः । एवम् नास्ति प्रेत आत्मा इति
मतिर्यस्यासौ नास्तिकः । दिष्टम् इति मतिर्यस्यासौ दैष्टिकः । †अपूपं (अपूप
भक्षणं) शीलमस्येति विग्रहे अपूप-शब्दात्—

शीलम् ४।४।६१ (१तदस्य ठक्^३) इति ठकि ठस्येकादेशे आदि-
बृद्धौ सुपि आपूपिकः । द्वारे नियुक्तः इति विग्रहे द्वार शब्दात्—

तत्र नियुक्तः ४ । ४ । ६९ (ठक्) इति ठकि तस्येकि ऐजागमे
दौवारिकः । शरणे साधुः इति विग्रहे शरण-शब्दात्—

प्राग्घताद्यत् ४ । ४ । ७५ (इति यतोऽधिकारः तस्मैहितम् ५।१।५
इति यावत्—)

तत्र साधुः ४ । ४ । ९८ (यत्) इति यति 'यस्येति' चेति अलोपे
सुपि शरण्यः । एवम् सम्यः, अग्न्यः, कर्मण्यः । साधुरिह योग्यः । वत्सेभ्यो
हितम् इति विग्रहे वत्स शब्दात्—

प्राक्क्रोताच्छः ५।१।१ (इति छाधिकारः तेन क्रीतम् ५।१।३७
इति यावत्—)

ॐ येयं प्रेते विचिकित्सा मनुष्ये अस्तीत्येके नायमस्तीति चैके
एतद्विद्यामनुशिष्टस्त्वयाहं वराणामेष वस्तुतीयः । (कठ०)

† अपूपशब्दो लाक्षणिकः । अपूपम् अपूपभक्षणम् ।

तस्मै हितम् ५।१।५ (छः) इति छ प्रत्यये सुपो छकि छस्य ईयादेशे अलोपे सुपि वत्सीयं दुग्धम् । दन्तेभ्यो हितम् इत्यर्थे दन्तशब्दात्—

३शरीरावयवाद्यत् ५।१।६ (तस्मै हितम्) इति यति अलोपे प्रातिपदिकात् सुपि दन्त्यम् । एवं कण्ठ्यम् ओष्ठ्यम्, नासिकायै हितमित्यर्थे यति सुपो छकि (नस् नासिकायाः) इति वार्तिकबलान्नसादेशे नस्यम् । हृदयाय हितमित्यर्थे हृदय शब्दात् यति हृदादेशे हृद्यम् । आत्मने हितमित्यर्थे आत्मन् शब्दात्—

३आत्मन् विश्वजन-भोगोत्तरपदात्खः ५।१।९ (तस्मै हितम्) इति खप्रत्यये खस्य ईनि—

२आत्माध्वानौ खे ६।४।१६९ (प्रकृत्या) इति प्रकृतिभावे सुपि आत्मनीनम्, विश्वजनीनम्, मातृभोगीनम् । पञ्च पादाः परिमाण-मस्येत्यर्थे पञ्चन् शब्दात्—

पंक्तिविंशतित्रिंशच्चत्वारिंशत्षष्टिसप्तत्यशीतिनवतिशतम् ५।१।५९ (इमे निपात्यन्ते तदस्य परिमाणमित्यर्थे स्त्रीलिङ्ग एकत्वे च संख्या-संख्येय-वाचकाः) इति निपातनात् ति प्रत्यये प्रकृतेष्टिलोपे चकारस्य कृत्वे अनुस्वारपरसवर्णयोः सुपि पङ्क्तिः (पञ्चाक्षरा पञ्चपादा पंक्तिः इति छन्दसि ।) एवं द्वौ दशतौ परिमाणमस्य संघस्येति विग्रहे द्विदशत् शब्दात् शतिच् प्रत्यये अनुबन्धलोपे प्रकृतेर्विन्भावे अनुस्वारे सुपि विंशतिः इत्यादि ।

शीर्षच्छेदाद्यच्च ५।१।६५ (इति यत्प्रत्ययमधिकृत्य) दण्डम् अर्हति इति विग्रहे दण्ड-शब्दात्—

तद्धति ५।१।६३ इत्यर्थाधिकारे—

दण्डादिभ्यः ५।१।६६ इति यति प्रकृतिकार्ये च दञ्य इत्यादि ।
ब्राह्मणेन तुल्यम् इत्यर्थे ब्राह्मणशब्दात्—

तेन तुल्यं क्रिया^४ चेद्वतिः^३ ५।१।११५ इति वति प्रातिपदिका-
दागतस्य सुपोऽव्ययत्वात् लुकि ब्राह्मणवत् वर्तते । पुत्रेण तुल्यं पुत्रवत्
पश्यति छात्रम् इत्यादि । मथुरायामिवेति विग्रहे मथुराशब्दात् सप्तम्यन्तात्—

तत्र तस्येव ५।१।११६ (वतिः) इति वति सुपो लुकि मथुरावदित्यस्य
च तद्धितत्वात्प्रातिपदिकत्वे सुपि तस्य अव्ययत्वाल्लुकि मथुरावत् सावेते
प्रासादः । कविराजस्य इवेति विग्रहे कविराजशब्दात् षष्ठ्यन्ताद् वति
तद्धितान्तत्वेन प्रातिपदिकत्वात् समागतस्य सुपोऽव्ययत्वाल्लुकि कविराजवत्
शुक्लस्याध्यक्षत्वम् । गोर्भाव इति विग्रहे गोशब्दात्—

तस्य भावस्त्वतलौ ५।१।११९ इति त्वे गोत्वेति प्रातिपदिकतः सुपि
नपुंसकत्वे गोत्वमित्यादि । तलि स्त्रीत्वे गोता इत्यादि । एवम् घटत्वं
घटता, लघुत्वं लघुता, पटुत्वं पटुता इत्यादि । पृथोर्भावः इति विग्रहे पृथु
शब्दात्—

पृथ्वादिभ्य इमनिज्वा^३ ५।१।१२२ (वावचनम् अणाद्यर्थम्)
इति इमनिचि—

*र ऋतो^३ हला^१ देर्लघोः^३ ६।४।१६१ (इष्टेमेयस्सु^४) (पृथु मृदु
भृश कृश दृढ परिवृढानामेव रत्वम्) इति ऋकारस्य रकारादेशे प्रथु +
इमन् इति स्थिते—

१टेः ६।४।१५५ (२लोपः इष्टेमेयस्सु^३) इति टिलोपे प्रथिमन्
शब्दात् प्रातिपदिकतया स्वाद्यत्पत्तौ प्रथिमा, म्रदिमा, भ्रशिमा, क्रशिमा,

द्रढिमा, परिद्रढिमेति । अणि पार्थवम् । मार्दवम् इत्यादि । तलि पृथुता मृदुता त्वे च पृथुत्वम् मृदुत्वमित्यादि । शुक्लस्य भावः इति विग्रहे शुक्ल शब्दात्—

वर्णदृढादिभ्यः ष्यञ्च ५।१।१२३ (चादिमनिच्) इति ष्यञि अनुबन्वलोपे जित्वादादिवृद्धौ यस्येति चेति अलोपे शौक्ल्य शब्दात् सुपि शौक्ल्यम् पक्षे शुक्लिमा शुक्लता शुक्लत्वम् । एवम् दाढ्यम् द्रढिमा दृढता दृढत्वम् । जडस्य भावः कर्म वा इति विग्रहे—

गुणवचनब्राह्मणादिभ्यः कर्मणि च ५।१।१२४ (ष्यञ् चाद्भावे) इति ष्यञि अनुबन्वलोपे आदिवृद्धौ प्रातिपत्तिकत्वात् सुपि जाड्यम् । एवं मौढ्यम् ब्राह्मण्यम् । षो ङोषर्थः । उचितस्य भावः इति विग्रहे उचित शब्दात् ष्यञि आदिवृद्धौ अलोपे च कृते औचित्य इति जाते 'षिद्' गौरादिभ्यो ङोष्' इति ङोषि—

हंलस्तद्धितस्य ६।४।१५० (यलोप इति) इति यलोपे औचितो । एवम् यथाकामो 'अर्हतो नुम् च' इति नुमि आर्हन्ती । सख्युर्भावः कर्म वा इति विग्रहे सखि शब्दात्—

सख्युर्यः ५।१।१२६ इति यप्रत्यये इकारलोपे सुपि सख्यम् । सेनापतेर्भावः कर्म वा इति विग्रहे—

पत्यन्तपुरोहितादिभ्यो यक् ५।१।१२८ इति यकि आदिवृद्धौ सुपि सैनापत्यम् । एवं पौरोहित्यम् । तारकाः सञ्ज्ञाता अस्येति विग्रहे तारका शब्दात्—

तदस्य सञ्ज्ञातं तारकादिभ्य इतच् ५।२।३६ इति इतचि आकारलोपे सुपि ताम्बुलम् । एतम् एतद्बुद्धिः सञ्ज्ञाता

अस्येति पण्डितः । हस्तः प्रमाणमस्येति विग्रहे हस्त शब्दात्—

प्रमाणे द्वयसब्दघनमात्रचः ५।२।३७ इति मात्रचि अनुबन्धलोपे सुपि हस्तमात्रम् । एवम् जानुदघ्नम् । यत् परिमाणमस्य इति विग्रहे यत् शब्दात्—

यत्तदेतेभ्यः परिमाणे वतुप् ५।२।३९ इति वतुपि अनुबन्धलोपे यद् + वत् इत्यत्र —

२आ सर्वनाम्नः^१ ६।३।९१ (३दृग्दृश्वतुषु) इति आकारान्तादेशे यावत् शब्दात् सौ नुमादिकार्ये यावान् । एतावान् । स्त्रीलिङ्गे यावती एतावतीत्यादि । इदं परिमाणम् अस्येति विग्रहे इदम् शब्दात्—

३किमिदंभ्यां ३वो घः ५।२।४० (३वतुप्) इति वतुपि अनुबन्धलोपे वकारस्य च घकारे तस्य इयादेशे इदम् + इयत् इति जाते—

१इदं किमोरीशकी^२ ६।३।९० (३दृग्दृश्वतुषु) इति शित्वात् सर्वस्यैव इदमः ईशादेशे अनुबन्धलोपे यस्येति चेति ईकारलोपे केवलप्रत्ययमात्रात् इयत् शब्दात् व्यपदेशिवद्भावमादाय प्रातिपदिकतया सुपि इयान् । स्त्रीलिङ्गे इयती । का संख्या एषां ते कति इति विग्रहे किम् शब्दात्—

किमः संख्यापरिमाणे ङिति च ५।२।४१ (चाद्वतुप्) इति ङिति ङित्लोपे कतिशब्दात् जसि तल्लुकि कति इत्यादि । किं परिमाणमस्येति विग्रहे वतुपि घस्य घकारे तस्येयादेशे किमः 'कि' इत्यादेशे इकार लोपे कियत् शब्दात् सुपि कियान् इत्यादि । पञ्च अवयवा अस्येति विग्रहे पञ्चन् शब्दात्—

संख्याया अवयवे तयप् ५।२।४२ इति तयपि न लोपे सुपि पञ्चतयम् । चतुष्टयम् । द्वौ अवयवौ अस्येत्यर्थे द्विशब्दात्—तयपि तस्य च—

द्वित्रिभ्यां तयस्यायज्वा ५।२।४३ इति अयजादेशे अनुबन्ध-
लोपे इकारलोपे स्वर-संयोगे सुपि द्वयम् । पक्षे द्वितयम् । त्रयम् त्रितयम् ।
एकादशानां पूरणः इतिविग्रहे एकादशन् शब्दात्—

तस्य पूरणे ङट् (५।२।४८) इति ङटि ङित्वाङ्लोपे सुपि
एकादशः । स्त्रीलिङ्गे एकादशी । पञ्चानाम् पूरणं इत्यर्थे पञ्चन् शब्दात् ङटि

३नान्ता^१दसंख्यादेर्मट् ५।२।४९ (३ङटः) इतिङयो मडादेशे
नलोपे प्रातिपदिकात् पञ्चमशब्दात् सुपि पञ्चमः । एवं सप्तमः । अष्टमः
इत्यादि । चतुर्णां पूरण इत्यर्थे चतुर् शब्दात् ङटि अनुबन्धलोपे चतुर् +
अ इत्यत्र—

१षट्कतिकतिपयचतुरां ३थुक् ५।२।५१ (ङटि^२) इति चतुरः
थुगागमे अनुबन्धलोपे सुपि चतुर्थः । एवं कतिथः । षट्त्वे षष्ठः । द्वयोः
पूरणमित्यर्थे द्वि शब्दात्—

द्वेस्तीयः ५।२।५४ (तस्य पूरणे) इति तीयप्रत्यये सुपि द्वितीयम्
स्त्रीलिङ्गे द्वितीया एवम्—

त्रेः^१ सम्प्रसारणं च ५।२।५५ (२तीयः तस्य पूरणे^२) इति
त्रिशब्दस्य तीयप्रत्यये सम्प्रसारणे च तृतीयः । विंशतेः पूरण इत्यर्थे विंशति
शब्दात्—

विंशत्यादिभ्यः तमङन्यतरस्याम् ५।२।५६ इति तमटि
प्रातिपदिकात् सुपि विंशतितमः । पक्षे ङटि सुपो ङकि—

तिविंशतेर्ङिति ६।४।१४२ (लोपः भस्य) इति भस्य
तिशब्दस्य लोपे यस्येति चेति अलोपे सुपि विंशः । एवम् विंशत्तमः । ङटि

टिलोपे त्रिंशः । चत्वारिंशः इत्यादि । गावोऽस्यास्मिन् वा सन्तीति विग्रहे गो शब्दात्—

सदस्यास्त्यस्मिन्निति मतुप् ५।२।९४ इति मतुपि अनुबन्धलोपे स्वादौ गोमान् । छीलिङ्गे गोमती । घीमान् । घीमतीत्यादि ।

भूमनिन्दाप्रशंसासु नित्ययोगेऽतिशायने ।

सम्बन्धेऽस्तिविवक्षायां भवन्ति मतुवादयः ॥

भूमा बहुत्वम् यथा गोमान् । यवमान् इत्यादि । निन्दायाम् इनुमान् इत्यादि । प्रशंसायाम् रूपवान् । प्रशस्ता विद्या अस्ति अस्यासौ विद्यावान् इति विग्रहे विद्या शब्दात् मतुपि अनुबन्धलोपे—

मादुपधायाश्च मतोर्वोऽयवादिभ्यः ८।२।९ इति मस्य वकारे सुपि विद्यावान्, किंवान्, लक्ष्मीवान्, यशस्वान्, तडिदस्यास्ति इति विग्रहे मतुपि अनुबन्धलोपे—

भयः ८।२।१० (मतोर्वः) इति मस्य वकारे—

तसौ मत्वर्थे १।४।१९ (भम्) इति भ संज्ञायाम् जश्त्वाभावे तडित्वान्, विद्युत्वान् इत्यादि दण्डोऽस्यास्तीति विग्रहे दण्डशब्दात्—

अत इनिठनौ ५।२।११५ इति इनि प्रत्यये अलोपे दण्डिन् शब्दात् प्रातिपदिकात् सुपि दण्डी । ठनि ठस्येकि दण्डिकः । एवं घनी, घनिकः इत्यादि । प्रशस्तं यशोऽस्यास्तीति विग्रहे 'यशस्' शब्दात्—

अस्माया मेधास्त्रजोविनिः ५।२।१२१ मत्वर्थे विनि प्रत्यये अनुबन्धलोपे यशस्विन्निति प्रातिपदिकात्स्वादौ यशस्वीत्यादि । प्रशस्ता वाक् अस्यास्तीति विग्रहे वाच् शब्दात्—

वाचो गिमितिः ५।२।१२४ इति गिमिति प्रत्यये अनुबन्धलोपे

कुत्वे जश्त्वे सुपि वाग्मी । स्त्रीलिङ्गे वाग्मिनी । अर्शासि अस्य विद्यन्ते इति विग्रहे —

अर्शः^१ आदिभ्यो^२ ऽच् ५ । २ । १२७ (१तद^३स्या^३त्य^४स्मिन्^५ति) इति अचिं सुपि अर्शस इति रूपसिद्धिः । आकृतिगणोऽयम् । कस्मादिति विग्रहे किम् शब्दात् पञ्चम्यन्तात् —

किंसर्वनामबहुभ्यो^१ ऽद्वयादिभ्यः^२ ५ । ३ । २ (३प्राग्विज्ञः^३ प्रत्ययाः) इत्यधिकारात् —

पञ्चम्यास्तसिल् ५ । ३ । ७ इति तसिल् प्रत्यये तद्धितत्वात् प्रातिपदिकसंज्ञायां सुपोधातुप्रातिपदिकयोरिति सुपो लुकि —

प्राग्विज्ञो विभक्तिः ५ । ३ । १ इति तसिलो विभक्तिसंज्ञायाम् —

३कु ३तिहोः ७ । ४ । १० (१किमः) इति क्वादेशे कुतः शब्दात् सुपि 'तद्धितश्चासर्वविभक्तिः' इति अव्ययात् सुपो लुकि कुतः । अस्मादिति विग्रहे पञ्चम्यन्तात् इदम् शब्दात् तसिलि सुपो लुकि —

१इदम् २इश् ५ । ३ । ३ (३प्राग्विज्ञीयेषु) इति इशादेशे अनुबन्धलोपे इतस् शब्दात् सुपि तस्याव्ययत्वाल्लुकि इतः । एवम् एतद् शब्दात् तसिलि —

एतदोऽन् ५ । ३ । ५ (प्राग्विज्ञीये) अतः । एवम् तस्मादिति विग्रहे तसिलि सुपो लुकि त्यदाद्यत्वे ततस् शब्दात् सुपि तस्य लुकि ततः । एवं, यतः, अदसः तसिलि त्यदादिकार्ये, अदसोऽसेर्दादुदोम इति मत्वोत्वे अमुतः, सर्वतः, विश्वतः, इत्यादि ।

पर्यभिभ्यां च ५ । ३ । ९ (तसिल्) परितः (सर्वतः) अभितः (उभयतः) तुस्मिन्निति विग्रहे पञ्चम्यन्तात् तद्व शब्दात्

सप्तम्याश्चल् ५ । ३ । १० (किं सर्वनामबहु०) इति त्रलि
 सुपो लुकि त्रलो विभक्तिसंज्ञायाम् “त्यदादोनामः” इति अत्वे पररूपे सुपि
 लुकि तत्र यत्र कुत्र बहुत्र एवम् एतस्मिन्निति विग्रहे त्रलि, एतदोऽनि,
 अनुबन्धलोपे अत्र । अस्मिन्निति विग्रहे—

इदं^१भो इहः^२ ५ । ३ । ११ (सप्तम्याः^३ प्राग्दिशीये^४) इति इ प्रत्यये
 ‘इदम् इश्’ इति इशादेशे अनुबन्धलोपे इहशब्दात् सुपि तस्य लुकि इह ।
 कस्मिन्निति विग्रहे सप्तम्यन्तात् किम्शब्दात्—

किं^१भोऽत्^२ ५ । ३ । १२ (सप्तम्याः) इति अति सुपो लुकि—
^३कात्ति^३ ७ । २ । १०५ (किमः^२) इति कादेशे यस्येतिचेति
 अलोपे सुपि तस्य लुकि क पक्षे त्रलि कु तिहोः इति कादेशे कुत्र ।

इतराभ्योऽपि दृश्यन्ते ५ । ३ । १४ (तसिजादयः) दृशि
 ग्रहणाद्भवदादियोगे एव । स भवानिति वक्तव्ये ततो भवान् इति । तं
 भवन्तमिति वक्तव्ये ततो भवन्तं तत्र भवन्तम् इत्यादि । सर्वस्मिन् काले
 इति-विग्रहे सप्तम्यन्तात् सर्व शब्दात्—

^१सर्वैकान्यक्रियत्तदः^२ काले दा^४ ५ । ३ । १५ (सप्तम्याः)
 इति दाप्रत्यये सुपो लुकि—

^१सर्वस्य ^२सोऽन्यतरस्यां^३ दि^३ ५ । ३ । ६ (प्राग्दिशीयेषु^४) इति
 सादेशे अव्यवत्वात्सुपो लुकि सदा । पक्षे सर्वदा । एवम् एकदा, अन्यदा
 यदा, तदा ‘किमः कः’ इति कादेशे कदा । काले किम् सर्वत्र देशे ।
 अस्मिन् काले इति विग्रहे सप्तम्यन्तात् इदम् शब्दात्—

^१इदमोर्हिल्^४ ५ । ३ । १६ (सप्तम्याः ^३काले) इति हिंलि सुपो लुकि—

^१एतेतौ रथोः^३ ५ । ३ । ४ (इदमः प्राग्दिशीयेषु^४) इति एतादेशे

सुपि तस्य लुकि एतर्हि । काले किम् इह देशे । अस्मिन् काले इति विग्रहे
सप्तम्यन्तात् इदम् शब्दात्—

*अधुना ५ । ३ । १७ (^१इदमः सप्तम्याः^२, ^३काले) इति अधुना
प्रत्यये 'इदम इश्' इति शित्वात् सर्वस्य इदम इशादेशो इ + अधुना
इत्यत्र यस्येतिचेति इलोपे केवलात् अधुनेति प्रत्ययमात्रात् व्यपदेशिवन्माव-
मादाय प्रातिपदिकत्वात् सुपि तस्य लुकि* अधुना । कस्मिन् काले इति
विग्रहे किम् शब्दात् सप्तम्यन्तात्—

*अनद्यतने *हिँलन्यतरस्याम् ५ । ३ । २१ (^१सप्तम्याः ^२किं
सर्वनामबहुभ्यः काले^३) इति हिँलि तस्य विभक्तित्वात् 'किमः कः' इति
कादेशो कर्हि, यर्हि, तर्हि । एतस्मिन्निति विग्रहे एतर्हि त्यदाद्यत्वे रूपम् ।
समाने अहनि इत्यर्थ—

*सद्यः परुत्परायैषमः परेद्यव्यद्यपूर्वेद्युरन्येद्युरन्यतरेद्युरितरेद्युर-
परेद्युरधरेद्युरुभयेद्युरुत्तरेद्युः ५ । ३ । २२ (निपात्यन्ते अव्ययानि)
इति समानस्य सादेशो द्यस् प्रत्यये च कृते सद्य इति रूपं विद्यते । एवं
पूर्वस्मिन् वर्षे इत्यर्थे पूर्वशब्दस्य परादेशो उत् प्रत्यये च परादति निष्पन्नं
भवति । पूर्वतरस्मिन् वर्षे इत्यर्थे पूर्वतरशब्दस्य परादेशो आर प्रत्यये च
कृते परारि इति सम्पद्यते । अस्मिन् वर्षे इत्यर्थे इदम इशादेशो समसण्

(•) उदितवति परस्मिन् प्रत्यये शास्त्र-योनौ

गतवति विलयञ्च प्राकृतेऽपि प्रपञ्चे ।

सपदि पदमुदीतं केवलः प्रत्ययो यत्

तद्विद्यति सिमीते कोऽधुना विहितोऽपि ॥

प्रत्यये अनुबन्धलोपे इसमस् इति जाते णित्वादादिवृद्धौ मूर्धन्यादेशो रुत्व-
विसर्गे ऐषमः इति सिध्यति । परस्मिन् अहनि इत्यर्थे परशब्दात् 'एद्यवि'
प्रत्यये परेद्यवि इति जायते । अस्मिन् अहनि इत्यर्थे इदमः अशादेशो 'द्य'
प्रत्यये अद्य इति सिध्यति । एवमेवावशिष्टेषु पूर्वेषुप्रभृतिशब्देषु पूर्वादि-
शब्देभ्यः 'एद्युस्' प्रत्यये कृते पूर्वेषुरन्येषुरन्यतरेषुरित्याद्यव्ययशब्दसिद्धिः ।
तेन प्रकारेण इति विग्रहे तृतीयान्तात् तत् शब्दात्—

प्रकारवचने^१ स्थाल् ५ । ३ । २३ (^२किमादिभ्यः) इति थालि
सुपो लुकि त्यदाद्यत्वे तथेति प्रातिपदिकात् सुपि तस्य अव्ययत्वात् लुकि
तथा । एवम् यथा, सर्वथा, उभयथा । अनेन प्रकारेण इति विग्रहे इदमः
तृतीयान्तात्—

इदम^१स्थ^२मुः ५ । ३ । २४ (प्रकारवचने) इति थमु प्रत्यये
अनुबन्धलोपे 'एतेतौ रथोः' इति इदमः इदादेशो सुपि तस्य लुकि इत्थम् ।
एवम् तृतीयान्तात् किम्शब्दात्—

किम^१श्च ५ । ३ । २५ (^१प्रकारवचने ^२थमुः) इति थमु प्रत्यये
कृते 'किमः कः' इति कादेशो सुपि तस्य लुकि कथम् इत्यादि । एकः
प्रकारो यस्याः सा क्रिया इति विग्रहे एकशब्दात् प्रथमान्तात् प्रकारेऽर्थे—

संख्याया विधार्थे घा ५ । ३ । ४२ इति घा प्रत्यये सुपो लुकि
प्रातिपदिकत्वात् सुपि तस्य लुकि एकघा । एवम् द्विघा, त्रिघा चतुर्घा
पञ्चघा इत्यादि । अयमेषामतिशयेन आढ्य इति विग्रहे प्रथमान्तात्
आढ्यशब्दात्—

अतिशायने तमविष्टनौ ५ । ३ । ५५ इति तमपि सुपो लुकि
अनुबन्धलोपे सुपि आकातम् । एतन्मूलकम्—

अजादी गुणवचनादेव ५।३।५८ (अतिशायने) इति
नियमात् लघुशब्दादिष्ठनि ढेरिति टिलोपे लघिष्ठः । अतिशयेन पचतीति
विग्रहे पचति इति तिङन्तात्—

१तिङश्च ५।३।५६ (२अतिशायने ३तमप्) इति तमपि
अनुबन्धलोपे पचतितम इति जाते—

तरप्तमपौ घः १।१।२२ इति तमपो घ संज्ञायाम्—

किमेत्तिङव्ययघादास्वद्रव्यप्रकर्षे^७ ५।४।११ इति आमि दीर्घे
पचतितमाम् । एवम् पठतितमाम् इत्यादि तिङन्तमात्रे शेषम् । अयम-
नयोरतिशयेनाढ्य इति विग्रहे प्रथमान्तात् आढ्यशब्दात्—

द्विवचनविभज्यो^१पपदे २तरवीयसुनौ ५।३।५७ इति तरपि
सुपो लुकि अनुबन्धलोपे सुपि आढ्यतरः । एवम् लघुतरः । ईयसुनि टिलोपे
लघीयान् । पठुतरः । पठीयान्, अयमनयोरेषां वा प्रशस्य इति प्रशस्यतरः
प्रशस्यतमः । ईयसुनि इष्ठनि तु सुपो लुकि—

प्रशस्यस्य श्रः ५।३।६० (अजाद्योः) इति श्रादेशो अकार-
लोपं बाधित्वा—

१प्रकृत्यैकाच् ६।४।६३ (इष्टेमेयस्सु) इति प्रकृतिभावे गुणे
प्रातिपदिकत्वात् सुपि श्रेयान् श्रेष्ठः ।

२ज्य च ५।३।६१ (१प्रशस्यस्य २अजाद्योः) इत्यनेन ज्यादेशो ज्य +
ईयस् इत्यत्र—

ज्यादादीयसः ६।४।१६० (ज्याद् ईयसः आद् भवति) इति
आदेः परस्येति नियमादीकारस्याकारे ततो दीर्घे ज्यायस् इति प्रातिपदिकात्
सुपि ज्यायान् । वृद्धशब्दस्यापि ईयसुनि इष्ठनि च—

वृद्धस्य च ५ । ३ । ६२ (ज्यः अजाद्योः) इति ज्यादेशे ज्यायान् ,
ज्येष्ठ इति पूर्ववद्रूपे भवतः । अयमनयोरेषां वा अतिशयेन युवा इति
विग्रहे प्रथमान्तात् युवन्शब्दात् ईयसुनि इष्टनि च सुपो लुकि—

युवाल्पयोः कनन्यतरस्याम् ५ । ३ । ६४ इतिकनादेशे कनीयस्
कनिष्ठ इति प्रातिपदिकाभ्यां सुपि कनीयान् कनिष्ठ इति । पक्षे—

स्थूलदूरयुवह्रस्वक्षिप्रक्षुद्राणां यणादिपरं पूर्वस्य^५ च गुणः
६ । ४ । १५६ (^३लुप्यते इष्टमेयसु ।) इति युवन् शब्दस्य वनो लोपे
उकारस्य च गुणेऽवि यवीयस् यविष्ठ इति प्रातिपदिकाभ्यां सुपि यवीयान्
यविष्ठः । एवं स्थवीयान् स्थविष्ठः, दवीयान् दविष्ठः । हसीयान् हसिष्ठः ।
क्षेपीयान् क्षेपिष्ठः । क्षोदीयान् क्षोदिष्ठः । ह्रस्वक्षिप्रक्षुद्रादीनां पृश्वादित्वा-
दिमनिचि हसिमा । क्षेपिमा । क्षोदिमेत्यादीन्यपि रूपाणि । अयम-
नयोरेषां वातिशयेन प्रिय इति विग्रहे प्रियशब्दात् प्रथमान्तात् ईयसुनि
इष्टनि च सुपो लुकि अनुबन्धलोपे च -

प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां^१ प्रस्थस्फ-
वरबंहिगर्वर्षित्रन्द्राघिवृन्दाः^२ ॥ ६ । ४ । १५७ (^३इष्टमेयसु)
इति प्रियस्य प्रादेशे गुणे प्रेयस् प्रेष्ठ इति प्रातिपदिकाभ्यां सुपि प्रेयान् ।
प्रेष्ठः । एवम् स्थेयान् । स्थविष्ठः । वरीयान् । वरिष्ठः । बंहीयान् बंहिष्ठः ।
गरीयान् । गरिष्ठः । वर्षीयान् । वर्षिष्ठः । त्रपीयान् त्रपिष्ठः । द्राघीयान्
द्राघिष्ठः इत्यादि । प्रियोरुबहुलगुरुदोर्घाणां पृश्वादित्वात् इमनिचि प्रेमा
वरिमा, बंहिमा, गरिमा द्राघिमा इत्यादि । अयमनयोरेषां वा अतिशयेन
अन्तिक इति विग्रहे अस्तिक शब्दात् ईयसुनि इष्टनि च सुपो लुकि—

अन्तिकवाढयोर्नेदसाधौ ५।३।६३ (अजाद्योः) इति
 'अन्तिक' शब्दस्य नेदादेशे नेदीयस् नेदिष्ठ इति प्रातिपदिकाभ्यां सुपि
 नेदीयान् नेदिष्ठः । एवं वाढशब्दस्य साधीयान् साधिष्ठः । अयमनयोरेषां
 वा अतिशयेन स्रग्वी इति विग्रहे स्रग्विन् शब्दात् प्रथमान्तात् ईयसुनि
 इष्ठनि च कृते सुलोपे अनुबन्धलोपे—

विन्मतोर्लुक् ५।३।६५ (अजाद्योः) इति त्रिनो लुकि सजीयस्
 सजिष्ठ इति प्रातिपदिकाभ्यां सुपि सजीयान्, सजिष्ठः । एवमनयोरेषां वा
 अतिशयेन त्वग्वान् इति विग्रहेः त्वचीयान् त्वचिष्ठः । इत्यादि विन्मतुषोः
 लुकि रूपं ज्ञेयम् । प्रशस्तः पटुः इति विग्रहे प्रथमान्तात् पटुशब्दात्—

प्रशंसायां रूपप् ५।३।६६ (सुप्तिङ्भ्याम्) इतिरूपप्
 प्रत्यये सुपो लुकि अनुबन्धलोपे पटुरूप इति प्रातिपदिकात् सुपि पटु-
 रूपः । एवं तिङन्तादपि प्रशस्तं पचतीति पचतिरूपम् । ईषदूनो विद्वान्
 इति विग्रहे प्रथमान्तात् विद्वच्छब्दात्—

ईषदसमाप्तौ कल्पब्देश्यदेशीयरः ५।३।६७ । इति कल्पप्
 प्रत्यये सुपो लुकि अनुबन्धलोपे (वसुसंमुध्वंस्वनडुहां दः) इति सस्य
 दत्वे चत्वे च कृते प्रातिपदिकत्वात् सुपि विद्वत्कल्पः । एवं विद्वद्देश्यः
 विद्वद्देशीयः । एवं तिङन्तादपि ईषदूनं पचति इति विग्रहे, पचतिकल्पम्,
 पचतिदेश्यम्, पचतिदेशीयम् । अपरिसमाप्ता असम्पूर्णा पाकक्रियेति यावत् ।

प्रागिवात्कः ५।३।७० । ('इवे प्रतिकृतौ' इत्यतः प्राक्का-
 विकारः) कस्यायमश्वः इति विग्रहे प्रथमान्तात् अश्वशब्दात्—

अज्ञाते ५।३।७१ (कः) इति क प्रत्यये सुपो लुकि प्राति-

पदिकादश्वकशब्दात् सौ अश्वकः । एवं कुत्सितोऽश्वोऽश्वकः इत्यापि प्रथमान्तादश्वेति प्रातिपदिकात्—

कुत्सितो ५ । ३ । ७४ (कः) इति क प्रत्यये सुपो लुकि सौ अश्वकः इत्यादि । उच्चैरेव इति विग्रहे—

अव्ययसर्वनाम्नामकच् प्राक्टेः ५ । ३ । ७१ इति ऐकारात्पूर्वम् अकचि अनुबन्धलोपे प्रातिपदिकत्वात् सुपि तस्याव्ययत्वात्लुकि उच्चकैः । एवं नीचकैः । सर्वकः इत्यादि “ओकारसकारभकारादौ सुपि सर्वनाम्नष्टेः प्रागकच् अन्यत्र तु सुबन्तस्य टेः प्रागकच्” इति नियमात् युष्मदस्मद् शब्दात् ओसि टेः प्रागकचि युष्मकद् ओस् अस्मकद् ओस् इति जाते मपर्यन्तयोः तयोः युवावादेशे युवकद् ओस् आवकद् ओस् इत्यत्र योऽचि इति दस्य यकारे रुत्वविसर्गयोः युवकयोः आवकयोः । एवम् युष्मकासु अस्मकासु । युष्मकाभिः अस्मकाभिः । युवकाभ्याम् आवकाभ्याम् इत्यादि । अन्यत्र त्वया मया इत्यत्र अकचि त्वयका मयका इति । अश्व इव प्रतिकृतिः इति विग्रहे—

अवक्षेपणोक्तन् ५ । ३ । ७५ इति कनोऽनुवृत्तौ—

इवे प्रतिकृतौ ५ । ३ । ९६ (कन्) इति अश्वशब्दात् कन् प्रत्यये सुपो लुकि अनुबन्धलोपे सुपि अश्वकः । मृदादिनिर्मिता प्रतिमा प्रतिकृतिः । (प्रतिकृतेः स्त्रीत्वेऽपि स्वार्थिकाः प्रकृतितो लिङ्गवचनान्यनुवर्तन्ते’ इति पुल्लिङ्गत्वम् ।) पञ्चवारान् भुङ्क्ते करोति वा इत्यर्थे पञ्चन्

इवे उपमानार्थे वर्तमानात् प्रातिपदिकात् प्रथमान्तात् प्रतिकृतौ प्रतिकृतिभूते उपमेयेऽर्थे कन् प्रत्ययो भवति ।

शब्दात् द्वितीयान्तात्—

संख्यायाः क्रियाभ्यावृत्तिगणने कृत्वसुच् ५।४।१७ इति कृत्वसुच् प्रत्यये सुपो लुकि अनुबन्धलोपे नलोपे पञ्चकृत्वस् शब्दात् सुपि तस्य च अव्ययत्वाल्लुकि पञ्चकृत्वः । एवम् षट्कृत्वः । सप्तकृत्वः इत्यादि । द्विवारं भुंक्ते करोति वा इत्यादौ तु द्विशब्दात्—

१द्वित्रिचतुर्भ्यः सुच् ५।४।१८ (१क्रियाभ्यावृत्तिगणने) इति सुचि अनुबन्धलोपे सुपि तल्लुकि द्विः । एवं त्रिः, चतुः (अत्र रात्स-स्येति सलोपः) एकवारं भुंक्ते पचति वा इत्यर्थे एकशब्दात्—

एकस्य सकृच्च ५।४।१९ (सुच्) इति सुचि सकृदादेशे च अनुबन्धलोपे संयोगान्तलोपे प्रातिपदिकत्वात् सुपि अव्ययत्वात् लुकि सकृद् भुंक्ते पचति वा । प्राचुर्येण प्रस्तुतम् अन्नम् इति विग्रहे प्रथमान्ताद् अन्न-शब्दात्—

*तत्प्रकृतवचने मयट् ५।४।२१ (भावे अधिकरणे च) इति मयटि सुपो लुकि अनुबन्धलोपे सुपि अन्नमयम् वर्तते । प्रचुरमन्नमस्ती-त्यर्थः । यवागूमयी । अपूपमयं वर्तते । अधिकरणेऽर्थे प्रचुरा अपूपा अस्मिन्निति विग्रहे प्राचुर्यविशेषणकापूपाधिकरणेऽर्थे मयटि कृते सुपो लुकि अनुबन्धलोपे सुपि विशेष्यनिध्नतया अपूपमयो यज्ञः, अपूपमयं पर्व इत्यादि । प्रज्ञ एव इति विग्रहे प्रथमान्तात् प्रज्ञशब्दात् स्वार्थे—

* बहुलतया उपस्थितः प्रकृतशब्दार्थः, तस्य वचने बोधने, तदधिकरणे च मयट् प्रत्ययो भवतीत्यर्थः । अत्र 'वचन' शब्दो भावेऽर्थेऽधिकरणेऽर्थे च ल्युटि कृते तिष्ठति जेतोमयोऽर्थः सूच्यते ।

प्रज्ञादिभ्यश्च ५।४।३८ (अण् स्वार्थे) इत्यणि सुपो लुकि
आदिवृद्धौ अकारलोपे स्वरसंयोगे प्रातिपदिकत्वात्सुपि प्राशः, स्त्रीलिङ्गे
टिड्ढेति ङोपि प्राशी । एवम् दैवतः ग्रन्थवः । बहूनि ददाति इति
विग्रहे द्वितीयान्तात् बहुशब्दात्—

बहुलपार्थच्छस् कारकादन्यतरस्याम् ५।४।४२ इति शसि
प्रातिपदिकत्वात् सुपि तस्य अव्ययत्वाल्लुकि बहुशः । एवमल्पशः । द्वौ द्वौ
ददाति इति विग्रहे वीप्सार्थे द्विशब्दात् द्वितीयान्तात्—

संख्यैकवचनाच्च वीप्सायाम् ५।४।४३ (शन्) इति शसि
प्रातिपदिकत्वात् सुपि तस्याव्ययत्वाल्लुकि द्विशः । एवं त्रिशः, चतुश्शः,
पञ्चशः, षट्शः इत्यादि । ग्रामादागच्छति इति विग्रहे पञ्चम्यन्ताद् ग्राम-
शब्दात्—

प्रतियोगे पञ्चम्यास्तसिः ५।४।४४ इत्यतः पञ्चम्यास्तसिरित्यनुवृत्तौ—

अपादाने चाहीयरुहोः ५।४।४५ (पञ्चम्याः तसिः) इति
तसि प्रत्यये अनुबन्धलोपे अव्ययत्वात्सुपो लुकि ग्रामतः । एवं नगरतः
वृक्षतः इत्यादि । आदौ इति विग्रहे आदि शब्दात् सप्तम्यन्तात् आद्या-
दिभ्यस्तसेरुपसंख्यानम् (सार्वविभक्तिकोऽयं तसिः) इति तसि प्रत्य-
ये सुपो लुकि अनुबन्धलोपे सुपि तल्लुकि च आदितः । एवं मध्यतः
स्वरतः वर्णतः (आकृतिगणोऽयम्) अकृष्णः कृष्णः सम्पद्यते इति विग्रहे
प्रथमान्ताद् कृष्ण शब्दात्—

कृभ्वस्तियोगे सम्पद्यकर्तरि चिवः ५।४।५० (अभूततद्-
भावे इति वक्तव्यम्) इति चिव प्रत्यये सुपो लुकि । कृष्ण + चिव
इत्यत्र—

अस्य चवौ ७।४।३२ (ईत्) इति कृष्णाकारस्येकारे च्वेः सर्वथा लोपे भवतिना योगे कृष्णीभवति । एवम् शुक्लीभवति । श्वेती-
करोति पण्डितीभवतीत्यादि । अशुचिः शुचिः सम्पद्यते इति विग्रहे
कृभ्वस्ति० इति च्वौ,—

चवौ च ७।४।२६ (अचः दीर्घः) इति दीर्घे शुचीभवति, एवं
लघूभवति, पट्टस्यात् । कृष्णं शस्त्रं अग्निः सम्पद्यते इति विग्रहे अग्नि-
शब्दात् प्रथमान्तात्—

विभाषा साति कात्स्न्ये ५।४।५२ (अभूताद्यर्थे) इति साति
प्रत्यये सुपो लुकि अनुबन्धलोपे अग्निसात् भवतीत्यत्र—

सात्पदाद्योः ८।३।१११ इति षत्वनिषेधे जश्त्वेच अग्निसाद्
भवति । राजाधीनं करोतीति विग्रहे—

तदधीनवचने च ५।४।५४ (साति कृभ्वस्तियोगे सम्पद्य-
माने) इति साति प्रत्यये राजसात्करोति । विप्राधीनं देयं करोतीति विग्रहे—

देये त्रा च ५।४।५५ (साति कृभ्व०) इति पाक्षिके त्रा प्रत्यये
विप्रत्राकरोति, विप्रसात्करोतीति वा । पटत् पटत् करोति इति विग्रहे
'डाचि विवक्षिते द्वे बहुलम्' इति द्विरुच्चारिताद् पटत् पटत् शब्दात्—

अव्यक्तानुकरणाद् द्वयजवराद्धादनिर्तौ डाच् ५।४।५७
इति डाचि अनुबन्धलोपे टिलोपे पटत् पटाकरोतीत्यवस्थायाम् "नित्य-
माग्नेडिते डाचीति वक्तव्यम्" (पूर्वपरयोः वर्णयोः पररूपम्) इति
डाच्परके आग्नेडिते परे पूर्वपटत्-तकारस्य परपटापकारस्य चेत्युभयोः
पकाररूपे जाते पटत्पटाकरोति खट्खटाकरोति ।

द्विरुक्तप्रकरणम् ।

द्विरुक्तप्रकरणम्

पौनःपुन्येऽर्थे लोके पदं द्विः प्रयुज्यते । तस्य सिद्धिं ब्रूते—

सर्वस्य द्वे ८ । १ । १ (अधिकारात्) वीप्सार्थविवक्षायाम्—

नित्यवीप्सयोः ८ । १ । ४ (सर्वस्य द्वे) इति पचतोत्यस्य द्वित्वे पचति पचति । एवम् वृक्षं वृक्षं सिञ्चति । ग्रामो ग्रामो रमणीयः । भुक्त्वा भुक्त्वा गतः । इत्यादि सुन्दर इत्येकमात्रस्य—

वाक्यादेरामन्त्रितस्यासूयासम्मतिकोपकुत्सनभर्त्सनेषु ८ । १ । ८ (द्वे) इत्यनेन असूयायाम् द्वित्वे सुन्दर सुन्दर वृथा ते सौन्दर्यम् । सम्मतौ-देश देश वन्द्योऽति । कोपे-मूर्ख मूर्ख तूष्णीं भव । कुत्सने-पण्डित पण्डित वृथा ते पाण्डित्यम् । भर्त्सने-जल्प जल्प पश्यामि ते जल्पनम् । “सम्भ्रमेण प्रवृत्तौ यथेष्टमनेकप्रयोगो न्यायसिद्धः” सर्पः सर्पः, बुध्यस्व बुध्यस्व इत्यादि । द्वे द्वे इति विग्रहे—

द्वन्द्वं रहस्यमर्थादावचनव्युत्क्रमणयज्ञपात्रप्रयोगाभिव्यक्तिषु ८ । १ । १५ इति द्विशब्दस्य द्विर्वचने पूर्वपदस्य अम्भावे उत्तरपदस्य अत्वे नपुंसकत्वे च निपातिते द्वन्द्वम् इति सिध्यति । द्वन्द्वं मन्त्रयते । ‘द्वन्द्वम्’ इति योगविभागात् अन्यत्रापि । द्वन्द्वानि सहते । शीतोष्णमेकं द्वन्द्वम् । सुखदुःखञ्च परम् । चार्थे द्वन्द्वः इत्यादि ज्ञेयमेवम् ।

ग्रन्थारम्भात् पूर्वमेव परिशिष्टं प्रशीलयेत् ।

यतोऽध्ययनसौविध्यं दृढबोधश्च जायते ॥ १ ॥

इति श्रीक्षेमधरिणा कौशल्याजेन शाण्डिल्येन सारण्यस्थ सैदपुरा जगन्नाथपुराभिजनेन काशीवास्तव्येन म० मं० पण्डितराजेन श्रीगोपालशास्त्रिणा दर्शनकेशरिणा निर्मिते

CC-0. Digitized by eGangotri Collection.

(शुभं भूयात्)

प्रथमपरीक्षायाम् १९५५ ।

प्रथमं पत्रम् ।

समयः—घण्टात्रयम् ।

संपूर्णाङ्काः—१०० ।

पाणिनीयग्रन्थे प्रश्नाः

- १ के वर्णा घोषप्रयत्नाः ? के चाघोषाः ? केऽल्पप्राणाः ? के च महाप्राणाः ? इत्युल्लिख्य अधस्तनेषु केषुचित् सप्तस्वेव ससूत्रो-
ल्लेखं सन्धिकार्यं दर्शयत । ... २०

वेदाध्ययनम् । देवर्णम् । एकैकम् । हरेऽव । वाग्धरिः ।
प्रत्यङ्ङात्मा । त्वङ्ङरोषि । रामोऽर्च्यः । पुनारमते ।

- २ रामाय, सखा, कर्ता, पन्थाः, प्राङ्, दध्ना, तुभ्यम्, इयम्,
पञ्च, स्वः । एतेषु पञ्चैव ससूत्रोल्लेखं संसाध्य 'गन्तु, दण्डिन्
सीमन्, पचत्, श्रेयस्, इन्द्र, दाक्षि, युवन्'—एतेषु केषांचित्
पञ्चानामेव स्त्रीलिङ्ग-स्वरूपाणि लिखत । २०

- ३ अधस्तनेषु वाक्येषु केषाञ्चन पञ्चानां विभक्तिविधायकानि
सूत्राणि लिखत— १५

हे राजेन्द्रप्रसाद प्रथमराष्ट्रपते ! महात्मागान्धी भारतमातृ-
मन्दिरम् उद्घाटितवान् । सुभाषः पाश्चात्यान् जयति ब्रह्मदेशम् ।
भारतीयैरसहयोगेन स्वराज्यमुपलब्धम् । विना कमलापतिं कः
संसारसमुद्धर्ता । ऋते नेहरुं को गोरखडनीतिमर्मवित् । मन्त्रिणां
मन्त्रिषु वा भीमसम्पूर्णानन्दः परीक्षितः ।



४ तत्पुरुष-बहुव्रीहि-द्वन्द्व-समासानामेकैकमुदाहरणं सविग्रहं दर्शयित्वा राघवः । द्वौ मातुरः । युष्मदीयः । श्वस्तनम् । ब्राह्मणवत् । श्रीमान् । तर्हि । सजिष्ठः । बहुशः । एषु पञ्चस्वेव केषुचित् तद्धितविधिं सविशेष-सूत्रोल्लेखं दर्शयत ।

५ भू, श्रु, ऋ, हृ, हन्, शीङ्, ब्रू, दा, रुधिर्, ग्रह इत्येतेषु यथेच्छं पञ्चानामेव धातूनां लोटि मध्यमपुरुषैकवचने विशेष-सूत्रोल्लेखपुरस्सरं रूपाणि संसाध्य तेषामेव भावे कर्मणि वा लटि प्रथमपुरुषैकवचने केवलं रूपमेकैकं लिखत । १५

पच्, गम्, धूज्, चुर्, एषु धातुषु त्रयाणां केषाञ्चन तव्य, अनीयर्, ण्वल्, तृच्, क्त, क्तवत्, ल्युट्, शतृ, तुमुन्, क्त्वा प्रत्ययेषु केषुचिच्चतुर्ष्वेव प्रथमैकवचनान्तमेकैकं रूपं लिखत ।... १५

पाणिनीयप्रबोधे प्रश्नाः ।

१९५६

१ दन्त्यमूर्द्धन्यविवृतान्यक्षराणि लिखित्वा निम्नांकितेषु केषुचन पञ्चस्वेव ससूत्रोल्लेखं सन्धिकार्यं दर्शयत—

स्वराज्यान्दोलनम्, महर्षिः, नन्वथ, तस्मा अर्थः, वाङ्मात्रम्, अज्जीनम्, राजंस्तथा, मेघपतति, गुणोऽनर्घ्यः, हरीरम्यः, एष शिवः । ... १५

२ रामाणाम्, हरौ कर्तारौ, पथः, प्राचः, दधनि, मह्यम्, अयम्, षट्, स्वः, एषु पञ्चैव प्रयोगान् सविशेषसूत्रोल्लेखं संसाध्य अज, दातृ, गुणिन्, पाचक, कुमार, ददत्, सुकेश, दाक्षि, युवन्, एषु केषाञ्चन पञ्चानां स्त्रीलिङ्गे रूपाणि लिखत । CC-0.Panini Kanya Maha Vidyalyaya Collection. ... १५

३ अधोऽङ्कितेषु वाक्येषु केषाञ्चन पञ्चानां विभक्तिविधायकानि सूत्राणि लेख्यानि, यथास्थलं कारकसंज्ञा च वाच्या ।

मालवीयमहामुनि-हिन्दुविश्वविद्यालयं स्थापितवान् । तर्कु-
यन्त्रेणार्थिकस्वातन्त्र्यमिह स्यादेव । रोचते सत्याग्रहिणे कारा-
गारम् । सत्याग्रही कारागारं तृणाय मन्यते । देशद्रोहिभ्यो भार-
त्रायस्व । राजर्षिपण्डनो वेत्रासनात् नियन्त्रयति विधानसभास-
दस्यान् । रामायणस्य कर्ता वाल्मीकिः । मन्त्रिणां मन्त्रिषु वा
श्रीसम्पूर्णानन्दः पटीयान् यो हि शिक्षार्थविभागौ साधु सञ्चा-
लयति ।

... १५

४ अव्ययीभाव-कर्मधारय- बहुव्रीहि- द्वन्द्वसमासानामेकैकमुदाहरणं
सविग्रहं दर्शयित्वा भागिनेयः, षाण्मातुरः, उदोच्यम्, पितामहः,
नस्यम्, सैनापत्यम्, धनी, अधुना, श्रेष्ठः, अन्नमयम्— एषां
केषु पञ्चस्वेव सविशेषसूत्रोल्लेखं तद्धितप्रत्ययं लिखत ।

... १५

५ भू, हु, घ्रा, गम्, श्रि, वह, अद्, ब्रू, धा, शिष्, कृज्, ग्रह,
एषु यथेच्छं पञ्चानामेव लङि मध्यमपुरुषैकवचने विशेषसूत्रो-
ल्लेखपूर्वकं रूपाणि संसाध्य तेषामेव भावकर्मशास्त्रे लटि प्रथम-
पुरुषैकवचने रूपाणि केवलानि लेख्यानि ।

.... २०

६ भूधातोः सनि यङि यङ्लुकि च प्रथमपुरुषैकवचने लटि सवि-
शेषसूत्रोल्लेखमेकैकं रूपं संसाध्य पठ्, हन्, दा, शीङ्, तुद्,
चुर, एषु पञ्चानां केषाञ्चिद् अनीयर्, तृच्, क्त, शतृ, क्ति
प्रत्ययेषु प्रथमैकवचनान्तं रूपं पुंलिङ्गे लिखत ।

... २०

सुवर्ण-संयोग

संस्कृत के विशुद्ध ग्रन्थों की प्राप्ति के लिये परीक्षार्थियों, अध्यापकों तथा संस्कृत के प्रेमियों को बड़ी असुविधा का सामना करना पड़ता है, इसलिये शास्त्रिमण्डल काशी ने स्वयं अपना शास्त्रिमण्डल ग्रन्थालय स्थापित किया है।

पाठशालाध्यापकों तथा विद्यार्थियों को उचित है कि अपनी पाठशाला में लगने वाली परीक्षा पाठ्य पुस्तकों के लिये शास्त्रिमण्डल काशी को लिखें।

व्यवस्थापक—

शास्त्रिमण्डल ग्रन्थालय,

डि ५९३१ गार्डनकालनी, सीगरा,

वाराणसी—१

प्राप्य अत्युपयोगी पु

- (१) अतबोध (वालोपयोगी संस्करण)
- (२) राष्ट्रमोपदेशिका
- (३) हिन्दीटीका
- (४) नीतिसंग्रह (संक्षिप्तहितोपदेश)
- (५) संस्कृत शिक्षक
- (६) भारतीय संस्कृति
- (७) ऋजुपाणिनीयम्
- (८) मीमांसापरिभाषा संस्कृत तथा
- (९) सटिप्पण लघु कौमुदी
- (१०) तर्कसंग्रह हिन्दीटीकासहित
- (११) पाणिनीयप्रबोध पूर्वार्ध
- (१२) पाणिनीयप्रबोध उत्तरार्ध

पुस्तकप्राप्तिस्थान—

(१) शास्त्रिमण्डल ग्रन्थागार,
दि ५९/३१ गार्डनकालनी, सीगर,

पुण्यली (कलकत्ता-१)

प्रत्ययेषु प्रथमैकवच